
ளான பயநத? டய ரா பா ளாக யம பத்தும்‌ ஜாரா 








இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 





ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 

: ஜூலை 2004 


: பதிப்பாளர்‌ 

: மாணிக்கம்‌ பப்ளிகேஷன்ஸ்‌ 

உக 

: 108+11 

: Rs. தே 

: இருமதி. சந்திராதேவி பாஸ்கரன்‌ டக, M1, 


வரலாற்றுத்‌ துறைத்‌ தலைவர்‌ 
சாராள்‌ தக்கர்‌ கல்லூரி 
இருநெல்வேலி - 627007. 


இருமதி. கிரேஸ்‌ மாணிக்கம்‌ 
“சாரோன்‌” 

2,முதல்‌ குறுக்குத்‌ தெரு 
140.0. ‘A’ காலனி 
இருநெல்வேலி - 687 007 
0462-2553355 


கணிப்பொறி வடிவமைப்பு மகேஷ்‌ ஆப்செட்‌ 


& 


18, அண்ணா நகர்‌ 
பாளையங்கோட்டை 


PH: 2579083 








சமர்ப்பணம்‌ 


P. JOHN SAMUEL, நாக, M.Sc., MEd., Asst. H.M. 
RBCC School, Trivellore 


நான்‌ எல்லாவற்றிலும்‌ வாழ்ந்து, சுகமாயிருக்கும்படி 
எனக்காக ஜெபித்து, என்னை எல்லாவிதத்திலும்‌ ஊக்குவித்து, 
உற்சாகப்படுத்திய எனதருமை மாமா அவர்களுக்கே இந்த 
இதழை சமர்ப்பிக்கிறேன்‌. 

The Rt. Rev. S. Daniel Abraham, ‘SHARON’ 
B.D. S.TM., Lakshmi Narasingapuram Street, 
(Bishop in Tirunelveli 1975-1984 - Retired) (Near Palai Bus Stand), 
Palayamkottai - 627 002. 
Phone: (0462)-2576052 


அணிந்துரை 


பேராசிரியர்‌. திருமதி சந்திரா தேவி பாஸ்கரன்‌, 
“கேளுங்கள்‌” என்ற இந்த நூலின்‌ மூலம்‌ அதன்‌ வாசகர்களை 
ஒரு ஜெப வாழ்க்கை நடத்த அழைக்கிறார்‌. அவர்கள்‌ முன்னர்‌ 
எழுதிய “தாகம்‌” என்ற நூலில்‌ மனிதனின்‌ தேவைகளை 
நினைவுபடுத்தியவர்‌, இந்த நூலில்‌ அந்தத்‌ தாகம்‌ 
தீர்க்கப்படுவதற்கான வழியைக்‌ கூறுகிறார்‌. இந்நூலுக்கு 
அணிந்துரை எழுதுவதற்கான வாய்ப்புக்‌ கிடைத்ததற்காக 
மகிழ்ச்சியடைகிறேன்‌. 


“கேளுங்கள்‌” என்ற வார்த்தை “ஜெபியுங்கள்‌” 
என்பதற்கு இயேசு பயன்படுத்திய வார்த்தையாகும்‌. 


ஜெபத்தின்‌ பல்வேறு அம்சங்கள்‌ திருமறையின்‌ 
அடிப்படையிலும்‌, அனுபவங்களின்‌ அடிப்படையிலும்‌ 
தரப்பட்டுள்ளது இந்த நூலின்‌ சிறப்பான அம்சமாகும்‌. இந்த 
நூலின்‌ பொருளடக்கத்‌ தலைப்புகளை மனதில்‌ கொண்டு | 
ஒவ்வொரு அத்தியாயத்தையும்‌ படித்தால்‌ அதன்‌ 
கருத்துக்களைத்‌ தெளிவாகப்‌ புரிந்துக்‌ கொள்ள முடியும்‌. 


இந்நூல்‌ “கர்த்தரை நான்‌ எக்காலத்திலும்‌ 
ஸ்தோத்தரிப்பேன்‌” என்ற திருவசனத்தைக்‌ கொண்டு 
ஆரம்பிப்பதால்‌, ஜெபத்தில்‌ ஸ்தோத்திரம்‌ மற்றும்‌ துதிக்கு 
முதலிடம்‌ கொடுக்க வேண்டும்‌ என்பதை உணர்த்துகிறது. 
ஜெபம்‌ என்பது கர்த்தரிடத்தில்‌ கேட்பது மாத்திரமல்ல, 
கேட்டுப்‌ பெற்றுக்‌ கொண்ட நன்மைக்காகக்‌ கர்த்தருக்கு 
ஸ்தோத்திரம்‌ செலுத்துவதாகும்‌ என்பதை இந்நூல்‌ 
தெளிவாகக்‌ காண்பிக்கிறது. ஸ்தோத்திரம்‌ செலுத்த செலுத்த 
கிருபை பெருகும்‌. கிருபை பெருக, பெருக ஆசீர்வாதம்‌ 
பெருகும்‌. இதனைப்பவுல்‌ சிறைச்சாலையில்‌ ஜெபம்‌ பண்ணி 











ல்‌ 
ஸ்தோத்தரித்துத்‌ துதித்துபாடியபொழுது, அவனது கட்டுகள்‌ 
கழன்று விடுதலை அந்த! கழ்வின்‌ வாயிலாக 
அறிகிறோம்‌. 


இந்த நூலில்‌ என்னைக்‌ கவர்ந்த மற்றொரு அத்தியாயம்‌ 
*மன்றாட்டுச்‌ ஜெபமாகும்‌”. அதனை “ஐந்து விரல்களின்‌ 
சத்தியம்‌” என்று விளக்கி இருப்பது உள்ளத்தில்‌ ஒரு 
சிறப்பிடத்தைப்‌ பெறுகிறது. மேலும்‌ நாம்‌ எக்காலத்திலும்‌ 
எல்லோருக்காகவும்‌ ஜெபிக்க . வேண்டும்‌ என்பதை 
நினைவுபடுத்துகிறது மிகவும்‌ அருமையானதாகும்‌. 


நான்காவது அத்தியாயத்தில்‌ “எந்தன்‌ ஜீவன்‌ 
இயேசுவே”, என்ற பாடலை மேற்கோளாகக்‌ காட்டி, அதில்‌ 
ஜெபத்தில்‌ ஆண்டவருக்கு நம்மை அர்ப்பணித்தலின்‌ 
அவசியத்தைத்‌ தெளிவாக வலியுறுத்தியுள்ளது 
பாராட்டத்தக்கதாகும்‌. 


இப்படி பல சத்தியங்களை எளிய நடையில்‌ நன்குப்‌ 
புரியும்‌ படி எழுதி உள்ளது சிறப்புள்ளதாகும்‌. அது நமது 
ஜெபவாழ்க்கையை ஊக்குவிக்கிறதுமாய்‌ இருக்கிறது. பேரா. 
சந்திராதேவி பாஸ்கரன்‌ அவர்களின்‌ கிறிஸ்தவ 
| பண்பாட்டையும்‌ ஆண்டவருடன்‌ அவருக்கு உண்டான 
|| பற்றுறுதியையும்‌ நான்‌ அதிக நாட்கள்‌ அறிந்தவன்‌. இந்நூலின்‌ 
வாயிலாக அவர்களின்‌ ஜெப வாழ்க்கையின்‌ ஆழத்தையும்‌, 
எவ்வளவாய்‌ மற்றவர்களுக்கு ஆசீர்வாதமாக இருந்தார்கள்‌ 
என்பதையும்‌ அறிந்து கர்த்தரை ஸ்தோத்தரிக்கிறேன்‌. இந்த 
அணிந்துரையின்‌ ஆரம்பத்தில்‌ சொல்லியபடி “கேளுங்கள்‌”, 
“ஜெபியுங்கள்‌” என்ற அவர்களின்‌ அழைப்பைக்‌ காட்டிலும்‌ 
அவர்களுடைய ஜெபவாழ்க்கையும்‌. அதற்கேற்றதான 
கிறிஸ்தவ மாதிரி வாழ்க்கையும்‌ அனேகருக்கு ஆசீர்வாதமாக 
இருந்தது. 
தொடர்ந்து பல ஆசீர்வாதமான நூல்களை எழுத 
கர்த்தர்‌ கிருபை செய்வாராக. 
௪௩. சை! Cod op Ah 


— Ge 





௬ 


vi 


மம்மு 


ஆஸ்டவபிர ஜெயம்‌ பண்ணப்‌ பொறிக்க வேண்டும்‌ 
தூக்‌ 111 


என்‌ கணவருடைய நண்பரின்‌ ளீட்டுக்குச்‌ || 
சென்றிருந்தோம்‌, பேராசிரியரான அவர்‌ எங்களை மிகுந்த | 
அன்புடன்‌ வரவேற்றார்‌. பின்னர்‌ அவர்‌ தன்‌ மனைவியை | 
அழைத்தார்‌. பேராசிரியரின்‌ மனைவி ஒரு டாக்டர்‌, ந. 
டாக்டருக்கு எங்களைக்‌ கண்டதில்‌ பேரானந்தம்‌, டாக்டர்‌ | 
என்னைப்‌ பார்த்து “உங்களையும்‌ உங்கள்‌ ஜெபத்தையும்‌ [1 
என்னால்‌ மறக்கவே முடியாது, தக்க சமயத்தில்‌ அன்று எங்கள்‌ | 
வீட்டுக்கு நீங்களாகவே வந்து ஜெபித்ததை இன்றும்‌ என்னால்‌ 
மறக்க முடியவில்லை” என்று கூறிய டாக்டர்‌ எங்களை 


அவர்களின்‌ வரவேற்பறையில்‌ அமர்ந்திருக்குமாறு கூறிவிட்டு 


உள்ளே சென்றார்‌. 



























வீட்டின்‌ உள்ளே சென்றவர்‌ ஏதோ ஒரு. ரோஜா 
மாலையைக்‌ கொண்டுவருவது போன்று ஒரு அழகிய 
ஆண்குழந்தையை எனது கரங்களில்‌ தந்த பொழுது 
எல்லாருடைய கண்களிலும்‌ ஆனந்தக்‌ கண்ணீர்‌. அந்த 
அழகிய ஆண்‌ குழந்தையை நான்‌ கண்டு பரவசமடைந்தேன்‌ 
என்‌ தேவன்‌ எத்தனைப்‌ பெரியவர்‌! எவ்வளவு 








மகத்துவமானவர்‌ அவர்‌ எப்படிப்பட்ட அதிசயங்களைக்‌ 






காணப்‌ பண்ணுகிறார்‌ என்று வியந்த பொழுது டாக்டர்‌ 
| தொ டர்ந்தார்‌. “நீங்கள்‌ இந்தக்‌ குழந்தையை ஜெபித்து 
ஆசீர்வதித்துத்‌ தாருங்கள்‌. அது எங்களுக்கு மிகுந்த 
ஆசீர்வாதமாக இருக்கும்‌” என்று கண்ணீர்‌ மல்கக்‌ கூறினார்‌. 
















மீண்டும்‌ டாக்டர்‌ தொடர்ந்து கூறினார்‌. உங்களின்‌ 
பாரமிக்க ஜெபத்தை இப்பொழுதும்‌ நினைக்கிறேன்‌. 
அப்பொழுது என்‌ கணவர்‌ இருதய நோயினால்‌ மிகுந்த 
மனவேதனையுடன்‌ போராடிக்‌ கொண்டிருந்தார்‌. இருதய 
வியாதி ஒரு பக்கம்‌, குடும்பக்‌ காரியங்கள்‌ மறுபக்கம்‌, 
பிழைப்போம்‌ என்ற நம்பிக்கையற்று மிகுந்த 
வியாகுலத்துடனிருந்தார்கள்‌. ஒரு நாள்‌ போவது என்பது 
எங்களுக்கு ஒரு யுகமாகத்‌ தெரிந்தது. எங்கள்‌ இரு பெண்‌ 
'பிள்ளைகளுக்கும்‌அப்பொழுது திருமணமாகவில்லை. இந்த 
பிரச்சனையே என்‌ கணவரை அதிகமாகப்‌ பாதித்தது. 
பிள்ளைகளின்‌ எதிர்‌ காலமே கேள்விக்‌ குறியாக இருந்தது. 
திகிலும்‌, பயமும்‌ அவர்களைச்‌ சூழ்ந்து கொண்டது. அந்த 
இருண்ட சூழ்நிலையில்‌ தான்‌ நீங்களும்‌ உங்கள்‌ கணவரும்‌ 
'எங்கள்‌ வீட்டிற்கு ஜெபிக்க வந்தீர்கள்‌. நீங்கள்‌ மிகுந்த 
| பாரத்துடன்‌ கண்ணீர்‌ விட்டு ஜெபித்தீர்கள்‌. அப்பொழுது என்‌ 
[கணவர்‌ குணமடைந்து என்‌ பிள்ளையின்‌ திருமணக்‌ 
[காரியங்களில்‌ மிக்க மகிழ்ச்சியுடன்‌ கலந்து கொள்வார்‌ என்று 
கூறினீர்கள்‌. அந்த நம்பிக்கையற்ற சூழ்நிலையில்‌ நீங்கள்‌ 
(ஜெபித்துக்‌ கூறியது மிகுந்த ஆறுதலையும்‌ புது 
| நம்பிக்கையையும்‌ தந்தது. 







அடல 








































“இன்று என்‌ கணவர்‌ தன்‌ பிள்ளையின்‌ பிள்ளையையும 
| காண்கிறார்‌. எங்கள்‌ துக்கம்‌ சந்தோஷமாக மாறியது” என்று 
[கண்ணீருடன்‌ கூறினார்‌. தொடர்நது என்னிடம்‌ வந்து “நீங்கள்‌ 
எப்படி இப்படி ஜெபிக்கின்றீர்கள்‌? எவ்வளவு மணி நேரம்‌ 
(ஜெபிப்பீர்கள்‌? எப்பொழுது ஜெபிப்பீர்கள்‌? எப்படி பதிலைப்‌ 
[பெற்றுக்‌ கொள்ளுகிறீர்கள்‌?” என்று பல கேள்விகளை 
[ஆர்வத்துப்ன்‌ கேட்டார்‌. நான்‌ “தினமும்‌ காலையில்‌ இரண்டு 
[மணி நேரமாவது ஜெபிப்பேன்‌. நேரம்தான்‌ கிடைக்க 














viii 
வேண்டும்‌, மற்றபடி ஜெபிப்பது தான்‌ எனக்கு. மிகவும்‌] 
பிடித்தமானது. நான்‌, எனது ஜெப வேளையையும்‌ 
ஜெபிப்பதையும்‌ மிகவும்‌ விரும்புவதுண்டு” என்றேன்‌. ஒரு]. 















எப்படி இரண்டு மணிநேரம்‌ ஜெபிப்பது?” என்று மிகுந்து 

வாஞ்சையுடன்‌ கேட்டார்கள்‌. மேலும்‌ “உங்கள்‌ ஜெபங்களில்‌ 
நீங்கள்‌ பின்பற்றும்‌ முறைகள்‌ என்ன?” என்று அக்கறையுடன்‌ 
கேட்டார்கள்‌. அவர்களின்‌ ஜெபவாஞ்சை என்னைத்‌ தொட்டது. 
மருத்துவத்‌ துறையில்‌ இருந்தாலும்‌ தேவனுடன்‌ உறவாட, 
ஜெபிக்க, ஐக்கியம்‌ கொள்ள விரும்பிய அந்த சகோதரியின்‌ 
ஜெபவாஞ்சை என்னுள்‌ ஒரு கேள்வியைத்‌ தோற்றுவித்தது. 













இப்படி ஜெபிக்க விரும்பியும்‌, ஜெபிக்கத்‌ தெரியாத 
அநேக விசுவாசிகளுக்கு எப்படி ஜெபிக்க வேண்டும்‌ என்பதை 
பற்றிய ஆலோசனைகளை வழங்கினால்‌ நல்லது என்ற 










எத்தனை மணி நேரம்‌ ஜெபிக்கிறோம்‌ என்பது கேள்வி 
அல்ல. எப்படி, எப்படிப்பட்ட இருதயத்தோடு, நோக்கத்தோடு 
ஜெபிக்கிறோம்‌ என்பதுதான்‌ முக்கியம்‌. நம்மில்‌ அநேகர்‌ 
சிலகாலம்‌ நன்றாக ஜெபிக்கிறோம்‌. ஆனால்‌ அதே 
வல்லமையுடன்‌ எப்பொழுதும்‌ ஜெபிக்க முடிவதில்லை. சில 
சமயங்களில்‌ அந்த ஜெபவாஞ்சை சிறிது குறைகிறது. பின்னர்‌ 
படிப்படியாகக்‌ குறைந்து ஒன்றுமே இல்லாது போய்‌ விடுகிறது. 
இதைக்‌ குறித்து வருந்துகிறோம்‌. 

















இப்புத்தகத்தில்‌ ஜெப ஜீவியத்தில்‌ நாம்‌ கையாள! 
வேண்டிய சில குறிப்புகள்‌ தரப்பட்டுள்ளன. சிறு துளி 
பெருவெள்ளம்‌ என்பது போன்று சில சில குறிப்புக்களுக்காகச்‌ 
செலவிடும்‌ சில மணித்துளிகள்‌ பெரும்‌ ஜெப வெள்ளத்தை 
உங்கள்‌ மனதில்‌ கொண்டுவரும்‌ என்று நம்புகிறேன்‌. அவைகள்‌ 
உங்களுக்கும்‌ மற்றவர்களுக்கும்‌ ஆசீர்வாதமாக அமையும்‌ 
என்று விசுவாசிக்கிறேன்‌. ஜெபிப்பது என்பது ஒரு 
விசுவாசியின்‌ ஜீவ சுவாசம்‌. ஜெபிக்கிறவன்‌ தன்‌ நேசருடன்‌ 
அந்தரங்கமாய்‌ உறவாடுகிறான்‌. ஜெப நேரம்‌, தனது மனதின்‌ 
பாரம்‌, பயம்‌, சந்தோஷம்‌, துக்கம்‌, திகில்‌,சமாதானம்‌ போன்ற 
எல்லா உணர்வுகளையும்‌ அவன்‌ தன்‌ தேவனுடன்‌ பகிர்ந்து 
கொள்ளும்‌ ஒரு விசேஷித்த நேரமாகும்‌. 


எடுத்த உடனே ஒரு ஜெபவீரனாக மாற முடியாது. 
ஜெபிக்க முற்படும்‌ பொழுது, படிப்படியாக நமது ஜெப 
வாழ்க்கையின்‌ எல்லை பெரிதாக ஆரம்பிக்கிறது. நாளடைவில்‌ 
ஜெபிக்காமலிருக்க முடியாத ஒரு நிலையை. அது 
உண்டாக்குகிறது. எதற்கும்‌ எப்பொழுதும்‌ கவலைப்படாமல்‌ 
நமது முழங்கால்களை முடக்கி நாம்‌ ஜெபித்தால்‌ அது மிக்க 
ஆசீர்வாதத்தைத்‌ தரும்‌. ஜெபமே ஜெயம்‌. பிரச்சனைகளில்‌ 
மத்தியில்‌ ஜெபித்து, ஆண்டவரிடத்தில்‌ மன்றாடி நான்‌ எனது 
வாழ்க்கையிலும்‌, பிறர்‌ வாழ்க்கையிலும்‌ கண்டு கொண்ட 
| ஆசீர்வாதங்களையும்‌, விடுதலைகளையும்‌, “கேளுங்கள்‌” 
| என்ற தலைப்பில்‌ இந்தப்‌ புத்தகத்தின்‌ வாயிலாக உங்களுடன்‌ 


| பகிர்ந்து கொள்வதில்‌ மனமகிழ்ச்சி அடைகிறேன்‌. கர்த்தருக்கே 
| எனது துதியையும்‌ ஸ்தோத்திரத்தையும்‌ ஏறெடுக்கிறேன்‌. 
| கேளுங்கள்‌” இந்த புத்தகம்‌ உங்களையும்‌ ஜெபிக்க தூண்டும்‌ 
| என்று கர்த்தருக்குள்‌ விசுவாசிக்கிறேன்‌. 








புரிந்த ஒவ்வொருவருக்காகவும்‌ என்‌ தேவனைத்‌ துதிக்கிறேன்‌. | 
குறிப்பாக இப்புத்தகத்தை எழுத என்னை உற்சாகப்படுத்தி 
அன்புடன்‌ கைப்பிரதிகளைத்‌ திருத்திக்‌ கொடுத்து உதவிய 
முனைவர்‌ திருமதி. சந்திரலீலா அருள்‌ ஆதித்தன்‌ அவர்களை, 
கர்த்தர்‌ ஆசீர்வதிப்பாராக. இன்னும்‌ இப்புத்தகம்‌ 
வெளியிடுவதில்‌ எனக்கு அதிகமாக உதவி புரிந்த சகோதரர்‌ 
எஸ்‌. ராஜன்‌, ஜெ. ராம்குமார்‌ அவர்களின்‌ மீது கர்த்தரின்‌ 
கிருபை பெருக ஜெபிக்கிறேன்‌. இப்புத்தகத்தை எழுத என்னை 
பெரிதும்‌ ஊக்கப்படுத்திய என்‌ கணவர்‌ திரு. எஸ்‌. டி. 
பாஸ்கரன்‌ அவர்கள்‌ மீது கர்த்தரின்‌ கிருபை தங்க 
ஜெபிக்கிறேன்‌. 


மேலும்‌, ஜெபக்‌ குறிப்புகளைத்‌ தந்து உதவி 
உற்சாகப்படுத்திய டாக்டர்‌ ஜெய பிரகாஷ்‌, திருமதி. லில்லியன்‌ 
ஜெயபிரகாஷ்‌ அவர்களுக்கும்‌ என்‌ நன்றி. புத்தகத்தை 
வெளியிட பெரிதும்‌ உதவிய மகேஷ்‌ ஆப்செட்‌ உரிமையாளர்‌ 
தே. சாமிதாஸ்‌ அவர்களுக்கும்‌ மிக்க நன்றி. இப்புத்தகம்‌ 
உங்களில்‌ ஜெப வாஞ்சையை உண்டாக்க அதிகமாக 


ஜெபிக்கிறேன்‌. எங்களுக்காக ஜெபியுங்கள்‌. 


கிறிஸ்துவின்‌ பணியில்‌ 
திருமதி. சந்திராதேவி பாஸ்கரன்‌ 


2-0 பேடு. 









ட அனை. அனை அவர்சுவவைதைவாள ளா அனுக ளன அணைய ங்ல்லு கவள அலா தனி ளை கல்வ 








12. அவர்‌ செய்த சகல உபகாரங்களையும்‌... 


13. கர்த்தருக்கு நன்றி செலுத்துபவர்கள்‌ 


சீ 
| 
I 
I 
॥ 
I 
I 
| 
॥ 
ர 


w 


xi 


பொருளடக்கம்‌ 


கர்த்தரை நான்‌ எக்காலத்திலும்‌ துதிப்பேன்‌ 









கர்த்தரின்‌ கிருபைகளை என்றென்றைக்கும்‌ பாடுவேன்‌ 





பொல்லாத ஆவிகளின்‌ சேனைகளோடு போராட்டம்‌ 





உம்முடைய சித்தத்தின்‌ படியே 





பரிசுத்த ஆவியினாலே நிரப்பப்பட்டு 





மனந்திரும்புங்கள்‌ பரலோக ராஜ்யம்‌ சமீபித்திருக்கிறது: 





பிதாவே இவர்களுக்கு மன்னியும்‌ 





உமது வேதம்‌ என்‌ மன மகிழ்ச்சியாயிராதிருந்தால்‌ 





கர்த்தாவே சொல்லும்‌ 






எல்லா மனுஷருக்காகவும்‌ 





விண்ணப்பம்‌ பண்ணி... 






கண கன மான கான என சான என கான மால மான மான சன மால மனன மனன மான மான மல க ஆ 

கேளுங்கள்‌ அப்பொழுது உங்களுக்குக்‌ I 

கொடுக்கப்படும்‌ ; தேடுங்கள்‌ அப்பொழுது 1 
கண்டடைவீர்கள்‌; தட்டுங்கள்‌ அப்பொழுது உங்களுக்குத்‌ 

திறக்கப்படும்‌. (மத்‌ 6:7) ॥ 

நீங்கள்‌ என்‌ நாமத்தினாலே எதை கேட்பீர்களோ, 

குமாரனில்‌ பிதா மகிமையடையும்படியாக 
அதைச்‌ செய்வேன்‌. (யோவா 14:13] 

நீங்கள்‌ விசுவாசமுள்ளவர்களாய்‌ ஜெபயத்திலே 
எவைகளைக்‌ கேட்பீர்களோ அவைகளையெல்லாம்‌ 


பெறுவீர்கள்‌ என்றார்‌. (மத்‌ 21:22] 
கா கண்‌ கன கண ஊன கலை மால ககன மன கன கனகர்‌ எனக கன ன க வணர்‌. 
























1. கர்த்தரை நான்‌ எக்காலத்திலும்‌ 


ஸ்தோத்தரிப்பேன்‌ (சங்‌. 34:1) 






எனக்கு முன்பாக அமர்ந்திருந்த அந்தத்‌ தம்பியைப்‌ பார்த்துக்‌ 
கொண்டிருந்தேன்‌. அவரிடம்‌ அறிவு, திறமை, படிப்பு எல்லாமே 
இருந்தது. எனினும்‌ ஒரு வேலை கிடைக்க வில்லை. அந்தத்‌ தம்பி, 
என்னிடம்‌ அம்மா, “நானும்‌ எவ்வளவோ படித்து விட்டேன்‌ . 
எத்தனையோ இடங்களுக்கு வேலைக்குச்‌ சென்று வந்தேன்‌. 
வேலை கிடைப்பது போன்று இருக்கும்‌. கடைசியில்‌ கிடைக்காது. 
எனக்கு நானே பாரமாக இருக்கிறேன்‌. என்‌ வாழ்க்கை எனக்கு 
ஒரு வனாந்திரம்‌ போன்றுதான்‌ உள்ளது” என்றுக்‌ கண்ணீருடன்‌ 
கூறினான்‌. 


நான்‌ அந்தத்‌ தம்பியிடம்‌ தேவன்‌ மனிதனைப்‌ படைப்பதற்கு . 
முன்னர்‌ அவனுக்குத்‌ தேவையான எல்லாவற்றையும்‌ 
படைத்துள்ளார்‌. நீங்கள்‌ விசுவாசத்துடன்‌ அதை நான்‌ சுதந்தரித்துக்‌ 
கொள்ளுவேன்‌ என்று நம்பி, இந்த வேலை கிடைக்காத 
சூழ்நிலைகளிலும்‌, நம்முடைய எல்லாச்‌ சூழ்நிலைகளிலும்‌ 
நம்முடன்‌ இருக்கிறார்‌ என்ற நம்புங்கள்‌, என்று கூறினேன்‌. மேலும்‌ 
“அப்பொழுது மனுஷன்‌ சாயங்காலமட்டும்‌ தன்‌ வேலைக்கும்‌, தன்‌ 
பண்ணைக்கும்‌ புறப்படுகிறான்‌” என்று சங்‌. 104:23 ஆம்‌ வசனம்‌ 
கூறுகிறது. இந்த வசனத்தை அப்படியே பற்றிக்‌ கொண்டு நீங்கள்‌ 
சாயங்காலம்‌ மட்டும்‌ வேலைக்குச்‌ செல்கிறீர்கள்‌ என்று அதை 
அப்படியே நம்பி கர்த்தரைத்‌ துதியுங்கள்‌ என்றேன்‌. அந்தத்‌ தம்பி 
எனக்கு இப்பொழுது வாழ்க்கை ஒரு வனாந்திரம்தான்‌ 
என்றுகூறினார்‌. அதற்கு நான்‌ வனாந்திரம்‌ என்றால்‌ என்ன, 
தேவன்‌ அதையும்‌ மாற்ற வல்லவர்‌. “வனாந்தரமும்‌ வறண்ட 
நிலமும்‌ மகிழ்ந்து கடுவொளி களித்து, புஷ்பத்தைப்‌ போலச்‌ 
செழிக்கும்‌” என்று ஏசாயா 35:2 பகுதியை வாசிக்கச்‌ சொன்னேன்‌. 


சூழ்நிலையைப்‌ பார்க்காமல்‌ கர்த்தருக்கு ஸ்தோத்திரம்‌ 
கூறுங்கள்‌ என்று அந்தத்‌ தம்பியிடம்‌ கூறினேன்‌. அவனும்‌ 
அப்படியே கர்த்தரை அந்த வேலை கிடைக்காத சூழ்நிலையிலும்‌ 

கர்த்தரைத்‌ துதித்து ஜெபிக்க, தேவன்‌ அவனுக்கு ஒரு நல்ல 
வேலையைத்‌ தந்தார்‌. வேலை கிடைத்த அந்த தம்பி அம்மா, 
எனது வாழ்க்கை ஆனந்தக்‌ களிப்பாக மாறி விட்டது என்று மிகுந்த 
சந்தோஷமாகக்‌ கூறினான்‌. 


நான்‌ இந்த தம்பியின்‌ சாட்சியை எங்கள்‌ கல்லூரியின்‌ ஜெபக்‌ 
குழுவில்‌ கூறினேன்‌. சில மாதங்கள்‌ சென்று ஒரு மாணவி 
இப்படியாக சாட்சிக்‌ கொடுத்தாள்‌. மேடம்‌ சொன்ன ஏசாயா 35ம்‌ - 
அதிகாரத்தை நான்‌ வாசித்து வந்தேன்‌. வறுமையினால்‌ எங்கள்‌ 
குடும்பம்‌ வனாந்திரத்தில்‌ சஞ்சரித்தது. எங்கள்‌ கிணற்றில்‌ தண்ணீர்‌ 
இல்லாத அந்தச்‌ சூழ்நிலையில்‌ நான்‌ கர்த்தரைத்‌ துதித்து ' 
ஸ்தோத்தரித்து அந்த வறண்ட கிணற்றில்‌ ஜெபித்து ஒரு" 
செம்புத்தண்ணீரை ஊற்றி ஏசாயா 35-ம்‌ அதிகாரத்தை 
வாசித்தேன்‌. என்ன ஆச்சரியம்‌! கோடைக்காலத்தில்‌ எல்லாக்‌ 
கிணறுகளும்‌ வற்ற, ஆச்சரியப்படும்‌ விதத்தில்‌ எங்கள்‌ கிணற்றில்‌ 
தண்ணீர்‌ பெருக்கெடுத்து ஓடியது என்றாள்‌. அனைவரும்‌ 
சாட்சியைக்‌ கேட்டுக்‌ கர்த்தரைத்‌ துதித்தோம்‌. 


எங்கள்‌ மாணவிகள்‌ எல்லாவிதமான சூழ்நிலையிலும்‌ 
தேவனைத்‌ துதிக்கக்‌ கற்றுக்‌ கொண்டனர்‌. பல மாதங்கள்‌ கழித்து 
ஒரு மாணவி நானும்‌ கர்த்தரைத்‌ துதித்து ஏசாயா 3ம்‌ 
அதிகாரத்தைத்‌ தியானித்து ஜெபிக்க எங்கள்‌ ஊரில்‌ நல்ல மழை 
பெய்தது. அது எங்களைச்‌ செழிக்கச்‌ செய்தது என்றாள்‌. 


நாம்‌ சூழ்நிலையை நமது இல்லாமையைக்‌ கண்டு சோர்ந்து 
விடுகிறோம்‌. எனினும்‌ நாம்‌ அவரையே நோக்கிப்‌ பார்த்து 
வாக்குத்தத்தங்களைக்‌ கூறி ஜெபிக்க எண்ணில்லா ஆசீர்வாதத்தை 
அது கொண்டு வருகிறது. 


இப்படி எத்தனையோ அனுபவங்களை நான்‌ கூறலாம்‌. 
அவருடைய நாமத்தைத்‌ தியானித்து அவரைத்‌ துதிப்போம்‌. 
தேவரீர்‌ மகத்துவமுள்ளவரும்‌, அதிசயங்களைச்‌ 
செய்கிறவருமாயிருக்கிறீர்‌ என்று அவரைத்‌ துதிப்போம்‌. 


கேளுங்கள்‌ ஜ்‌ 

அருமையானவர்களே! எல்லாச்‌ சூழ்நிலையிலும்‌ நம்‌ 
தேவன்‌ நம்முடன்‌ இருக்கிறார்‌. “கர்த்தரை நான்‌ எக்காலத்திலும்‌ 
துதிப்பேன்‌. அவர்‌ துதி எப்பொழுதும்‌ என்‌ வாயிலிருக்கும்‌”” என்ற 
சங்கீதக்காரனின்‌ கூற்றைப்‌ போல்‌ எப்பொழுதும்‌ அவரைத்‌ 
துதித்துக்‌ கொண்டே இருப்போம்‌. ஏனெனில்‌ அவர்‌ துதிகளின்‌ 
மத்தியில்‌ வாசம்‌ பண்ணுகிறவர்‌, துதிக்குப்‌ பாத்திரர்‌. அவரைத்‌ : 
துதிப்போமா? எல்லாவற்றிலும்‌ எல்லா இடத்திலும்‌ அவரைத்‌ 
துதிப்போமா? “என்‌ ஆத்துமாவே, கர்த்தரை ஸ்தோத்திரி என்‌ 
முழு உள்ளமே, அவருடைய பரிசுத்த நாமத்தை ஸ்தோத்திரி” 
என்ற (சங்‌ 103:1), சங்கீதக்காரனின்‌ அனுபவம்‌ நம்முடையதாக 
இருக்கட்டும்‌. 

வேதாகமம்‌ முழுவதிலும்‌ நாம்‌ துதித்தலின்‌ மேன்மையைக்‌ 
காணலாம்‌. ஆனால்‌ இந்தத்‌ துதித்தலின்‌ முக்கியத்துவத்தை நாம்‌ 
அதிகமாக உணர்வதில்லை. நாம்‌ தேவாதி தேவனைத்‌ துதிக்கும்‌ 
பொழுது நடப்பதென்ன? நாம்‌ தேவனின்‌ மகிமையையும்‌ 
மகத்துவத்தையும்‌ காண்கிறோம்‌. துதிக்கின்ற மக்கள்‌ 
மேன்மையானவர்கள்‌. தேவன்‌ தமது பிள்ளைகளுக்கு 
ஆயத்தப்படுத்தியிருப்பதை அவர்கள்‌ கண்கள்‌ காணாவிட்டாலும்‌ 
அவற்றைப்‌ பெற்றுக்‌ கொள்கிறோம்‌ என்ற நம்பிக்கையில்‌ 
துதிக்கின்ற விசுவாசப்‌ போர்‌ வீரர்கள்‌. தேவன்‌ மீது நம்பிக்கைக்‌ 
கொண்டவர்கள்‌, கண்டு விசுவாசிப்பதை விட காணாமல்‌ 
விசுவாசிக்கும்‌ பாக்கியவான்கள்‌. 


தேவனைத்‌ துதித்தல்‌ என்றால்‌ என்ன? 


ஸ்தோத்திரம்‌ ஸ்தோத்திரம்‌ என்று அந்த வார்த்தையினை 
மாறி மாறி அவசர அவசரமாகச்‌ சொல்வதுதான்‌ உண்மையான 
ஸ்தோத்திரமா? அல்லது துதித்தலா? துதித்தலினால்‌ எரிகோவின்‌ 
மதில்‌ வீழ்ந்ததை வாசிக்கிறோம்‌. சாலமோன்‌ ராஜா ஆயிரம்‌ 
சர்வாங்க தகன பலிகளைச்‌ செலுத்திய பொழுது தேவன்‌ 
அவனுக்குத்‌ தரிசனமாகி நீ விரும்பியதைக்‌ கேள்‌ என்றார்‌. 
சாலமோன்‌ ஞானத்தைக்‌ கேட்டு அதன்‌ மூலம்‌ ஐசுவரியத்தையும்‌ 
கனத்தையும்‌ பெற்றுக்‌ கொண்டான்‌ (11நாளா1:7-12); தாவீது, 

சாலமோன்‌, நெகேமியா போன்ற பக்தர்கள்‌ தேவனைத்‌ துதிக்க 
ஆயிரக்‌ கணக்கான பாடகர்களை நியமித்தனர்‌. அதே போன்று .. 
புதிய ஏற்பாட்டில்‌ இந்த ஸ்தோத்திரப்‌ பலியினைக்‌ காணலாம்‌. : 
பவுலும்‌ சீலாவும்‌ சிறைச்சாலையில்‌ தேவனைத்‌ துதித்துப்‌ பாட, 
சிறைச்சாலைக்‌ கதவுகள்‌ திறந்தன (அப்‌ 16:23-25); இவ்வாறு _. 
ஒன்றுக்கும்‌ கவலைப்படாது தேவனை துதிக்கும்‌ பொழுது என்ன. 
நடைபெறுகிறது என்று காண்போமா? 


3௫ 
“நீங்கள்‌ ஒன்றுக்குங்‌ கவலைப்படாமல்‌ எல்லாவற்றையும்‌ . 
குறித்து உங்கள்‌ விண்ணப்பங்களை ஸ்தோத்திரத்தோடே கூடிய . 
ஜெபத்தினாலும்‌ வேண்டுதலினாலும்‌ தேவனுக்குத்‌ 
தெரியப்படுத்துங்கள்‌” (பிலி 4:6). ‘f 
கடன்பாரம்‌ என்னை நெருக்கியது. சுமார்‌ இருபது 
ஆண்டுகளுக்கு முன்னர்‌ நாங்கள்‌ அப்பொழுதுதான்‌ வீட்டைக்‌ 
கட்டியிருந்தோம்‌. சுமார்‌ ஒரு இலட்சம்‌ ரூபாய்‌ கடன்‌ இருந்தது. 
இவ்வளவு பெரிய தொகையினை எங்கள்‌ சொற்ப சம்பளத்தில்‌ 
எப்படி அடைக்கப்‌ போகிறோம்‌? என்ற பாரம்‌ என்னை 
அழுத்தியது. ஒரு மாலை நேரத்தில்‌ எங்கள்‌ வீட்டின்‌ மொட்டை 
மாடிக்குத்‌ தனியாகச்‌ சென்றேன்‌. கவலையுடன்‌ சில நிமிடங்கள்‌ 
அமர்ந்த வண்ணம்‌ யோசித்துக்‌ கொண்டிருந்தேன்‌. மீண்டும்‌ அதே 
கடன்‌ பாரம்‌. எப்படி இவ்வளவு பெரிய தொகையினை அடைக்கப்‌ 
போகின்றோம்‌ என்ற எண்ணம்‌ மாறி மாறித்‌ தோன்ற ஒரு நிமிடம்‌ 
எல்லாவற்றையும்‌ ஒதுக்கி விட்டு கண்களை மூடி ஜெபிக்க 
ஆரம்பித்தேன்‌. 
எனினும்‌ ஜெபிக்க முடியவில்லை மீண்டும்‌ அதே கவலை 
என்னை வாட்டியது. என்ன ஜெபிக்க என்று சோர்வுற்றவளாக 
அமர்ந்தேன்‌. சில வினாடிகளில்‌ அந்த மாலைபொழுதின்‌ 
சூழ்நிலை ரம்மியமாக மாறியது. எனக்கு முன்பாக உயரமாக 
வெண்அங்கி தரித்த ஒருவர்‌ நின்று கொண்டிருப்பதாக 
உணர்ந்தேன்‌. அதை அடுத்து நான்‌ ஜெபித்த பொழுது பரிசுத்த 
ஆவியானவர்‌ என்னுடன்‌ மெல்லிய சத்தத்தில்‌ பேசினார்‌. சந்திரா, 
எல்லாவற்றிக்கும்‌ ஸ்தோத்திரம்‌ செலுத்து என்றார்‌. நான்‌ 

கேட்டேன்‌, இவ்வளவு பெரிய கடனுக்குமா? என்று. “ஆம்‌” என்று 
மீண்டும்‌ பரிசுத்த ஆவியானவர்‌ கூறினார்‌. உடனே முழங்கால்‌ 
படியிட்டு வானத்துக்கு நேராக என்‌ கரங்களை உயர்த்தி ஜெபிக்க 
ஆரம்பித்தேன்‌. i 

இயேசுவே! ஸ்தோத்திரம்‌! ஒரு இலட்சம்‌ கடனுக்காக 
ஸ்தோத்திரம்‌ என்று நான்‌ கூற முற்பட்டாலும்‌, என்‌ வாயிலிருந்து 
வார்த்தைகள்‌ வரவில்லை. கண்ணீர்தான்‌ எனக்கு வந்தது. 
எனினும்‌ கர்த்தரின்‌ வார்த்தைகளுக்குக்‌ கீழ்ப்படிந்து உள்ளத்தின்‌ 
ஆழத்திலிருந்து மனப்பூர்வமாக ஸ்தோத்திரம்‌ செலுத்தினேன்‌. 
மேலும்‌ தேவன்‌ இம்மட்டுமாய்‌ என்னை வழிநடத்திய ஒவ்வொரு 
காரியத்திற்காகவும்‌ தேவனைத்‌ துதித்தேன்‌. 

தேவன்‌ எனக்குக்‌ கொடுத்த அருமையான பெற்றோருக்கு, 
சகோதரனுக்கு, சகோதரிக்கு, சந்தோஷமான இளமைக்‌ 
காலத்திற்கு, கல்விக்கு, அருமையான குடும்ப வாழ்க்கைக்கு, 
உத்தியோகத்திற்கு, கணவருக்கு, குழந்தைக்கு, புதிய வீட்டிற்கு, 
என்று ஒவ்வொன்றிற்கும்‌ ஸ்தோத்திரம்‌ செலுத்தினேன்‌. நான்‌ 
அவ்வாறு ஜெபிக்கின்ற பொழுது நான்‌ இருந்த புதிய வீட்டின்‌ மீது 
முழுமையாகக்‌ கட்டப்பட்ட மாடிவீட்டைக்‌ கண்டேன்‌. 

கர்த்தர்‌ கூறினார்‌. இதோ பார்‌ நான்‌ உனக்குத்‌ தரப்போகும்‌ 
புதிய மாடிவீடு என்றார்‌. முற்றிலும்‌ நான்‌ ஆச்சரியப்பட்டுப்‌ 
போனேன்‌. ஒரு இலட்சம்‌ கடனை எப்படி 
அடைக்கபோகின்றேன்‌? என்று நான்‌ திகைத்தப்‌ பொழுது கர்த்தர்‌ 
எனக்குத்‌ தருவேன்‌ என்ற அந்த மாடி வீடு எனக்கு ஆச்சரியமாக 
இருந்தது. எனினும்‌ நான்‌ விசுவாசித்து கர்த்தருக்கு ஸ்தோத்திரம்‌ 
செலுத்தினேன்‌. வாக்கு மாறாத கர்த்தர்‌ சில ஆண்டுகள்‌ கழித்து 
மாடிவீட்டையும்‌ கட்டித்தந்தார்‌. இது கர்த்தர்‌ எனக்குத்‌ தந்த 
மாபெரும்‌ ஈவு என்று எண்ணி இன்று வரையில்‌ தினமும்‌ நான்‌ என்‌ 
தேவனை ஸ்தோத்தரிக்கிறேன்‌. அவரைத்‌ துதித்து அவருடைய 
நாமத்தை ஸ்தோத்தரியுங்கள்‌. 

“கர்த்தரைத்‌ துதியுங்கள்‌. அவர்‌ நல்லவர்‌. அவர்‌ கிருபை 
என்றுமுள்ளது”. (சங்‌ 136:1). 





“கர்த்தரைக்‌ கெம்பீரமாய்ப்‌ பாடி, நம்முடைய இரட்சணியக்‌ 
கன்மலையைச்‌ சங்கீர்த்தனம்‌ பண்ணக்‌ கடவோம்‌ வாருங்கள்‌. 
துதித்தலுடனே அவர்‌ சந்திக்கு முன்பாக வந்து, சங்கீதங்களோடு 
அவரை ஆர்ப்பரித்துப்‌ பாடக்கடவோம்‌” (சங்‌ 95;1-2); 
தேவனுடன்‌ மிகுந்த ஐக்கியம்‌ கொள்ளாத ஒரு சராசரி பெயர்‌ 
கிறிஸ்தவருக்கு ஜெபம்‌ என்பது என்னவோ வேண்டியதைக்‌ 
கேட்கும்‌ ஒரு நேரமாக இருக்கிறதே தவிர அது பொதுவாகப்‌ 
பாடித்துதிக்கும்‌ இனிய நேரமாக இருப்பதில்லை. 

என்னுடைய ஜெபவாழ்க்கையும்‌ பல ஆண்டுகள்‌ அப்படியே 
இருந்தது. பாடித்‌ துதித்தலின்‌ மகிமையையும்‌ மகத்துவத்தையும்‌ 
நான்‌ உணர்ந்ததில்லை. எனினும்‌ கீதங்களின்‌ மகிமையினைப்‌ 
பின்வரும்‌ நிகழ்ச்சியின்‌ மூலம்‌ நான்‌ கண்டதிலிருந்து என்‌ 
ஜெபவாழ்க்கையின்‌ திசை மாறியது. பாடிக்‌ கீர்த்தனம்‌ பண்ணுவது 
எத்தனை மகிமையானது என்பதைக்‌ கண்டு கொண்டேன்‌. அந்த 
நாள்‌ முதல்‌ என்‌ ஜெப வேளையில்‌ நான்‌ என்‌ தேவனைப்‌ பாடிக்‌ 
கீர்த்தனம்‌ பண்ணுவதில்‌ தவறியதில்லை. அந்தச்‌ சிற்றாலயத்தில்‌ 
நானும்‌ ஒரு வாலிபப்‌ பெண்ணும்‌ ஜெபித்துக்‌ கொண்டிருந்தோம்‌. 

திடீரென்று நான்‌ ஜெபித்துக்‌ கொண்டிருந்த பொழுது அந்த 
சகோதரி எனக்குப்‌ பயமாக இருக்கிறது பயமாக இருக்கிறது, 
என்று திரும்பத்‌ திரும்பக்‌ கூறிக்‌ கொண்டிருந்தாள்‌. ஒரு நிமிடம்‌ 
நான்‌ திகைத்துப்‌ போனேன்‌. இந்த சகோதரிக்கு என்னவாயிற்று 
என்று குழம்பியவளாய்‌ என்‌ ஜெபத்தை முடித்து விட்டு அந்த 
சகோதரியைப்‌ பார்த்தேன்‌. அவ்வளவுதான்‌ அந்தச்‌ சகோதரி 
நன்றாக உட்கார்ந்து கொண்டாள்‌. 

பின்பு எழுந்தாள்‌, என்னை உற்று நோக்கினாள்‌, என்னை 
யார்‌ என்று தெரிகிறதா என்றாள்‌. நான்தான்‌ இசக்கி என்று கூறி தன்‌ 
நீண்ட கூந்தலை அவிழ்த்து விட்டாள்‌. மீண்டும்‌ என்‌ அருகே வந்து 

நீ ஜெபிக்காதே அக்னியாய்‌ இருக்கிறது என்றாள்‌. ஒரு நிமிடம்‌ 
நான்‌ நடுங்கிப்‌ போய்விட்டேன்‌. உண்மையிலேயே அந்தப்‌ 

பெண்ணைப்‌ பார்த்து நான்‌ பயந்தேன்‌, எனக்கு என்ன நடக்கிறது 
என்று தெரியவில்லை, நான்‌ அந்த இடத்தை விட்டுச்‌ சற்றுத்‌ 
தள்ளிப்‌ பயந்து நின்று கொண்டிருந்தேன்‌. 

மீண்டும்‌ அந்தப்‌ பெண்‌ என்னிடம்‌ வந்தாள்‌. உன்னைப்‌ 
பார்த்தாலே பயமாக உள்ளது ஜெபிக்காதே என்னை மிரட்டாதே! 
என்று கூறினாள்‌. நான்‌ அவளைக்‌ கண்டு பயப்பட அவள்‌ 
என்னைக்‌ கண்டு பயப்பட என்று நிமிடங்கள்‌ ஓடிக்‌ 
கொண்டிருந்தன. நான்‌ மிகவும்‌ பயந்த பொழுது என்‌ மீது ஒரு 
வல்லமை இறங்கியது தான்‌, பரிசுத்த ஆவியானவர்‌ என்னுடன்‌ 
பேசினார்‌. “சந்திரா, நீ ஏன்‌ இந்தப்‌ பிசாசைக்‌ கண்டு 
பயப்படுகிறாய்‌, பிசாசு உன்னைக்‌ கண்டு பயப்படுகிறது” என்றார்‌. 
அப்பொதுதான்‌ எனக்கு அந்த உண்மை புரிந்தது. ' 

புது பெலன்‌ அடைந்தவளாக அந்தப்‌ பெண்ணின்‌ அருகில்‌ 
சென்றேன்‌. அவள்‌ கையில்‌, கழுத்தில்‌, அவள்‌ அணிந்திருந்த 
தாயத்தைத்‌ தொட்டேன்‌. உடனே அது அறுந்தது. 
ஆச்சரியப்பட்டுப்‌ போனேன்‌. அந்தப்‌ பெண்‌ கீழே 
தள்ளப்பட்டாள்‌. வாயிலிருந்து நுரை தள்ளியது 
அலைக்களிக்கப்பட்டாள்‌. நான்‌ ஜெபித்தேன்‌. அவள்‌ விடுதலை 
பெறவில்லை. அதற்கு மேல்‌ என்ன செய்வதென்றே 
தெரியவில்லை. சில நிமிடங்கள்‌ சென்றிருக்கும்‌ அந்தப்‌ பிசாசு 
பிடித்த பெண்‌ என்‌ மடியில்‌ தலையை வைத்து சிறுபிள்ளை மாதிரி 
படுத்து விட்டாள்‌. 


திகிலும்‌ பயமும்‌ என்னைச்‌ சூழ்ந்து கொண்டன. அந்த 
இடத்தில்‌ நான்‌ செய்வதறியாது திகைத்தேன்‌. இயேசுவே, என்னை 
இந்தச்‌ சூழ்நிலையிலிருந்து விடுவியும்‌ என்று நான்‌ மிகுந்த 
பாரத்துடன்‌ ஜெபித்தேன்‌. என்‌ மீது இறங்கிய தேவ வல்லமை என்‌ 
பயத்தை நீக்கியது. அப்பொழுது அந்தப்‌ பெண்ணை அணைத்துக்‌ 
கொண்டு ஆவியில்‌ நிரம்பி என்‌ உள்ளத்தின்‌ ஆழத்திலிருந்து 
அன்னிய பாஷையில்‌ நான்‌ பாட ஆரம்பித்தேன்‌. முதன்‌ 
முறையாக சுமார்‌ அரைமணிநேரம்‌ கண்ணீருடன்‌ பாடிக்‌ 
கொண்டே இருந்தேன்‌. முதலில்‌ எனக்கு என்ன பாடுகிறேன்‌ என்று 


8 ௪ அக்ஷரம்‌? 
அர்த்தம்‌ தெரியவில்லை. எனினும்‌ நான்‌ ஆவியில்‌ நிறைந்துப்‌ 
பாடப்பாட அந்தப்‌ பெண்ணின்‌ செய்கையில்‌ மாற்றம்‌ தெரிந்தது. 
சிறிது சிறிதாகப்‌ பிசாசின்‌ செய்கைகள்‌ குறைய ஆரம்பித்தன. 
பின்னர்‌ என்‌ தாய்மொழியான தமிழில்‌ பாட ஆரம்பித்தேன்‌. 

என்‌ தேவன்‌ அன்னிய பாஷையில்‌ நான்‌ பாடிய 
பாடலுக்கான அர்த்தத்தை எனக்குக்‌ கூறினார்‌. நான்‌ கல்வாரியில்‌ 
இந்த மகளுக்காகவும்‌ என்‌ ரத்தத்தைச்‌ சிந்தினேன்‌. என்‌ கால்‌ 
கரங்களில்‌ இவளுக்காகவும்‌ ஆணிகளால்‌ அடிக்கப்பட்டேன்‌. என்‌ 
தலையில்‌ முள்முடி சூடினேன்‌. என்‌ ஜீவனை இவளுக்காகவும்‌ 
சிலுவையில்‌ கொடுத்தேன்‌ என்று மனதுருகும்‌ ஒரு பாடலைக்‌ 
கர்த்தர்‌ எனக்குத்‌ தர நான்‌ அதை அழுது கொண்டு பாடினேன்‌. 
அப்பாடல்‌ அவளுக்கு விடுதலை தந்தது. “நீ இயேசுவின்‌ 
விலையேறப்பட்ட இரத்தத்தினால்‌ மீட்கப்பட்டாய்‌ இயேசு 
உன்னை விடுதலையாக்கினார்‌. உன்னைக்‌ கிறிஸ்துவுக்கு ஒப்புவி 
வேதம்‌ வாசி” என்று கூறி அனுப்பினேன்‌. பின்னர்‌ அவள்‌ 
கிறிஸ்துவுக்கு சாட்சியாக மாறினாள்‌. 


சிலுவையில்‌ கிறிஸ்து அருளும்‌ ஈவுகள்‌ 

இயேசு சிலுவையில்‌ நமக்காக இரத்தம்‌ சிந்தினார்‌, என்ற 
சத்தியத்தை இந்த உலகமே அறிந்திருக்கிறது. ஆனால்‌ அதன்‌ 
உண்மையான பொருள்‌ என்ன? அந்த ஈவை சிலுவையில்‌ இயேசு 
தனது பிள்ளைகளுக்காகச்‌ சம்பாதித்து வைத்துள்ள அநேக 
ஆசீர்வாதங்களை, பலர்‌ சரியாகத்‌ தெரிந்து கொள்ளவில்லை 
என்றே கூறலாம்‌. சிலுவையில்‌ இயேசு நமக்குத்‌ தந்துள்ள 
மகத்துவமான பாவமன்னிப்புடன்‌ அவர்‌ கிருபையாகத்‌ தந்துள்ள 
மற்ற ஆசீர்வாதங்களை ஏசாயா 53ம்‌ அதிகாரத்தில்‌ காணலாம்‌. 


சிலுவையில்‌ நமக்காக இயேசு, நமது பாவங்களுக்காக 
தண்டனையை ஏற்றுக்‌ கொண்டார்‌, நம்மை நீதிமானாக்கி 
பாவமானார்‌. கிறிஸ்து சாபமாகி நம்மை சாபத்திலிருந்து மீட்டுக்‌ 
கொண்டார்‌. (கலா 3:13); நம்மை ஐசுவரியவானாக்கும்படி 
கிறிஸ்து தரித்திரரானார்‌. (2கொரி 8:9); நமது பாவத்தைச்‌ சுமந்து 

பிதாவினால்‌ புறக்கணிக்கப்பட்டு தேவனுக்கும்‌ 
மனிதனுக்குமிடையே இருந்த தடையாகிய இரும்புச்‌ சுவரை 
நீக்கினார்‌. (மத்‌. 27:51); ஒவ்வொருவருக்காகவும்‌ மரணத்தை 
ருசிப்பார்த்து நம்மை மகிமையினாலும்‌ கனத்தினாலும்‌ முடி 
சூட்டினார்‌. (எபி 2:9); சாவின்‌ கூறை மேற்கொண்டார்‌. (1. கொரி 
15:58); பாவப்‌ பிரமாணத்திலிருந்து விடுதலையளித்தார்‌. (ரோம 
6:1-23); தமது இரத்தத்தினால்‌ மனிதனை மீட்டுக்‌ கொண்டார்‌. 
(1. பேதுரு 1:19); அவருடைய தழும்புகளால்‌ குணமாக்குகிறார்‌. 
(ஏசா 53:4-5). 

அருமையானவர்களே நாம்‌ தேவனைப்‌ பாடிக்‌ கீர்த்தனம்‌ 
பண்ண வேண்டும்‌, ஜெபிக்கும்‌ முன்‌ கண்டிப்பாகப்‌ பாட. 
வேண்டும்‌. அன்னிய பாஷையில்‌ நாம்‌ பாடித்‌ துதிப்பது சாலச்‌ 
சிறந்தது. ஏனெனில்‌ ஆவியானவர்‌ நமக்கு என்ன தேவையோ 
அதை அறிந்து அதற்கேற்றவாறு தாமே நமக்காகப்‌ பரிந்து 
பேசிவிடுகிறார்‌. 

எனது வாழ்க்கையிலும்‌ நான்‌ தேவனைப்‌ பாடிக்‌ கீர்த்தனம்‌ 
பண்ணி ஜெபிப்பதின்‌ முக்கியத்துவத்தை மேற்கூறிய - 
நிகழ்ச்சிக்குப்‌ பின்னர்தான்‌ உணர ஆரம்பித்தேன்‌. அதன்‌ 
முக்கியத்துவத்தை நான்‌ ஆரம்பத்தில்‌ உணர்ந்ததில்லை. அந்த 
நிகழ்ச்சிக்குப்‌ பின்னர்‌ ஜெப வேளையில்‌ பாடித்துதிப்பது என்‌ 
வழக்கமாயிற்று. ஒரு வேளை ஆவியில்‌ எனக்குப்பாடத்‌ 
தெரியாதே என்று கலங்க வேண்டாம்‌. உங்களுக்குத்‌ தெரிந்த 
பாடலை மிகுந்த உற்சாகத்துடன்‌ பாடுங்கள்‌. சுரமண்டலம்‌ 
இல்லையே என்று வருந்த வேண்டாம்‌. கைத்தாளம்‌ போதுமே, 
கரங்களைத்‌ தட்டிப்‌ பாடுங்கள்‌. 

இதைத்தான்‌ சங்கீதம்‌ 149:1 இப்படியாகக்‌ கூறுகிறது. 
“அல்லேலுயா கர்த்தருக்குப்‌ புதுப்பாட்டைப்‌ பாடுங்கள்‌; 
பரிசுத்தவான்‌௧ளின்‌ சபையிலே அவருடைய துதி விளங்குவதாக” 
பாடல்கள்‌ நம்மை ஆறுதல்படுத்துகின்றன, அரவணைக்கின்றன. 
அவை நமக்குத்‌ தேவையான செய்திகளையும்‌ கொண்டு 
வருகின்றன. நம்மைத்‌ தேற்றுகின்றன. சங்கீதங்கள்‌ நமது 
வாழ்க்கையில்‌ கிரியை செய்கின்றன. ஆராதனை என்பது 
அர்ச்சிக்கப்படும்‌ மலர்கள்‌. அவை நமக்கே திரும்பி வருகின்றன. 


லகி ௮௫ ௮4 

10 ; 
A 
நாம்‌ சோர்ந்து போகும்‌ வேளையில்‌ நம்மை ஆற்றித்‌ 
தேற்றுகின்றன. 


நல * 
ஒரு நிமிடம்‌ எனக்கு வாழ்க்கையே ஸ்தம்பித்துப்‌ 
போய்விட்டது. என்னால்‌ இனி நடக்க முடியாமல்‌ போய்‌ விடுமோ 
சக்கர நாற்காலியில்தான்‌ என்வாழ்நாளைக்‌ கழிக்க வேண்டிய 
நிலை ஏற்பட்டுவிடுமோ என்று கலங்கித்‌ தவித்தேன்‌. என்‌ 
எதிர்காலமே எனக்கு கேள்விக்குறியாகத்‌ தோன்றியது. எனக்கு. 
முதுகுத்‌ தண்டில்‌ தாங்க முடியாத வலி. மருத்துவரிடம்‌ சென்ற 
பொழுது அறுவைச்‌ சிகிச்சை செய்ய வேண்டும்‌, ஆனால்‌ அது 
மிகுந்த சிக்கலானது என்றார்‌. மிகுந்த மனவேதனையுடன்‌ 
இருந்தேன்‌. - 
என்‌ வேதனைகள்‌ ஒருபுறமிருக்க, அப்பொழுது மிகவும்‌ 
இக்கட்டான சூழ்நிலையில்‌ இருந்தவர்களுக்கு உடனடியாக 
ஜெபிக்க வேண்டிய சூழ்நிலை. மற்றவர்களுக்காக ஜெபிப்போம்‌ 
என்று என்‌ ஜெப அறைக்குச்‌ சென்றேன்‌. மீண்டும்‌ அதே சோர்வு. 
சிறிது நேரம்‌ அப்படியே வருத்தத்துடன்‌ அமைதியாக 
ஜெபிக்காமல்‌ உட்கார்ந்தேன்‌. அவ்வளவுதான்‌ ஒரு மெல்லிய 
பாடல்‌ என்‌ காதில்‌ விழுந்தது “வாதை உந்தன்‌ கூடாரத்தை 
அணுகாது மகளே. பொல்லாப்பு நேரிடாது. நேரிடாது மகளே” 
என்ற தந்தை பெர்க்மான்ஸ்‌ பாடல்‌ என்‌ காதில்‌ விழவும்‌ நானும்‌ 
அதே பாடலைப்‌ பாடினேன்‌. ஆம்‌, வாதை என்‌ கூடாரத்தை 
அணுகாது பொல்லாப்பு எனக்கு நேரிடாது என்று பாடினேன்‌. 
அந்த நேரத்தில்‌ அந்தக்‌ குறிப்பிட்ட பாடல்‌ மூலமாக என்‌ தேவன்‌ 
என்னுடன்‌ பேசினார்‌. நான்‌ சோர்ந்து மிகுந்த கவலையடைந்த 
பொழுது அதைக்‌ காணச்‌ சகிக்காத என்‌ தேவன்‌ அந்தப்‌ பாடல்‌ 
மூலம்‌ என்னைத்‌ தேற்றினார்‌. பரவசப்பட்டுப்‌ போனேன்‌. 
இந்தப்‌ பாடல்‌ தந்த புது பெலனால்‌ நான்‌ மீண்டும்‌ 
ஜெபித்தேன்‌, அப்பொழுது ஒரு மென்மையான கரம்‌ என்‌ முதுகுத்‌ 
தண்டுக்குள்‌ செல்வது போன்று ஒரு தரிசனத்தைக்‌ கண்டேன்‌. என்‌ 
தேவன்‌ என்னைத்‌ தொட்டுவிட்டார்‌, நிச்சயமாக எனக்குப்‌ 
பொல்லாப்பு நேரிடாது என்று எண்ணினேன்‌. மீண்டும்‌ என்‌ 

முதுகுத்‌ தண்டை எக்ஸ்ரே எடுத்த பொழுது அறுவைச்‌ சிகிச்சை 
தேவையில்லை, மருந்து மூலமாகக்‌ குணமாக்கலாம்‌ என்று 
மருத்துவர்‌ கூறிய பொழுது நான்‌ அடைந்த மகிழ்ச்சிக்கு அளவே 
இல்லை. ஆம்‌ பாடல்கள்‌ மிக முக்கியமானவைகள்‌, அவை 
மனிதனின்‌, ஆவி ஆத்துமா சரீரத்தைத்‌ தொடுகின்றன. இஸ்ரவேல்‌ 
ஜனங்களைப்‌ பார்வோனிடமிருந்து விடுதலையாக்க விரும்பிய 
தேவன்‌, “எனக்கு ஆராதனை செய்யும்படி என்‌ குமாரனை 
அனுப்பிவிடு” என்று கூறினார்‌. (யாத்‌ 4:23). 

தேவன்‌ தன்‌ பிள்ளைகளுடன்‌ ஆராதனை மூலமாக 
இடைப்பட விரும்பினார்‌. எனவே தேவனுடைய பிள்ளைகள்‌ 
தேவன்‌ தங்களுக்குப்‌ பாராட்டிய நன்மையான செயல்களைச்‌ 
சங்கீதங்களினால்‌ வெளிப்படுத்தினார்கள்‌. வேதத்தில்‌ பாடல்‌ 
பாடிய அநேக தேவதாசர்களைக்‌ காணலாம்‌. 

1. மோசே கர்த்தரின்‌ வல்லமையும்‌ மகிமையும்‌ அவர்‌ 
நடத்திய வழியினையும்‌ கண்டு. அதிகமான பாடல்களைப்‌ 
பாடினான்‌ (யாத்‌ 15:1 எண்‌ 21:17 உபா 31:19-22, 30. 32:1-44 
சங்‌ 90) 

2. மிரியாம்‌ தேவனைத்‌ துதித்துப்‌ பாடினாள்‌ (யாத்‌ 
15:20-21) ்‌ 

3. தெபொராளும்‌ அபினேகாமின்‌ மகன்‌, பாராக்கும்‌ 
சிசெராவைக்‌ கொன்ற பொழுது துதித்தனர்‌. (நியா 5:1-31) 

4. அன்னாள்‌ சாமுவேலைப்‌ பெற்ற பொழுது பாடல்கள்‌ 
மூலம்‌ தேவனை மகிமைப்‌ படுத்தினாள்‌ (1 சாமு 2:1-10) 

5. தாவீது, எல்லா சத்துருக்களின்‌ கைக்கும்‌ சவுலின்‌ 
கைக்கும்‌ நீங்கலாக்கிய தேவனைப்‌ பாடிக்‌ கீர்த்தனம்‌ 
பண்ணினான்‌. (2 சாமு 22, சங்‌ 18) 

6. சாலமோன்‌ ஆயிரத்து ஐந்து பாட்டுகள்‌ பாடினான்‌. 
(1 இரா 4:32) 

7. ஆசாப்‌ தேவனுக்கு ஸ்தோத்திரப்‌ பலி செலுத்துமாறு 
கூறுவதை சங்‌ 50:14 எடுத்துக்‌ காட்டுகிறது. 

8. ஏமானின்‌ துக்கத்தின்‌ கதறலை சங்‌ 88 விளக்குகிறது. 

9. ஏத்தானின்‌ மஸ்கீல்‌ என்னும்‌ போதக சங்கீதத்தை சங்‌ 89 


தில்‌ காணலாம்‌. க்ஷ 


10. ஏசாயாவின்‌ திராட்சைத்‌ தோட்டத்தின்‌ நல்ல ' 


பழங்கள்‌ கசப்பான பழங்களைத்‌ தந்ததின்‌ வெளிப்பாட்டை ஏசா. 
5:1-17 வசனங்கள்‌ தெரிவிக்கின்றன. 


11. எசேக்கியல்‌ தான்‌ பிழைக்க மாட்டேன்‌ என்ற... 
பொழுது பாடிய பாடலை ஏசா 38:9-20 பகுதி அறிவிக்கிறது. . 


நீல்‌: சகரியா பரிசுத்த ஆவியினால்‌ நிரப்பப்பட்ட 
பொழுது பாடிய பாடலை லூக்‌ 1:68-79 விளக்குகின்றது. 

13. எலிசபெத்‌ மரியாளை நோக்கிப்‌ பாடிய பாடலை லூக்‌ 
1:42-45 வசனங்களில்‌ காணலாம்‌. 


14. மரியாவின்‌ களிகூறுதலை லூக்‌ 1:45-55 பகுதி 
விவரிக்கின்றது. 


மேலும்‌ தேவனுடைய பெட்டிக்கு முன்பு தம்புரு, 
சுரமண்டலம்‌, கைத்தாளங்கள்‌ முதலிய கீதவாத்தியங்கள்‌ முழங்க 
பாடுவதற்குப்‌ பாடகரைத்‌ தாவீது நிறுத்தினான்‌. இத்தகைய 
தேவனைப்பாடி கீர்த்தனம்‌ பண்ண சங்கீதக்காரருக்குச்‌ 
சுரமண்டலம்‌, தம்புருக்களைச்‌ சாலமோன்‌ உண்டாக்கினான்‌. 
ஜெபவேளையில்‌ நாம்‌ நமது தேவனைப்‌ பாடி ஸ்தோத்தரிப்போம்‌. 
ஏனெனில்‌ துதிக்கின்றவர்கள்‌ இருமுறை ஜெபிக்கின்றவர்கள்‌. 
துதிக்கத்‌ துதிக்க எரிகோவின்‌ மதில்கள்‌ வீழ்கின்றன. பிசாசுகள்‌ 
விரட்டப்படுகின்றன, வியாதிகள்‌ குணமடைகின்றன. இதுவரை 
நீங்கள்‌ துதித்துப்‌ பாடவில்லை என்றால்‌ இனிமேல்‌ பாடுங்கள்‌. 
நாம்‌ பாடும்பொழுது நமது ஆன்மாவும்‌ அல்லவா சேர்ந்து 
பாடுகின்றது. துதித்துப்பாடிய நாம்‌ அடுத்து என்ன செய்ய 
வேண்டும்‌? தேவனின்‌ மகிமையினையும்‌ மாட்சிமையினையும்‌ 
கண்ட நாம்‌, நமக்கு முன்பாக உள்ள சத்துருவை எப்படி 
மேற்கொள்ளலாம்‌ எந்த ஆயுதங்களோடு போராடி ஜெயிக்கலாம்‌: 
என்று காண்போம்‌. 


“துதித்தலுடனே அவர்‌ சந்நிதிக்கு முன்பாக வந்து, சங்கீதங்களால்‌ 
அவரை ஆர்ப்பரித்துப்‌, பாடக்‌ கடவோம்‌ ' (சங்‌. 95:2) 








நாம்‌ ஒரு போராட்டமான உலகில்‌ வாழ்ந்து 
கொண்டிருக்கிறோம்‌. எப்பொழுதும்‌ ஏதாவது ஒரு 
போராட்டத்தை இந்த உலகத்திலும்‌, நாடுகளிலும்‌ ஏன்‌ நமது 
தனிப்பட்ட வாழ்க்கையிலும்‌ அனுதினமும்‌ சந்தித்துக்‌ 
கொண்டிருக்கிறோம்‌. சில போராட்டங்கள்‌ நமது 
கண்களுக்கெதிராக நமக்குத்‌ தெரிகின்றன. எனினும்‌ காரணங்கள்‌ 
தெரியாமலே நாம்‌ போராடும்‌ போராட்டங்கள்‌ உள்ளன. 
அதற்கான காரணங்களைத்‌ தெரியாது. நாம்‌ தோல்வியையும்‌ 
பெரும்‌ இழப்புகளையும்‌ சந்திக்க நேரிடுகிறது. அவற்றின்‌ 
காரணங்கள்‌ மறைவானவை. ஒரு சராசரி மனிதனால்‌ அவற்றின்‌ 
காரணத்தைக்‌ காண இயலாது. மறைபொருளை வெளிப்படுத்தும்‌ 
தேவனின்‌ கிருபையினைப்‌ பெற்றவர்கள்‌ அதனைக்‌ கண்டு 
அதற்கேற்றப்படி செயல்படும்‌ பொழுது வெற்றியைக்‌ கண்டு 
கொள்ளுகின்றனர்‌. அந்த மறைவான போராட்டம்‌ பொல்லாத 
சேனைகளுடன்‌ நமக்குள்ள போராட்டம்‌ ஆகும்‌. அநேகர்‌ பிசாசை 
நம்புவதில்லை அப்படியொன்றும்‌ கிடையாது என்று கூறுவாரும்‌ 
உண்டு. எனினும்‌ பிசாசு உண்டு. 


அவனைப்பற்றி சில உண்மைகள்‌ 


அவன்‌ ஒரு ஆள்தத்துவம்‌ கொண்டவன்‌. தேவனுடைய 
பிள்ளைகளுக்கெதிராகத்‌ திட்டங்களையும்‌, கிரியைகளையும்‌ 
நடப்பிக்கிறவன்‌. (யோபு 2:1-8) 


தேவனுக்கு முன்பாக நின்று சகோதரர்மேல்‌ குற்றம்‌ 
சுமத்துகிறவன்‌. (வெளி 12:10) 

பூமியெங்கும்‌ உலாவி சுற்றித்‌ திரிகிறவன்‌. (யோபு 2:2) 

தேவபுத்திரர்களுடன்‌ தேவ சந்நிதியில்‌, தேவனுக்கு முன்பு 
நிற்கிறவன்‌, தேவனுடன்‌ உரையாடுகிறவன்‌. (யோபு 2:1) 

கர்த்தருடைய பிள்ளைகளை வெறுக்கிறவன்‌, தேவன்‌ 
ஆசீர்வதிக்கும்‌ மக்களைக்‌ கண்டுகொண்டு அவர்களின்‌ மீது 
பொறாமை கொள்ளுகிறவன்‌. (யோபு 2:4) 

தேவனுக்கும்‌ தேவப்பிள்ளைகளுக்கும்‌ உள்ள ஐத்கிடுத்தை 
அழிக்க முற்படுபவன்‌. (யோபு 1:10-11. 2:4-6) _- 

தேவனைத்‌ தூஷிக்க, சபிக்க மனிதர்களைத்‌ தூண்டி 
விடுகிறவன்‌. (யோபு 2:5) 

கர்த்தரின்‌ பிள்ளைகளைத்‌ 'தொடுவதில்‌ கர்த்தரின்‌ 
ஆதிக்கத்துக்கு உட்பட்டவன்‌. (யோபு 2:6) ்‌ 

கர்த்தருடைய பிள்ளைகளின்‌ ஐசுவரியத்தை அழிக்கிறவன்‌. 
(யோபு 1:19) 

கர்த்தரின்‌ அனுமதியுடன்‌ மனிதர்களை அழிக்க 
முற்படுகிறவன்‌. (யோபு 2:6-10) தம்‌ 

இன்றும்‌ பிசாசின்‌ போராட்டத்தில்‌ சிக்கித்‌ தவிக்கும்‌ 
யோபுகள்‌ நம்மிடையே உண்டு, அவனுக்கும்‌ தேவ 
பிள்ளைகளுக்கும்‌ எப்பொழுதும்‌ போராட்டங்கள்‌ உண்டு என்பது 
மறுக்க முடியாத உண்மை. அப்படிப்பட்ட ஒரு பிசாசின்‌ 
போராட்டத்தை எப்படி தேவனுடைய சர்வாங்க ஆயுதங்களால்‌ 
மேற்கொள்ள முடியும்‌ என்று காண்போம்‌. 


அவன்‌ துக்கம்‌ மகா கொடிய துக்கம்‌ (யோபு 2:13). 


அந்த இளம்‌ தாய்‌ தன்‌ முதற்பேரான மகனைத்‌ தன்‌ கரங்களில்‌ 
ஏந்தி மார்போடணைத்து முத்தமிட்டு அகமகிழ்ந்துக்‌ 
கொண்டிருந்தாள்‌. ஏதோ உலகமே தன்‌ கரங்களில்‌ இருப்பது 
போன்ற உணர்வு, சில நிமிடங்கள்‌ சென்றிருக்கும்‌, அந்த பச்சிளம்‌ 
பாலகன்‌ மூச்சுத்‌ திணறுவது போன்று பயந்து நடுங்கி 
அழத்துவங்கினான்‌. எவ்வளவோ சமாதானம்‌ செய்தும்‌ அந்தக்‌ 
குழந்தையின்‌ அலறல்‌ நிற்கவே இல்லை. தன்‌ கணவருடன்‌ ஒரு 
மருத்துவமனையினை அடைந்தாள்‌. மருத்துவர்‌ குழந்தையைச்‌ 
சோதித்தார்‌. ஒரு குறையையும்‌ காணவில்லை. எனினும்‌ அழுது 
கொண்டே இருந்த குழந்தை அப்படியே மரித்து விட்டது. 
பெற்றோர்‌ அடைந்த துக்கத்திற்கு அளவே இல்லை. மீண்டும்‌ ஒரு 
பெண்‌ குழந்தை பிறந்தது. முதல்‌ குழந்தையை இழந்த துயரத்தை 


கேளுங்கள்‌ 15ஈ 
இரண்டாவது குழந்தையின்‌ முகத்தைப்‌ பார்த்து மறக்க 
முயன்றனர்‌. ஆனால்‌ அந்த இரண்டாவது குழந்தையும்‌ அதே 
விதமாகத்‌ திடீரென்று அழுது, அழுது எந்தக்‌ காரணமும்‌ இன்றி 
இறந்து விட்டது. அந்த இளம்‌ தம்பதியினர்‌ அடைந்த துக்கத்திற்கு 
அளவே இல்லை. அவர்களின்‌ எதிர்காலமே கேள்விக்குறியானது. 
இத்தகைய மகா துக்கத்தைக்‌ கொண்ட அந்தக்‌ குடும்பத்தை நிமல்‌ 
என்ற சகோதரர்‌ என்னிடம்‌ அழைத்து வந்தார்‌. இரண்டு 
குழந்தைகளையும்‌ பறிகொடுத்த அந்தப்‌ பெற்றோரின்‌ துயரம்‌ 
என்னை உருக்கியது. மிகுந்த பாரத்துடன்‌ தேவனை நோக்கிக்‌ 
கதறினேன்‌. ஏன்‌ இந்தப்‌ பச்சிளம்‌ குழந்தைகள்‌ மரித்தன? என்ன 
காரணம்‌? என்று ஜெபித்தேன்‌ என்ன ஆச்சரியம்‌! நான்‌ ஜெபித்த 
உடனே பரிசுத்த ஆவியானவர்‌ அதற்கான காரணத்தைக்‌ 
காண்பித்தார்‌. 

என்‌ ஆன்மீகக்‌ கண்கள்‌ திறந்தன. அந்தத்‌ தம்பதியினர்‌ 
வாழும்‌ வீடு, அது இருக்கும்‌ இடம்‌ தெரு எல்லாம்‌ எனக்குத்‌ 
தெரிந்தது. அந்தப்‌ பெரிய வீட்டின்‌ உட்புறம்‌ வெளிப்புறம்‌ 
எல்லாவற்றையும்‌ கண்டேன்‌. மேலும்‌ அந்த வீட்டில்‌ தற்கொலை 
செய்து கொண்ட ஒரு தாயும்‌ மகளும்‌ எனக்குத்‌ தெரிந்தனர்‌. 
அவர்கள்‌ அசுத்த ஆவிகளாக அந்த வீட்டில்‌ நடமாடிக்‌ 
கொண்டிருப்பது எனக்குத்‌ துல்லியமாகத்‌ தெரிந்தது, அந்தப்‌ 
பொல்லாத சேனைகளின்‌ ஆவியே இந்தக்‌ குழந்தைகளின்‌ 
உயிரைப்‌ பறித்திருக்கின்றன என்று உணர்த்தப்பட்டேன்‌. நான்‌ 
கண்ட தற்கொலைகள்‌ அங்கு நடந்ததுண்டா? என்று அவர்களிடம்‌ 
கேட்டேன்‌. அந்தத்‌ தம்பதியினர்‌ ஆம்‌ என்று ஒத்துக்‌ கொண்டனர்‌. 
நான்‌ அந்த வீட்டில்‌ மீண்டும்‌ குடியிருக்க வேண்டாம்‌ என்று 
கூறினேன்‌. அவர்களும்‌ அப்படியே செய்தனர்‌. 

மீண்டும்‌ நான்‌ ஜெபித்த பொழுது “கர்த்தர்‌ உன்‌ பிள்ளைகள்‌ 
உன்‌ பந்தியைச்‌ சுற்றிலும்‌ ஒலிவ மரக்‌ கன்றுகள்‌ போல 
இருப்பார்கள்‌” என்று கூறினார்‌. கர்த்தர்‌ உங்களுக்கு இழந்த 
செல்வத்தை மீண்டும்‌ கொடுப்பார்‌ என்று ஜெபித்து 
அனுப்பினேன்‌. வாக்கு மாறாத தேவன்‌ அப்படியே அவர்களுக்கு 

மீண்டும்‌ ஒரு ஆண்‌ குழந்தையும்‌ ஒரு பெண்‌ குழந்தையும்‌ தந்து 
ஆசீர்வதித்தார்‌. இன்று கர்த்தர்‌ தங்களுக்குச்‌ செய்த நன்மையை, 
நினைத்து கர்த்தரை ஸ்தோத்தரித்து சாட்சி பகர்கின்றனர்‌. 


இந்த உலகத்தில்‌ ஒரு போராட்டம்‌ நடந்து கொண்டிருக்கிறது. 
சிலவற்றை நாம்‌ நேரில்‌ காணக்கூடும்‌, சிலவற்றை நம்மால்‌ நேரில்‌ 
காண இயலாது. ஆன்மீகக்‌ கண்களினால்‌. பரிசுத்த 
ஆவியானவரின்‌ ஒத்தாசையினால்‌ அவற்றை நாம்‌ அடையாளம்‌ 
கண்டு கொள்ளலாம்‌. நமக்கு “மாம்சத்தோடும்‌, 
துரைத்தனங்களோடும்‌, அதிகாரங்களோடும்‌ இப்பிரபஞ்சத்தின்‌ 
அந்தகார லோகாதிபதிகளோடும்‌ வான மண்டலங்களிலுள்ள 
பொல்லாத ஆவிகளின்‌ சேனைகளோடும்‌ நமக்குப்‌ போராட்டம்‌ 
உண்டு” என்று எபே 6:12 வசனம்‌ கூறுகிறது. 


எல்லா விதமான போராட்டங்களும்‌ மேற்கூறிய 
பட்டியலில்‌ அடங்கும்‌. போராட்டத்தில்‌ நாம்‌ தோல்வியைச்‌ 
சந்திக்கக்‌ காரணம்‌ நாம்‌ நமது எதிராளியின்‌ பலத்தைச்‌ சரியாகத்‌ 
தெரிந்து கொள்ளாமையே ஆகும்‌. யுத்தத்தில்‌ ஆகாயத்‌ தாக்குதல்‌ 
தேவைப்படும்‌ பொழுது தரைத்‌ தாக்குதலை மேற்கொண்டால்‌ 
எப்படி வெற்றியைக்‌ காண முடியும்‌? அந்த அந்த இடத்திற்குத்‌ 
தேவையான தாக்குதல்‌ மற்றும்‌ சரியான ஆயுதங்களைப்‌ 
பயன்படுத்துதல்‌ அல்லவா வெற்றியைக்‌ கொடுக்கும்‌. 


அத்தகைய பொல்லாத ஆவிகளின்‌ சேனைகளுடன்‌ கூடிய 
போராட்டத்தை தானி 10:13 ல்‌ காணலாம்‌. தானியேலின்‌ ஜெபம்‌ 
தேவனால்‌ கேட்கப்பட்டது. எனினும்‌ பதில்‌ தானியேலுக்குத்‌ தக்க 
சமயத்தில்‌ வந்த சேரக்கூடாதபடிக்கு, “பெர்சியா ராஜ்யத்தின்‌ 
அதிபதி இருபத்தொரு நாள்‌ மட்டும்‌ என்னோடு எதிர்த்து. 
நின்றான்‌. ஆனாலும்‌ பிரதான அதிபதிகளில்‌ ஒருவனாகிய 
மிகாவேல்‌ எனக்கு உதவியாக வந்தான்‌” என்று கூறுவதைக்‌ 
காணுகிறோம்‌. இங்கு தானியேலின்‌ ஜெபம்‌ கேட்கப்பட்டாலும்‌ 
அதன்‌ பதில்‌ பெர்சியா ராஜ்யத்தின்‌ அதிபதியினால்‌ 
தடைப்பட்டது. மிகாவேல்‌ தூதன்‌ இப்படியாகப்‌ பொல்லாத 
ஆவிகள்‌ ஜெபத்தைக்‌ தடை செய்வதைக்‌ காணலாம்‌. 


உலக ராஜ்யங்களின்‌ மீது சாத்தானுக்கும்‌ அவனது 
சர்வசேனைகளுக்கும்‌ ஆதிக்கம்‌ உண்டு, அதனால்‌ ராஜ்யங்களில்‌ 

கேளுங்கள்‌ 
தேவனின்‌ சித்தங்கள்‌ நடைபெறாத படிக்குப்‌ பொல்லாத ஆவிகள்‌ 
தடை செய்கின்றன. அதே போன்று மனிதரின்‌ தனிப்பட்ட 
வாழ்க்கையிலும்‌ தேவனின்‌ சித்தம்‌ நடைபெறாதப்படிக்கு 
பிசாசின்‌ சேனைகள்‌ அதிகமாகப்‌ போராடித்‌ தடை செய்கின்றன. 
மேலும்‌ பிசாசு மனிதர்களின்‌ மனதைக்‌ குருடாக்குகிறான்‌. 
(2 கொரி 4:4); அதே சமயத்தில்‌ சர்வ வல்ல தேவனின்‌ 
சேனைகளும்‌, தூதர்களும்‌ கர்த்தரின்‌ திட்டங்கள்‌ பூமியில்‌ 
நடைபெறுவதற்கு உதவி செய்கின்றனர்‌. 

தமக்குப்‌ பயப்படுகிறவர்களைத்‌ தேவன்‌ தேவதூதர்களை 
வைத்துக்‌ காத்து வருகிறார்‌. “கர்த்தருடைய தூதன்‌ அவருக்குப்‌ 
பயந்தவர்களைச்‌ சூழப்பாளயமிறங்கி அவர்களை விடுவிக்கிறார்‌” 
என்று சங்‌ 34:7ம்‌ வசனம்‌ கூறுகிறது. தேவனுடைய பிள்ளைகள்‌ 
உபவாசிக்கும்‌ பொழுது தேவதூதர்கள்‌ அவர்களின்‌ 
ஜெபத்திற்கான பதிலை அறிவிக்கின்றனர்‌. (தானி (9:23). 


எலியா, “போதும்‌ கர்ததாவே என்‌ ஆத்துமாவை எடுத்துக்‌ 
கொள்ளும்‌” என்று கதறிய பொழுது ஒரு தூதன்‌ அவனைத்‌ தட்டி 
எழுப்பி, போஜனம்‌ பண்ணு என்று கூறியதை 1. இராஜா 19:4-6 
வசனங்களில்‌ காணுகிறோம்‌... அதேபோன்று சிறைச்‌ 
சாலையிலிருந்து பேதுருவை விடுவித்த தூதனின்‌ செயல்களை 
அப்‌ 12:6-10 வசனங்கள்‌ கூறகின்றன. மாம்சத்தின்படி நடவாமல்‌ 
ஆவியில்‌ நடந்தால்‌ ஜெபத்திற்கான தடைகளையும்‌ 
ஆவிக்கெதிரானப்‌ போராட்டங்களையும்‌ நம்மால்‌ தெரிந்து 
கொள்ள முடியும்‌. அதற்கேற்றபடி ஜெபித்தால்‌ சாத்தானை 
மேற்கொள்ளலாம்‌. ஏனெனில்‌ சாத்தானைத்‌ துரத்தும்‌ 
அதிகாரத்தைத்‌ தேவன்‌ தன்‌ பிள்ளைகளுக்குத்‌ கி 
(மாற்‌ 16:17). 


பிசாசின்‌ சர்வ வல்லமையான தந்திரங்களை எதிர்க்க நாம்‌ 
எடுக்க வேண்டிய சர்வாயுதவர்க்கம்‌ என்ன என்பதை 
எபே 6:13-17 ம்‌ வசனங்கள்‌ கூறகின்றன. சத்தியம்‌ என்னும்‌ 
கச்சை, நீதி யென்னும்‌ மார்க்கவசம்‌, ஆயத்தம்‌ என்னும்‌ பாதரட்சை 
விசுவாசமென்னும்‌ கேடகம்‌ இவற்றைப்‌ பிடித்துக்‌ கொண்டு 
எதிர்க்க சாத்தானின்‌ போராட்டத்தை வெல்லலாம்‌. தேவன்‌ தன்‌ 
பிள்ளைகளுக்குச்‌ சகல அதிகாரத்தையும்‌ தந்துள்ளார்‌ என்று லூக்‌ 
10:19 கூறுகிறது. “இதோ சர்ப்பங்களையும்‌, தேள்களையும்‌ 

மிதிக்கவும்‌ சத்துருவினுடைய சகல வல்லமையையும்‌ 
மேற்கொள்ளவும்‌ உங்களுக்கு அதிகாரங்கொடுத்திருக்கிறேன்‌. 
ஒன்றும்‌ உங்களைச்‌ சேதப்படுத்த மாட்டாது”. 


இயேசுவின்‌ நாமத்தினாலே ஜெயங்கொள்ளுவோம்‌. 
பிசாசுக்கு இடங்கொடாமலிருப்போம்‌, பிசாசுக்கு நாம்‌ நம்முடைய 
வாழ்க்கையில்‌ அளித்துள்ள இடத்தைக்‌ கண்டு அதற்கெதிராகப்‌ 
போராடுவோம்‌. பிசாசின்‌ தன்மைகளான கோபம்‌, எரிச்சல்‌, 
சோதிடம்‌ பார்த்தல்‌, நாள்‌ கிழமை பார்த்தல்‌, குறி சொல்லுதல்‌, 
இறந்தவர்களின்‌ ஆவியுடன்‌ பேசுதல்‌, காமம்‌, கொலை, 
கொள்ளை, இச்சை, விபச்சாரம்‌, பொய்‌ போன்ற 
எல்லாவற்றையும்‌ களைந்து போராடுவோம்‌ . ஆவியின்‌ 
கனிகளான தயவு, நற்குணம்‌, விசுவாசம்‌, சாந்தம்‌, இச்சையடக்கம்‌ 
போன்ற கனிகளால்‌ நிரப்பப்பட்டு சாத்தானை எதிர்ப்போம்‌, 
போராடுவோம்‌, வெற்றியடைவோம்‌. அந்தகாரத்தின்‌ 
கிரியைகளை விட்டு ஒளியின்‌ ஆயுதங்களைத்‌ தரித்துக்‌ கொண்டு 
நம்மில்‌ அன்பு கூறுகிறவராலே முற்றிலும்‌ ஜெயங்‌ கொள்வோம்‌. 
“நிசாசை எதிர்த்து நிற்போம்‌. சென்று போயிற்று. பகல்‌ சமீபம। 
ஆகையால்‌ அத்சகாரத்தின்‌ தத்தை நாம்‌ சனரிகிட்டு, ஒளியின்‌ 
ஆயுதங்களைத்‌ தரித்துக்‌ கொள்ளக்கடவோம்‌” என்று ரோமர்‌ 13:12ம்‌ 
வசனம்‌ கூறுகிறது. ஒளியின்‌ ஆயுதங்களினால்‌ ஓயாது 
போராடுவோம்‌. 





ஆவிக்குரிய போராட்டத்தைக்‌ கண்டோம்‌. 
போராட்டத்திற்கான பல்வேறு ஆயுதங்கள்‌ இருந்தாலும்‌ 
போர்க்களத்தில்‌ ஒரு வீரன்‌ தன்னிச்சையாகச்‌ செயல்படாது தன்‌ 
தலைவன்‌ இடும்‌ கட்டளைக்கு ஏன்‌? ஏதற்கு? என்று கேள்வி 
கேட்காது தலைவனின்‌ சித்தத்திற்குக்‌ கீழ்ப்படிந்து போர்புரிந்தால்‌ 
மட்டுமே வெற்றிக்கிட்டும்‌. அதே போன்றுதான்‌ நமது 
வாழ்க்கையாகிய போர்க்களத்தில்‌ நமது தேவனின்‌ சித்தத்துக்கு 
ஒப்புக்‌ கொடுத்துப்‌ போராடும்‌ பொழுது வெற்றியைக்‌ 
காணுகிறோம்‌. கிறிஸ்துவும்‌, “என்‌ பிதாவே இந்தப்‌ பாத்திரம்‌ 
என்னை விட்டு நீங்கக்‌ கூடுமானால்‌ நீங்கும்படிச்‌ செய்யும்‌, 

ஆகிலும்‌ என்‌ சித்தத்தின்‌ படியல்ல, உம்முடைய சித்தத்தின்படியே 
ஆகக்‌ கடவது” என்று ஜெபித்தார்‌. இது ஒவ்வொரு கிறிஸ்தவனும்‌ 
பின்பற்றக்கூடிய ஓர்‌ உன்னதமான ஜெபமாகும்‌. எனினும்‌ 
எல்லாவற்றையும்‌ தேவனின்‌ சித்தத்துக்கு ஒப்புக்‌ கொடுத்தல்‌ 
என்பது சிறிது கடினமானதாகும்‌. ஆனால்‌ தேவனின்‌ சித்தமே 
நடக்கட்டும்‌ என்பவரின்‌ வாழ்க்கை ஆசீர்வாதமான வாழ்க்கை 
என்பது மறுக்க முடியாத உண்மையாகும்‌. அது வேண்டாம்‌ இது 
வேண்டும்‌ என்று நானும்‌ என்‌ வாழ்க்கையில்‌ ஜெபித்து வந்தாலும்‌, 
கிறிஸ்துவில்‌ வளர வளர அந்த முழுமையான ஒப்புக்‌ 
கொடுத்தலின்‌ அனுபவத்தில்‌ வந்த பொழுது அநேக 
ஆசீர்வாதங்களை, என்‌ வாழ்க்கையிலும்‌ பிறர்‌ வாழ்க்கையிலும்‌ 
கண்ட அனுபவங்களை இங்கே பகிர்ந்து கொள்ளுகிறேன்‌. 


ஒரு சமயம்‌ ஒரு ஞாயிற்றுக்கிழமை ஆராதனையில்‌ கலந்து 
கொண்டு பல பாடல்களைச்‌ சபையாருடன்‌ சேர்ந்து பாடிக்‌ 
கொண்டிருந்தேன்‌. அப்பொழுது “எந்தன்‌ ஜீவன்‌ இயேசுவே, 
சொந்தமாக ஆளுமே” என்ற பாமாலையைப்‌ பாடிக்‌ 
கொண்டிருந்த பொழுது பரிசுத்த ஆவியானவர்‌ என்னுடன்‌ 
இடைப்பட்டார்‌. சந்திரா உண்மையாகவே இந்தப்‌ பாடலைப்‌ 
பொருள்‌ உணர்ந்து பாடுகிறாயா? என்று கேட்டார்‌. உடனே நான்‌ 
பாடலின்‌ மற்ற வரிகளைக்‌ கூர்ந்து கவனிக்க முற்பட்டேன்‌. 
“எந்தன்‌ ஆஸ்தி தேவரீர்‌ முற்றும்‌ அங்கீகரிப்பீர்‌. . புத்தி 
கல்வியாவையும்‌ சித்தம்‌ போல்‌ பிரயோகியும்‌”” என்று தொடர்ந்து 
பாடிய பொழுது, அந்த நிமிடத்திலிருந்து என்னையும்‌ 
எனக்குண்டான யாவற்றையும்‌, என்‌ குடும்பத்தையும்‌ என்‌ 
பிள்ளையின்‌ எதிர்காலத்தையும்‌ கர்த்தாவே உம்முடைய 
சித்தத்துக்கு ஒப்புவிக்கிறேன்‌. உம்முடைய சித்தத்தின்படி 
எங்களை வழிநடத்தும்‌ என்று ஒப்புவித்தேன்‌. அந்த அர்ப்பணிப்பு 
அன்று முதல்‌ இன்று வரை தொடர, அது மிகுந்த ஆசீர்வாதத்தைக்‌ 
எனக்குக்‌ கொண்டு வருகிறது. 


நாம்‌ அதிகமாக நேசிக்கும்‌, நமக்கு மிகவும்‌ அருமையாகத்‌ 
தென்படும்‌ எல்லாவற்றையும்‌ கர்த்தரின்‌ சித்தத்துக்கு ஒப்புக்‌ 
கொடுக்க வேண்டும்‌. அதுவே ஆசீர்வாதத்தின்‌ ஆரம்பமாகும்‌. 
ஆபிரகாம்‌ மிகவும்‌ நேசித்த ஈசாக்கைத்தான்‌ தேவன்‌ தனக்குத்‌ 
தகன பலியாகக்‌ கேட்டார்‌. தேவனின்‌  சித்தத்துக்கு 

ஒப்புக்கொடுத்து ஆபிரகாம்‌, ஈசாக்கைப்பலியிட 
முன்வந்தபொழுது நடந்ததென்ன? தேவன்‌ ஆபிரகாமையும்‌ - 
அவன்‌ சந்ததியையும்‌ ஆசீர்வதித்தார்‌. இன்று நமது ஈசாக்கு 
என்ன? அதைத்தான்‌ தேவன்‌ கேட்கிறார்‌. நமது ஈசாக்கைத்தர  . 
முன்வருவோமா? நமது படிப்பு, வேலை, திருமணம்‌, மற்றும்‌ 
நமது குடியிருப்பு, நண்பர்கள்‌, பொழுது போக்கு எல்லாவற்றிலும்‌ . 
கர்த்தரின்‌ சித்தம்‌ மட்டும்‌ நடந்தால்‌ போதும்‌ என்று ப்ட்‌ 
சித்தத்துக்கு ஒப்புக்‌ கொடுத்து நாம்‌ ஜெபிக்கக்‌ கற்றுக்‌ வ பி 
அது நமக்கு நன்மையினைக்‌ கொண்டுவரும்‌. i 


தன்‌ வாழ்க்கையில்‌ படிப்பு, எடுக்க வேண்டிய ps 
பாடம்‌, வேலை, எதிர்காலம்‌, திருமணம்‌ என்று எல்லாவற்றிலும்‌ . 
கர்த்தரின்‌ சித்தத்துக்கு ஒப்புக்‌ கொடுத்து மிகுந்த ஆசீர்வாதத்தைக்‌ 
கண்டடைந்த ஒரு இளம்‌ மருத்துவரின்‌ வாழ்க்கை, எப்படி 
ஆசீர்வாதமாக மாறியது என்று காண்போமா?. 


ப 


பார்வோன்‌ குமாரத்தி (யாத்‌ 2:8-9) 


அன்ப, தாழ்மை, அறிவு, பண்பு என எல்லா 
நற்குண ங்களையும்‌ தன்னகத்தே கொண்டிருந்த அந்த இளம்‌ 
ம ருத்துவ பரைக்‌ கண்டு ஆச்சரியப்பட்டுபோனேன்‌. எப்பொழுதும்‌ 
உற்சாகத்துடனும்‌ மனரம்மியமாகவும்‌ இருக்கும்‌ அந்த மருத்துவ 
பாணவர்‌ என்னிடம்‌, நான்‌ எந்த பிரிவில்‌ எனது மேல்‌ படிப்பைத்‌ 
;ாடர்ந்தால்‌ நல்லது? கர்த்தரின்‌ சித்தம்‌ என்ன? எனக்கு 
க கூறுங்கள்‌ என்று வேண்டிக்‌ கொண்டார்‌. நாங்கள்‌ 


த்‌ 






ம்‌ அப்பொழுது எனக்கு ஒரு தரிசனம்‌ தெரிந்தது. 
.ருத்துவ மாணவரரைச்‌ சுற்றி சிறுபிள்ளைகள்‌ கூட்டமாக 
/ தக்‌ கண்டு அந்த மருத்துவக்‌ கல்லூரி மாணவரிடம்‌ 
ள்‌. சிறுபிள்ளைகளுக்கான படிப்பைத்‌ தொடருங்கள்‌ 
றேன்‌. அவ்வாறே படித்து முடித்தார்‌. 
பின்னர்‌ படித்து விட்டு ஒரு நாள்‌ என்னிடம்‌ எனக்கு ஒரு 
வேலை கிடைத்திருக்கிறது என்றார்‌. வேலை 
பது சந்தோஷமான காரியம்‌ மிக்க மகிழ்ச்சி என்று 
ஈழுது வேலையில்‌ சேரப்‌ போகின்றீர்கள்‌? என்றேன்‌. 
லில்‌ சேரவா வேண்டாமா? கர்த்தரின்‌ சித்தம்‌ 
த்துக்‌ கூறுங்கள்‌ என்றார்‌. நாங்கள்‌ ஜெபித்த 

பொழுது கர்த்தரின்‌ சித்தம்‌ அது இல்லை என்று இரண்டு மூன்று 
வலைகளை வேண்டாம்‌ என்று தள்ளிவிட்டு, பணியில்‌ சேராமல்‌ 
சில வாரங்கள்‌ வேலையில்லாமல்‌ இருந்தார்‌. இப்படி 
வேலையில்லாமலிருந்த அந்த மருத்துவரை நான்‌ பார்க்கச்‌ 
சென்றேன்‌. என்னை முற்றிலும்‌ எதிர்பாராத அவர்‌, என்னைக்‌ 
கண்டு ஆச்சரியப்பட்டுப்‌ போனார்‌. சசயில்‌ கிட்டாரை வைத்துக்‌ 
கொண்டு மிகுந்த உற்சாகத்துடனிருந்த அவரைக்‌ கண்டு நான்‌ 
ஆச்சரியமடைந்தேன்‌. வந்த வேலைகளையெல்லாம்‌ விட்டுவிட்டு 
வேலையில்லாமிலிருக்கும்‌ இந்த சூழ்நிலையில்‌ “ர 
உற்சாகமாக இருக்கின்றீர்கள்‌? என்று கேட்டேன்‌. 


மிகுந்த கலகலப்புடன்‌ அவர்‌ கூறினார்‌, மேடம்‌ தத்த 
சித்தமானது மாத்திரம்‌ என்‌ வாழ்க்கையில்‌ நடந்தால்‌ போதும்‌ 
அவருடைய வேளைக்காகக்‌ காத்திருக்கிறேன்‌. ஏற்றக்‌ காலத்தில்‌ 
அவர்‌ என்னை உயர்த்துவார்‌ என்றார்‌. மருத்துவர்‌ இளம்‌ வயதாக 
இருந்தாலும்‌ ஆன்மீக வளர்ச்சியில்‌ வயது முதிர்ந்தவராகக்‌ 
காட்சியளித்தார்‌. நான்‌ அவரிடம்‌ எத்தனையோ ஆவிக்குரிய 
காரியங்களைத்‌ தெரிந்து கொண்டது உண்டு. எங்களைக்‌ காண 
அடிக்கடி வருவார்‌. ஒரு நாள்‌ நாங்கள்‌ ஜெபித்த பொழுது கர்த்தர்‌: 
அவரைப்‌ பனிபடர்ந்த பிரதேசத்துக்கு அழைத்துச்‌ செல்லும்‌ ஒரு 
தரிசனத்தைத்‌ தந்தார்‌. அனைவரும்‌ ஆச்சரியப்பட்டுப்‌ 
போனோம்‌. 


சில நாட்கள்‌ சென்றன. மருத்துவர்‌ மீண்டும்‌ வந்து எனக்கு 
ஒரு இடத்தில்‌ வேலை கிடைத்துள்ளது. அதை ஏற்றுக்‌ 
கொள்ளவா? வேண்டாமா? கர்த்தரின்‌ சித்தத்தை எனக்கு 
ஜெபித்துக்‌ கூறுங்கள்‌ என்றார்‌. ஜெபித்த பொழுது கர்த்தர்‌ இந்த 
இடத்தைப்‌ புறக்கணிக்க வேண்டாம்‌. நீ பணி செய்யப்‌ போகும்‌ 
இடத்தில்‌ உன்னை அபரிதமாக ஆசீர்வதிப்பேன்‌. மோசே 
பார்வோன்‌ குமாரத்தியிடம்‌ மகனாக வளர்ந்து மேன்மை 
அடைந்தது போல நீயும்‌ மேன்மையடைவாய்‌ என்று கூறினார்‌. 
அந்த மருத்துவரும்‌ சம்பளம்‌ சொற்பமாக இருந்தாலும்‌ அந்த 
வேலையினைச்‌ சந்தோஷமாகச்‌ செய்து வந்தார்‌. அங்கிருந்து சில 
ஆண்டுகளில்‌ வெளிநாட்டிற்கும்‌ சென்று மருத்துவத்‌ துறையின்‌ 
மிக உன்னதமான பட்டத்தையும்‌ பெற்றார்‌. 

ஆம்‌, என்‌ சித்தம்‌ வேண்டாம்‌, உமது சித்தமே 
எல்லாவற்றிலும்‌ நடக்கட்டும்‌ என்று தன்னைத்‌ தாழ்த்தி, ஏன்‌ என்று 
கேள்வி கேட்காது கர்த்தரின்‌ சித்தத்துக்கு ஒப்புக்‌ கொடுக்கும்‌ 
மக்கள்‌ வாழ்க்கையில்‌ வானமே அவர்களின்‌ எல்லையாக 
மாறுகின்றது. அவர்கள்‌ உயர உயரப்‌ பறக்கும்‌ அனுபவத்தைத்‌. 
தங்களின்‌ வாழ்க்கையில்‌ கண்கூடாகக்‌ காண்கின்றனர்‌. வானத்தின்‌ 
மேல்‌ பறக்கும்‌ விமான ஓட்டி தனது விருப்பத்தின்படி 
செயல்படாது தன்னை இயக்கும்‌ கட்டளைகளுக்கு, ஏன்‌ என்று 
கேட்காமல்‌ கீழ்ப்படிந்து போவது போன்று நாமும்‌ நம்மை 
வழிநடத்தும்‌ தேவனின்‌ சித்தத்துக்கு முழுமையாகக்‌ 
கீழ்ப்படிந்தால்‌, அநேக ஆசீர்வாதங்களைக்‌ காண்போம்‌. 
கர்த்தரின்‌ சித்தத்துக்கு ஒப்புக்‌ கொடுப்பது என்பது ஒரு சாதாரணக்‌ 
காரியமன்று. அநேகர்‌ தங்களுக்கு முடிந்த காரியங்களினால்‌ 
மாத்திரம்தான்‌ கர்த்தரின்‌ சித்தத்துக்கு ஒப்புக்‌ கொடுக்கின்றனர்‌. 

வாழ்க்கையில்‌ எல்லா அம்சங்களையும்‌ அவர்கள்‌ ஒப்புக்‌ 
கொடுப்பதில்லை. குறிப்பாகத்‌ தாங்கள்‌ மிகவும்‌ 
விரும்புகிறவற்றை கர்த்தரின்‌ சித்தத்துக்கு ஒப்புக்‌ 
கொடுப்பதில்லை. ஒரு முழுமையான ஆசீர்வாதத்தைக்‌ காண, 
நாம்‌ மிகவும்‌ விரும்பும்‌ காரியத்தையும்‌ கர்த்தரின்‌ சித்ததுக்கு 
ஒப்புக்‌ கொடுக்க அழைக்கப்பட்டிருக்கிறோம்‌. கர்த்தரின்‌ 
சித்தத்தில்‌ பிரதானமானது, “எல்லா மனுஷரும்‌ 
இரட்சிக்கப்படவும்‌, சத்தியத்தை அறிகிற, அறிவை அடையவும்‌ 
அவர்‌ சித்தமுள்ளவராயிருக்கிறார்‌” என்பதே (1தீமோ 2:4) 
மேலும்‌ “நீங்கள்‌ பரிசுத்தமுள்ளவர்களாக வேண்டுமென்பதே 
தேவனுடைய சித்தமாயிருக்கிறது”” என்று 1 தெச 4:3 கூறகிறது. 
தேவ சித்தம்‌ நம்மில்‌ நிறைவேற கீழ்க்கண்ட ஜெபத்தை 
ஏறறெடுப்போம்‌. 
கிருபை நிறைந்த கர்த்தாவே, 

இன்று எனது முழு ஆத்துமா, ஆவி சரீரம்‌ எல்லாவற்றையும்‌ 
உம்மிடத்தில்‌ அர்ப்பணிக்கிறேன்‌. என்‌ வாழ்க்கையின்‌ ஒவ்வொரு 
பகுதியினையும்‌ உம்மிடத்தில்‌ ஒப்புக்‌ கொடுக்கிறேன்‌. 
எனக்கென்று எதையும்‌ நான்‌ வைத்துக்‌ கொள்ளவில்லை என்னை 
எனது வாழ்க்கை , எனது குடும்பம்‌, எனது வருமானம்‌, எனது 

திறமை, தொழில்‌,எனது நோக்கம்‌, எனது நேரம்‌, எனது வெற்றி, 
எனது விருப்பு வெறுப்பு, எனதுதேவை, எதிர்பார்ப்புகள்‌ 
எல்லாவற்றையும்‌ உம்முடைய வல்லமையான ஆளுகையின்‌ கீழ்‌ 
சமர்ப்பிக்கிறேன்‌. உம்‌ சித்தமே எனது வாழ்க்கையில்‌ நடக்கட்டும்‌. 
எனக்கென்று எதையும்‌ நான்‌ வைத்துக்‌ கொள்ளவில்லை. எனது 
பயம்‌, திகில்‌, நிலைவரமற்றத்தன்மை, எனது கடந்த காலம்‌ 
நிகழ்காலம்‌ எதிர்காலம்‌ எல்லாவற்றையும்‌ உமக்கே 
சமர்ப்பிக்கிறேன்‌. எனது வாழ்விலும்‌, எனது தாழ்விலும்‌, எனது 
சுகத்திலும்‌, எனது துக்கத்திலும்‌, எனது ஏற்றங்களிலும்‌ 
இறக்கங்களிலும்‌ எல்லாவற்றிலும்‌ உம்‌ சித்தமே என்னை ஆண்டு 
கொள்ளட்டும்‌. எல்லாவற்றையும்‌ உமது கரத்தில்‌ பெற்றுக்‌ 
கொண்டேன்‌ எல்லாவற்றையும்‌ உமது கரத்திலே கொடுக்கிறேன்‌. 
இந்தப்‌ பிரபஞ்சத்திற்கு ஒத்த வேஷத்தைத்‌ தரியாதபடி 
எங்களைக்‌ காத்தருளும்‌. உமக்கு நன்மையானதையும்‌ 
பிரியமானதையும்‌ கண்டடையத்தக்க பகுத்தறிவைத்‌ தந்தருளும்‌. 
எல்லாமே உம்முடையவைகள்‌. உம்முடைய சித்தத்தின்படி 
அவற்றை எனக்குத்‌ தந்தருளும்‌. உம்முடைய மிகுந்த 
கிருபையையும்‌ அன்பையும்‌ எனக்குத்‌ தந்து உம்‌ சித்தமே 
எல்லாவற்றிலும்‌ எனக்குப்‌ போதும்‌ என்று எண்ணும்‌ உணர்வைத்‌ 
தந்தருளும்‌. ஆமென்‌. 


5. பரிசுத்த ஆவியினாலே நிரப்பப்பட்டு 
(அப்‌. 2:4) 


கர்த்தரிடத்தில்‌ நம்மை முற்றிலும்‌ அர்ப்பணித்து அவரையே 
சார்ந்திருக்கும்‌ வாழ்க்கையினைக்‌ கண்டோம்‌. கொடியானது 
செடியில்‌ இருப்பது போன்ற நிலைமை நம்மில்‌ ஏற்படுகிறது. 
கொடியினால்‌ தனித்திருந்துக்‌ கனியைத்‌ தரமுடியாது. ஆனால்‌ 
கொடி செடியில்‌ நிலைத்திருக்கும்‌ பொழுது அது மிகுந்தக்‌ 
கனியைத்‌ தருகிறது. அது போன்று நாமும்‌. கர்த்தரில்‌ 
நிலைத்திருந்து அவர்‌ சித்தத்துக்கு ஒப்புக்‌ கொடுத்து வாழும்‌ 
பொழுது ஆவியின்‌ கனிகளான அன்பு, சந்தோஷம்‌, சாந்தம்‌, 
இச்சையடக்கம்‌ (கலா. 5:22-23) போன்றவை நமது வாழ்வில்‌ 

பூத்துக்‌ குலுங்கும்‌. பரிசுத்த ஆவியானவர்‌ நமது வாழ்க்கையில்‌ 
ஒவ்வொரு அம்சத்திலும்‌ செயல்பட ஆளியின்‌ அபிஷேகம்‌ மிக 
மிக இன்றியமையாததாகும்‌. 


பரிசுத்த ஆவியினைக்‌ கண்டு கொண்டு ஆதி அப்போகதன்‌ 
வாழ்க்கை எப்படி வல்லமையான சாட்சியாக மாறியதோ அதே 
போன்று இன்றும்‌ அபிஷேகம்‌ பண்ணப்பட்டவரின்‌ வாழ்க்கை 
மாறுகின்றது. அவர்கள்‌ கிறிஸ்துவுக்காக எழும்பிப்‌ 
பிரகாசிக்கிறார்கள்‌. அவர்கள்‌ வாழ்க்கை ஒரு சாட்சியுள்ள 
வாழ்க்கையாக மாறுகிறது. பரிசுத்த ஆவியானவரை எப்படிக்‌ 
கண்டடைவது? அப்படிக்‌ கண்டடையும்‌ பொழுது என்ன 
நடக்கிறது? என்பதைத்‌ தெரிந்து கொள்ள முற்படுவோம்‌. 


பொதுவாக அநேகக்‌ கிறிஸ்தவர்கள்‌ பரிசுத்த 
ஆவியானவரைச்‌ சரியாகப்‌ புரிந்து கொள்வதில்லை. பரிசுத்த 
ஆவியை ஏதோ ஒரு ஆவி என்று நினைத்துக்‌ கொள்ளுகின்றனர்‌. 
இன்னும்‌ சிலர்‌ பரிசுத்த ஆவி என்பது ஏதோ ஒரு குறிப்பிட்ட 
சபையாருக்குத்தான்‌ சொந்தமானது, நமக்கு ஆவியானவரின்‌ வழி 
நடத்துதல்‌ தேவையற்றது என்றும்‌ இன்னும்‌ பல மாதிரியான 
தவறான கருத்துக்களையும்‌ எண்ணங்களையும்‌ கொண்டுள்ளனர்‌. 
நானும்‌ அப்படிப்பட்ட தவறான எண்ணத்தையே 
கொண்டிருந்தேன்‌. ஆவியானவரின்‌ வழி நடத்துதலையோ 
அவரின்‌ முக்கியத்துவத்தையோ நான்‌ சரியாகப்‌ புரிந்து, விளங்கிக்‌ 
கொள்ளவில்லை. 


எனினும்‌ நான்‌ பரிசுத்த ஆவியானவரைக்‌ கண்டறிந்தது 
முதல்‌ எல்லாமே எனக்குள்‌ மாற ஆரம்பித்தது. பாவங்கள்‌ 
உணர்த்தப்பட்டு, பரிசுத்தத்திற்கான காரியங்களை அடையாளம்‌ 
கண்டு, கிறிஸ்துவில்‌ வளர்ந்து அவருக்கு சாட்சியாக வாழ 
உந்தப்பட்டேன்‌. பரிசுத்த ஆவியானவரின்‌ மகிமையையும்‌ 
மாட்சிமையையும்‌ வழி நடத்துதலையும்‌ தினமும்‌ கண்டு 
பரவசப்படுகிறேன்‌. அவரைப்‌ போற்றுகிறேன்‌. பரிசுத்த 
ஆவியின்றி என்னால்‌ ஒன்றுமே செய்ய முடியாது என்று 
உணர்கிறேன்‌. பரிசுத்த ஆவியினால்‌ அபிஷேகிக்கப்படுதல்‌, 
பரிசுத்த ஆவியினால்‌ நிரப்பப்படுதல்‌, ஆவியின்‌ கனிகள்‌, 
ஆவியினால்‌ நடத்தப்படுதல்‌, ஒவ்வொன்றும்‌ 

ஒவ்வொருவிதமாகத்‌ தெரிந்தாலும்‌ எல்லாமே ஒரே 
ஆவியானவரின்‌ செயல்பாடுகள்‌ என்பது தெளிவான 
சத்தியமாகும்‌. 

வெற்றிகரமான ஜெப வாழ்க்கைக்குப்‌ பரிசுத்த ஆவியின்‌ 
வல்லமை, வழிநடத்துத்தல்‌, மிக மிக இன்றியமையாததாகும்‌. 
தேவனின்‌ சித்தத்துக்குத்‌ தன்னை அர்ப்பணம்‌ பண்ணிய ஒரு 
விசுவாசி தேவனுடன்‌ ஒரு நல்ல ஐக்கியம்‌ கொண்டு 
முழுமையாகத்‌ தன்னை அர்ப்பணிக்கிறான்‌. இப்படிப்பட்ட மக்கள்‌ 
பரிசுத்த ஆவியைக்‌ கண்டு கொள்ளுகின்றனர்‌. இதை 
யோவா 14:13-20 பகுதியில்‌ காணலாம்‌. “நீங்கள்‌ என்‌ 
நாமத்தினாலே எதைக்‌ கேட்பீர்களோ, குமாரனில்‌ பிதா 
மகிமைப்படும்படியாக அதைச்‌ செய்வேன்‌. நான்‌ பிதாவை 
வேண்டிக்‌ கொள்ளுவேன்‌ அப்பொழுது என்றென்றைக்கும்‌ 
உங்களுடனே கூட இருக்கும்படிக்குச்‌ சத்திய ஆவியாகிய 
வேறொரு தேற்றரவாளனை அவர்‌ உங்களுக்குத்‌ தந்தருளுவார்‌”” 
என்ற வசனத்தின்படி நமக்கு என்றென்றைக்கும்‌ நம்முடனே 
இருக்கும்படியான சத்திய ஆவியாகிய தேற்றரவாளர்‌ 
கொடுக்கப்படுகிறார்‌. 


அநேகர்‌ பரிசுத்த ஆவியைப்‌ பெற்றுக்‌ கொள்ள தயக்கம்‌ 
காட்டுகின்றனர்‌. காரணம்‌ அதைக்‌ குறித்தான சரியான 
உபதேசங்கள்‌ இல்லாததுதான்‌. இந்தக்‌ காரியம்‌ என்‌ மகளின்‌ 
வாழ்க்கையிலும்‌ காணப்பட்டது. அவள்‌ பரிசுத்த ஆவியைப்‌ 
பெற்றுக்‌ கொண்ட அனுபவத்தை உங்களுடன்‌ பகிர்ந்து 
கொள்ளுகிறேன்‌. 


எனது வாழ்க்கையில்‌ மறக்க முடியாத ஜெபங்களில்‌ 
பின்வரும்‌ ஜெபம்‌ ஒன்று. பவுலுக்கு ஆவிக்குரிய மகனாக 
தீமோத்துவைத்‌ தந்தது போன்று எனக்கும்‌ கர்த்தர்‌ ஆவிக்குரிய 
ஒரு மகனைக்‌ கொடுத்தார்‌. அப்பொழுது அவர்‌ மருத்துவக்‌ 
கல்லூரியில்‌ இறுதி ஆண்டு பயின்று கொண்டிருந்தார்‌. அநேக 
இளம்‌ வாலிபப்பிள்ளைகளைப்‌ பரிசுத்த ஆவியின்‌ 
அபிஷேகத்திற்குள்‌ வழி நடத்திக்‌ கொண்டு வந்தார்‌. 
ஒவ்வொருவரின்‌ ஆவிக்குரிய நிலையையும்‌ அவர்‌ தெளிவாகத்‌ 


26 க அக்க 
தெரிந்து கொண்டு அவர்களை எளிதாக அபிஷேகத்தில்‌ நடத்தும்‌. 
விதத்தைக்‌ கண்டு நான்‌ ஆச்சரியப்பட்டுப்‌ போனேன்‌. எங்கள்‌ 
குடும்பத்திலுள்ள வாலிபப்‌ பிள்ளைகளையும்‌ வழி நடத்த அவரை 
வேண்டிக்‌ கொண்டேன்‌. அப்பொழுது ஒரு நாள்‌ என்‌ மகளையும்‌ 
அபிஷேகத்தில்‌ வழி நடத்துமாறு வேண்டிக்‌ கொண்டேன்‌. அவள்‌ 
அப்பொழுது எட்டாம்‌ வகுப்புதான்‌ படித்துக்‌ கொண்டிருந்தாள்‌. 


மிகுந்த சந்தோஷத்துடன்‌ அதற்கு ஒப்புக்‌ கொண்டு 
அவளுக்காக ஜெபிக்க வந்தார்‌. இரண்டு மூன்று முறை அவளுடன்‌ . 
ஜெபித்தார்‌. குடும்பத்தின்‌ பிள்ளைகளுக்கு டாக்டர்‌ அண்ணன்‌ 
எப்படி ஜெபிக்கிறார்‌ என்பது ஆச்சரியமாகவும்‌ ஓர்‌ 
உந்துதலாகவும்‌ இருந்தது. ஒரு நாள்‌ இரண்டு மணி நேரம்‌ என்‌ 
மகளுக்காக ஜெபித்தார்‌. என்‌ மகளிடம்‌ எந்த மாறுதலையும்‌ 
காணாத அவர்‌ “ஜெயா, உனக்கு அன்னிய பாஷை, அபிஷேகம்‌ 
இவைகள்‌ மீது உண்மையில்‌ விருப்பமா? உனக்குள்ள 
விருப்பத்தையும்‌ ஆனால்‌ அதே சமயத்தில்‌ நீ அதை 
எதிர்ப்பதையும்‌ என்னால்‌ உணர முடிகிறது. ஏதாவது ஒன்றைத்‌ 
தெரிந்து கொள்‌” என்றார்‌. 

சிறுமியான அவள்‌ எனக்கு அன்னிய பாஷை பேச பயமாக 
உள்ளது. ஆனால்‌ எனக்கு என்‌ அம்மாவைப்‌ போல பரிசுத்த 
ஆவியில்‌ நிரம்பி ஜெபிக்கவும்‌ வழி நடத்தப்படவும்‌ ஆசையாக 
உள்ளது என்றாள்‌. மருத்துவர்‌ பரிசுத்த ஆவியின்‌ 
முக்கியத்தவத்தை எடுத்துக்கூறி ஏன்‌ நாம்‌ பரிசுத்த ஆவியினால்‌ 
வழி நடத்தப்பட வேண்டும்‌, என்பதையும்‌ ஆதிகாலத்தில்‌ பரிசுத்த 
ஆவியினால்‌ இயேசுவின்‌ சீஷர்கள்‌ வழி நடத்தப்பட்டு 
சாட்சிகளாக மாறியதையும்‌ அவளுக்கு விளக்கி 
அபிஷேகத்திற்குள்‌ அவளை வழி நடத்தினார்‌. கர்த்தரின்‌ 
கிருபையினால்‌ பரிசுத்த ஆவியின்‌ அபிஷேகத்தை அவள்‌ 
பெற்றுக்‌ கொண்டாள்‌. அவளின்‌ ஜெப வாழ்க்கை மாறியது. 
எல்லாவற்றிலும்‌ தேவனுக்கு மகிமை செலுத்தக்‌ கற்றுக்‌ 
கொண்டாள்‌. கிறிஸ்துவை உறுதியாகப்‌ பற்றிக்‌ கொண்டாள்‌. 
நாங்கள்‌ சோர்ந்து போகும்‌ பொழுதெல்லாம்‌ அவள்‌ எங்களின்‌ 
விசுவாசத்தைத்‌ தூண்டி எங்களை ஆறுதல்படுத்தும்‌ ஒரு மகளாக 
இருக்கிறாள்‌ 

ஆம்‌, ஆவியில்‌ பிறப்பது ஆவியாக இருக்கும்‌, மாம்சத்தில்‌ 
பிறப்பது மாம்சமாக இருக்கும்‌. ஆவியின்‌ அபிஷேகம்‌ 
பெற்றவர்கள்‌ இன்றும்‌ கிறிஸ்துவின்‌ சாட்சியாக மாறுகின்றனர்‌. 
ஒரு சாதாரண விசுவாசிக்கும்‌ பரிசுத்த ஆவியானவரால்‌ 
வழிநடத்தப்படும்‌ விசுவாசிக்கும்‌ அதிகமான வித்தியாசங்கள்‌ 
உண்டு. 

ஆதி காலத்தில்‌ இயேசுவின்‌ சீஷர்கள்‌ இந்த 
அபிஷேகத்திற்காகக்‌ காத்து ஜெபித்த பொழுது அவர்களின்‌ 
ஜீவியம்‌ மாறியது. இயேசுவின்‌ இரத்த சாட்சியாக அவர்கள்‌ 
மாறினார்கள்‌. இயேசுவின்‌ நாமம்‌ அதிசயங்களாலும்‌ 
அற்புதங்களினாலும்‌ மகிமைப்பட்டது. இப்படிப்பட்ட காரியங்கள்‌ 
இன்றைக்கும்‌ நடைபெறுகின்றன. சாதாரண மனிதர்கள்‌ தெய்வ . 
வல்லமை பெற்று கிறிஸ்துவின்‌ சாட்சிகளாக, சீஷர்களாக இன்றும்‌ 
மாறுகின்றனர்‌. ஒவ்வொருவரும்‌ பரிசுத்த ஆவியினால்‌ 
நடத்தப்படும்போது அது மிகுந்த ஆசீர்வாதத்தைத்‌ தருகிறது. 
கிறிஸ்துவில்‌ நிலைத்து நிற்கவும்‌ பெரிதும்‌ உதவுகின்றது. 

நாம்‌ அதற்காக ஜெபிக்க வேண்டும்‌. “நான்‌ மாம்சமான 
யாவர்‌ மேலும்‌ என்‌ ஆவியை ஊற்றுவேன்‌” என்று யோவேல்‌ 
2:28ம்‌ வசனம்‌ கூறுகிறது. இந்தக்‌ கடைசிக்‌ காலத்தில்‌ 
ஆவியானவரின்‌ அபிஷேகத்தைப்‌ பல இடங்களில்‌ நம்மால்‌ 
காணமுடிகிறது. நாம்‌ அதைப்‌ பெற்றுக்‌ கொள்ள வாஞ்சிக்க 
வேண்டும்‌. 1 கொரி 12ஆம்‌ அதிகாரத்தில்‌ காணப்படும்‌ 
ஞானத்தைப்‌ போதிக்கும்‌ வரம்‌, அறிவை உணர்த்தும்‌ வரம்‌, 
விசுவாசம்‌, குணமாக்கும்‌ மற்றும்‌ அற்புதங்கள்‌ செய்யும்‌ வரம்‌, 
தீர்க்கத்‌ தரிசன வரம்‌, ஆவிகளைப்‌ பகுத்தறியும்‌ வரம்‌, பற்பல 
பாஷைகளைப்‌ பேசும்‌ வரம்‌, வியாக்கியான வரம்‌ போன்ற 
வரங்களை ஜெபித்துப்‌ பெற்றுக்‌ கொள்ள வேண்டும்‌. இந்தக்‌ 
கடைசிக்‌ காலத்தில்‌ ஆவியின்‌ வரங்களைப்‌ பெற்றுக்‌ கொண்டு 
ஆவியின்‌ சிந்தையில்‌, ஆவியின்‌ வழியில்‌ நடந்து அநேக 
ஆசீர்வாதங்களைப்‌ பெற்றுக்‌ கொள்ளுவோம்‌. “பரிசுத்த ஆவி 
உங்களிடத்தில்‌ வரும்‌ பொழுது நீங்கள்‌ பெலனடைந்து... எனக்குச்‌ 
சாட்சிகளாயிருப்பீர்கள்‌” (அப்‌ 1:8). 

சுமார்‌ இருபத்தி ஐந்து ஆண்டுகளுக்கு முன்பு நடந்த இந்தச்‌ 
சாட்சியைத்‌ தேவ நாமத்திற்கு மகிமையுண்டாக உங்களுடன்‌ 

பகிர்ந்து கொள்ளுவதில்‌ மிகுந்த மனமகிழ்ச்சி அடைகிறேன்‌. 
பரிசுத்த ஆவியானவர்‌ ஒருவரின்‌ வாழ்க்கையில்‌ வரும்‌ பொழுது 
அவரது வாழ்க்கை எப்படி ஆசீர்வாதமாக மாறுகிறது என்பதைக்‌ 
காணலாம்‌. எனக்கு முன்பின்‌ தெரியாத ஒரு சகோதரர்‌ 
என்னிடத்தில்‌ ஜெபிக்க வந்திருந்தார்‌. வந்தவர்‌, “உங்களி 

ஏதோ ஒரு சாமி இருக்கிறதாமே நீங்கள்‌ ஜெபித்துக்‌ 
கூறுவதெல்லாம்‌ நடக்கிறது. உங்களிடத்தில்‌ ஜெபிக்கின்றவர்‌ மன 
ஆறுதல்‌ அடைகின்றனர்‌ என்று கேள்விப்பட்டு உங்களைக்‌ காண 
வந்தேன்‌” என்றார்‌. 

“என்னிடத்தில்‌ எந்த சாமியும்‌ இல்லை பரிசுத்த 
ஆவியானவர்‌ என்னிடத்தில்‌ வாசம்‌ பண்ணுகிறார்‌. தேவ 
ஆவியானவரின்‌ ஆளுகையின்‌ கீழ்‌ ஜெபிப்பதினால்‌ உடைந்த 
உள்ளங்கள்‌ ஆறதல்‌ பெறுகின்றன” என்றேன்‌. வந்தவருக்கு 
ஒன்றும்‌ புரியவில்லை. எனினும்‌ தனது மனதின்‌ பாரத்தை 
என்னிடம்‌ கொட்டினார்‌. “நான்‌ ஒரு பெயர்‌ கிறிஸ்தவன்‌. ஆழ்ந்த 
சத்தியங்கள்‌ எனக்கு ஒன்றும்‌ தெரியாது. நான்‌ பல விதங்களிலும்‌ 
நெருக்கப்படுகிறேன்‌. எனது குடும்பத்தில்‌ பன்னிரண்டு நபர்கள்‌. 
அனைவரின்‌ பாரத்தையும்‌ நானே சுமக்கிறேன்‌. சகோதரிகளின்‌ 
திருமணத்தினால்‌ மிகுந்த கடன்‌. இதனால்‌ எனது குடும்ப 
வாழ்க்கையில்‌ பிரச்சனை, பிரிவினை, ஒற்றுமையின்மை, வேலை 
பார்க்கும்‌ இடத்திலும்‌ மேலதிகாரிகளின்‌ தொல்லைகள்‌. நான்‌ 
வாழ்வதைவிட சாவதே மேல்‌ என்று உணருகிறேன்‌. இன்று இரவு 
என்‌ வாழ்க்கையினை முடித்துக்‌ கொள்ள விரும்பினேன்‌. எனினும்‌ 
உங்களைப்‌ பற்றிக்‌ கேள்விப்பட்டு சாவதற்கு முன்பு 
ஜெபித்துவிட்டுப்‌ போகலாம்‌ என்று வந்தேன்‌” என்றார்‌. 


அந்தச்‌ சகோதரன்‌ இன்னும்‌ கூறிய பிரச்சனைகளை 
யெல்லாம்‌ கேட்ட நான்‌ ஸ்தம்பித்துப்‌ போனேன்‌. அந்தச்‌ 
சகோதரனுக்காக மனம்‌ இரங்கினேன்‌, கலங்கினேன்‌. எனவே நான்‌ 
மிகுந்த பாரத்துடன்‌ அந்த சகோதருக்காக ஜெபிக்க ஆரம்பித்தேன்‌. 
ஆவியானவர்‌ பெருமூச்சுகளுடன்‌ வேண்டுதல்‌ செய்தார்‌, 
மன்றாடினார்‌, பரிந்து பேசினார்‌. 


அவ்வளவுதான்‌. வெண்ணங்கித்‌ தரித்த என்‌ இயேசு, 


மேய்ப்பன்‌ போன்று எனக்கு ஒரு தரிசனத்தைத்‌ தந்தார்‌. அந்தச்‌ 
சகோதரரைப்‌ பார்த்து “நீ என்‌ மந்தையை மேய்ப்பாயா?” என்றார்‌. 


கேளுங்கள்‌ 29 

அதிக நெரம்‌ அவருக்காக ஜெபித்தேன்‌. ஜெபத்தை முடித்ததும்‌ 

அந்தச்‌ சகோதரர்‌ ஆச்சரியத்தடன்‌ என்னை நோக்கிக்‌ கேட்டார்‌. 
“என்ன மேடம்‌ ஜெபித்தீர்கள்‌? என்‌ மந்தையை மேய்ப்பாயா 

என்றா? எனக்கு வேத அறிவு கிடையாது, ஜெபிக்கத்‌ தெரியாது. 
வாழ்வா? சாவா? என்ற நிலையில்‌ இருக்கும்‌ நானா மந்தையை 
மேய்க்க? என்‌ சட்டைப்பையில்‌ தற்கொலை செய்து கொள்ளத்‌ 
தூக்க மாத்திரைகளுடன்‌ வந்துள்ளேன்‌. என்‌ பாடுகளே பெரிதாக 
உள்ளன” என்றார்‌. “நீங்கள்‌ எந்த சூழ்நிலையிருந்தாலும்‌ கர்த்தர்‌ 
உங்களை விடுதலையாக்க வல்லவராயிருக்கிறார்‌. மனம்‌ கலங்க 
வேண்டாம்‌ தேவன்‌ உங்கள்‌ வாழ்க்கையில்‌ வேறு திட்டத்தை 
வைத்திருக்கிறார்‌” என்றேன்‌. குழம்பிச்‌ சென்றார்‌. மனதின்‌ 
பாரங்கள்‌ பெருகும்‌ பொழுதெல்லாம்‌ ஜெபிக்க வந்தார்‌. மிகுந்த 
வேதனையுடன்‌ இருந்த அவரை என்‌ கணவர்‌ அன்புடன்‌ ஆதரித்து 
அதிகமான நேரத்தை அவர்களுடன்‌ செலவிட்டார்‌. 


நாளடைவில்‌ இயேசுவைத்‌ தனது சொந்த இரட்சகராக ஏற்றுக்‌ 
கொண்டார்‌. தன்‌ பாவங்களுக்காக மனம்‌ வருந்தினார்‌. பாவ 
மன்னிப்பின்‌ நிச்சயத்தைப்‌ பெற்றார்‌. சிறு பிள்ளையைப்‌ போல்‌ 
மனம்‌ மாறினார்‌. பரிசுத்த ஆவியானவரைக்‌ கண்டடைந்தார்‌. 
ஆவியானவரின்‌ ஆளுகைக்குத்‌ தனது வாழ்க்கையை 
அர்ப்பணித்தார்‌. பரிசுத்த ஆவியானவரின்‌ வரங்களைப்‌ பெற்றுக்‌ 
கொண்டார்‌. அவரின்‌ வாழ்க்கைப்‌ பாதை மாறியது. தேவன்‌ 
அவரைப்‌ பயன்படுத்தினார்‌.' அவர்‌ மந்தையை மேய்த்தார்‌. 
அதிசயங்களும்‌ அற்புதங்களும்‌ நிகழ்ந்தன. 
இன்று தேவன்‌ அவரை வெளி நாடுகளிலும்‌ பயன்படுத்தி 
வருகிறார்‌. என்ன ஆச்சரியம்‌! ஆம்‌, பரிசுத்த ஆவியைக்‌ 
கண்டடைந்த அவர்‌ புதுபெலன்‌ அடைந்தார்‌. சாட்சியாக 
மாறினார்‌. இன்று உலகத்தின்‌ பல பகுதிகளுக்கும்‌ சுவிசேஷத்தைச்‌ 
சுமந்து செல்லும்‌ கிறிஸ்துவின்‌ சாட்சியாக மாறினார்‌. மேற்கண்ட 
சகோதரனைப்‌ போன்று நம்மில்‌ பலர்‌ அறியாமையினால்‌ பரிசத்த. 
ஆவியைச்‌ சரியாகப்‌ புரிந்து கொள்வதில்லை. பரிசுத்த 
ஆவியானவரை ஆதியிலிருந்து சில சத்தியங்கள்‌ மூலம்‌ தெரிந்து 
கொள்வது நமது சந்தேகத்தைத்‌ தெளிவாக்கும்‌ என்று நம்புகிறேன்‌. 


30 மடிக்‌ 
பரிசுத்த ஆவி உங்களிடத்து வரும்‌ போது (அப்‌. 728)... - 


பரிசுத்த ஆவியானவரின்‌ கிரியையை சிருஷ்டிப்பின்‌ ஆதி 
முதல்‌ காணலாம்‌. (ஆதி 1:2, யோபு 26:13-14; 33:4 சங்‌ 104:30) 
மேலும்‌ சங்‌ 33:6 இதைத்‌ தெளிவாகப்‌ பின்‌ வருமாறு கூறுகிறது. 
“கர்த்தருடைய வார்த்தையினால்‌ வானங்களும்‌ அவருடைய 
வாயின்‌ சுவாசத்தினால்‌ அவைகளின்‌ சர்வ சேனையும்‌ 
உண்டாக்கப்பட்டது” என்று. ஆம்‌, கர்த்தரின்‌ சுவாசத்தினால்‌ சர்வ 
சேனைகள்‌ உண்டாயின என்பதை நினைக்கும்‌ பொழுது அது 
ஆச்சரியமாக உள்ளது. ஆதி முதல்‌ பிதா, குமாரன்‌, பரிசுத்த 
ஆவியின்‌ செயல்களை வேதாகமம்‌ எடுத்துரைக்கிறது. பழைய 
ஏற்பாட்டிலும்‌ புதிய ஏற்பாட்டிலும்‌ பரிசுத்த ஆவியானவரின்‌ வழி 
நடத்துதலையும்‌ தொடுதலையும்‌ காணலாம்‌. பழைய ஏற்பாட்டில்‌ 
பரிசுத்த ஆவியின்‌ வருகையையும்‌, போகுதலையும்‌ 
செயல்பாடுகளையும்‌ காணுகிறோம்‌. நியா 6:34ம்‌ வசனத்தில்‌ 
கர்த்தருடைய ஆவியானவர்‌ கிதியோன்‌ மேல்‌ இறங்கினார்‌ 
என்றும்‌ 1 சாமு 16:14ம்‌ வசனத்தில்‌ கர்த்தருடைய ஆவி சவுலை 
விட்டு நீங்கினார்‌ என்றும்‌ வாசிக்கிறோம்‌. கிதியோன்‌ மீது வந்தவர்‌ 
சவுலை விட்டு நீங்கினார்‌ என்று காணுகிறோம்‌. 


பொதுவாக. இரட்சிக்கப்படாத மக்கள்‌ பரிசுத்த: 
ஆவியானவரைச்‌ சரியாகப்‌. புரிந்து கொள்வதில்லை. பிதா, 
குமாரன்‌, பரிசுத்த ஆவியானவரின்‌ வரிசையில்‌ அது கடைசியில்‌ 
கூறி விளக்கப்பட்டுள்ளதால்‌ முக்கியத்துவம்‌ வாய்ந்தது. அல்ல 
என்ற நினைக்கின்றனர்‌. பிதா, குமாரன்‌ எப்படி முக்கியத்துவம்‌ 
வாய்ந்தவர்களோ அதே போன்று அவர்களுக்குச்‌ சமமானவராய்‌ 
பரிசுத்த ஆவியானவரும்‌ விளங்கினார்‌ என்பதை வேதம்‌ நமக்குத்‌ 
தெளிவாகக்‌ கூறகிறது. 


நானும்கூட எனது வாழ்க்கையில்‌ ஆரம்ப காலத்தில்‌ பரிசுத்த 
ஆவியானவருக்கு அதிக முக்கியத்துவம்‌ தந்ததில்லை. 
அறியாமைதான்‌ காரணம்‌, பரிசுத்த ஆவியானவர்‌ எந்த 
விதத்திலும்‌ கடைநிலைப்பட்டவர்‌ அல்ல, மூவரில்‌ சமமானவர்‌. 
அக்காலங்களில்‌ ஆவியானவர்‌ ஒருவனை விட்டுச்‌ செல்வதை 
உணர்ந்த தாவீது சங்‌ 51:11ல்‌ “உமது சமூகத்தை விட்டு என்னைத்‌ 
தள்ளாமலும்‌, உமது பரிசுத்த ஆவியை என்னிடத்திலிருந்து 

கேளுங்கள்‌ 
எடுத்துக்‌ கொள்ளாமலும்‌ இரும்‌” என்று கதறுவதைக்‌ காணலாம்‌. 
எனினும்‌ புதிய ஏற்பாட்டில்‌ ஒரு பெரிய மாற்றத்தைக்‌ 
காண்கிறோம்‌. “நான்‌ பிதாவை வேண்டிக்‌ கொள்ளுவேன்‌ 
அப்பொழுது என்றென்றைக்கும்‌ உங்களுடனே இருக்கும்படிக்கு 
சத்திய ஆவியாகிய வேறொரு தேற்றரவாளனை அவர்‌ 
உங்களுக்குத்‌ தந்தருளுவார்‌”” என்பதே. (யோவா 14:16) ஆம்‌, 
என்றென்றைக்கும்‌ உங்களுடனே இருக்கும்படி என்றுக்‌ 
கூறப்பட்டுள்ளது. இத்தகைய அனுபவம்‌ அப்‌ 2 ஆம்‌ 
அதிகாரத்திலிருந்து தொடர்வதைக்‌ காணலாம்‌. மறுதலித்த சீஷன்‌, 
பின்வாங்கிய சீஷர்கள்‌ எல்லாரும்‌ பரிசுத்த ஆவியின்‌ 
தொடுதலுக்குப்‌ பின்னர்‌ கிறிஸ்துவின்‌ சாட்சிகளாக மாறினர்‌. இது 
இன்றைக்கும்‌ சாத்தியமா? என்று கேட்டால்‌ சாத்தியமே என்று 
தெளிவாகக்‌ கூறலாம்‌. ஆவியானவரின்‌ பெந்தேகொஸ்தே 
அனுபவத்திற்குப்‌ பிறகு சீஷரின்‌ வாழ்க்கைப்‌ பாதை மாறியது 
போன்று, இன்றும்‌ சாதாரண மக்கள்‌ அபிஷேகத்திற்குப்‌ பிறகு 
மாறுகின்றனர்‌. இன்றைக்கும்‌ பெந்தேகோஸ்தின்‌ அனுபவங்கள்‌ 
தொடர்கின்றன. 
“அவர்‌ வந்து, பாவத்தைக்‌ குறித்தும்‌; நீதியைக்‌ குறித்தும்‌, 
நியாயத்‌ தீர்ப்பைக்‌ குறித்தும்‌, உகைத்தைக்‌ கண்டித்து உணர்த்துவார்‌.” 
(யோவா 16:8). 





ஞாயிற்றுக்கிழமை ஆராதனை முடிந்து சபையினர்‌ 
சிறியவர்கள்‌, பெரியவர்கள்‌ என வந்துக்‌ கொண்டிருந்தனர்‌. 
ஆலயத்தைவிட்டு வெளியே வந்த நான்‌ அந்தச்‌ சகோதரனுக்காகக்‌ 
காத்துக்‌ கொண்டிருந்தேன்‌. எனது உள்ளத்தில்‌ ஒரு விதமான 
படபடப்பு. முன்பின்‌ தெரியாத அந்தச்‌ சகோதரனிடம்‌ எப்படிப்‌ 
பேசுவது? எந்தவிதமாகக்‌ காரியத்தைக்‌ கூறுவது? என்று நான்‌ 
எனக்குள்‌ தவித்துக்‌ கொண்டு கூட்டத்தைப்பார்த்துக்‌ 
கொண்டிருந்தேன்‌. ஒரு . விதமாக நான்‌ எதிர்பார்த்துக்‌ 
கொண்டிருந்த அந்தச்‌ சகோதரர்‌ வந்தார்‌. மீண்டும்‌ என்னுள்‌ ஒரு 
விதமான தயக்கம்‌, எப்படிப்‌ பேசுவதென்று குழம்பியவளாய்‌ 
அந்தத்‌ தம்பியிடம்‌ மன தைரியத்துடன்‌, தம்பி உங்களிடம்‌ நான்‌ 

தனியாகப்‌ பேச வேண்டும்‌ என்று கூறினேன்‌. என்ன பதில்‌ 
வருமோ என்று நான்‌ தயங்கிக்‌ கொண்டிருந்த பொழுது, அந்தச்‌ 
சகோதரர்‌ நான்‌ உங்கள்‌ வீட்டுக்கு வருகிறேன்‌ என்றவர்‌, சொன்ன 
மாதிரியே வந்தார்‌. 3 i 

நான்‌: அவரிடம்‌, “தம்பி உங்களுக்காக நான்‌ பாரப்பட்டு 
ஜெபித்து வந்த பொழுது கர்த்தர்‌ இந்த வசனத்தைத்‌ தந்தார்‌” என்று 
கூறி வேதத்தில்‌ அந்த வசனத்தை எடுத்து வாசித்தேன்‌. என்ன 
பதில்‌ வருமோ? எப்படி சமாளிக்கப்‌ போகிறோமோ? என்று 
தவித்தக்‌ கொண்டிருக்க, அந்தத்‌ தம்பி மீண்டும்‌ என்‌ கையிலிருந்த 
வேதத்தை வாங்கி வாசித்தார்‌. சிறிது நேரம்‌ மெளனமாக 
இருந்தவர்‌ என்னை நோக்கி அவரே பேச முற்பட்டார்‌. அவர்‌ 
தொடர்ந்தார்‌. “அம்மா, உங்களுக்கு மிக்க நன்றி. எல்லோரும்‌ 
என்னைக்‌ கண்டு பயந்து, எனக்கு ஆசீர்வாதத்தையே 
கூறுவார்கள்‌. ஆனால்‌ கர்த்தர்‌ உங்கள்‌ மூலம்‌ எனது உண்மையான 
நிலையினை உணர்த்திவிட்டார்‌. இந்த வசனங்கள்‌ 
கூறுபவையெல்லாம்‌ உண்மை” என்றவர்‌ தொடர்ந்து அந்த 
வசனங்களைப்‌ படித்தார்‌. 


“நீ யாருக்கு அஞ்சிப்‌ பயப்படுகிறாய்‌, நீ பொய்‌ 
சொல்லுகிறாயே. நீ என்னை நினையாமலும்‌ உன்‌ மனதிலே 
வைக்காமலும்‌ போகிறாய்‌, நான்‌ வெகு காலம்‌ 
மவுனமாயிருந்தேன்‌ அல்லவா? ஆகையால்‌ எனக்குப்‌ 
பயப்படாதிருக்கிறாய்‌”” (ஏசா 57:11). இந்த வசனங்கள்‌ எல்லாம்‌ 
எனக்காகவே எழுதப்பட்டதாக உணருகிறேன்‌. “நான்‌ யாருக்கும்‌ 
பயப்படுவதில்லை. என்‌ பெற்றோருக்கு நான்‌ சிறிதும்‌ 
பயப்படுவது கிடையாது. நான்‌ அவர்களிடம்‌ அதிகமாகப்‌ பொய்‌ 
சொல்லுவேன்‌. நான்‌ என்‌ தேவனை மனதில்‌ வைத்ததில்லை” 
என்று தன்‌ தவறுகளுக்கு உண்மையிலேயே மனம்‌ வருந்தினார்‌. 


“என்‌ பெற்றோருக்கு நான்‌ மனசஞ்சலத்தையே தந்தேன்‌. 
என்‌ இஷ்டம்‌ போல்‌ வாழ்ந்தேன்‌, எவ்வளவு முயன்றும்‌ ஒரு 
போதும்‌ அவர்களால்‌ என்னை மாற்ற முடியவில்லை. கர்த்தர்‌ 
இன்று என்னுடன்‌ பேசினார்‌. என்னைப்‌ பற்றிய உண்மைகளைத்‌ 
தைரியமாக ஒழிவு மறைவின்றிக்‌ கூறிய உங்களுக்காக நான்‌ 


கேளுங்கள்‌ i 
கர்த்ததைத்‌ துதிக்கிறேன்‌” என்றார்‌. பெற்றோருக்கு மிகுந்த 

தொல்லைக்‌ கொடுத்து வந்த அந்தத்‌ தம்பி மனம்‌ மாறினான்‌. தனது . 

தவறுகளுக்காக உண்மையிலே மனம்‌ வருந்திக்‌ கலங்கினான்‌. 
னது பாவ வாழ்க்கையை விட்டது மாத்திரமல்ல, கிறிஸ்துவில்‌: _ 
ஜீவனைக்‌ கண்டு கொண்டான்‌. இரட்சிப்புக்கான மனமாறுதலைக்‌ - 
கண்டடைந்தான்‌. இத்தகைய மாறுதலைப்‌ பவுல்‌ 11 கொரி ' 


' 9,10ம்‌ வசனங்களில்‌ தெளிவாகக்‌ கூறுகிறார்‌. உ... ர 
| 1 AAJA 

“நீங்கள்‌ துக்கப்பட்டதற்காக அல்ல, 1S 

மனந்திரும்புகிறதற்கேதுவாகத்‌ துக்கப்பப்டதற்கரகவோர! 


ஈந்தோஷப்படுகிறேன்‌. தேவனுக்கேற்ற துக்கம்‌ பின்பு 
மனஸ்தாபப்படுகிறதற்கு இடமில்லாமல்‌ இரட்சிப்புக்கேதுவான. 
மனந்திரும்புதலை உண்டாக்குகிறது.” பெற்றோருக்கு மிகுந்த - 
தொந்தரவு கொடுத்து வந்த அந்த சகோத்ரனிடத்தில்‌ நான்‌ கண்ட 
வக்கம்‌ தேவனுக்கேற்ற துக்கம்‌, அது அவனை இரட்சிப்புக்கு வ்‌ 
டத்தியது. பின்‌ நாட்களில்‌ அந்த சகோதரன்‌ ' ஒரு 
ளழியக்காரனாக மாறினார்‌. என்ன ஆச்சரியம்‌!, 


1 ல்‌ 


நாம்‌ நம்முடைய தவறுக்காக உண்மையிலே மனஸ்தாபப்பட 
வண்டும்‌, துக்கப்படவேண்டும்‌. அது நம்மை இரட்சிப்புக்கு வழி .. 
உடத்துகிறது. ஆனால்‌ லெளகிகத்‌ துக்கம்‌ எதை உண்டாக்குகிறது? . ... 
து மரணத்தைத்‌ தோற்றுவிக்கிறது, அது. எத்தனைப்‌ - 
ரிதாபமானது. தங்களின்‌ தவறுக்காக எல்லாரும்‌ 
ருந்துவதுண்டு, ஆனால்‌ அவர்கள்‌ தங்கள்‌ தவறு தேவனுக்கு. 
॥ரோதமாகச்‌ செய்தது என்று உண்மையிலே மனம்‌ வருந்தும்‌ 
'பாழுது இயேசுவின்‌ இரத்தத்தினால்‌ கழுவப்பட்டு இரட்சிப்பை 
நாக்கி வழிநடத்தப்படுகின்றனர்‌, ஆனால்‌ சிலர்‌ தவறுக்காக 
(ருந்தி, அதை தாங்களே ஏற்றுக்‌ கொண்டு, அதற்காகத்‌ 
கவனிடத்தில்‌ மன்னிப்புக்கு மன்றாடாமல்‌ செய்த தவறை 
எண்ணி, அதைத்‌ தாங்க முடியாமல்‌ மரணத்தைத்‌ தாங்களே 
வருவித்துக்‌ கொள்ளுகின்றனர்‌, முன்னதற்கு சிறந்த உதாரணம்‌. .. 
பேதுருவின்‌ மனமாற்றம்‌, கிறிஸ்துவை மறுதலித்த பேதுரு தனது 
ுவறுக்காக மனம்‌ கசந்து அழுதான்‌ (மத்‌ 26:75). மனம்‌ 
மாறினான்‌. அதனால்‌ கிறிஸ்து தமது சபையைப்‌ பேதுருவின்‌ மீது 
ட்ட முனைந்தார்‌. (யோவா 21:15-19), 


34 பரக. வேகக்‌ 

ஆனால்‌ யூதாஸ்காரியோத்து தனது தவறை நினைத்து - 
வருந்திய பொழுது இயேசுவிடம்‌ செல்லாமல்‌ தனது தவறுக்காக: - 
தன்னையே அழித்துக்‌ கொண்டது (மத்‌ 27:5) எத்தனை. 
பரிதாபம்‌? அதே போன்று ஏசா தனது தவறுக்காகக்‌ கண்ணீர்‌ _ 
விட்டாலும்‌, மனமாறுதலைக்‌ காணாமல்‌ போனான்‌ என்று எபி. 
12:17 வசனம்‌ கூறுகிறது. யூதஸ்காரியோத்தின்‌ துக்கம்‌ லெளகிக  . 
துக்கமாகும்‌. அதன்‌ விளைவு மரணமாகும்‌. மனந்திரும்புதல்‌ ' 
என்பது தனது செயலுக்காக வருந்துவது மாத்திரம்‌ அல்ல தனது 
தவறைத்‌ திருத்திக்‌ கொள்வதும்‌ ஆகும்‌. அது மனதின்‌ உள்ளான 
மாறுதலைக்‌ கூறுவதாகும்‌. மத்‌ 21:28-32ம்‌ வசனங்களில்‌ நாம்‌ 
காணுகின்ற இரண்டு குமாரர்களில்‌ மூத்தக்‌ குமாரன்‌ தன்‌ 
தகப்பனின்‌ வேண்டுகோளை முதலில்‌ ஏற்றுக்‌ 
கொள்ளாவிட்டாலும்‌ பின்பு மனஸ்தாபப்பட்டு போனான்‌ என்று . 
காணுகிறோம்‌. ஆனால்‌ இளையவன்‌ திராட்சைத்‌ தோட்டத்திற்குப்‌ 
போகிறேன்‌ என்றான்‌. ஆனால்‌ சொல்லியும்‌ போகவில்லை என்று 
வாசிக்கிறோம்‌. 


மனந்திரும்புதலின்‌ அவசியம்‌ 


இன்றைக்கு அநேகர்‌ இளைய குமாரனைப்‌ போன்று தான்‌ 
இருக்கின்றனர்‌. தவறுக்கு மனஸ்தாபப்படுவதில்லை, 
மனந்திரும்புவதுமில்லை. வனாந்திரத்தில்‌ சோதிக்கப்பட்ட பின்பு 
இயேசு, மனந்திரும்புதலைப்பற்றித்தான்‌ போதித்தார்‌. 
மனந்திரும்புங்கள்‌, பரலோக இராஜ்யம்‌ சமீபித்திருக்கிறது. 
(மத்‌. 4:17); மனந்திரும்பி சுவிசேஷத்தை விசுவாசியுங்கள்‌ 
என்றும்‌ (மாற்‌. 1:15); மனந்திரும்புதலும்‌ பாவமன்னிப்பும்‌ 
பிரசங்கிக்கப்பட வேண்டும்‌ என்றும்‌ கூறுவதை லூக்‌. 24:47ம்‌ 
வசனத்தில்‌ காணலாம்‌. மேலும்‌ மனந்திரும்புதலின்‌ 
அவசியத்தைத்‌ தேவன்‌ கட்டளையிடுவதை அப்‌, 17:30 ம்‌ வசனம்‌ 
“இப்பொழுதே மனந்திரும்ப வேண்டுமென்று எங்குமுள்ள 
மனுஷரெல்லாருக்கும்‌ கட்டளையிடுகிறார்‌” என்று கூறுகிறது. 
மனந்திரும்புதலின்‌ முக்கியத்துவம்‌ 

வேதத்தில்‌ மனந்திரும்புதலைப்‌ பற்றி அதிகமான 
அளவுக்குக்‌ கூறப்பட்டுள்ளது. வனாந்திரத்தில்‌ 
யோவான்ஸ்நானகன்‌ மனந்திரும்புங்கள்‌ பரலோக ராஜ்யம்‌ 
சமீபித்திருக்கிறது என்று கூறுகிறார்‌. இயேசுவும்‌ சீஷர்களும்‌ 


இ: படக்‌ 


(arp Mia 25 al ழ்‌ 


மனந்திரும்புங்கள்‌ என்று பிரசங்சித்ததை மாற்‌ 0112ம்‌ வசனம்‌ - பி 
கூறுகிறது. பெற்தேகொஸ்தின்‌ அனுபவற்திற்குப்‌ பின்னர்‌ பேதுரு. 
நிங்கள்‌ மனந்திறாம்பி ஞானஸ்தானம்‌ பெற்றுச்‌ கொள்ளுங்கள்‌ 
என்று பிரசங்கம்‌ செய்ததை அப்‌ 2:30ல்‌ காணலாம்‌, 


மவந்திரும்புதலின்‌ வெளிப்பாடு 


| ப ஸ்ஸ்‌ த 
மனந்திரும்புதல்‌ ஒரு... வெற்றிகரமான சிறிஸ்தவ 
வாழக்கைக்கு மிக முக்கியமானதாகும்‌, ஏதோ தவறுக்காக 
வருந்துகிறேன்‌ என்று உதட்டளவில்‌ கூறாதபடிச்கு அதை நாம்‌... 
செய்கையில்‌ நடப்பிக்க வேண்டும்‌ லூக்‌ 7144 வசனத்தில்‌ இதைக்‌. ட 
காணலாம்‌. பாவியாகிய ஒரு பெண்‌ தனது பாவங்களுக்காக மனம்‌ 
வருந்தி தனது கண்ணீரினால்‌ இயேசுவின்‌ கால்களைச்‌ கழுவி 
அதை வெளிப்படுத்தினாள்‌. இது உள்ளத்தின்‌ ஆழத்தில்‌ _ 
காணப்பட்ட மனந்திரும்புதலுக்கான வெளிப்பாட்டின்‌ விளைவு. 
அதே போன்று தனது பாவத்தின்‌ கொடூரத்தை உணர்ந்து : 
மனந்திரும்பிய ஆயக்காரன்‌ தூரத்திலே நின்று தனது 
கண்களையும்‌, வானத்துக்கு ஏறெடுக்கத்‌ துணியாமல்‌, தனது 
மார்பிலே அடித்துக்‌ கொண்டே, “தேவனே பாவியாசிய என்‌ மேல்‌. 
சிருபையாய்‌ இரும்‌” என்று மன்றாடியதை லூக்‌ 18:13ம்‌ வசனம்‌ ' 
தெளிவாகக்‌ கூறகிறது. இது அவனது உள்ளத்தின்‌ அங்கலாய்பைக்‌ 
காட்டுகிறது. ந்‌ i 


மனந்திரும்பிய கெட்டக்‌ குமாரன்‌ தனது தவறை உணர்ந்தது 
மட்டுமல்லாது “நான்‌ எழுந்து என்‌ தகப்பனிடத்துக்குப்‌ போய்‌” 
என்று எழுந்தது (லூக்‌ 15:18-20) அவனின்‌ சிந்தனையில்‌ . 
ஏற்பட்ட தீர்மானத்தைப்‌ பிரதிபலிக்கிறது. மனந்திரும்புதல்‌ 
செய்கையிலும்‌ வெளிப்படவேண்டும்‌ என்று விரும்பிய இயேசு, 
“சகேயுவே நீ சீக்கிரமாய்‌ இறங்கிவா”” என்ற உடன்‌ அவன்‌ 
இயேசுவை ஏற்றுக்‌ கொண்டது மாத்திரமல்ல, தனது தவறுக்காக 
மனம்‌ வருந்தி, அதிலிருந்து சீர்திருந்த அவன்‌ எடுத்த 
முயற்சிகள்தான்‌ எத்தனை மகத்துவமானவை. 


ஆம்‌, நான்‌ ஒருவனிடத்தில்‌ எதையாகிலும்‌ அநியாயமாய்‌ 
வாங்கியதுண்டானால்‌ நாலத்தனையாகத்‌ திரும்பச்‌ 
செலுத்துகிறேன்‌ என்று முழங்கியது உண்மையான 
மனந்திரும்புதலின்‌ விளைவல்லவா? இதுதான்‌ செய்த அக்கிரமம்‌, _ 

அநியாயத்தைச்‌ செப்பனிடும்‌ பணியாகத்‌ தெரிகிறது. - 
மனந்திரும்புதல்‌ என்பது பாவத்திலிருந்து மனந்திரும்புதல்‌ . 
மட்டுமல்லாது அது தேவனிடத்தில்‌ செல்லும்‌ ஓர்‌ கத்லி 
அனுபவமாகவும்‌ இருக்க வேண்டும்‌. 


மனந்திரும்புதல்‌ எப்படி உண்டாகிறது? இதுவும்‌ தங்கி | 
நமக்கு அருளுகிற ஓர்‌ ஈவாகும்‌. ஜீவனுக்கேதுவான 
மனந்திரும்புதலைத்‌ தேவன்‌ புறஜாதியாருக்கும்‌ அருளிச்‌ செய்தார்‌ 
என்று அப்‌ 11:18ம்‌ வசனம்‌ கூறுகிறது. ஆம்‌ தேவனே அதை 
அருளிச்‌ செய்கிறார்‌. இன்று முதல்‌ நமது மாறுபாடான 
வாழ்க்கையிலிருந்து மனந்திரும்புவோமா? 


தேவதயவு குணப்படும்படி நம்மை ஏவுகிறதென்பது (ரோம்‌ 
2:4) எத்தனை சிலாக்கியம்‌! நாம்‌ எல்லாவற்றையும்‌ 
புறக்கணிக்கும்‌ பொழுது தேவன்‌ இந்த மனந்திரும்புதலை நமது 
வாழ்க்கையில்‌ வேறுவிதமாகக்‌ கட்டளையிடுகிறார்‌ என்பதை 
வெளி 3:19ம்‌ வசனம்‌ தெளிவாக்குகிறது. “நான்‌ நேசிக்கிறவர்கள்‌ 
எவர்களோ அவர்களைக்‌ கடிந்து கொண்டு சிட்சிக்கிறேன்‌. 
ஆகையால்‌ நீ ஜாக்கிரதையாயிருந்து மனந்திரும்பு.”” தேவன்‌ 
சிட்சை மூலம்‌ தன்‌ பிள்ளைகள்‌ வாழ்க்கையில்‌ மனந்திரும்புதலைக்‌ 
கொண்டு வருகிறார்‌. நாம்‌ தேவனிடத்தில்‌ நெருங்கி வாழும்‌ 
பொழுது நமது பாவங்களிலிருந்து மனம்‌ திரும்பி வாழ . 
முற்படுகிறோம்‌ என்பது மிகவும்‌ உண்மையானதாகும்‌. அவற்றின்‌ 
விளைவுகள்‌ உன்னதமானவைகளாகும்‌. துன்மார்க்கன்‌ தன்‌ 
வழியையும்‌, அக்கிரமக்காரன்‌ தன்‌ நினைவுகளையும்‌, விட்டுக்‌ 
கர்த்தரிடத்தில்‌ திரும்புகிறான்‌. 

உண்மையாக மனந்திரும்பும்‌ பொழுது அது பரிசுத்த 
ஆவியானவரைப்‌ பெறுவதற்கு வழி வகுக்கிறது. “மனந்திரும்பி 
பரிசுத்த ஆவியின்‌ வரத்தைப்‌ பெறுவீர்கள்‌” என்று அப்‌ 2:38ம்‌ 
வசனம்‌ கூறுகிறது. ஏதோ கடமைக்காக அல்லது மேலோட்டமாக 
ஜெபிக்காமல்‌ உண்மையிலேயே நாம்‌ நமது தவறுக்காக மனம்‌ 
வருந்தி, தீமையை விட்டு இயேசுவை நோக்கிச்‌ செல்லும்‌ பொழுது 
அது ஆசீர்வாதத்தைக்‌ கொண்டு வருகிறது. இதுவே 
தேவனுக்கேற்ற துக்கம்‌. 


மனந்திரும்புதலைப்‌ பரலோகம்‌ எப்படிக்‌ கொண்டாடுகிறது 
என்று காண்போமா? இதை லூக்‌ 15:7ம்‌ வசனம்‌ மிகத்‌ தெளிவாகக்‌ 

கூறுகின்றது... “மனந்திரும்புகிற ஒரே பாவியினிமித்தம்‌. 
பரலோகத்தில்‌ மிகுந்த சந்தோஷம்‌ உண்டாயிருக்கும்‌.” ஆம்‌, 
பரலோகத்தில்‌ தேவனுடைய தூதருக்கும்‌ அது சந்தோஷத்தைத்‌ 
தருகிறது. ஏனெனில்‌ பாவம்‌ செய்தவர்கள்‌, தகப்பனை விட்டுத்‌ 
தூரமாகச்‌ சென்றவர்கள்‌ மரித்தவர்களுக்கு ஒப்பானவர்கள்‌ (லூக்‌ 
15:32) மரித்தவர்‌ திரும்பி வந்தால்‌ எத்தனை ஆச்சரியம்‌, 
மனந்திரும்புதல்‌ கர்த்தரின்‌ மனதுருக்கத்தையும்‌ தயையும்‌ 
கொண்டு வருகிறது (ஏசா 55:7). தேவனின்‌ தயவு எத்தனை 
ஐசுவரியத்தைக்‌ கொண்டு வரும்‌ என்று சிந்தித்துப்‌ பாருங்கள்‌, 
எல்லாவற்றையும்‌ விட இந்த மனந்திரும்புதல்‌ நமக்கு மிகப்‌ பெரிய 
ஆசீர்வாதமான பரிசுத்த ஆவியைப்‌ பெற்றுக்‌ கொள்ள 
உறுதுணையாகிறது (அப்‌ 2:38) பரிசுத்த ஆவியானவரை நாம்‌ 
பெற்றுக்‌ கொள்ளும்‌ பொழுது அவர்‌ நம்மைச்‌ சத்தியத்திலும்‌ 
நீதியிலும்‌ நடத்தித்‌ தேற்றுகிறார்‌ என்பது எத்தனைச்‌ சிலாக்கியம்‌ 
இன்று பாவத்திற்கு மனஸ்தாபப்பட்டு, மனந்திரும்பி உயிர்‌ 
பெறுவோம்‌. பழைய ஆதாம்‌ நம்மில்‌ மரிக்கட்டும்‌. புது ஜீவனாக 
உயிர்‌ பெறுவோம்‌. “உங்கள்‌ முழு இருதயத்தோடும்‌ என்னிடத்தில்‌ 
திரும்புங்கள்‌” (யோவே 2:12) 


மனந்திரும்புதலுக்கான ஜெபம்‌ 


மகா இரக்கமும்‌ கிருபையும்‌ நிறைந்த ல்‌ இது 
வரைக்கும்‌ நான்‌ எனது வாழ்க்கையில்‌ தெரிந்தும்‌, தெரியாமலும்‌ 
பாக்கினாலும்‌, சிந்தையினாலும்‌, செயலினாலும்‌, 
5டத்தையினாலும்‌ செய்த எல்லாவிதமான பாவங்களுக்காகவும்‌ 
ிகவும்‌ மனவருத்தப்படுகிறேன்‌. தயவு கூர்ந்து உமது 
தமாரனாகிய இயேசு கிறிஸ்துவின்‌ விலையேறப்பட்ட 
இரத்தத்தினால்‌ அவற்றை மன்னியும்‌. எனது அவிசுவாசத்தை 
ன்னியும்‌. உம்மில்‌ நம்பிக்கைக்‌ கொள்ளாது பயந்து வாழ்ந்த 
வாழ்க்கையை மன்னியும்‌. பரிசுத்தமில்லாத என்னையும்‌ 
மன்னியும்‌. 


நான்‌ செய்த கொலை, குற்றம்‌, விபச்சாரம்‌, திருட்டு, காமம்‌ 
போன்ற பாவங்கள்‌ எல்லாவற்றையும்‌ மன்னியும்‌. நான்‌ பார்த்த 
ஆபாசமானத்‌ திரைப்படங்களுக்காக உம்மிடத்தில்‌ மனம்‌ 
வருந்துகிறேன்‌. நான்‌ வாசித்த இச்சையூட்டும்‌ கதைப்‌ 
த்தகங்களுக்காக உம்மிடத்தில்‌ மன்னிப்பு வேண்டுகிறேன்‌. 
மேலும்‌ குடி, சீட்டாட்டம்‌, போதைவஸ்து போன்ற எனது 

பாவங்களை மன்னியும்‌. எனது உடல்‌ நலத்தை நான்‌ கவனிக்கத்‌ ' 
தவறியதை மன்னியும்‌. மற்றவர்களின்‌ மனதை 'நோகடித்த 
தருணங்களை மன்னியும்‌. எனது பொய்‌, பொறாமை, எரிச்சல்‌ 
மற்றும்‌ மற்றவர்களை விமர்சனம்‌ செய்த எல்லாப்‌ பாவங்களையும்‌. 
தயவு கூர்ந்து மன்னித்து அவற்றிலிருந்து விடுதலையைக்‌ 
கட்டளையிடும்‌. இது வரை நான்‌ செய்த பாவங்களையும்‌ 
மன்னியும்‌. முரட்டாட்டம்‌, பித்தலாட்டம்‌, மாய்மாலம்‌, இச்சை 
போன்றவற்றையும்‌ மன்னியும்‌. வப்‌ உது 


( (2.௮ 
தேவனே உமது கிருபையின்படி எனக்கு இரங்கும்‌ உமது 
மிகுந்த இரக்கங்களின்படி என்‌ மீறுதல்கள்‌ நீங்க என்னைச்‌ 
சுத்திகரியும்‌. என்‌ அக்கிரமம்‌ நீங்க என்னை முற்றிலும்‌ கழுவி என்‌ 
பாவமற என்னைச்‌ சுத்திகரியும்‌. என்‌ மீறுதல்களை நான்‌ 
அறிந்திருக்கிறேன்‌. என்‌ பாவம்‌ எப்பொழுதும்‌ எனக்கு முன்பாக 
நிற்கிறது. தேவரீர்‌ ஒருவருக்கே விரோதமாக நான்‌ பாவஞ்செய்து 
உமது கண்களுக்கு முன்பாகப்‌ பொல்லாங்கானதை நடப்பித்தேன்‌. 
நீர்‌ என்னை ஈசோப்பினால்‌ சுத்திகரியும்‌. அப்பொழுது நான்‌ 
சுத்தமாவேன்‌. தேவனே சுத்த இருதயத்தை என்னிலே சிருஷ்டியும்‌ 
உமது பரிசுத்த ஆவியை என்னிடத்திலிருந்து எடுத்துக்‌ 
கொள்ளாமலும்‌ இரும்‌. உமது இரட்சண்யத்தின்‌ சந்தோஷத்தைத்‌ 
திரும்பவும்‌ எனக்குத்‌ தந்து உற்சாகமான ஆவி என்னைத்‌ 

தாங்கும்படி செய்யும்‌. ஆமென்‌. ட 


7. பிதாவே இவர்களுக்கு மன்னியும்‌ லூக்‌. 23:24. 


ஓட்டப்‌ பந்தயத்தில்‌: ஓடுகின்றவர்கள்‌ தங்களைப்‌ . 
பலவிதத்திலும்‌ தயார்‌ செய்து கொண்டு சில முக்கியமான 
சட்டத்திட்டங்களைக்‌ கைக்‌ கொள்ளும்‌ பொழுது மாத்திரமே 
அவர்களால்‌ வெற்றியைக்‌ காண முடிகிறது. அதிலும்‌ ஓட்டப்‌ 
பந்தயத்தில்‌ ஓடிக்கொண்டிருக்கும்‌ நபர்‌ பின்னோக்கிப்‌ 
பார்ப்பாராயின்‌ அவர்‌ ஒரு நாளும்‌ வெற்றியைக்‌ காண்பதில்லை. 
முதன்மையாக வரவேண்டுமாயின்‌ அவர்‌ முன்னோக்கி ஓட 
வேண்டும்‌. அது போலத்தான்‌ நமது கிறிஸ்தவ ஜீவியத்திலும்‌ ஜெப 
வாழ்க்கையில்‌ வெற்றியடைய வேண்டுமாயின்‌ ஒரு நாளும்‌ நாம்‌ 
பின்னோக்கிப்‌ பார்க்கக்‌ கூடாது. நமது வாழ்க்கையில்‌ நமக்கு . 


த்‌ 1 
புகஞங்கள்‌ 99௪ 


மற்றவர்‌ செய்த அநீதிகளை, கொடுமைகளை எண்ணி, எண்ணிப்‌ 
பின்னோக்கிச்‌ செயல்படும்‌ பொழுது அவைகள்‌ நமது 
ஓட்டத்திற்குத்‌ தடைகளாக மாறுகின்றன, ஏன்‌, நம்மைத்‌ 
தடுமாறவும்‌ செய்கின்றன, 


எனவே மற்றவர்களை மனப்பூர்வமாக மன்னிப்போம்‌. 
கிறிஸ்துவும்‌ தன்னைச்‌ சிலுவையில்‌ அறைந்த மக்களை 
மனப்பூர்வமாக மன்னித்தார்‌. ஸ்தேவானும்‌அதே முறையைப்‌ 
பின்பற்றினார்‌. “ஆண்டவரே, இவர்கள்‌ மேல்‌ இந்தப்‌ பாவத்தைச்‌ 
ஈமத்தாதிரும்‌” என்று மிகுற்தச்‌ சத்தமிட்டுச்‌ சொன்னார்‌ என்று அப்‌ 
7160ஆம்‌ வசனம்‌ கூறுகிறது, ஸ்தேவானும்‌ தன்‌ 
| 1கைவர்களுக்காகத்‌ தன்‌ தேவனைப்‌ போன்று மன்னிக்கும்படி 
மன்றாடினார்‌. இந்த மன்னிப்பு என்ற மாபெரும்‌ சொல்‌ புரியும்‌ 


காரியங்களைக்‌ காணலாமா? 


ஒரிஸ்ஸா பகுதியில்‌ குஷ்டிரோகிகளின்‌ மத்தியில்‌ ஊழியம்‌ 
செய்து வந்த கிரகாம்ஸ்டென்ஸ்‌ தன்‌ பிள்ளைகளுடன்‌ ஜீப்பில்‌ 
வைத்து உயிருடன்‌ கொளுத்தப்பட்ட செய்தியைக்‌ கேள்விப்பட்ட 
அவரது மனைவி கிளாடிஸ்‌ ஸ்டென்ஸ்‌ சொன்ன காரியம்‌, 
அவர்களை மன்னியுங்கள்‌, தாங்கள்‌ செய்வது இன்னதென்று 
அறியாதிருக்கிறார்கள்‌ என்பதாகும்‌, கணவன்‌ மற்றும்‌ தன்‌ 
அருமையான மகன்களான தீமோத்தேயு, பிலிப்பைப்‌ 
பறிகொடுத்தபொழுதுதான்‌ அந்த மன்னிப்பை அந்த சகோதரி 
பிரகடனப்படுத்தினார்‌. அனைத்துப்பத்திரிக்கைகளிலும்‌ அதுவே 
பிரதானமான செய்தியாக இருந்தது, 
இது சாத்தியமா? தன்னைச்‌ சிலுவையில்‌ அறைந்த 
மக்களைப்‌ பார்த்து மன்னியும்‌ என்ற இதே வார்த்தையை இயேசு 
கூறினார்‌. இன்றைக்கு அநேக கிறிஸ்தவக்‌ குடும்பங்களில்‌ 
சமாதானம்‌ இல்லை. காரணம்‌ என்ன? ஒருவரையொருவர்‌ 
மன்னிக்க முடியாததுதான்‌. கணவனுக்கு மனைவியை மன்னிக்க 
முடியவில்லை. பழையக்‌ காரியங்களைக்‌ மனதில்‌ வைத்துக்‌ 
கொண்டு மன்னிக்காமல்‌ செயல்படுவதினால்தான்‌ குடும்ப 
உறவுகளில்‌ விரிசல்‌ தோன்றிப்‌ பின்னர்‌ பிரிந்து போய்‌ 
விடுகின்றனர்‌, 


சோர்ந்திருந்தாலும்‌ மனதின்‌ பாரங்களைச்‌ சுமந்து கொண்டு 
நிம்மதியின்றித்‌ தவிக்கின்றனர்‌, அவை நம்மை ஜெபிக்க 

முடியாமல்‌ செய்கின்றன. நமது ஜெபங்களுக்கு அவை தடையாக. 
மாறுகின்றன. வாழ்க்கையின்‌ ஒரு மூலையில்‌ சிக்கிக்‌ கொண்டு. 
பரிதவிக்கிறோம்‌. இந்த நிலை கண்டிப்பாக மாற வேண்டும்‌... 
அப்படியே மன்னித்தாலும்‌ மழை பெய்த உடன்‌ தோன்றும்‌ 
புல்லைப்‌ போன்று தக்க சமயம்‌ கிடைக்கும்‌ பொழுது மனிதனின்‌ . 
மனதில்‌ அவை முளைத்துத்‌ தளிர்‌ விடுகின்றன. 


நம்முடைய ஜெபங்களுக்குத்‌ தடையாக உள்ள பாவங்களில்‌ 
ஒன்று நமது மன்னிக்கப்படாத பாவங்கள்‌ ஆகும்‌. மனிதனாகப்‌ 
பிறந்த ஒவ்வொருவரும்‌ தனது பாவங்கள்‌ மன்னிக்கப்பட 
வேண்டும்‌ என்று விரும்பித்‌ தங்களின்‌ சுய முயற்சியில்‌: 
ஈடுபடுகின்றனர்‌. நாம்‌ எந்த முயற்சியில்‌ ஈடுபட்டாலும்‌, ஏன்‌ 
நமது சரீரத்தை வருத்தினாலும்‌ நமக்குப்‌ பாவ. மன்னிப்புக்‌ 
கிடைப்பதில்லை. நாம்‌ செய்ய வேண்டியதெல்லாம்‌ ஒன்றே ஒன்று. 
1 யோவா 1:9ம்‌ வசனம்‌ கூறுவது போன்று நம்முடைய 
வங்களை நாம்‌ அறிக்கையிட்டால்‌ பாவங்களை நமக்கு 
வித்து எல்லா அநியாயத்தையும்‌ நீக்கி நம்மைச்‌ 
5 திகரிப்பதற்‌ அவர்‌ உண்மையும்‌ நீதியும்‌ 


்‌ ஒரே ஒரு காரியம்‌, அதாவது நாம்‌ பாவ அறிக்கை 
ல, தேவன்‌ அங்கு நான்கு முக்கிய காரியங்களைச்‌ 
முதலாவதாக நமது பாவங்கள்‌ மன்னிக்கப்படுகிறது, 
நமது அநியாயங்கள்‌ நீக்கப்படுகின்றன. அடுத்து நாம்‌ 
னால்‌ படட! எல்லாவற்றையும்விட நாம்‌ 
ளாக்கப்படுகிறோம்‌. நமது பாவங்கள மன்னிக்கப்பட்டு 
ல்‌ நாம்‌ பரிசுத்தமாக்கப்படுகிறோம்‌.. 


ஷீ 1 






படி பரிசுத்தமாக்கப்படுகிறோம்‌? “இயேசு 
பின்‌ ன்‌ ன தத இரத்தத்தினால்‌ அவருடைய 
பின்‌ ஜசுவரியத்தின்படியே இவருடைய இரத்தத்தினாலே 
ப ன தர்‌ , இவருக்குள்‌ தலப்‌, 


கடை... அடைத்த 


நட்டல்‌ கொத்த கல்ப ல்ல : சதைய ப: 
ஈவமன்னிப்பு இல்லை. மாம்சத்தின்‌ உயிர்‌ இரத்தத்தில்‌ 


இருக்கிறது. நான்‌ அதை உங்களுக்குப்‌ பலிபீடத்தின்‌ மேல்‌ உங்கள்‌ 

ஆத்துமாக்களுக்காகப்‌ பாவ நிவர்த்தி செய்யும்படிக்குக்‌ 
கட்டளையிட்டேன்‌. ஆத்துமாவிற்காகப்‌ பாவநிவர்த்தி செய்கிறது 
இரத்தமே (லேவி 17:11) தன்‌ தவறுகளை உணர்ந்து பாவ 
அறிக்கை செய்தபொழுது, தாவீது மேன்மை அடைந்தான்‌ (சங்‌ 
51) நினிவே பட்டினத்தார்‌ இரட்சிக்கப்பட்டனர்‌ (யோனா 3) 
கெட்ட குமாரன்‌ ஏற்றுக்‌ கொள்ளப்பட்டான்‌ (லூக்‌ 15:17-21). 
பாவத்தைத்‌ தண்ணீரைப்‌ போல்‌ பருகுவாரும்‌ உண்டு. அதே 
சமயத்தில்‌ பாவத்தினால்‌ மனம்‌ கலங்கித்‌ தவிப்பாரும்‌ உண்டு. 
தங்களின்‌ பாவத்தையே நோக்கிக்‌ கொண்டு , தேவனின்‌ 
இரக்கத்தை நினைக்காதவரும்‌ உண்டு. அப்படிப்பட்ட ஒரு 
சகோதரனைக்‌ காண்போமா? | 


அப்பா பிதாவே : 
எனக்கு முன்பு அமர்ந்திருந்த அந்தச்‌ சகோதரனைப்‌ 
பார்த்துக்‌ கொண்டிருந்தேன்‌. தனது தலையைத்‌ 
தொங்கப்போட்டுக்‌ கொண்டு அமர்ந்திருந்தார்‌. நான்‌ அவரையே 
நோக்கிப்‌ பார்த்துக்‌ கொண்டிருந்த பொழுது அவரின்‌ மன 
ளைச்சலை ஆவியானவர்‌ எனக்கு வெளிப்படுத்தினார்‌. குற்ற 
உணர்வோடு கிட்டத்தட்ட பைத்தியம்‌ பிடிக்கும்‌ நிலைமையில்‌. 
அவர்‌ இருந்தார்‌. அவருடன்‌ வந்தவர்‌ சொன்னார்‌. “இந்தச்‌ 
சகோதரன்‌ மிகுந்த குற்ற உணர்வுடன்‌ இருக்கிறார்‌. தனது தவறை 
எண்ணி எண்ணி அதையே சிந்தித்துக்‌ கொண்டு திக்பிரமை 
பிடித்தவர்‌ போன்று இருக்கிறார்‌. நீங்கள்‌ அவருக்காக ஜெபிக்க 
வேண்டும்‌. நாங்களும்‌ எவ்வளவோ ஜெபித்துவிட்டோம்‌, 
எனினும்‌ அவரால்‌ தனது குற்ற உணர்விலிருந்து வெளியே 
வரமுடியவில்லை. இவருக்குத்‌ திருமணமாகி இரண்டு ஆண்டுகள்‌ 
ஆகின்றன. ஒரு ஆண்‌ குழந்தையும்‌ உண்டு இவரின்‌ மனைவி 
இந்த நிலையினால்‌ மிகுந்த துக்கத்துடன்‌ இருக்கிறார்‌” என்றார்‌. 
நான்‌ அவரிடம்‌ மெதுவாகப்‌ பேசினேன்‌. 

“அப்படி என்ன தவறு செய்தீர்கள்‌?” என்றேன்‌. தன்‌ 
தவறைக்‌ கூறியவர்‌ அழ ஆரம்பித்துவிட்டார்‌. “எனது குற்றங்கள்‌ 
எப்பொழுதும்‌ எனக்கு முன்பாக உள்ளன. அவற்றினிமித்தம்‌ நான்‌ 
மரித்து விடுவேன்‌. என்‌ நித்தியத்தை நான்‌ நரகத்தில்தான்‌ கழிக்கப்‌ 
போகிறேன்‌. எனக்கு எந்த விமோச்சனமும்‌ கிடையாது” என்று 
கூறியவர்‌ மீண்டும்‌ கதி கலங்கினார்‌. நானும்‌ அவருக்கு 


47 ௪ சமண்‌, 


எவ்வளவோ ஆறுதல்‌ ௬றிசேன்‌.. என்றும்‌ அன்னி நதிக்‌ எந்த. 


முதலும்‌ இல்லை. 


நான்‌ ஆனியானவரிடத்தில்‌ கேட்டேன்‌ இலரின்‌ பிரச்சன 
என்ன? என்று, என்‌ தேவன்‌ மெல்லிய சத்தத்தில்‌ எனக்குப்‌ 
பதிலளித்தார்‌. “நுவன்‌ தேவனின்‌ அன்பையும்‌, தேன்‌ தன 
குமாரன்‌ மூலம்‌ அருளும்‌ பால மன்னிப்பின்‌ 
தெரியாமலும்‌ உணராமலும்‌ இருக்கிறான்‌” என்றார்‌. மேலும்‌ 
“அவன்‌ என்னுடைய அன்னபக்‌ காணாமல்‌, தன்‌ பாவத்தையே : 
நோக்கிக்‌ கொண்டிருக்கிறான்‌” என்று வெளிப்படுத்தினார்‌.. நான்‌. 
அந்தச்‌ சகோதரனிடம்‌ “நீங்கள்‌ உங்கள்‌ மகளை தேசிக்கிறீர்களா?? 
என்றேன்‌. “நான்‌ அவனை அளவுகடந்து நேசிக்கிறேன்‌” என்றார்‌. 
“அவன்‌ தவறு செய்தால்‌, அவனை வேண்டாம்‌ என்று 
கூறுவீர்களா?” என்றேன்‌. 


சிறிது சிந்தித்தவர்‌, “அவன்‌ என்ன தவறு செய்தாலும்‌ அவன்‌ 
என்‌ மகன்‌. நான்‌ அவனை நேசிப்பேன்‌” என்றார்‌. “உங்கள்‌ மகன்‌ 
ஒரு வேளை சாக்கடையில்‌ விழுந்தால்‌ என்ன செய்வீர்கள்‌?” 
என்றேன்‌. “உடனே அவனைக்‌ கழுவி எடுப்பேன்‌” என்றார்‌... 
“அவனுடைய அழுக்கு உங்களுக்குத்‌ தெரியாதா?” என்றேன்‌. 
தெரியாது என்று அந்த சகோதரன்‌ கூறினார்‌. “நீங்கள்‌ எப்படி 
உங்கள்‌ மகனை அளவு கடந்து நேசிக்கிநீர்களோ அதைவிட நமது 
கர்த்தராகிய இயேசு உங்களை நேசிக்கிறார்‌. நீங்கள்‌ உங்கள்‌ 
பிள்ளைக்கு இரங்குவது போன்று தேவனும்‌ உங்களுக்கு 
மனதிரங்குகிறார்‌. கர்த்தர்‌ மனதிரக்கமும்‌ உருக்கமும்‌ நிறைந்தவர்‌... 
நாம்‌ எப்படியாக இருந்தாலும்‌ தேவன்‌ நம்‌ மீது மிகுந்த அன்பு 
கொண்டுள்ளார்‌” என்றேன்‌. 

“தகப்பன்‌ தன்‌ பிள்ளைக்கு இரங்குகிறது போல கர்த்தர்‌ 
தமக்குப்‌ பயந்தவர்களுக்கு இரங்குகிறார்‌. மேந்குக்கும்‌... 
கிழக்குக்கும்‌ எவ்வளவு தூரமோ அவ்வளவு தூரமாய்‌ அவர்‌ 
நம்முடைய பாவங்களை நம்மை விட்டு விலக்கினார்‌” என்று 
ஆறுதல்‌ கூறி ஜெபித்தேன்‌. நான்‌ ஜெபிக்கின்ற பொழுது அந்தச்‌ 
சகோதரன்‌ செல்லும்‌ ஆலயத்தையும்‌ அங்குள்ள போதகரையும்‌. 
கர்த்தர்‌ எனக்குக்‌ காண்பித்தார்‌. மேலும்‌ அந்தப்‌ போதகர்‌ 
பரிசுத்தம்‌ என்று கூறி தேவன்‌ தம்முடைய ஒரே குமாரனாகிய 

இயேசு கிறிஸ்துவைக்‌ கல்வாரியில்‌ நமக்காகக்‌ கொடுத்த அந்த 
தெய்வீக அன்பை மட்டுப்படுத்தி பிரசங்கம்‌ செய்வதாக 
உணர்த்தப்பட்டேன்‌. ஜெபநேரத்தில்‌ அந்த சகோதரனைத்‌ தேவன்‌ 
தன்னை அப்பா பிதாவே என்று அழைக்கும்படி கூறி 
வற்புறுத்தினார்‌. ஜெபம்‌ முடிந்த பின்னர்‌ உங்கள்‌ போதகர்‌ 
பாவத்துக்கு அதிகமாக முக்கியத்துவம்‌ கொடுத்து பேசுவாரா 
என்றேன்‌. ஆம்‌ என்றார்‌. அதனால்‌ அந்தச்‌ சகோதரன்‌ தேவனைத்‌ 
தமது தகப்பனாகக்‌ காணவில்லை. 

“நம்முடைய பாவங்களை நாம்‌ : அறிக்கையிட்டால்‌ 
பாவங்களை நமக்கு மன்னித்து எல்லா அநியாயத்தையும்‌ நீக்கி 
நம்மைச்‌ சுத்திகரிப்பதற்கு அவர்‌ உண்மையும்‌ நீதியும்‌ 
உள்ளவராயிருக்கிறார்‌”” என்ற 1 யோவா 1:9ம்‌ வசனத்தை 
விளக்கிக்‌ காண்பித்தபொழுது பாவ மன்னிப்பின்‌ நிச்சயத்தைக்‌ 
கண்டு கொண்டவராக, மன நிம்மதியடைந்தவராகச்‌ சென்றார்‌. 


பாவ மன்னிப்பை அருளும்‌ கிறிஸ்து 


இயேசு நம்மை வெறுக்கவில்லை. நமது பாவங்களைத்தான்‌ 
வெறுக்கிறார்‌. தனது பாவத்துக்காக மனம்‌ வருந்தும்‌ 
ஒவ்வொருடைய பாவத்தையும்‌ அவர்‌ மன்னிக்கிறார்‌.. 
பாவியாகிய ஒரு பெண்‌ இயேசுவின்‌ பாதத்தைத்‌ தனது 
கண்ணீரினால்‌ நனைத்து மனம்‌ வருந்திய பொழுது இயேசு 
அவளை நோக்கி “உன்‌ பாவங்கள்‌ மன்னிக்கப்பட்டது” என்றார்‌. 
லூக்‌ 7:48) அதே போன்று திமிர்வாதக்காரனை நோக்கி, “மகனே 
உன்‌ பாவங்கள்‌ உனக்கு மன்னிக்கப்பட்டது” என்றார்‌ (மாற்‌ 2:5) 
ஆம்‌ பாவத்தை மன்னிக்கும்‌ அதிகாரம்‌ நமதாண்டவராகிய இயேசு 
கிறிஸ்து ஒருவருக்கே உண்டு. நமது பாவத்தை இயேசு 
மன்னிக்கும்‌ பொழுது அவர்‌ அதை முழுமையாக மன்னிக்கிறார்‌. 
ஏதோ அரை குறையாக அல்ல, எல்லாவற்றையும்‌ மன்னிக்கிறார்‌. 
(சங்‌ 103:3). 


பாவ மன்னிப்பின்‌ நிபந்தனைகள்‌ 


நமது பாவங்கள்‌ மன்னிக்கப்பட சில நிபந்தனைகள்‌ உள்ளன. 
முதலாவது மனந்திரும்ப வேண்டும்‌. மேலும்‌ நமது விசுவாசமே 
மனந்திரும்புதலுக்கு வழியாக உள்ளது. “உன்‌ விசுவாசம்‌ உன்னை 

இரட்சித்தது?” என்று இயேசு கூறினார்‌. (லூக்‌ 7:50) நாம்‌ 
அனைவரும்‌ கடைப்பிடிக்க வேண்டிய மற்றொரு நிபந்தனை 
உண்டு. அது என்ன என்பதை எபே 4:32 தெளிவாகக்‌ கூறுகிறது. 
“ஒருவருக்கொருவர்‌ தயவாயும்‌ மன உருக்கமாயும்‌ இருந்து, 
கிறிஸ்துவுக்குள்‌ தேவன்‌ உங்களுக்கு மன்னித்தது போல, 
நீங்களும்‌ ஒருவருக்கொருவர்‌ மன்னியுங்கள்‌” என்பதே. 


நமது ஜெபங்கள்‌ கேட்கப்படாததற்கான தடைகளில்‌ இதுவும்‌ . 
ஒன்று. ஒரு வேளை நாம்‌ கேட்கலாம்‌. எத்தனை முறைதான்‌ 
மற்றவர்கள்‌ எனக்குச்‌ செய்த தவறை என்னால்‌ மன்னிக்கமுடியும்‌? 
என்று. இயேசு சொல்லுகிறார்‌, ஏழு எழுபது முறை என்று. ஏழு 
என்பது ஒரு பூரணமான எண்‌. எனவே எத்தனை முறை மற்றவர்‌, 
நமது சகோதரர்‌ தவறு செய்தாலும்‌ நாமும்‌ மன்னிப்போம்‌. நமது 
தேவனும்‌ நமக்கு அவ்விதமாக மன்னிக்கிறார்‌. நமது பாவத்தை 
மன்னிப்பது மட்டுமல்ல, அவற்றை எண்ணாதிருக்கிறார்‌. தமது 
முதுகுக்குப்‌ பின்னாக எறிகிறார்‌. ஆழ்‌ கடலில்‌ அவற்றை நாம்‌ 
காணாதபடிக்குப்‌ போடுகிறார்‌ என்பது என்ன ஆச்சரியம்‌! 
எத்தகைய விடுதலை! எத்தனைப்‌ பேரானந்தம்‌! இன்றே நமது 
பாவமன்னிப்பின்‌ நிச்சயத்தைப்‌ பெற்று நம்மைப்‌ பரிசுத்தமாக்கி 
ஜெபத்தின்‌ பிரதானமான தடைகளை நீக்குவோம்‌, ஆசீர்வாதம்‌ 
காண்போம்‌. 


இந்த முக்கியமான வேளையிலே தேவன்‌ உங்களைச்‌ 
சுத்திகரிப்புக்கு அழைக்கிறார்‌. யாருடனாவது ' 
பேசாமலிருக்கிறீர்களா, உங்களால்‌ யாரையாவது மன்னிக்க 
முடியவில்லையா? , உங்களால்‌ முறிந்த உறவுகளை நீங்களே 
செப்பனிட கிறிஸ்து அழைக்கிறார்‌. பேசாத மக்களிடம்‌ நம்மைத்‌ 
தாழ்த்திப்‌ பேச முற்படுவோமா? ஆவியானவர்‌ உங்களை 
உணர்த்துவாராயின்‌ கீழ்படிந்துப்‌ பேசுங்கள்‌. உங்களைப்‌ 
பரிசுத்தப்டுத்திக்‌ கொண்டு அப்பரிசுத்தத்துடன்‌ தேவனைத்‌ 
தரிசிக்க முற்படுங்கள்‌. மற்றவர்கள்‌ நமக்கு விரோதமாகச்‌ செய்த 
தவறுகளை எண்ணில்லா முறை மன்னித்து, கிறிஸ்துவிடமிருந்து 
எண்ணில்லா ஆசீர்வாதங்களைப்‌ பெற்றுக்‌ கொள்வோம்‌. 


“எங்கள்‌ கடனாளிகளுக்கு நாங்கள்‌ மன்னிக்கிறது போல எங்கள்‌ 
கடன்களை எங்களுக்கு மன்னியும்‌” (மத்‌ 6:12). 

மன்னிப்புக்கான மன்றாட்டு ஜெபம்‌ 


இரக்கத்தில்‌ ஐசுவரியம்‌ வாய்ந்த எங்கள்‌ ன்னே! எனது 
வாழ்க்கையில்‌ நான்‌ ஒவ்வொருவரையும்‌, என்னையும்‌ சேர்த்து 
எல்லோரையும்‌ மன்னிக்கிறேன்‌. ஏனெனில்‌ நீர்‌ என்‌ பாவத்தை 
மன்னித்தீர்‌. முதலில்‌ நான்‌ என்னையே மன்னிக்கிறேன்‌, நான்‌ 
பரிசுத்தமில்லாமல்‌ வாழ்ந்த வாழ்க்கைக்காக என்னை மன்னியும்‌. 
எனக்குத்‌ துன்பம்‌, தொல்லை தந்த என்‌ தாயை முதலில்‌ 
மன்னிக்கிறேன்‌. எனக்கு விரோதமாக அவர்‌ கூறிய 
வன்சொற்கள்‌, வசைமொழிகள்‌, மனதைப்‌ புண்படுத்திய 
வார்த்தைகள்‌ மற்றும்‌ செயல்களை மன்னிக்கிறேன்‌. 


என்னிடத்தில்‌ அன்பற்று, சுயநலத்துடன்‌ வாழ்ந்து என்னைத்‌ 
துன்புறுத்திய என்‌ வாழ்க்கைத்‌ துணையை மன்னிக்கிறேன்‌. 
அன்பற்ற தன்மையை முழுமையாக மன்னிக்கிறேன்‌. என்னைக்‌ 
கவனிக்கத்‌ தவறிய, புண்படுத்திய என்‌ பிள்ளைகளை நான்‌ 
மனதார மன்னிக்கிறேன்‌. அவர்களின்‌ அன்பற்ற செயல்களை 
எண்ணாது அவர்களை நேசிக்கிறேன்‌. 


இன்னும்‌ என்னைத்‌ துன்புறுத்திய அனைவரையும்‌ என்‌ 
உள்ளத்தின்‌ ஆழத்திலிருந்து மன்னிக்கிறேன்‌. எல்லோரும்‌ செய்த 
தவறுகளை மன்னித்து அவர்களுடன்‌ உண்மையிலே அன்பாக 
இருக்க உதவி செய்யும்‌. மன்னிக்க, மறக்கக்‌ கற்றுத்தாரும்‌. 
என்னைப்‌ புரிந்து கொள்ளாத என்‌ சகோதர, சகோதரிகளையும்‌ 
நான்‌ மன்னிக்கிறேன்‌. எனது வாழ்க்கையின்‌ இன்றைய பரிதாப 
நிலைக்குக்‌ காரணமான என்‌ முற்பிதாக்களை மன்னிக்கிறேன்‌. 
என்னைத்‌ தவறாக வழி நடத்திச்‌ சென்று என்னைக்‌ 
குற்றவாளியாக்கிய என்‌ நண்பர்களையும்‌ மன்னிக்கிறேன்‌. 
என்னில்‌ காயத்தை உண்டாக்கிய குருமார்களையும்‌ என்னை 
வேதனைப்படுத்திய எனது சமுதாயத்தையும்‌ மன்னிக்கிறேன்‌. 
கிறிஸ்துவுக்கு எதிராகச்‌ சட்டங்களைக்‌ கொண்டு வந்த 
அரசாங்கத்தையும்‌ மன்னிக்கிறேன்‌. என்னை வேதனைப்படுத்திய 
ஒவ்வொருவரையும்‌ நான்‌ மன்னிக்கிறேன்‌. எல்லாவற்றையும்‌ விட 
என்னை அதிகமாக வேதனைக்குள்ளாக்கிய ஒவ்வொருவரையும்‌ 
நான்‌ மன்னிக்கிறேன்‌. என்னைக்‌ கல்லெறியும்‌ ஒவ்வொரு 

மக்களுக்காக, பிதாவே இவர்களுக்கு மன்னியும்‌ என்று கூறி 
தேவக்‌ குமாரன்‌ கூறிய மன்னிப்பை நானும்‌ என்‌ வாழ்வில்‌ கண்டு 
கொள்ள உதவி செய்யும்‌. கடைசியாக உம்மில்‌ வளர உமது 
வேதத்தை நேசிக்கக்‌ கற்றுத்‌ தாரும்‌. ஆமென்‌. ல ஸம்‌ 





8. உமது வேதம்‌ என்‌ மனமகிழ்ச்சி 
யாயிராதிருந்தால்‌ என்‌ துக்கத்திலே 
அழிந்து போயிருப்பேன்‌ (சங்‌. 119:92) 






இயேசு இந்த உலகத்தில்‌ வாழ்ந்த பொழுது சிலுவை மரணம்‌ 
வரை பிசாசை வேத வசனங்கள்‌ மூலம்‌ எதிர்த்துப்‌ போராடினார்‌. 
ஆதியிலே வார்த்தையாக இருந்தவர்‌ அந்த ஜீவனுள்ள 
வார்த்தைகளாகிய' தேவ வசனத்தின்‌ மூலம்‌ தான்‌. பிசாசின்‌ 
கிரியைகளை எதிர்த்தார்‌ என்று காணுகிறோம்‌. கர்த்தரின்‌ 
வேதம்தான்‌ நமது பட்டயம்‌, கேடகம்‌ அது விலையேறப்‌ பெற்றது. 
அவற்றின்‌ மூலம்தான்‌ நம்மால்‌ பிசாசை மேற்கொள்ளமுடியும்‌. 
நமது ஜெப ஜீவியத்தின்‌ வெற்றியின்‌ இரகசியமே இந்த வேதம்‌ 
தான. 

இந்த சத்திய வசனங்கள்‌ மனிதனை உயிர்ப்பிக்கிறது, 
பிறப்பிக்கிறது, காயங்களைக்‌ கட்டுகிறது, மரணக்‌ கட்டுகளை 
அகற்றுகிறது. பிசாசினால்‌ கட்டுண்ட மக்களைக்‌ கட்டவிழ்க்கிறது. 
தேவனின்‌ நாமத்தைப்‌ பறை சாற்றுகிறது, அறிவிக்கிறது, 
தெரிவிக்கிறது. ஏன்‌ அவற்றை விவரிக்கவும்‌ செய்கிறது. நமது 
ஜீவியத்தில்‌, ஜெபத்தில்‌ இந்த அதிசயமான தேவ வார்த்தைகள்‌ 
காணப்படுமாயின்‌ அது பரலோகத்தை இந்த பூலோகத்திலேயே 
காணச்‌ செய்கிறது. 


கர்த்தாவே, உம்முடைய வசனத்தின்படியே என்னை 
உயிர்ப்பியும்‌ (சங்‌ 119:107) 


கையிலிருந்து உறையைக்‌ கழற்றிக்‌ கொண்டே அந்த டாக்டர்‌ 
அம்மா என்னிடம்‌ இவ்வாறு கூறினார்கள்‌. “உங்கள்‌ கர்ப்பப்பை 
சற்று இறங்கி இருக்கிறது. மேலும்‌ அதனுடைய அளவும்‌ சற்றுப்‌ 
பெரியதாக இருக்கிறது. எனவே அதை உடனடியாக அகற்ற 
வேண்டும்‌” என்று கூறினார்கள்‌. மருத்துவரிடம்‌ ஒன்றும்‌ கூறாமல்‌ 

அவர்கள்‌ எழுதிக்‌ கொடுத்த அந்தப்‌ பரிசோதனை அறிக்கையை 
வாங்கிக்‌ கொண்டு தனியாக வீடு திரும்பினேன்‌. மிகுந்த உதிரப்‌ 
போக்கினால்‌ அதிகமாகக்‌ கஷ்டப்பட்டுக்‌ கொண்டிருந்தேன்‌. 
வேதத்தில்‌ காணும்‌ பெரும்பாடுள்ள பெண்ணைப்‌ போன்று 
என்னிலை இருப்பதாக உணர்ந்தேன்‌. இன்னும்‌ ஒரு அறுவைச்‌ 
சிகிச்சையா? என்று கலங்கினேன்‌. வீடு திரும்பிய நான்‌ வீட்டில்‌ 
கனியாக இருந்தேன்‌. பயம்‌, திகில்‌ எல்லாம்‌ என்னை 
மேற்கொள்ள என்‌ கன்மலையாகிய இயேசுவிடம்‌ ஓடினேன்‌. 
எனது மனதின்‌ பாரங்களையெல்லாம்‌ கொட்டினேன்‌. கர்த்தாவே, 
என்னுடன்‌ பேசும்‌. நான்‌ என்ன செய்ய வேண்டும்‌? என்று 
ஜெபித்துவிட்டு, வேதத்தை அதிகமாக வாசித்தேன்‌ மிகுநத 

வேதனைப்படும்‌ பொழுதெல்லாம்‌ நான்‌ செய்வதெல்லாம்‌ 
மிகுதியான வேததியானமே. 7 


நான்‌ வேதத்தை வாசித்துக்‌ கொண்டிருந்தேன்‌. அன்று 
எரேமியாவின்‌ வார்த்தைகளை வாசித்தேன்‌. அதில்‌ 39:18 வசனம்‌ 
என்‌ உள்ளத்தைத்‌ தொட்டது. அதை நம்பினேன்‌. அதை 
சிந்தித்தேன்‌. விசுவாசித்து அதையே உறுதியாகப்‌ பிடித்துக்‌ 
கொண்டு அதையே என்னுள்‌ உட்கொண்டு அதின்‌ பலத்தைப்‌ 
பற்றுப்‌ புதுபெலன்‌ அடைந்தேன்‌. அந்த வசனத்தை உங்களுடன்‌ 
பகிர்ந்து கொள்ளுகிறேன்‌. “உன்னை நிச்சயமாக விடுவிப்பேன்‌, நீ 
பட்டயத்துக்கு இரையாவதில்லை. நீ என்னை நம்பினபடியினால்‌ 
உன்‌ பிராணன்‌ உனக்குக்‌ கிடைத்த கொள்ளைப்‌ பொருளைப்‌ 
போல இருக்குமென்று கர்த்தர்‌ ' சொல்லுகிறார்‌” என்பது 
வசனத்தைப்‌ பாருங்கள்‌. உன்னை நிச்சயமாக விடுவிப்பேன்‌ 
என்று ஒரு ஆறுதல்‌, அடுத்து எப்படிப்பட்ட விடுதலை? 
பட்டயத்துக்கு இரையாகாமல்‌, நான்‌ பயப்படும்‌ பட்டயம்‌ 
என்மேல்‌ படுவதில்லை. ஏன்‌ என்ற பதிலை அதே வசனம்‌ 
கூறுகிறது. நீ என்னை நம்பினபடியினால்‌ ஆம்‌ எல்லாவிதமான 
சூழ்நிலையிலும்‌ நான்‌ கர்த்தரை நம்பினேன்‌. அவரே என்‌ 
நம்பிக்கை. என்‌ இரட்சிப்பு என்‌ தேவனிடத்திலிருந்து 
மாத்திரம்தான்‌ வரும்‌ என்று உறுதியாக நம்பினேன்‌. 

மேற்கூறிய வசனம்‌ எனக்காகவே எழுதப்பட்டிருப்பதாக 
உணர்ந்தேன்‌. அந்த வசனமே என்னைக்‌ குணமாக்கியது. 
அதிகமான உதிரப்போக்கு நின்றது. நான்‌ பட்டயத்துக்கு 


ர 
1 ய 
NNN தப்பிவேன்‌, கர்த்தருக்கே ஸ்தோத்திரம்‌, கர்த்தரின்‌ 
வெகு வங்கள்‌ எவினை உயிர்ப்பித்தது. ஆம்‌, அப்பத்தினால்‌ 
மத்திரமல்ல, கர்த்தரின்‌ வாயிலிருந்து வரும்‌ ஒவ்வொரு 
லார்த்தைடிலாலும்‌ நாம்‌ பிழைக்கிறோம்‌ என்பதைக்‌ கண்டு 
கொஷ்டேலன்‌ 


்‌ ஸு... 
அதிகமாக வேதத்தைத்‌ தியானியுங்கள்‌. அந்த ஜீவனுள்ள 


வார்த்‌ நம்மைக்‌ குணமாக்குகின்றன. 
ஆறுதல்படுத்துகின்றன. என்னைக்‌ குணமாக்கியது போன்ற 
உங்களையும்‌. அது. குணமாக்கவல்லது, வசனங்கள்‌ 


அதிசயங்களையும்‌ காணச்‌ செய்கின்றன. நாம்‌ செய்ய 
வேண்டியதெல்லாம்‌ அவற்றை அப்படியே நம்புவதுதான்‌. 
வனங்களை அப்படியே நம்பும்‌ பொழுது அவை தடைகளை 
நீக்கி அதிசயங்களைச்‌ செய்கின்றன. 


ஒலிவ "| போல்‌ (சங்‌ 188:3) 
சில ஆண்டுகளுக்கு முன்னர்‌ கிறிஸ்துமஸ்‌ ஆராதனையில்‌ 

கலந்துவிட்டு என்‌ கணவரின்‌ நண்பர்‌ வீட்டுக்குச்‌ சென்றிருந்தோம்‌. 
த்‌ தம்பதியினர்‌ எங்களை மிகுந்த அன்புடன்‌ வரவேற்று 
> ஈக்கு அந்த அதிகாலை நேரத்திலும்‌ ஒரு சிறு விருந்தையே 
ஆயத்தம்‌ பண்ணிக்‌ கொடுத்தனர்‌. அவர்களுக்கு எங்களைக்‌ 
கண்ட மகிழ்ச்சி. அந்தத்‌ தம்பதியினர்‌ எங்களுடன்‌ மிகுந்த 
மன கிழ சியுடன்‌ பேசிக்‌ கொண்டிருந்தனர்‌. இவ்வளவு 
*ந்தோஷமான இந்த தம்பதியினருக்கு ஒரு குழந்தை இருந்தால்‌ 
எவ்வளவு நன்றாக இருக்கும்‌. இயேசுவே நீர்‌ பாலகனாகப்‌ 
பி ஈந்ததை நாங்கள்‌ கொண்டாடி வந்திருக்கிறோம்‌. ஒரு 
னின்‌ வரவு ஒரு குடும்பத்தில்‌ எத்தனை மகிழ்ச்சியைத்‌ தரும்‌ 
தப்‌ பாலகனாகப்‌ பிறந்த நீர்‌ அறிந்திருக்கிறீர்‌. அடுத்த 
மஸ்‌ காலத்தில்‌ நீர்‌ இவர்களுக்கு ஒரு குழந்தையைத்‌ 
சவண்டும்‌ என்று என்‌ உள்ளத்தில்‌ ஜெபித்துக்‌ 
£ண்டிருந்தேன்‌. 

நாங்கள்‌ அவர்கள்‌ வீட்டிலிருந்து கிளம்பும்‌ பொழுது அந்தத்‌ 

பதியினரை அழைத்து அவர்களுக்காக ஜெபித்தேன்‌. உடனே 
கர்த்தர்‌ எனக்கு அவர்களின்‌ சாப்பாட்டு மேஜையைக்‌ 

பித்தார்‌. அதில்‌ உணவு உண்டு மகிழும்‌ இனிய சத்தங்கள்‌ 

எனது காதில்‌ விழுந்தன. மேலும்‌ கர்த்தர்‌ சங்‌ 128:3ம்‌ வசனத்தை 
வாக்குத்தத்தமாகத்‌ தந்தார்‌. ஆம்‌, “உன்‌ பிள்ளைகள்‌ உன்‌ 
பந்தியைச்‌ சுற்றிலும்‌ ஒலிவமரக்‌ கன்றுகள்போல்‌ இருப்பார்கள்‌”” 
என்பதே. அந்த வீட்டிலிருந்த கர்த்தருக்குப்‌ பயந்திருந்த 
சகோதரியைப்‌ பார்த்து கர்த்தர்‌ உங்களுக்குப்‌ பிள்ளைகளைத்‌ 
தருகிறார்‌ என்று கூறினேன்‌. இப்பொழுதிருக்கும்‌ 
சூழ்நிலையினைக்‌ கர்த்தர்‌ மாற்றுகிறார்‌. உங்களுக்கு விசுவாசம்‌ 
பெருக இந்த வசனத்தை நீங்கள்‌ விசுவாசித்து அவற்றையே எழுதி 
எழுதிப்பாருங்கள்‌ என்றேன்‌. அவர்களும்‌ அதை 
விசுவாசித்தார்கள்‌, நம்பினார்கள்‌. வசனத்தைத்‌ தினமும்‌ எழுதி 
எழுதி விசுவாசித்து அவற்றைத்‌ தங்களின்‌ சுதந்திரமாக ஏற்றுக்‌ 
கொண்டார்கள்‌. 4 

தேவன்‌ அவர்களின்‌ விசுவாசத்தைக்‌ கண்டார்‌. 
மனதிரங்கினார்‌. அதே ஆண்டு ஒரு ஆண்‌ குழந்தையும்‌ பின்னர்‌ 
பெண்‌ குழந்தையும்‌ தந்து ஆசீர்வதித்தார்‌. ஆம்‌ உமக்குப்‌ 
பயந்தவர்களுக்கும்‌ .மனுபுத்திரருக்கும்‌ முன்பாக உம்மை 
நம்புகிறவர்களுக்கும்‌ நீர்‌ உண்டு பண்ணி வைத்திருக்கிற 
உம்முடைய நன்மை எவ்வளவு பெரியதாயிருக்கிறது. (சங்‌ 
31:19). ஜீவ வார்த்தைகள்‌ அதிசயங்களை மாத்திரமா 
செய்கின்றன? நாம்‌ அன்றாடம்‌ வேதத்தை வாசிக்கும்‌ பொழுது 
அவை நம்மை ஆறுதல்‌ படுத்துகின்றன. வசனங்கள்‌ 
குணப்படுத்துகின்றன. அதிசயங்களைக்‌ காணச்‌ செய்கின்றன. 
ஏன்‌, அவை வரப்போகும்‌ காரியங்களை நமக்கு முன்‌ கூட்டியே 
அறிவித்து நம்மை எச்சரிக்கவும்‌ செய்கின்றன. 


கர்த்தரை நம்பித்‌ இடனாயிருக்கும்‌ (சங்‌ 112:7) 


வசனங்கள்‌ நமது பிரச்சனைகளை முன்‌ கூட்டியே 
எச்சரிக்கின்றன. என்‌ மகள்‌ வி.பி.எஸ்‌ வகுப்புக்குக்‌ கிளம்பிக்‌ 
கொண்டிருந்தாள்‌. கிளம்பியவள்‌ அம்மா என்‌ பேட்ஜ்‌ எங்கே 
என்று கேட்க அந்த ஆரஞ்சு பேட்ஜை அவளின்‌ மேல்‌ சட்டையில்‌ 
கத்திவிட்டேன்‌. பேட்ஜ்‌ நிறம்‌ அவள்‌ அணிந்திருந்த ஆடையின்‌ 
நிறம்‌ இரண்டும்‌ ஒன்றாக இருப்பதைக்‌ கண்டு இருவரும்‌ ரசித்துச்‌ 
சிரித்தோம்‌. மீண்டும்‌ அந்த பேட்ஜை சரிசெய்தேன்‌ V என்ற 
ஆங்கில எழுத்து எனக்கு ரோமானிய எண்ணான ஐந்து போன்று 

தென்பட்டது. அடுத்த ஆண்டு என்‌ மகள்‌ ஐந்தாம்‌ வகுப்புக்குச்‌ 
சென்று விடுவாள்‌ என்ற சந்தோஷம்‌ தோன்ற-அகமகிழ்ந்தேன்‌. 
மகளை வேதாகமப்‌ பள்ளிக்கு அனுப்பி: விட்டு “நரன்‌ 
சமையலறையில்‌ வேலை செய்து கொண்டிருந்தேன்‌. அன்று என்‌: 
கணவரின்‌ பிறந்தநாள்‌. அதற்காக சமைத்துக்‌ கொண்டிருந்த 
பொழுது சார்‌ போஸ்ட்‌ என்ற சத்தம்‌ கேட்க தயால்காரரைக்‌ காணச்‌ 
சென்றேன்‌. sila ய்து 
என்னைச்‌ சோகமாகப்‌ பார்த்துக்‌ கொண்டு போஸ்ட்‌ கார்டை 
என்னிடம்‌ நீட்டினார்‌. இவர்‌ ஏன்‌ இப்படி என்னைப்‌ பார்க்கிறார்‌? 
யார்‌ எனக்கு போஸ்ட்‌ கார்டில்‌ கடிதம்‌ எழுதியிருக்கக்கூடும்‌?. 
என்று பலவாறு சிந்தித்துக்‌ கொண்டு கார்டை வாசித்த பொழுது. 
திடுக்கிட்டும்‌ போனேன்‌. என்‌ மகள்‌ நான்காம்‌ வகுப்பில்‌ 
தேறவில்லை என்ற செய்தியிருந்தது. ஒரு நிமிடம்‌ கலங்கினேன்‌. 
எப்படி இது நடக்கக்‌ கூடும்‌? சென்ற மாதம்‌ தானே இரண்டாவது 
மாணவியாக அந்த வகுப்பில்‌ மதிப்பெண்‌ எடுத்திருந்தாள்‌ என்று 
குழம்பினேன்‌. சில மணி: நேரம்‌: அப்படி யோசித்துக்‌ 
கொண்டிருந்தேன்‌. அப்பொழுது கர்த்தர்‌ அன்று நான்‌ வாசித்த சங்‌' 
112:7 ம்‌ வசனத்தை என்‌ மனதிற்குள்‌ கொண்டு வந்தார்‌. அது, துர்ச்‌. 
செய்தியைக்‌ கேட்கிறதினால்‌ பயப்படான்‌ அவன்‌' இருதயம்‌ 
கர்த்தரை நம்பித்‌ திடனாயிருக்கும்‌ என்பதே. உழு ம 
ஆம்‌, நான்‌ இந்த துர்ச்செய்தியை நம்பாமாட்டேன்‌. நான்‌: 
கர்த்தரை நம்பித்‌ திடனாயிருப்பேன்‌ என்று ஜெபித்தேன்‌: பின்னர்‌ 
என்‌ மகளின்‌ வகுப்பு ஆசிரியையை: நேரில்‌ சென்று கண்டேன்‌. 
என்‌ மகளின்‌ தேர்வுத்‌ தபாலைக்‌ காண்பித்தேன்‌. அதை வாங்கிப்‌ 
பார்த்த அவர்கள்‌ திகைத்தார்கள்‌. உங்கள்‌ மகள்‌ ஜெயாகிறிஸ்டினா : 
கண்டிப்பாகத்‌ தேர்வில்‌ தோல்வியடையவில்லை, ஜெயலெட்சுமி 
என்ற மாணவிக்கு உரிய கார்டு தவறுதலாக உங்கள்‌ மகள்‌ ஜெயா- 
கிறிஸ்டினாவுக்கு வந்துள்ளது என்று எடுத்துக்காட்டி தவறுக்காக: 


வருந்துவதாகக்‌ கூறி தேர்வில்‌ வெற்றிபெற்றதாக என்‌ மகளின்‌ 


தேர்வுத்‌ தபாலை மாற்றி எழுதித்‌ தந்தார்கள்‌. 

நான்காம்‌. வகுப்புப்‌ படிக்கும்‌ பொழுதே இவ்வளவு. 
பிரச்சனைகளா? என்று கலங்கினேன்‌. அந்த. சிறிய வகுப்பில்‌. 
அவள்‌ தேர்ச்சியடைய வேண்டும்‌ என்று ஒரு நாளும்‌ 

ஜெபித்ததில்லை. அன்றிலிருந்து அவள்‌ கண்டிப்பாகத்‌ தேர்வு 
பெறவும்‌ சரியான தேர்வு முடிவுகள்‌ கிடைக்கவும்‌ ஜெபிக்கக்‌ கற்றுக்‌ 
கொண்டேன்‌. அன்றைய வேத வசனத்தின்‌ மூலம்‌ நான்‌ 
எச்சரிக்கப்பட்டதால்‌ எனக்கு வந்த “தூர்ச்செய்தி 
சந்தோஷமாகமாறியது என்று இன்றும்‌ அதை நினைத்துக்‌ 
கர்த்தருக்குத்‌ துதி செலுத்துவது உண்டு. நமது பரம தகப்பன்‌ 
இன்றும்‌ வேத வசனங்கள்‌ மூலம்‌ பேசுவது எத்தனைப்‌ பாக்கியம்‌? 
ஒழுங்காக வேதம்‌ வாசிப்போமா? அவை எப்படித்‌ தடைகளை, 
கட்டுகளை அவிழ்க்கின்றன. இழந்ததைத்‌ திரும்பித்‌ சவ்‌ 
என்று சிந்திப்போம்‌. 


வாயைநகைப்பினால்‌ (யோபு 8:21) 

புதியயுகம்‌ ஆரம்பமான வருடத்தில்‌ என்‌ கணவர்‌ மிகவும்‌ 
நோய்வாய்ப்பட்டிருந்தார்‌.' அந்த இக்கட்டான நேரங்களில்‌ 
கர்த்தரின்‌ வேதமே என்‌ ஆறுதலும்‌ மன மகிழ்ச்சியுமாய்‌ இருந்தது. 
என்னுடைய எல்லாவிதமான பிரச்சனைகளுக்கும்‌ தக்க சமயத்தில்‌' 
ஏற்ற வசனங்களைக்‌ கொடுத்து ஆறுதல்படுத்தி: 
எல்லாவற்றிலுமிருந்து விடுதலையாக்கிய சில பொன்னான 
வசனங்களை உங்களுடன்‌ பகிர்ந்து கொண்டு உங்களையும்‌ அதே 
விசுவாசத்தின்‌ வழியில்‌ நடத்த ஏவப்படுகிறேன்‌. 


எப்பொழுதும்‌ கலகலப்பாக சந்தோஷமாக ஏதாவது 
சிரிப்பான காரியங்களைப்‌ பேசிக்‌ கொண்டிருக்கும்‌ என்‌ 
கணவரின்‌ முகத்தில்‌ அந்த நாட்களில்‌ ஒரு சிரிப்பையும்‌ 
காணவில்லை... இயேசுவே அந்த நாட்கள்‌ எப்பொழுது வரும்‌? 
என்று ஜெபித்த பொழுது கர்த்தர்‌ எனக்கு யோபு 8:12ம்‌ 
வசனத்தைத்‌ தந்தார்‌. அது “இனி அவர்‌ உம்முடைய வாயை 
நகைப்பினாலும்‌, உம்முடைய உதடுகளைக்‌ கெம்பீரத்தினாலும்‌ 
நிரம்புவார்‌” என்பதாகும்‌. 


வியாதியின்‌ கொடூரத்தை நோக்காது வாக்குமாறாத 
வாக்குத்தத்தங்களையே நோக்கி ஜெபித்தேன்‌. என்‌ தேவன்‌ 
அப்படியே, என்‌ கணவரைக்‌ குணமாக்கி, பிராணனை அழிவுக்கு 
விலக்கி மீட்டு, பழைய நகைப்பினாலும்‌ கெம்பீரத்தினாலும்‌ 
நிரப்பினார்‌. வேத வார்த்தைகள்‌ சூழ்நிலையை மாற்றுகின்றன. 

கொஞ்சப்பேரைக்‌ கொண்டாகிலும்‌ (1 சாமு. 140) 
என்‌ கணவருக்குப்‌ பல மருந்துகளைக்‌ கொடுக்க 
மருத்துவர்கள்‌ விறாம்பினர்‌, எனினும்‌ அவர்கள்‌ சொடுத்த 
மருந்துகள்‌ அவர்களுக்கு ஒத்துக்‌ கொள்ளவில்லை, குணமாச்கக்‌. 
கொடுத்த மருந்துகளே அவர்களுக்கு. அதிசமாகப்‌ 
பிரச்சனைகளைக்‌ கொண்டு வந்தன, மிகுந்த வேதனையுடன்‌ பல 
மணி நேரம்‌ வாசித்தேன்‌. கர்த்தாவே எனக்கு ஒரு பதிலைத்‌ தாரும்‌ 
என்று கதறினேன்‌, அப்பொழுது 1சாமு 14:6 வசனம்‌ கிடைத்தது. 
“ஒரு வேளை கர்த்தர்‌ நமக்காக ஒரு காரியம்‌ செய்வார்‌. அநேகம்‌ 
பேரைக்‌ கொண்டாகிலும்‌, கொஞ்சம்‌ பேரைக்‌ கொண்டாகிலும்‌ 
ரட்சிக்கக்‌ கர்த்தருக்குத்‌ தடையில்லை என்றான்‌” என்பதே, 


ஆம்‌! கர்த்தாவே அநேக மருந்துகளைக்‌ கொண்டும்‌, 
கொஞ்சம்‌ மருந்தைக்‌ கொண்டும்‌ சுகத்தைத்‌ தர உமக்கு இயலும்‌ 
என்று நம்பி ஸ்தோத்திரம்‌ செலுத்தினேன்‌. அநேக மருந்துகள்‌ 
வேண்டாம்‌. நீர்‌ குணமாக்க கொஞ்சம்‌ மருந்துகள்‌ போதும்‌, 
உம்முடைய கிருபையே எனக்குப்‌ போதும்‌ என்று நம்பினேன்‌. 
ஒரு சில மருந்துகளைக்‌ கர்த்தரின்‌ கிருபையினால்‌ எடுக்க 
முடிந்தது. அவைகள்‌ சுகத்தையும்‌ தந்தன. வேத வசனங்கள்‌ 
நம்மை ஆற்றித்‌ தேற்றுகின்றன. அவைகளைத்‌ தேடி வாசிப்போம்‌. 
அவை ஒவ்வொன்றும்‌ நமக்குத்‌ தரப்பட்ட எழுதாத 
காசோலைகள்‌. நமது விசுவாசத்திற்கேற்ப அவைகளை நிரப்பிக்‌ 
கர்த்தரின்‌ குறையாத பண்டகசாலையிலிருந்து அளவில்லாத; 
பொக்கிஷங்களைப்‌ பெற்றுக்‌ கொள்வோம்‌. 


உமது வேதத்தில்‌ பிரியப்படுகிறேன்‌. (சங்‌. 119:113) 

நான்‌ என்‌ வேதத்தை வாசிக்கும்‌ பொழுதெல்லாம்‌ அதன்‌ 
பக்கங்களைப்‌ புரட்டிப்‌ பார்ப்பேன்‌. அநேக இடங்களில்‌ என்‌ 
பிரச்சனைகள்‌, அவற்றை நான்‌ சந்தித்த தேதிகள்‌, பின்னர்‌ 
பிரச்சனைகள்‌ முடிந்த தேதிகளையும்‌ கண்டு பரவசமடைவதுண்டு.. 
அவைகள்‌ எத்தனை யோர்தான்களை நான்‌ கடந்து வர எனக்கு 
உதவி செய்தன, என்பதை நினைவுபடுத்தும்‌ வெற்றியின்‌ 
சின்னங்களாக எனக்குத்‌ தோன்றும்‌. அவைகள்‌ எத்தனை 
எரிகோவின்‌ மதில்களை வீழ்த்தின என்றும்‌ பறைசாற்றிக்‌ 
கொண்டிருக்கின்றன. இவ்வளவு பிரச்சனைகளைக்‌ கடக்க உதவிய 

தேவன்‌ இனியும்‌ உதவி செய்வார்‌ என்ற அசைக்க முடியாத 
நம்பிக்கையும்‌ தருகின்றன. “கர்த்தருடைய வேதத்தில்‌ 
பிரியமாயிருந்து, இரவும்‌ பகலும்‌ அவருடைய வேதத்தில்‌ 
தியானமாயிருக்கிற மனுஷன்‌ பாக்கியவான்‌”: (சங்‌ 1:2) கர்த்தர்‌ 
தந்த மிகப்‌ பெரிய ஆசீர்வாதம்‌ இந்த வேதப்புத்தகம்‌. 


அது பல ஆண்டுகளுக்கு முன்பே எழுதப்பட்டது ஆனால்‌ 
இன்றும்‌ அது மனுகுலத்திற்குப்‌ போதுமானதாக உள்ளது. இந்த 
வேதம்‌ பல ஆயிரக்கணக்கான ஆண்டுகளாகப்‌ பல்லாயிரம்‌ 
பிரச்சனைகளின்‌ மத்தியிலும்‌ இன்றும்‌ பேசிக்‌ கொண்டிருக்கிறது. 
எத்தனை அரசர்கள்‌, அரசாங்கங்கள்‌, ஆணைகள்‌ அதை அழிக்க 
முயன்றும்‌ இன்றும்‌ அது ஜீவித்துக்‌ கொண்டிருக்கிறது. உலகத்திலே 
அதிகமாக  அச்சடிக்கப்பட்டதும்‌. அதிகமாக மொழி 
பெயர்க்கப்படுகின்றதுமான ஒரே புத்தகம்‌ இந்த வேதம்தான்‌. அது 
எரிக்கப்பட்டும்‌ இன்றும்‌ மக்கள்‌ மனதில்‌ எரிந்து கொண்டுள்ளது, 
ஒழிக்கப்பட்டும்‌ இன்றும்‌ ஒளிவீசிக்‌ கொண்டிருக்கிறது. 


கர்த்தரின்‌ வார்த்தைகளைத்‌ தேடி வாசிப்போம்‌. அது 
எள்ளளவும்‌ முரண்பாடில்லாதது. ஒன்றும்‌ குறைவில்லாதது. பல 
ஆயிரக்கணக்கான ஆண்டுகளாகப்‌ பல தரப்பட்ட மக்களால்‌ 
பரிசுத்த ஆவியின்‌ துணையினால்‌ எழுதப்பட்ட இந்த வேதம்‌ 
பேதையை ஞானியாக்குகிறது. பாதைக்குத்‌ தீபமாக உள்ளது. அது 
தேனைப்‌ போல மதுரமானது. எரேமியா 15:16 ம்‌ வசனம்‌ கூறுவது 
போன்று உம்முடைய வார்த்தைகள்‌ கிடைத்தவுடனே, 
அவைகளை உட்கொண்டேன்‌. உம்முடைய வார்த்தைகள்‌ 
எனக்குச்‌ சந்தோஷமும்‌ எனது இருதயத்தக்கு 
மகிழ்ச்சியுமாயிருந்தது, என்ற அனுபவம்‌ நம்முடையதாகட்டும்‌ 
நமது வாழ்க்கையின்‌ அனுதின வழிகாட்டியாக, நண்பனாக அது 
விளங்கட்டும்‌. ஜெபத்துடன்‌ கர்த்தாவே உமது பரிசுத்த 
ஆவியினால்‌ என்னை நிரப்பி உமது அதிசயங்களைக்‌ காண உதவி 
செய்யும்‌ என்று ஜெபிப்போம்‌. மிகுந்த ஆசீர்வாதங்களைக்‌ 
காண்போம்‌. 

ஒரு நாளும்‌ நாம்‌ வேதத்தை மறந்து, நமது தேவன்‌ நம்மை 
மறக்க இடம்‌ கொடாதிருப்போம்‌. தினமும்‌ வேதம்‌ வாசிப்போம்‌. 
வேதவசனங்கள்‌ நம்மைப்‌ பரிசுத்தமாக்குகின்றன. விசுவாசத்தை 
நமது உள்ளத்தில்‌ தோற்றுவிக்கின்றன. பரிசுத்தவான்‌ செய்யும்‌ 

ஜெபம்‌ பரலோகத்தை அசைக்கிறது. விசுவாசம்‌ உள்ள ஜெபம்‌ 
பிணியாளியை இரட்சிக்கும்‌. இதை தவிர ஜெபங்கள்‌ கேட்கப்பட 
வேறு வழி உண்டோ? ்‌ 8 
“உமது வசனத்தைத்‌ தியானிக்கும்படி குறித்த ஜாமங்களூக்கு முன்னே 
என்‌ கண்கள்‌ விழித்துக்‌ கொள்ளும்‌” (சங்‌. 119:148) என்ற வசனங்கள்‌ 
நமது வாழ்க்கையில்‌ உண்மையாகட்டும்‌. 
வேத வாசிப்புக்கான ஜெபம்‌ 
ஆதியும்‌ அந்தமுமானவரே, உம்முடைய வசனம்‌ என்‌ 
கால்களுக்குத்‌ தீபம்‌: உம்முடைய பிரமாணங்களை எனக்குப்‌ 
போதியும்‌. உமது வேதத்திலுள்ள அதிசயங்களை நான்‌ 
பார்க்கும்படிக்கு என்‌ கண்களைத்‌ திறந்தருளும்‌. அப்பொழுது 
உமது அதிசயங்களைத்‌ தியானிப்பேன்‌. எனக்கு 
உணர்வைத்தாரும்‌. அப்பொழுது நான்‌ உமது வேதத்தைப்‌ பற்றிக்‌ 
கொண்டு என்‌ முழு இருதயத்தோடும்‌ அதைக்‌ கைகொள்ளுவேன்‌. 


இதோ உம்முடைய கட்டளைகளை நேசிக்கிறேன்‌. 
கர்த்தாவே உமது கிருபையின்படி என்னை உயிர்ப்பியும்‌. 
சஞ்சலத்தால்‌ என்‌ ஆத்துமா கரைந்து போகிறது. உமது 
வசனத்தின்படி என்னை எடுத்து நிறுத்தும்‌. உமது வேதத்தைக்‌ 
காத்துக்‌ கொள்ளுவேன்‌. அதுவே என்‌ சிறுமையில்‌ எனக்கு 
ஆறுதல்‌. உமது வசனத்தின்படி என்னையும்‌ உயிர்ப்பியும்‌. நான்‌ 
உபத்திரவப்பட்டது எனக்கு நல்லது. அதினால்‌ உமது 
பிரமாணங்களைக்‌ கற்றுக்‌ கொள்ளுகிறேன்‌. உமது வேதம்‌ என்‌ 
மனமகிழ்ச்சியாயிராதிருந்தால்‌ என்‌ துக்கத்திலே அழிந்து 
போயிருப்பேன்‌. உம்முடைய கட்டளைகளை நான்‌ 
கைக்கொண்டிருக்கிறபடியால்‌ முதியோர்களைப்‌ பார்க்கிலும்‌ 
அதிக ஞானமுள்ளவனாயிருக்கிறேன்‌. வீண்‌ சிந்தனைகளை நான்‌ 
வெறுத்து உமது வேதத்தில்‌ பிரியப்படுகிறேன்‌. 


உமது வார்த்தை என்னை மிகவும்‌ புடமிட்டது. உமது 
அடியேன்‌ அதில்‌ பிரியப்படுகிறேன்‌. உம்முடைய வேதம்‌ என்‌ மன 
மகிழ்ச்சி. உமது வசனத்தைத்‌ தியானிக்கும்படி குறித்த 
ஜாமங்களுக்கு முன்னே என்‌ கண்கள்‌ விழித்துக்‌ கொள்ளும்‌. 

உமது வசனத்தின்படியே என்னை உணர்வுள்ளவனாக்கும்‌. 
உம்முடைய வேதத்தை மனுஷர்‌ காத்து நடவாதபடியால்‌ என்‌ 
கண்களிலிருந்து நீர்த்தாரைகள்‌ ஒடுகின்றன. நான்‌ ஒரு போதும்‌ 
உம்முடைய கட்டளைகளை மறவேன்‌. 

உம்முடைய வார்த்தைகள்‌ என்‌ நாவுக்கு எவ்வளவு 
இனிமையானவைகள்‌, உமது அடியேன்‌ அதில்‌ பிரியப்படுகிறேன்‌. 
நான்‌ உபத்திரவப்படுவதற்கு முன்‌ வழித்தப்பி. நடந்தேன்‌. 
இப்பொழுதோ உம்முடைய வார்த்தையைக்‌ காத்து நடக்கிறேன்‌. 
நீர்‌ என்னை நம்பப்பண்ணின வசனத்தை உமது அடியேனுகாக 
நினைத்தருளும்‌. எல்லாவற்றையும்‌ விட உமது பாதத்தில்‌ 
அமர்ந்து உம்முடைய மெல்லிய சத்தத்தைக்‌ கேட்க 
உதவியருளும்‌. ஆமென்‌. 


9. கர்த்தாவே சொல்லும்‌ (1 சாமு. 3:10) 


நாம்‌ நீண்ட தூரம்‌ பயணம்‌ செய்யும்‌ பொழுது பலவிதமான 
தகவல்‌ தரும்‌ பல அறிவிப்பும்‌ பலகைகளைக்‌ காணலாம்‌. சில 
மைல்களுக்கு அப்பால்‌ எரிபொருள்‌ நிரப்பும்‌ இடம்‌, உணவு, 
விடுதி, மருத்துவமனை, அபாயகரமான வளைவு, பள்ளிக்கூடம்‌ 
மெதுவாகச்‌ செல்லவும்‌ போன்ற பலவிதமான அறிவிப்புக்களைக்‌ 
காணலாம்‌. ஆங்காங்கே பச்சை, சிவப்பு, மஞ்சள்‌ போன்ற 
விளக்குகள்‌ போக்குவரத்தை ஒழுங்குப்படுத்துகின்றன. 
இப்படிப்பட்ட ஒழுங்குகளைச்‌ சரியாகப்‌ பின்பற்றினால்‌ தான்‌ 
நமது பிரயாணத்தை ஆபத்து இல்லாமல்‌ முடிக்கலாம்‌. சிவப்பு 
விளக்கு எரியும்‌ பொழுது அதை மீறிப்‌ பிரயாணம்‌ செய்தால்‌ 
ஆபத்தான விளைவுகளைச்‌ சந்திக்க நேரிடும்‌. 


அதே போன்றுதான்‌ நாமும்‌ கிறிஸ்தவ வாழ்க்கையில்‌ 
முன்னேற பல அறிவிப்புகளை, எச்சரிப்புகளை, 
வழிமுறைகளைத்‌ தரும்‌ வேதத்தைத்‌ தியானம்‌ பண்ணுவதின்‌ 
மூலம்‌ வேண்டாதவற்றை. நீக்கி நாம்‌ செல்ல வேண்டிய 
வழியினைக்‌ கண்டு கொள்ளலாம்‌. வேதம்‌ எவ்வாறு நமக்கு 
வழிகாட்டியாக, எச்சரிப்பின்‌ சின்னமாக நாம்‌ செயல்பட 
வேண்டியவிதத்தையும்‌ காட்டுகிறது என்று காண்போமா? 

எங்கள்‌ வரலாற்றுத்‌ துறையின்‌ அறையில்‌ அமர்ந்திருந்தேன்‌. 
எரிச்சலும்‌ கோபமும்‌ என்னிடத்தில்‌ தோன்றியது. இந்த 
இக்கட்டான சூழ்நிலையில்‌ நான்‌ எப்படிச்‌ செயல்படவேண்டும்‌? 
என்று தேவரீர்‌ என்னிடத்தில்‌ எதிர்பார்க்கிறீர்‌ என்பதைத்‌ 
தெளிவாக எனக்குக்‌ காண்பியும்‌ என்று எனக்குள்‌ ஜெபித்துக்‌ 
கொண்டிருந்தேன்‌. பிரச்சனை இதுதான்‌. வகுப்பில்‌ சேர்ந்த நாள்‌ 
முதற்கொண்டு சக ஆசிரியர்களை அந்த குறிப்பிட்ட மாணவி 
தனது செய்கைகளினால்‌ தொந்தரவு செய்து கொண்டு வந்தாள்‌. 
படிக்கச்‌ சொன்னால்‌ எனக்குப்‌ படிக்க முடியாது, இருதயத்தில்‌ 
அறுவைச்‌ சிகிச்சை செய்துள்ளேன்‌ என்று கூறுவாள்‌. ஆனால்‌ 
சுற்றுலாச்‌ செல்லும்‌ பொழுது கண்டிப்பாகத்‌ தானும்‌ செல்ல 
வேண்டும்‌ என்ற அடம்‌ பிடிப்பாள்‌. மொத்தத்தில்‌ அவள்‌ ஒரு 
தொந்தரவு தரும்‌ மாணவியாகவே எங்கள்‌ வகுப்பில்‌ இருந்து 
வந்தாள்‌. 
வகுப்பில்‌ அவளின்‌ தொல்லைகள்‌ மற்ற மாணவிகளையும்‌ 
பாதிக்க வகுப்புக்கு வெளியே அவளை அனுப்பிவிட்டு “உன்‌ 
தந்தையை வந்து என்னைப்‌ பார்க்கச்‌ சொல்‌” என்றேன்‌. அன்று 
அந்த மாணவியின்‌ தந்‌ைத என்னைக்‌ காண வந்திருந்தார்‌. 
வந்தவர்‌ “நீங்கள்தான்‌ என்‌ பிள்ளையை வகுப்பை விட்டு 
அனுப்பினீர்களா?” என்று மிகுந்த அதிகாரத்துடன்‌ கேட்டார்‌. 
“ஆம்‌”, என்றேன்‌. நீங்கள்‌ எப்படி அனுப்பலாம்‌? என்றார்‌ 
“உங்கள்‌ மகளைப்‌ பற்றிக்‌ குறை கூறாத ஆசிரியர்கள்‌ ஒருவரும்‌ 
கிடையாது. நாங்கள்‌ மிகவும்‌ பொறுமையாக இரண்டு 
ஆண்டுகளும்‌ இருந்தோம்‌. ஆனால்‌ எல்லாவற்றிற்கும்‌ ஒரு 
எல்லை உண்டு. அவள்‌ தரும்‌ தொந்தரவுகள்‌ தாங்க 
முடியவில்லை” என்றேன்‌. அவளின்‌ தந்‌ைத “அவள்‌ 
சுகவீனமானவள்‌” என்றார்‌. “நாங்களும்‌ கரிசனையுடன்தான்‌ 
செயல்படுகிறோம்‌. என்‌ சக ஆசிரியர்களும்‌ மிகுந்த 
பொறுமையுடன்தான்‌ அவளிடத்து நடந்து கொள்கிறார்கள்‌. 
எனினும்‌ பொறுமைக்கும்‌ ஓர்‌ எல்லை உண்டு” என்றேன்‌. 
“இவ்வளவு சுகவீனமான மாணவியை ஏன்‌ படிக்க 
வைக்கின்றீர்கள்‌? தினமும்‌ எங்களுக்குத்‌ தொந்தரவாக உள்ளது. 
அவள்‌ மயக்கம்‌ அடையும்‌ பொழுதெல்லாம்‌ எங்களுக்குச்‌ 
சிரமமாக உள்ளது” என்றேன்‌. 

முரட்டாட்டமாக அந்தத்‌ தந்தை, “அவள்‌ அப்படித்தான்‌ 
இருப்பாள்‌. அவள்‌ படிக்க மாட்டாள்‌, அவளை வற்புறுத்த. 
வேண்டாம்‌” என்றார்‌. “படிக்க மாட்டாள்‌, தொந்தரவு செய்வாள்‌, 
அடிக்கடி மயக்கமடைவாள்‌, என்று இருக்கும்‌ மாணவியை 
நாங்கள்‌ ஒன்றும்‌ சொல்லாதபடிக்கு வைத்துக்‌ கொள்ள வேண்டும்‌ 
என்பது எத்தகைய நியாயம்‌? நீங்கள்‌ எங்கள்‌ நிலையிலிருந்தால்‌ 
என்ன செய்வீர்கள்‌?” என்று கேட்டேன்‌. 
வந்தவர்‌ சற்று இறங்கினார்‌. “அம்மா உங்களைப்‌ பற்றி நான்‌ 
அதிகமாகக்‌ கேள்விப்பட்டிருக்கிறேன்‌. நீங்கள்‌ ஜெபிக்கிற ஒரு 
ஆசிரியை என்று அறிவேன்‌. என்‌ மகளை எங்களால்‌ வீட்டில்‌: 
வைத்து சமாளிக்க முடியவில்லை. அவளுக்கு அடிக்கடி வலிப்பு 
வருகிறது. அதற்கான மருந்துகளை அவள்‌ ஐந்து ஆண்டு 
தொடர்ந்து சாப்பிட வேண்டும்‌. வீட்டிலிருந்தால்‌ அதையே 
நினைத்துக்‌ கொண்டு மன நோயாளியாகி விடுகிறாள்‌. எனவே 
கல்லூரிக்கு அனுப்புகிறேன்‌. நீங்கள்‌ கிறிஸ்தவர்கள்‌, உங்கள்‌ 
கல்லூரி ஒரு கிறிஸ்தவக்‌ கல்லூரி. கிறிஸ்துவின்‌ அன்பை மாத்திரம்‌ 
தான்‌ உங்களிடம்‌ எதிர்பார்க்கிறேன்‌”” என்றார்‌. “அவள்‌ என்ன 
செய்தாலும்‌ நாங்கள்‌ ஒன்றும்‌ செய்யக்கூடாது என்றுதானே நீங்கள்‌ 
எதிர்பார்க்கிறீர்கள்‌?”” என்று கேட்டேன்‌. ஆம்‌, என்று திட்டமாகக்‌ 
கூறினார்‌. அந்த பதிலைக்‌ கேட்டு அதிர்ந்து போனேன்‌. 
அதே சமயத்தில்‌ அதை சிந்திக்கவும்‌ முற்பட்டேன்‌. 
மறுபடியும்‌ அந்த மாணவியின்‌ தந்தை “நீங்கள்‌ கிறிஸ்தவர்கள்‌. 
உங்கள்‌ கல்லூரியும்‌ கிறிஸ்தவக்‌ கல்லூரி. நீங்கள்தான்‌ 
சகலத்தையும்‌ பொறுத்துக்‌ கொண்டு எனக்கு, என்‌ மகளுக்கு உதவி 
செய்ய வேண்டும்‌” என்று கூறினார்‌. ஆம்‌, இந்த உலகம்‌ 
கிறிஸ்தவர்களிடம்‌ ஏதோ ஒன்றை விசேஷமாக எதிர்பார்க்கிறது 
அதை சாதாரண மனிதர்களினால்‌ தரமுடியாது. தேவனாகிய 
கர்த்தரின்‌ பாதத்தில்‌ காத்திருந்து அனுதினமும்‌ தன்னை ஆராய்ந்து 
தேவனின்‌ சித்தத்தை மாத்திரம்‌ எந்த சூழ்நிலையிலும்‌ செய்ய 
முன்வரும்‌ மக்களால்‌ மாத்திரமே வித்தியாசமான முறையில்‌ 
உதவவும்‌ முடிகிறது. 
அவரின்‌ பதிலைக்‌ கேட்டுத்‌ திகைத்துப்‌ போனேன்‌. இது 
எப்படி சாத்தியம்‌? கர்த்தாவே நீர்‌ இந்த நேரத்தில்‌ என்னுடன்‌ 
பேசும்‌ என்று ஒரு நிமிடம்‌ அமைதியாக ஜெபித்தேன்‌. உடனே 

அனற நான தஇியாலை செய்த பின்‌ வரும்‌ கததி ல 
இக்கு வருத்து அப்பொழுது. “நான்‌ 

25௨ தூகத்துண்டகைத்‌ திரும்பக்‌ கொண்டு வந்து 
மறிந்தகைக்‌ காபங்கட்ட நகல்‌ கொண்டதைத்‌ 
எனை எசே 3215) வசனத்தைக்‌ காத்தா எனக்கு 
என்னுடன்‌ பேசினார்‌. தூத்துண்டதைத்‌ திரும்பக்‌ கொண்டு வா... 
விசேஷமாக நகல்‌ கொண்டதைத்‌ திடப்படுத்து” என்றார்‌... _ 


> 


கொண்டே. என்‌ ௧௧ ஆசிரியர்களும்‌ அந்த மாணவியை. 
அவள. உண்மையான நிலையினை அறிந்து கொண்டு 
கறல வன அன்மைம்‌ பீரதிபவித்து அந்த மாணவி தனது 
படீடடை முடீக்க உதவினர்‌. 


எநத சடந்வையினும்‌ நாம்‌ எப்படிச்‌ செயன்பட வேண்டும்‌. 
எனறு நமதாண_டவா விரும்யகிறாரோ அப்படிச்‌ செயப்படும்‌ 
பொடுகு அது குந்த ஆசீர்வாதத்தைக்‌ கொண்டு வருகிறது... 
காதகாண நாமம்‌ ுகிமைப்படுகிறது. அதற்கு நாம்‌ பிரதானமாகச்‌ 
செட்ட 3உண்டயது அவருடைய பாதத்தில்‌ காத்திருத்தலாகும்‌.. 
3தவனிடத்தில்‌ நமக்குத்‌ தேவையானதை மாத்திரம்‌ தெரிவித்துக்‌ 
கொண்டாக்காமல்‌, தேவன்‌ நம்முடன்‌ பேச. நாம்‌ சாமுவேலைய்‌ 
போக “காத்தாவே சொல்லும்‌” என்று கூறுகிறை மக்களாக இருக்க 
உணும்‌. கர்த்தர்‌ நம்முடன்‌ எப்படிப்‌ பேசுகிறார்‌? முக்கியமாக 
கேத உசன௩கள ல்தான்‌ என்று கூறினால்‌ அது மிகையாகாது... 

கறிஸலதுவின அன்பைப்‌ பிரதிபலிக்க. வெற்றிகரமான 
கற்‌ ௫;த௨ ஜீவிடத்தற்கு நக்கு மிகவம்‌ தேவையானது தியான 
நோட்‌ ஆகும்‌ தந்த தியான நேரத்தை நாம்‌ ஒழுங்காகத்‌ தவறாமல்‌ 
கடைப்பிடிக்கும்‌ யெ எழாது அது கர்த்தகின்‌. பாதையில்‌ நல்க 


கடைப்பிடித்தவா்களில்‌ நாம்‌ கட்டட. காணலாம்‌... 

ஆபிரகாமின்‌ தியான நேரத்தை ஆதி 19:27ம்‌. வசனம்‌ 
தெளிவாகச்‌ சித்தரிக்கிறது. “விடியற்காலத்தில்‌ ஆபிரகாம்‌ எழுந்து 
தான்‌ கர்த்தருக்கு முன்பாக நின்ற இடத்திற்குப்‌ போய்‌” என்று 
வசனம்கூறுகிறது. ஆபிரகாம்‌ செய்த தியானத்தைச்‌ சற்றுத்‌. 
தெளிவாகக்‌ காணலாம்‌. முதலில்‌ ஆபிரகாம்‌ அதிகாலையில்‌ 
தேவனைத்‌ தேடினான்‌ என்று காண்கிறோம்‌. சங்கீதக்காரனின்‌ 
அனுபவமும்‌ அப்படியே இருந்தது. “கர்த்தாவே, காலையில்‌ என்‌. 
சத்தத்தைக்‌ கேட்டருளுவீர்‌. காலையிலே உமக்கு நேரே வந்து. 
ஆயத்தமாகி காத்திருப்பேன்‌” என்று சங்‌ 5:3 ம்‌ வசனம்‌ கூறுகிறது. 
காலையிலே தேவனுடைய சமூகத்தில்‌ வந்து கர்த்தரின்‌ சத்தத்தை, 
வழிநடத்துதலைக்‌ கேட்க ஆயத்தமாக இருப்பதை காணலாம்‌. 
ஏனெனில்‌ காலைதோறும்‌ கர்த்தரின்‌ கிருபைகள்‌ புதியவை. 
காலையிலே கர்த்தரின்‌ சமூகத்தில்‌ காத்திருப்பது மிகுந்த 
ஆசீர்வாதத்தைத்‌ தரும்‌. அன்றன்றுள்ள அப்பத்தை நாம்‌. 
அன்றன்றுதான்‌ சாப்பிட வேண்டும்‌ என்பது போல அனுதினமும்‌ 
காலையிலே வேதத்தைத்‌ தியானம்‌ செய்தால்‌ அன்றைய 
பாடுகளுக்கு வேண்டிய பலத்தையும்‌ சத்துவத்தையும்‌, 
எச்சரிப்பையும்‌ ஆசீர்வாதத்தையும்‌ நிறைவாகப்‌ பெற்றுக்‌ 
கொள்ளலாம்‌. அடுத்தது ஆபிரகாம்‌ தேவனைத்‌ தரிசிக்க ஒரு 
குறிப்பிட்ட இடத்தைத்‌ தெரிந்து கொண்டான்‌. மேலும்‌ 
அனுதினமும்‌ கர்த்தரைத்‌ தேடினான்‌. மற்றும்‌ கர்த்தாவே 
என்னிடத்தில்‌ பேசும்‌ என்று காத்திருந்தது மிகவும்‌ 
குறிப்பிடத்தக்கது. 

இந்த அமைதியான தியானம்‌ ஒவ்வொரு தேவனுடைய 
பிள்ளையும்‌ பின்பற்ற வேண்டியதாகும்‌. நமது ஜெபங்களின்‌ 
வல்லமை மற்றும்‌ கிறிஸ்தவ வாழ்க்கையின்‌ வெற்றி, இந்தத்‌ 
தியானத்தில்தான்‌ அடங்கியுள்ளது. ஒரு செடி நன்றாக 
வளர்ச்சியடைவதற்கு எப்படி தண்ணீர்‌, உரம்‌, காற்று மற்றும்‌ சூரிய 
ஒளி தேவையோ அப்படியே நமது ஆவிக்குரிய வளர்ச்சிக்கும்‌ 
வேத வாசிப்பு, தியானம்‌ மற்றும்‌ ஜெபம்‌, தேவனின்‌ 
வெளிப்பாடுகளும்‌ தேவை. 


ரயி 


60 hp. 
தியான நேரத்தின்‌ முக்கியத்தவம்‌ என்ன? தியான நேரத்தின்‌. 
பிரதான நோக்கம்‌ நாம்‌ தேவனுடன்‌ கொள்ளும்‌ ஒரு ஐக்கியமான 
உறவாகும்‌. நாம்‌ தேவனுடன்‌ ஐக்கியம்‌ கொள்ள வேண்டும்‌ என்று 
நினைப்பதைவிட, தேவன்‌ நம்முடன்‌ மிக அதிகமாகவே ஐக்கியம்‌ 
கொள்ள விரும்புகிறார்‌. இஸ்ரவேல்‌ ஜனங்களின்‌ மத்தியில்‌ தங்கி 
வாசம்‌ பண்ண விரும்பிய தேவன்‌ தனக்கு ஒரு ஆசாரிப்புக்‌ 
கூடாரத்தை அமைக்கும்படி மோசேயிடம்‌ கட்டளையிட்டார்‌. 
மேலும்‌ தேவனின்‌ வசனங்கள்‌ நம்மை இந்த உலகத்தின்‌ பாடுகளை 
எதிர்த்துப்‌ போராட உதவுகின்றன. “ஏனெனில்‌ மாம்சத்தோடும்‌ 
இரத்தத்தோடுமல்ல, துரைத்தனங்களோடும்‌, அதிகாரங்களோடும்‌ 
இப்பிரபஞ்சத்தின்‌ அந்தகார லோகாதிபதிகளோடும்‌ வான 
மண்டலங்களிலுள்ள பொல்லாத ஆவிகளின்‌ சேனைகளோடும்‌ 
நமக்குப்‌ போராட்டம்‌ உண்டு” என்று எபே 6:12ம்‌ வசனம்‌ 
கூறுகிறது. 
இந்த ஆவிக்குரிய போராட்டத்தை நமது சுயமுயற்சியினால்‌ 
சந்தித்து வெற்றியடைய முடியாது. அவற்றை வசனங்கள்‌ 
மூலம்தான்‌ மேற்கொள்ள முடியும்‌. இயேசு நாற்பது நாட்கள்‌ 
உபவாசமிருந்த பின்பு சோதனைக்காரன்‌ அவரிடத்து வந்து “நீர்‌ 
தேவனுடைய குமாரனேயானால்‌ இந்தக்‌ கல்லுகள்‌ 
அப்பங்களாகும்படிச்‌ சொல்லும்‌” என்றான்‌. அதற்குப்‌ பதிலாக, 
“இயேசு மனுஷன்‌ அப்பத்தினாலே மாத்திரமல்ல. தேவனுடைய 
வாயிலிருந்து புறப்படுகிற ஒவ்வொரு வார்த்தையினாலும்‌ 
பிழைப்பான்‌” என்றார்‌. (மத்‌ 4:3.4). எந்த பிரச்சினைக்கும்‌ நாம்‌ 
வேத வசனத்தின்‌ மூலம்‌ வெற்றி காண முடியும்‌. தியான நேரத்தை, 
மூன்று பகுதியாகப்‌ பிரிக்கலாம்‌. ஜெபித்தல்‌, வேதம்‌ வாசித்தல்‌, 
பேசாது அமர்ந்திருத்தல்‌. அதாவது கர்த்தாவே, நீர்‌ என்னுடன்‌ 
பேசும்‌ என்று அமைதியாக இருத்தலாகும்‌. 


யானத்திற்காகத்‌ தயார்‌ செய்தல்‌ 
ததுற தத 


இரவில்‌ அதிக நேரம்‌ கண்விழிக்காமல்‌ சரியான 
நேரத்திற்குப்‌ படுக்கைக்கு இளைப்பாறச்‌ சென்றால்தான்‌ 


கேளுங்கள்‌ பரி 
அதிகாலையில்‌ எழுந்திருக்கமுடியும்‌. தூக்கக்‌ கலக்கத்துடன்‌ ட்‌ 
காலையில்‌ ஜெயிக்க வேண்டுமே என்ற - கடமைக்காக 
ஜெபிக்காமல்‌ விழித்திருந்து 'ஜெபிக்க' நம்மைத்‌ த தயா ௭ செயப்‌: 
வேண்டும்‌. முகத்தைக்‌ கழுவுதல்‌, துலக்கல்‌, தலை 1 ப்‌ ய வா பல்‌ 
கொள்ளுதல்‌, ஏன்‌ ஒரு டம்ளர்‌ காபி: போன்றவை கு குடித்தல்‌ 


நம்மைத்‌ தயார்‌ செய்ய உதவும்‌ செயல்கள்‌ ஆகும்‌, வேதத்தைத்‌ 
தியானிக்க சில வழி முறைகளைக்‌ காணலாம்‌. ௮ உ 2 லு 


தேவ சமூகத்தில்‌ காத்திருக்க உதவும்‌ சில்‌ வழிமுறைகள்‌' 
தியானத்திற்கு நம்மைத்‌ தகுதி படுத்தும்‌. வேத புத்தகத்திற்குப்‌' 
பக்கத்தில்‌ ' நமது சிந்தனையைத்‌” தூண்டும்‌; சிதறடிக்கும்‌" 
பத்திரிக்கை, : படங்கள்‌," கடிதங்கள்‌ “மற்றும்‌ - ஒளி" நாடா 
போன்றவற்றை அப்புறப்படுத்த வேண்டும்‌. கண்களை மூடி 
கர்த்தாவே நீர்‌ என்னுடன்‌ பேசும்‌ என்று கர்த்தரின்‌ சத்தத 
காத்திருப்போம்‌. இதைத்தான்‌ சங்‌ 46:10 “நீங்கள்‌ அங்தக 
நானே தேவனென்று அறிந்து கொள்ளுங்கள்‌” என்று கூறுகிறது. 
இந்தக்‌ காலத்தில்‌ பேசாது அமர்ந்திருத்தல்‌ என்பது குறைந்து 
கொண்டே வருகிறது. யோபுவின்‌ துக்கத்தில்‌ பங்கு கொள்ள வந்த” 
நண்பர்கள்‌ அவன்‌ துக்கம்‌ மகா கொடிய துக்கம்‌ என்று கண்டு ' 
ஒருவரும்‌ அவனோடு ஒரு வார்த்தையும்‌ பேசாமல்‌ இரவு பகல்‌ : 
ஏழு நாள்‌ அவனோடு கூடத்‌ தரையிலே ie 
என்று யோபு 2:13ம்‌ வசனம்‌ கூறுகிறது. 





எல்லாவற்றையும்‌ “விட தேவ சமூகத்தில்‌ ' நாம்‌ 
நொறுங்குண்டதும்‌,  நறுங்குண்டதுமான. . இருதயத்தோடு 
வருவோம்‌. அப்படி அமரும்‌ பொழுது கர்த்தர்‌ தமது மெல்லிய. 
சத்தத்தில்‌ நம்மிடம்‌ உறவாடுகிறார்‌. ஒரு வசனத்தையோ அல்லது . 
புதிய எண்ணங்களையோ, சிந்தனைகளையோ தந்து சம்மு 
அவர்‌ உறவாடுகிறார்‌, ஐக்கியம்‌ கொள்ளுகிறார்‌. 


நான்‌ பலவிதமான வியாதிகளுடன்‌ போராடிக்‌ கொண்டிருந்த - 
“வளையில்‌ கர்த்தாவே நான்‌ என்ன செய்வேன்‌ என்று கதறிஅழு 2 
பொழுது எனது தேவன்‌ எனது கண்ணீரைக்‌ காணச்‌ சகிக்காமல்‌ நீ - 
ஏன்‌ அழுகிறாய்‌? (யோவா. 20:15) என்று என்னைத்‌ தேற்றினார்‌... 

உனக்கு என்ன சம்பவித்தது? பயப்படாதே (ஆதி. 21:17) என்று 
ஆறுதல்படுத்தி எனது புத்தியீனத்தையும்‌ தெளிவாகக்‌ கோடிட்டுக்‌ 
காண்பித்தார்‌. உயிரோடிருக்கிறவரை நீங்கள்‌ மரித்தோரிடத்தில்‌ 
தேடுகிறதென்ன? என்று ஆண்டவர்‌ விளக்கினார்‌. (லூக்‌. 24:5). . 


நான்‌ உயிரோடிருக்க, ஏன்‌ மரித்தவள்‌ போல புலம்பி அழ 
வேண்டும்‌? என்று உணர்த்தப்பட்டேன்‌. அந்த வசனங்களை 
நம்பினேன்‌,  விசுவாசித்தேன்‌, குணமடைந்தேன்‌. வேத 
வசனங்களை நாம்‌ எவ்வளவு வாசிக்கிறோமோ, 
ஆராய்கின்றோமோ, மனப்பாடம்‌ பண்ணுகிறோமோ 
அந்தளவுக்கு அவை நமது வாழ்க்கையில்‌ பலத்த சிரில்‌ 
செய்கின்றன. 


இந்த ஜீவனுள்ள வசனத்தை எப்படித்‌ தியானிக்கலாம்‌? 
ஏதாவது ஒரு முறையினைப்‌ பின்பற்றலாம்‌. அதிகாரம்‌ 

அதிகாரமாகப்‌ படிக்கலாம்‌. ஏதாவது ஒரு பொருளைக்‌ குறித்துத்‌ 

தியானிக்கலாம்‌. இன்னும்‌ வேதத்தில்‌ காணப்படும்‌ 

கதாபாத்திரங்களைக்‌ கற்றுக்‌ கொள்ளலாம்‌. எனினும்‌ இந்தப்‌ ' 

பகுதியில்‌ பொதுவாக வேதத்தை எப்படிக்‌ கற்றுக்‌ கொள்ளலாம்‌ 

என்று காணலாம்‌. வேதத்தின்‌ எந்தப்‌ பகுதியை வாசித்தாலும்‌ 

பின்வரும்‌ ஏழு முக்கியமானக்‌ கேள்விகளைக்‌ கேட்கலாம்‌. 

1 இன்று நான்‌ கற்றுக்‌ கொண்ட புதிய காரியம்‌ என்ன? 

2 எனக்கு ஏதாவது ஒரு கட்டளை தரப்பட்டுள்ளதா? 

3. நான்‌ பின்பற்ற வேண்டிய ஏதாவது ஒரு விசேஷமான 

காரியம்‌ உண்டா? 

4 நான்‌ தவிர்க்க வேண்டிய தவறுகள்‌ உண்டா? 

5 நான்‌ விட்டுவிடக்‌ கூடிய பாவம்‌ என்ன? 

6 நான்‌ பற்றிக்‌ கொள்ள வேண்டிய வாக்குத்தத்தங்கள்‌ என்ன? 

7 தேவனைப்‌ பற்றிய ஒரு புதிய வெளிப்பாடு உண்டா? 

என்பனவாகும்‌. 

மேற்கூறிய ஒவ்வொரு கேள்விக்கும்‌ நாம்‌ பதிலைக்‌ 
கண்டடையும்‌ பொழுது நமது ஆவிக்குரிய ஜீவியம்‌ 
வளர்ச்சியடைகிறது. இந்தத்‌ தியான நேரத்தை நாம்‌ சரியாகத்‌ 
திட்டமிட வேண்டும்‌. அதிகாலை என்பது நல்லது. ஒரு நாளின்‌ 
ஆரம்பப்‌ பகுதி. எனவே ஒரு நாளைக்‌ கர்த்தரின்‌ பாதத்தில்‌ 
காத்திருந்து ஆரம்பிப்பது மிகவும்‌ நல்லது. எனினும்‌ இரவு 
நேரங்களில்‌ வேலை பார்க்கும்‌ ஒரு விருவாக்ககு அந்த காலை 
நேரம்‌ சாத்தியமல்லாது போகலாம்‌. 


ஆகவே நமக்கு முடிந்த ஏதாவது ஒரு நேரத்தை மன 
மகிழ்ச்சியுடன்‌ தியானத்திற்காக ஒதுக்க. வேண்டும்‌. ஏதோ 
கடமைக்காக அல்ல. மன மகிழ்ச்சியுடன்‌ நாம்‌ செயல்படும்‌ 
பொழுது அது மிகுந்த பெலனையும்‌ ஆசீர்வாதத்தையும்‌ தரும்‌ 
என்பதில்‌ எள்ளளவும்‌ ஐயமில்லை. 

அரை மணிநேரம்‌ ஜெபிக்க, அரைமணி நேரம்‌ வேதம்‌ 
வாசிக்க என்று திட்டமிடலாம்‌. எனினும்‌ அதில்‌ நாம்‌ கண்டிப்பாக 
இருக்காது, ஆவியானவரின்‌ வழி. நடத்துதலின்படி நாம்‌ 
செயல்படலாம்‌. ஆவியானவர்‌ எங்கு. உண்டோ அங்கு 
விடுதலையுண்டு, ஜெபத்தில்‌ மற்றும்‌ வாசித்த வேத பகுதிகளின்‌ 
அடிப்படையில்‌ வாக்குத்தத்தங்களைப்‌ பற்றிக்‌ கொண்டு ஜெபிக்க 
மிக்க ஆசீர்வாதத்தைக்‌ காணலாம்‌. 


நாம்‌ இவ்வாறு தியானத்திலிருந்து, ... தேவனுக்குள்‌ 
நிலைத்திருந்து ஆபத்தில்‌ ஜெபிக்கும்‌ பொழுது விடுதலை 
கிடைக்கிறது. “ஆபத்துக்‌ காலத்தில்‌ என்னை நோக்கிக்‌ கூப்பிடு 
நான்‌ உன்னை விடுவிப்பேன்‌, நீ என்னை மகிமைப்படுத்துவாய்‌”” 
என்ற சங்‌. 50:15 வசனம்‌ உண்மையாகிறது. சிந்தனைகள்‌ 
எனக்குச்‌ சிதறுகின்றன என்று அங்கலாயிக்கும்‌ மக்களும்‌ உண்டு. 
நமக்காகக்‌ கல்வாரியில்‌ இயேசு பட்டப்‌ பாடுகளை நோக்கினால்‌ 
சிந்தனைகள்‌ ஒன்றுபடும்‌ என்பது அனுபவ சாட்சியாகும்‌. 
கல்வாரியை, இயேசு சிலுவையில்‌ நமக்காகச்‌ சிந்திய ரத்தத்தை 
நோக்கினால்‌ கல்நெஞ்சமும்‌ கரையுமே. 

கம்மல்‌ 
“அவர்கள்‌ அவரை நோக்கிப்‌ பார்த்து படைத்தார்கள்‌ அனல்‌ 
முகங்கள்‌ வெட்கப்படவில்லை” என்ற்‌ சங்‌ 35: 5ம்‌: வசனம்‌. நம்‌ |. 
நம்பிக்கையாக இருக்க ஜெபிக்கிறேன்‌.. 'சாமுவே லல 
மீண்டும்‌ ஒரு முறை கர்த்தாவே சொல்லும்‌ அடியேன்‌ கேட்‌ ட்தி றன்‌. 
என்று A கர்த்தருக்குக்‌ பன்‌ ப நமக்கு 








அமர்ந்திருப்போம்‌.. 

70. எல்லா மனுஷி ங்கசாகள்ள்‌ re 
விண்ணப்பங்களையும்‌ஜெபங்களையும்‌:- , 
வேண்டுதல்களையும்‌ ஸ்தோத்திரி அனைவ 
பண்ண வேண்டும்‌... (18 > 


இந்த உலகத்திலே நாம்‌' மற்றவர்களுக்குக்‌! ந்‌ 
விலைமதிப்பற்ற பரிசு ஜெபமே ஆகும்‌: அதின்‌ விலையை நம்மால்‌” 
கூறயியலாது. கிறிஸ்தவர்கள்‌ தங்களுக்காக மாத்திரமல்ல 
மற்றவர்களுக்காகவும்‌ ஜெபிக்க அழைக்கப்பட்டிருக்கிறார்கள்‌. 
அது தேவன்‌ நமக்குக்‌ கொடுத்த ஓரு கட்டளையாகும்‌ நமது” 
நாட்டுக்காக, தலைவர்களுக்காக; போதகர்களுக்காக) “நமது 
உறவினர்களுக்காக, கைவிடப்பம்டீவர்களுக்காக: ஏன்‌ ஜெபிக்க” 
ஆள்‌ இல்லாதவர்களுக்காகவும்‌'!. நாம்‌ ௨. ஜெபிக்கஃ 
கடமைப்பட்டுள்ளோம்‌. பாருக்கு வேண்டும்‌? என்ற... 
கேள்வி மனதில்‌ தோன்றலாம்‌. ப்ட்‌ க்‌ 

அதற்கு நாம்‌ பரிசுத்த தியில்‌ வழி 
நடத்துதலுக்காகக்‌ காத்திருந்தால்‌ அவர்‌ நமக்கு நிச்சயமாகத்‌ 
துணை செய்வார்‌. அப்படிப்பட்ட ஒர்‌ அனுபவத்தை நான்‌" 
உங்களுடன்‌ பகிர்ந்து*கொள்ளுகிறேன்‌: பல ஆண்டுகளுக்கு 
முன்பு நான்‌ அதிக சுகவீனமாக.இருந்தேன்‌: என்னால்‌ நடக்கவோ 
உட்காரவோ முடியாது. ஒரு.பத்து:நிமிடம்‌ .நிற்கமுடியாது. ஒரோ 
ஒரு போர்வையை மடிப்பதற்குள்‌ மிகுந்த. களைப்படைந்து, 
விடுவேன்‌. இப்படியாக எனது நிலை இருந்த பொழுதிலும்‌. நான்‌ 
என்‌ ஜெபத்தை விடாமலிருந்தேன்‌. பரிசுத்த ஆவியானவரின்‌. வழி 3 
நடத்துதலின்படி ஜெபித்துக்‌ கொண்டிருந்தேன்‌. hd 


ஒரு நாள்‌ காலை சுமார்‌ எட்டு மணி இருக்கும்‌. ஒன்றும்‌. 


கேளுங்கள்‌ [1 இ 
செய்ய முடியாமல்‌ படுத்துவிட்டேன்‌, வீட்டு வேலைகள்‌ 
அப்படியே போட்டபடி இருந்தன, நெஞ்சு வலியினால்‌. 
அவதிப்பட்டுக்‌ கொண்டு படுத்திருந்த என்னிடத்தில்‌ மெல்லிய' 
சத்தத்தில்‌ பரிசுத்த ஆவியானவர்‌ பேசினார்‌, ஒரு மருத்துவச்‌ 


கல்லூரி மாணவரை நினைவுபடுத்தி நீ இப்பொழுது அவருக்காகச்‌ 
ஜெபி என்றார்‌, சுமார்‌ அரைமணி நேரம்‌ படுத்த நிலையிலேயே 


ஜெபித்துக்‌ கொண்டிருந்தேன்‌, ஏன்‌ இந்த நேரத்தில்‌ ஆவியானவர்‌ . 
அந்த நபருக்காகச்‌ ஜெபிக்கக்‌ கூறினார்‌ என்று நினைத்தேன்‌, என்‌ 
கேள்விக்கான பதில்‌ அன்று மாலையே கிடைத்தது, 

நான்‌ யாருக்குச்‌ ஜெபித்தேனோ, அவர்‌ அன்று மாலையில்‌. . 
என்னைக்‌ காண வந்தார்‌. வந்தவர்‌ தனது கதையைக்‌ கூறினார்‌. 
மேடம்‌, இன்று காலையில்‌ நான்‌ தங்கி இருக்கும்‌ மேல்‌ மாடியில்‌ 
எனது நாற்காலியில்‌ அமர்ந்து சுமார்‌ எட்டு மணியிலிருந்து 
எட்டரைவரையில்‌ வேதத்தை வாசித்துக்‌ கொண்டிருந்தேன்‌. 
திடீரென்று ஏதோ ஒன்று எனது முதுகில்‌ அசைவது போன்று: 
உணர்ந்தேன்‌. உடனே நான்‌ எழுந்திருந்துப்‌ பார்த்த பொழுது நான்‌ 
உட்கார்ந்திருந்த நாற்காலியிலிருந்து பாம்பு ஒன்று வெளியே 
வந்தது. 

சுமார்‌ அரைமணிநேரம்‌ நான்‌ அந்த பாம்பின்‌ மேல்‌ 
உட்கார்ந்து வேதம்‌ வாசித்துக்‌ கொண்டிருந்திருக்கிறேன்‌. மாடியில்‌ ' 
வசிக்கும்‌ எனது அறைக்குள்‌ பாம்பு எப்படி வந்தது? என்பது 
புதிராக உள்ளது. எனது நாற்காலியில்‌ நான்‌ போட்டிருந்த 
தலையணையின்‌ கீழ்‌ அந்தப்பாம்பு இருந்திருக்கிறது. அது 
தெரியாமல்‌ நான்‌ அதன்‌ மீது உட்கார்ந்தது எனக்கு மிகுந்த 
திகிலையும்‌ ஆச்சரியத்தையும்‌ தருகிறது. கர்த்தர்தான்‌ என்னைக்‌ 
காப்பாற்றினார்‌ என்று கூறினார்‌. நான்‌ அவருக்காக அந்த 
நேரத்தில்‌ ஜெபித்ததைக்‌ கூறிய பொழுது 
ஆச்சரியப்பட்டுப்போனார்‌. நாங்கள்‌ மீண்டும்‌ சேர்ந்து கர்த்தரைத்‌ 
துதித்தோம்‌. பாம்பின்‌ மீது அரைமணி . நேரம்‌ 
உட்கார்ந்திருந்தாலும்‌ பரமனின்‌ பாதுகாப்பல்லவா அந்த 
சகோதரனைக்‌ காப்பாற்றியது. 

ஆம்‌, “சிங்கத்தின்‌ மேலும்‌ விரியன்‌ பாம்பின்‌ மேலும்‌ நீ 
நடந்து பால சிங்கத்தையும்‌ வலுசர்ப்பத்தையும்‌ மிதித்துப்‌ 

போடுவாய்‌” எனற சங்‌, 91;13ம்‌ வசனத்தின்‌ அர்த்தத்தைக்‌ கண்டு 


கொண்டோம்‌. நமக்கு முடிந்த சூழ்நிலை, ஏன்‌ முடியாத - 


சூழ்நிலையிலும்‌ ஆவியானவரின்‌ வழி நடத்துதலின்படி ஜெபிக்க 


வேண்டும்‌. நாம்‌ இப்படியாக ஆவியானவரின்‌ ' 


வழிநடத்துதலின்படி ஜெபித்தால்‌ அது எத்தனையோ 
ஆசீர்வாதங்களைத்‌ தருகிறது. ஜெபித்து, ஆபத்திலிருக்கும்‌ 


மக்களைக்‌ காப்பாற்றும்‌ கிறிஸ்துவின்‌ போர்ச்சேவகராக ' 


மாறுவோம்‌. 


நாம்‌ அறியாதவர்கள்‌, பார்க்காதவர்கள்‌, யாராக 


இருந்தாலும்‌ நாம்‌ ஆவியானவரின்‌ வழிநடத்துதலின்படி ஜெபிக்க . 


வேண்டும்‌. ஒவ்வொரு நாளும்‌ பரிசுத்த ஆவியானவர்‌ நமது 
நினைவுக்குக்‌ கொண்டுவரும்‌ நபர்களின்‌ தேவையினைத்‌ 
தேவரீரே சந்தியும்‌ என்று ஜெபிப்போம்‌. நமது கரங்களை ஒன்று 


சேர்த்து ஜெபிக்கும்‌ பொழுது நாம்‌ அநேகருக்காக ஜெபிக்க .. 


நினைவுபடுத்தப்படுகிறோம்‌. 


ஐந்து விரல்களின்‌ சத்தியம்‌ 
நாம்‌ ஜெபிக்கும்‌ பொழுது நமது கரங்களைக்‌ கூப்பிச்‌ 

ஜெபிக்கிறோம்‌. நமது ஒவ்வொரு கரங்களிலும்‌ உள்ள விரல்கள்‌ 

எதைக்‌ குறிக்கின்றன என்பதைத்‌ தெரிந்து கொள்ளுதல்‌ நல்லது. 


முதலாவது உள்ளது நமது கட்டை விரல்‌, அது நமது 
இருதயத்திற்கு மிக அருகாமையில்‌ உள்ளது. நாம்‌ நமது ஜெபத்தை 
ஆரம்பிக்கும்‌ பொழுது நமக்கு மிகவும்‌ நெருங்கியவர்களுக்காக 
ஜெபிக்கும்படி கூறுகிறது. நமக்கு மிகவும்‌ நெருங்கியவர்கள்‌, நாம்‌ 
நேசிக்கின்றவர்கள்‌, நம்மை நேசிக்கின்றவர்களுக்கென ஜெபிப்பது 
என்பது என்னவோ நமக்கு மிகவும்‌ பிடித்தமான காரியமே. 


இரண்டாவது விரல்‌ அது ஆள்‌ காட்டி விரலாகும்‌. அது 
எதைக்‌ குறிக்கிறது? அந்த விரலை நமக்கு நேராக நீட்டி நமக்குப்‌ 
பாடம்‌ கற்பிக்கின்ற ஆசிரியர்கள்‌. நமக்குப்‌ போதிக்கும்‌ நமது 
போதகப்‌ பிதாக்கள்‌, இன்னும்‌ நமது வியாதிகளைச்‌ சுட்டிக்‌ 
காண்பித்து நம்மைக்‌ குணமாக்கும்‌. மருத்துவர்களை நமது 
நினைவுக்குக்‌ கொண்டு வருகிறது. நம்மை சரியாக வழி நடத்த 
தேவன்‌ அவர்களுக்கு அளவில்லாத ஞானத்தையும்‌ அறிவையும்‌ 


Ad 
கேளுங்கள்‌ 6 
அவர்களுக்கு அருளும்‌ பொருட்டு நாம்‌ அவர்களுக்காக தவறாது 
ஜெபிக்க வேண்டும்‌ என்பதைக்‌ குறிக்கிறது. ்‌ 


மூன்றாவது நமது நடுவிரல்‌ நமது கரங்களில்‌ உள்ள ச்ஸ்‌ 
விரல்களிலும்‌ அது தான்‌ மிகவும்‌ உயரமானது. அது நமது நாட்டின்‌ 
கலைவர்களைக்‌ குறிக்கின்றது. ஆட்சியில்‌ உள்ள நமது 
தலைவர்களுக்காக நாம்‌ அதிகமாக ஜெயிக்கக்‌ 
கடமைப்பட்டுள்ளோம்‌. இந்தத்‌ தலைவர்கள்‌ நாட்டை, மக்களைச்‌ 
சரியான முறையில்‌ ஆட்சி செய்து அவர்களைக்‌ காக்க வேண்டும்‌. 
அவர்களுக்கு கர்த்தரின்‌ ஆலோசனைகள்‌, வழிநடத்துதல்‌ மிக 
மிகத்‌ தேவை. எனவே நாம்‌ நமது தேசத்தின்‌ தலைவர்களுக்கு ' 
அதிகமாக ஜெபிக்க வேண்டும்‌ என்பதை அது நமக்கு இலைல 
படுத்துகிறது. 


Khas 


நான்காவதாக உள்ளது நமது மோதிர விரல்‌. நமது எல்லா 
விரல்களிலும்‌ மிகவும்‌ பெலவீனமானது இந்த விரல்தான்‌. இது 
எதைக்‌ குறிக்கிறது என்று காண்போமா? அது 
பெலவீனமானவர்களை, துன்பங்களில்‌, துயரங்களில்‌ உள்ள 
மக்களைக்‌ காண்பிக்கிறது. அப்படிப்பட்ட மக்களுக்காக நாம்‌ : 
இரவும்‌ பகலும்‌ ஜெபிக்க வேண்டும்‌ என்பது நமது கடமையாகும்‌. 


கடைசியில்‌ உள்ள சுண்டு விரல்‌, நம்மைக்‌ குறிக்கிறது. 
ன்னும்‌ மிகவும்‌ எளிமையான மக்களை நமக்கு 
ஞாபகப்படுத்துகிறது. ஏழை, எளிய, வறுமையில்‌ உள்ள 
பக்களுக்காகப்‌ பாரத்துடன்‌ பரமனிடம்‌ மன்றாட அது நம்மை 
அழைக்கிறது. மற்றவர்களுக்கும்‌, தேவனுக்கும்‌ முன்பாக நம்மைத்‌ 
ஈழ்த்தி, நமக்காகவும்‌ மற்றவர்களுக்காகவும்‌ மன்றாடுவோம்‌. 
ஈம்‌ இந்த வரிசையில்‌ ஜெபிக்கும்‌ பொழுது நமக்கு நிச்சயம்‌ 
“ஜபத்தில்‌ வெற்றி உண்டு. ஏனெனில்‌ யோபு மற்றவர்களுக்காகச்‌ 
ஜபித்த பொழுது கர்த்தர்‌ அவன்‌ சிறையிருப்பை மாற்றினார்‌ 
என்பது நாம்‌ அறிந்த உண்மையாகும்‌. 


நான்‌ மேற்கூறிய கைவிரல்களின்‌ ஜெபத்தை எழுதிய 
பாழுது பரிசுத்த ஆவியானவர்‌ மெல்லிய சத்தத்தில்‌ என்னுடன்‌ 
'சினார்‌. நீ எழுதும்‌ இந்தப்‌ புத்தகத்தில்‌ உன்‌ அனுபவத்தில்‌ 
௮றிந்ததை, கண்டதை மற்றும்‌ பெற்றுக்‌ கொண்ட 
எல்லாவற்றையும்‌ எழுதுகிறாய்‌. எனினும்‌ உனது கரங்களில்‌ 

உள்ள நடுவிரலுக்கானக்‌ குறிப்பை நீ உனது அனுபவமாக 
எழுதவில்லை என்று கட்டிக்‌ காண்பித்தார்‌, ஏதோ ஒரு கட்டுரை 
எழுதுவதற்குப்‌ பல காரியங்களைப்‌ படித்து அலசி ஆராய்ந்து. 
எழுதுவது போன்றுதான்‌ எழுதுகிறாய்‌ என்றார்‌, எனவே அது 
உனது அனுபவமாயிருக்கவில்லை என்றார்‌. நானும்‌ அதை 
உணர்ந்தேன்‌. ஆம்‌,. நாட்டின்‌, மாநிலத்தின்‌ " பிரதான ' 
தலைவர்களுக்காக நான்‌ போதிய அளவு ஜெபிக்க வில்லை 
என்பதை உணர்ந்தேன்‌. எனினும்‌ இதை வாசிக்கும்‌ மக்கள்‌ அதற்கு 
ஜெபிக்க ஏவப்படுகிறார்கள்‌, என்று எனக்கு நானே ஒரு 
காரணத்தைக்‌ கண்டு கொண்டு அதை நியாயப்படுத்திக்‌ 
கொண்டேன்‌. ஆனால்‌, உண்மையிலே மிகுந்த பாரத்துடன்‌ அரசு 
அதிகாரிகளுக்காகவும்‌ நாட்டின்‌ தலைவர்களுக்காகவும்‌ மன்றாடி 
ஜெபிக்க வேண்டிய சூழ்நிலை எனக்கு வந்தது. 

2.7.2003 அன்று தமிழகம்‌ முழுவதிலும்‌ நடந்த 
வேலைநிறுத்தத்தில்‌ எங்கள்‌ கல்லூரியில்‌ நானும்‌ பேராசிரியைகள்‌ 
திருமதி. எஸ்தர்ராஜம்‌ லயனல்‌, திருமதி ரோஸாலிபால்‌ மூவரும்‌ 
மற்றும்‌ ஆசிரியர்‌ அல்லாத அலுவலகச்‌ சகோதரர்‌ 15 பேர்‌ மட்டும்‌ 
கலந்து கொண்டோம்‌. முப்பத்தி மூன்று ஆண்டுகளாகப்‌ 
பணிபுரிந்த எனது கல்லூரி அந்த நாட்களில்‌ எனக்கு முற்றிலும்‌ 
மாறுபட்டதாகக்‌ காட்சியளித்தது. வேலை நிறுத்தத்தில்‌ கலந்து 
கொண்ட நபர்களைத்‌ தமிழக அரசு உண்மையிலே இரும்புக்‌ கரம்‌ 
கொண்டு அடக்கியது. எஸ்மா, டெஸ்மா என்று பல சட்டங்களைக்‌ 
கொண்டு வந்து மக்களை அரசு பணி நீக்கம்‌ செய்து உலக 
வரலாற்றில்‌ இதுவரையில்‌ இல்லாத ஒரு சாதனையைப்‌ 
படைத்தது. 


அந்த நாட்களில்‌ நாங்கள்‌ அனைவருக்கும்‌ கேள்விக்‌ 
குறியானோம்‌. “உண்மையிலே என்னைப்‌ 
பார்க்கிறவர்களெல்லாரும்‌ என்னைப்‌ பரியாசம்‌ பண்ணி, 
உதட்டைப்‌ பிதுக்கி, தலையைத்‌ தூக்கி கர்த்தர்‌ மேல்‌ 
நம்பிக்கையாயிருந்தானே, அவர்‌ இவனை விடுவிக்கட்டும்‌ இவன்‌ 
மேல்‌ பிரியமாயிருக்கிறாரே இப்பொழுது இவனை மீட்டு 
விடட்டும்‌” என்ற சங்‌ 22:8.9ம்‌ வசனங்களை எனது வாழ்க்கையில்‌ 
அப்படியே கண்டேன்‌. 

வேலை நிறுத்த நாட்களில்‌ கல்லூரிக்குச்‌ செல்வதை நிறுத்தி x 
விட்டு, எனது வேதத்தை எடுத்து, கர்த்தாவே நீர்‌ என்னுடன்‌ 
இடைபடும்‌ என்று வாசிக்க ஆரம்பித்தேன்‌. எனது வேதத்தை 
எடுத்து வைத்துக்‌ கொண்டு ஆதியாகமம்‌ முதல்‌ வெளிப்படுத்தின 
சுவிசேஷம்‌ வரை நான்‌ பற்றிக்‌ கொண்ட அந்த 
வாக்குத்தத்தங்களையும்‌, நான்‌ அதை கோடிட்டு அதை மன்றாட்டு 
ஜெபமாக அனுப்பிய தேதியினையும்‌, எனக்குப்‌ பதில்‌ கிடைத்த 
ஒவ்வொரு தேதியினையும்‌ கண்டு பரவசமடைந்தேன்‌. 


நான்‌ அனுப்பிய வாக்குத்தத்தங்களாகிய காசோலைகள்‌ 
எல்லாம்‌ பரலோகப்‌ பொக்கிஷத்தில்‌ அங்கீகரிக்கப்பட்டு,' 
ஏற்றபலனைக்‌ கொண்டு வந்த அந்த தேதியினை எல்லாம்‌ 
ஒவ்வொன்றாக கண்டு ஆச்சரியமடைந்தேன்‌. வேதத்தின்‌ 
ஒவ்வொரு பகுதியும்‌ எனக்கு ஒரு காசோலையாகவே காட்சி . 
தந்தது. ஒன்றும்‌ இதுவரை செல்லாததாகத்‌ திரும்பவில்லை என்று 
திட்டமாக நம்பினேன்‌. எனது வேதமாகிய பொக்கிஷத்தை 
எடுத்தேன்‌. கர்த்தாவே நீர்‌ மனதுருக்கமும்‌ இரக்கமும்‌ கிருபையும்‌ 
நிறைந்தவர்‌. எகிப்திலிருக்கிற என்‌ ஜனத்தின்‌ உபத்திரத்தை நான்‌ 
பார்க்கவே பார்த்து ஆளோட்டிகளினிமித்தம்‌ அவர்கள்‌ இடுகிற 
கூக்குரலைக்‌ கேட்டேன்‌. அவர்கள்‌ படுகிற வேதனைகளையும்‌ 
அறிந்திருக்கிறேன்‌. என்ற யாத்‌ 3:7 வசனத்தை உறுதியாகப்‌ 
பிடித்துக்‌ கொண்டு ஜெபிக்க முற்பட்டேன்‌. 


எங்களது தமிழகத்தில்‌ உள்ள லட்சக்‌ கணக்கான அரசு 
ஊழியர்கள்‌ அனுபவிக்கும்‌ இந்தப்‌ பிரச்சனையிலிருந்து 
அவர்களை விடுதலையாக்கும்‌ என்று ஜெபித்தேன்‌. அரசின்‌ 
நடவடிக்கைகளை நான்‌ வருணிக்கத்‌ தேவையில்லை. வேலை 
நிறுத்தத்தில்‌ ஈடுபட்டவர்கள்‌ பணி நீக்கம்‌ செய்யப்பட்ட செய்தி 
அனைவரையும்‌ அதிர்ச்சிக்குள்ளாக்கியது. 

17.7.03 அன்று மன்றாடி ஜெபித்த பொழுது கர்த்தர்‌ 1 நாளா 
16 அதிகாரத்தில்‌ காணும்‌ பின்‌ வரும்‌ வசனங்கள்‌ மூலம்‌ என்னுடன்‌ 
இடைப்பட்டார்‌. வச. 11-13 “கர்த்தரையும்‌ அவர்‌ 
வல்லமையையும்‌ நாடுங்கள்‌. அவர்‌ சமூகத்தை நித்தமும்‌ 
தேடுங்கள்‌.... அவர்‌ செய்த அதிசயங்களையும்‌ அவருடைய 
அற்புதங்களையும்‌ நினைவு கூருங்கள்‌... அவருடைய 

நியாயத்தீர்ப்புகள்‌ பூமியெங்கும்‌ விளங்கும்‌” . இந்த வசனங்களை 
அன்று நான்‌ வாசித்தபொழுது அவை என்னைத்‌ தேற்றின. மனதை 
ஆறுதல்‌ படுத்தின. தேவனின்‌ அதிசயங்கள்‌ தாம்‌ எத்தனை 
அவருடைய நியாயத்தீர்ப்புகள்‌ பூமியெங்கும்‌ விளங்கும்‌ 
என்றிருக்கும்‌ பொழுது நிச்சயமாக தமிழக அரசு ஊழியர்களும்‌ 
அதில்‌ அடங்குகின்றனர்‌ என்று விசுவாசித்தேன்‌. * 

எங்கள்‌ கல்லூரியில்‌ வேலை நிறுத்தத்தில்‌ ஈடுபட்டவர்கள்‌ 
வசனம்‌ 19 கூறுவது போன்று அவர்கள்‌ கொஞ்சத்‌ 
தொகைக்குட்பட்ட சொற்ப ஜனங்களாகவே இருந்தோம்‌. 
எல்லாவற்றையும்‌ விட வசனம்‌ 21, 22ம்‌ மூலம்‌ மிகத்‌ தெளிவாக. 
என்னுடன்‌ பேசினார்‌. “அவர்களையொடுக்கும்படி ஒருவருக்கும்‌. 
இடங்கொடாமல்‌ அவர்கள்‌ நிமித்தம்‌ ராஜாக்களைக்‌ கடிந்து 
கொண்டு, நான்‌ அபிஷேகம்‌ பண்ணினவர்களை நீங்கள்‌ 
தொடாமலும்‌ என்னுடைய தீர்க்கதரிசிகளுக்கு தீங்கு 
செய்யாமலும்‌ இருங்கள்‌” என்ற வசனத்தை அப்படியே 
நம்பினேன்‌. என்‌ தேவன்‌ என்‌ நிமித்தம்‌ ராஜாக்களைக்‌ கடிந்து 
கொண்டு, தீங்கு செய்யாமல்‌ தன்‌ பிள்ளைகளைக்‌ காக்கிறார்‌ 
என்பது என்னை ஆறுதல்படுத்தியது. ்‌ 

அதே வசனங்களை என்னுடன்‌ வேலை நிறுத்தத்தில்‌ 
ஈடுபட்டவர்களுக்கும்‌ கூறினேன்‌. அனைவரும்‌ அதை நம்பினர்‌. 
விசுவாசித்தனர்‌. அந்த வாக்குத்‌ தத்தங்களை உறுதியாகப்‌ பற்றிக்‌ 
கொண்டனர்‌. கர்த்தாவே உம்மை என்‌ சொந்தத்‌ தெய்வமாகக்‌ 
கண்டுள்ளேன்‌. இப்பொழுது இந்த தமிழக மக்களின்‌ 
விடுதலையின்‌ தெய்வமாக ஒரு நாட்டின்‌ தெய்வமாகக்‌ காண 
வேண்டும்‌ என்று ஜெபித்தேன்‌. 


18.2.03ம்‌ அன்று “அவன்‌ கால்களை விலங்கு போட்டு 
ஒருக்கினார்கள்‌. அவன்‌ பிராணன்‌ இரும்பில்‌ அடைப்பட்டிருந்தது 
அவருடைய வசனம்‌ அவனைப்‌ புடமிட்டது” (சங்‌ 105:18-20) 
போன்ற வசனங்கள்‌ மூலம்‌ கர்த்தர்‌ என்னுடன்‌ பேசினார்‌. அந்த 
வசனத்தில்‌ எனது பிரச்சனைகளை எழுதிக்‌ கோடிட்டு வாசித்தேன்‌. 
அந்த இருண்ட இக்கட்டான சூழ்நிலையில்‌ கர்த்தர்‌ என்னுடன்‌ 

திட்டவட்டமாக வசனம்‌ 20ன்‌ மூலம்‌ பேசினார்‌. “ராஜா ஆள்‌ 
அனுப்பி, அவனைக்‌ கட்டவிழ்க்கச்‌ சொன்னான்‌. ஜனங்களின்‌ 
அதிபதி அவனை விடுதலை பண்ணினான்‌.” என்ற வசனத்தின்‌ 
மூலம்‌ கர்த்தர்‌ அந்த பிரச்சனையை முடிக்கும்‌ விதத்தைத்‌ 
தெளிவாகக்‌ காண்பித்தார்‌. 
ஆம்‌, தேவாதிதேவன்தான்‌ சிறைப்பட்டுப்‌ போன 
பிள்ளைகளை விடுதலை பண்ண, ராஜாவை ஆள்‌ அனுப்பக்‌ 
கூறுகிறார்‌. கட்டுகள்‌ அவிழ்க்கப்படுகின்றன. அதினால்‌ 
ஜனங்களின்‌ அதிபதி சிறையிருப்பில்‌ உள்ள மக்களை விடுதலை 
பண்ணுவது எத்தனை ஆச்சரியம்‌! அப்படியே உச்சநீதி மன்றத்‌ 
தீர்ப்புகள்‌ மூலம்‌ மீண்டும்‌ மக்கள்‌ பணிக்குத்‌ திரும்பினர்‌. நானும்‌ - 
என்‌ சக ஆசிரியர்களும்‌ மீண்டும்‌ பணிக்குத்‌ திரும்பினோம்‌. 
தொடர்ந்து பணியில்‌ அமர்த்தப்படாத அந்த 999 மக்களுக்காக 
ஜெபித்து வந்தேன்‌. எங்களுக்கு மனம்‌ இரங்கிய தேவனே 
அவர்களுக்கும்‌ இரங்கும்‌ என்று மன்றாடி வந்தேன்‌ 10.2.04 
அன்று அவர்களும்‌ பணியில்‌ சேர முடிந்ததை நினைத்துத்‌ 
தேவனைத்‌ துதித்தேன்‌. 
நானும்‌ அந்த பிரச்சனையின்‌ காரணத்தினால்‌ 
பொதுமக்களுக்காக, எளிவர்களுக்காக, அதிபதிகளுக்காக 
தலைவர்களுக்காக என்று அதிகமாகப்‌ பரமனின்‌ பாதத்தில்‌ 
மன்றாடி, மன்றாட்டின்‌ மேன்மையினைக்‌ கண்டு கொண்டேன்‌. 
அந்தச்‌ சிறையிருப்பின்‌ அனுபவத்திற்காக நான்‌ கர்த்தரைத்‌ 
துதிக்கிறேன்‌. 
இன்று மன்றாட்டுச்‌ ஜெபம்‌ கிறிஸ்தவர்களிடையே மிகவும்‌ 
குறைந்து கொண்டு வருகிறது. மற்றவர்களுடைய துன்பங்களைக்‌ 
கண்டு மனம்‌ மகிழும்‌ மக்களாக இருக்காமல்‌, பாவத்தில்‌ 
பரிதவிக்கும்‌ மக்களைக்‌ கண்டு பரிகாசம்‌ செய்யாமல்‌ 
அவர்களுக்காக மிகுந்த பாரப்பட்டு ஜெபிக்கும்‌ மக்களைத்தான்‌ 
கர்த்தர்‌ இன்றைக்கும்‌ தேடிக்‌ கொண்டிருக்கிறார்‌. 


ஒரு சமயம்‌ ஒரு வாலிபப்பெண்‌ என்னைக்காண வந்தாள்‌. 

வந்தவள்‌, எனது நிலைமை இந்த உலகத்தில்‌ எவருக்கும்‌ 
ஏற்படக்கூடாது என்று தனது மனதின்‌ பாரங்களைக்‌ கொட்டினாள்‌. 
மேடம்‌, எல்லா பெண்களைப்‌ போல்‌ எனக்குத்‌ திருமணம்‌ நிச்சயம்‌ 
ஆயிற்று. நான்‌ கணிணி பயிற்சிப்‌ பெற்றதால்‌ ஒரு கணிணி மையம்‌ 
அமைப்பதற்காக வங்கியில்‌ கடன்‌ வாங்குவதற்காக எனக்கு. 
நிச்சயிக்கப்பட்டவர்‌ தனது வாகனத்தில்‌ என்னை அழைத்துச்‌ 
சென்றார்‌. செல்லும்‌ வழியில்‌ அவர்‌ விபத்தில்‌ மரணம்‌ 
அடைந்தார்‌. நானும்‌ விபத்தில்‌ மரணம்‌ அடைந்திருக்கலாம்‌. 
ஆனால்‌ நான்‌ தலையில்‌ பலத்தக்‌ காயத்துடன்‌ ஏன்‌ தப்பினேன்‌ 
என்று இன்று வரை எனக்குப்‌ புரியவில்லை. எல்லாருக்கும்‌ நான்‌ 
பரிகாசமானேன்‌. 5 


எனது வீட்டாருக்கும்‌ என்னால்‌ பிரச்சனை. விபத்தில்‌ தன்‌ 
மகனைப்‌ பறிகொடுத்த அந்தத்தாய்க்கும்‌ நான்‌ ஒரு கேள்விக்‌ 
குறியானேன்‌. அக்குடும்பத்தினர்‌ என்னால்‌ தான்‌ அவர்களின்‌ 
மகன்‌ மரித்தார்‌ என்று எண்ணுகின்றனர்‌. இந்த சமுதாயமும்‌ 
என்னைக்‌ கண்டு பரிதாபப்படாது பரிகாசம்‌ பண்ணுகிறது. 
எனக்குத்‌ தெரிந்தவர்‌ உங்களிடம்‌ சென்று ஜெபிக்குமாறு கூறினார்‌. 


உங்களின்‌ ஜெபம்‌ அநேக மக்களை ஆறுதல்‌ படுத்துகிறது 
என்று கேள்விப்பட்டு உங்களைக்‌ காண வந்தேன்‌ என்றாள்‌. அந்த 
இளம்‌ பெண்ணைக்‌ கண்டு, அவள்‌ கனவுகள்‌ சிதைந்துப்‌ 
போனதைக்‌ கண்டு மனதுருகினேன்‌. ஆறுதல்‌ படுத்தினேன்‌. 
கண்ணீரோடு நாங்கள்‌ ஜெபித்தோம்‌, பரமனின்‌ பாதத்தில்‌ மன்றாடி 
ஜெபித்தேன்‌, அப்பொழுது “உபத்திரவப்பட்டவனுடைய 
உபத்திரவத்தை அவர்‌ அற்பமாயெண்ணாமலும்‌, 
அருவருக்காமலும்‌, தம்முடைய முகத்தை அவனுக்கு 
மறைக்காமலுமிருந்து, தம்மை நோக்கி அவன்‌ கூப்பிடுகையில்‌ 
அவர்‌ கேட்டருளினார்‌”” என்ற சங்‌. 22:24ம்‌ வசனத்தை வாக்குத்‌ 
தத்தமாகத்‌ தந்தார்‌. 

நான்‌ அந்தப்‌ பெண்ணிடம்‌ உன்னுடைய உபத்திரவத்தை 
மற்றவர்கள்‌ கண்டு உன்னை அருவருக்கலாம்‌. எனினும்‌ 
உன்னுடைய உபத்திரவத்தை எல்லாம்‌ கண்டு உனக்காக 

மன்றாடக்‌ கூடிய ஒருவர்‌ உண்டு அவர்தான்‌ இயேசு. அவர்‌ ஒரு 
பொழுதும்‌ தனது முகத்தை மறைக்காமல்‌ உன்னைக்‌ கண்டு மனது 
உருகுகிறார்‌. எனவே நீ கவலைப்படாமல்‌ கர்த்தரிடத்தில்‌ மன்றாடி 
ஜெபி என்று கூறி ஆறுதல்படுத்தி அந்தப்‌ பிள்ளையோடு க்கள்‌ 
மன்றாடி ஜெபித்து வந்தேன்‌. 

மனதிரக்கம்‌ வாய்ந்த கர்த்தர்‌ அந்தப்‌ பிள்ளைக்கு 
மனதிரங்கினார்‌. மீண்டும்‌ அவளுக்குத்‌ திருமணம்‌ நடந்தது. 
அவள்‌ அடைந்த மகிழ்ச்சிக்கு அளவே இல்லை. ஒரு அன்பான 
அழகிய கணவனைத்‌ தேவன்‌ அவளுக்குத்தந்த பொழுது அந்த 
மன்றாட்டின்‌ மேன்மையினைக்‌ கண்டு கொண்டேன்‌. இன்றைக்கும்‌ 
துன்பத்தில்‌ இருக்கும்‌ மக்களைக்‌ கண்டு மனது உருகி ஜெபிக்கும்‌ 
மக்களையே தேவன்‌ தேடிக்கொண்டிருக்கிறார்‌. எனினும்‌ 
அப்படிப்பட்ட மக்கள்‌ குறைவாகவே உள்ளனர்‌. ஜு. 


இதை எசே 22:30ம்‌ வசனம்‌ மிகத்‌ தெளிவாகக்‌ கூறுகிறது. 
“நான்‌ தேசத்தை அழிக்காதபடிக்குத்‌ திறப்பிலே நிற்கவும்‌ சுவரை 
அடைக்கவுந்தக்கதாக ஒரு: மனுஷனைத்‌ தேடினேன்‌. 
ஒருவனையும்‌ காணேன்‌”. நமது தேசத்தில்‌ எத்தனையோ 
காரியங்கள்‌ நடக்கின்றன. : அவற்றிக்குப்‌ பல காரணங்கள்‌ : 
இருப்பினும்‌ பிரதானமானக்‌ காரியம்‌ நாம்‌ ஜெபிக்காததே ஆகும்‌. 
தேவ கோபாக்கினை நம்‌ தேசத்தின்‌ மீது வராமலிருக்க நாம்‌ 
திறப்பின்‌ வாசலில்‌ நின்று ஜெபிக்கிற போர்ச்‌ சேவகராக 
மாறுவோம்‌. இந்த மன்றாட்டு ஜெபத்தின்‌ மேன்மையினை நாம்‌ 
எஸ்தரின்‌ வாழ்க்கையில்‌ காணலாம்‌. “நான்‌ செத்தாலும்‌ 
சாகிறேன்‌” என்று தன்னையும்‌ பொருட்படுத்தாது மன்றாடியதை 
எஸ்தர்‌ 4:16ம்‌ வசனத்தில்‌ காணுகிறோம்‌. 


இந்த மன்றாட்டு ஜெபத்தை நாம்‌ மோசேயின்‌ வாழ்க்கையில்‌ 
அதிகமாகவே காணுகிறோம்‌. இஸ்ரவேல்‌ ஜனங்கள்‌ மோசே 
மலையிலிருந்து இறங்கிவரத்தாமதித்த பொழுது அவனுக்கு என்ன 
சம்பவித்ததோ, நாங்கள்‌ அறியோம்‌ என்று சொல்லி ஒரு 
கன்றுக்குட்டியை வார்த்து அதைத்‌ தங்கள்‌ தெய்வம்‌ என்று கூறிய 
பொழுது கர்த்தர்‌ மோசேயிடத்தில்‌, “என்‌ கோபம்‌ இவர்கள்‌ மேல்‌ 

மூளவும்‌ நான்‌ இவர்களை அழித்துப்‌ போடவும்‌ நீ என்னை 
விட்டுவிடு, உன்னை ஒரு பெரிய ஜாதியாக்குவேன்‌” அதா. 
(யாத்‌ 32:10). 


அதற்கு தான்‌ மாத்திரம்‌ ஒரு பெரிய ஜாதியாக ல்கள்‌ 
போதும்‌ என்று எண்ணாமல்‌ அந்த வணங்காக்‌ கழுத்துள்ள 
மக்களுக்காக, “உம்முடைய கோபத்தின்‌ உக்கிரத்தை விட்டுத்‌ 
திரும்பி, உமது ஜனங்களுக்குத்‌ தீங்கு செய்யாதபடிக்கு அவர்கள்‌ 
மேல்‌ பரிதாபங்கொள்ளும்‌” என்று மான்றாடிய மாண்புதான்‌ 
என்ன! (யாத்‌ 32:12). 


தேவாதி தேவன்‌ அந்த மன்றாட்டின்‌ ஜெபத்தைக்‌ கேட்டு 
“தமது ஜனங்களுக்குச்‌ செய்ய ' நினைத்த தீங்கைச்‌ 
செய்யாதபடிக்குப்‌ பரிதாபங்கொண்டார்‌” என்று யாத்‌ 32:14ம்‌. 
வசனம்‌ கூறுகிறது. தேசத்துக்கு மாத்திரமா இந்த மன்றாட்டு 
ஜெபம்‌? அது குடும்பத்துக்கும்‌ தேவையே. 

சிவந்த சமுத்திரத்தைக்‌ கடக்கப்‌ பண்ணிய தேவனை 
மோசேயுடன்‌ சேர்ந்து ஸ்தோத்தரித்து ஆடிப்பாடி மகிழ்ந்த 


மிரியாம்‌, பின்னர்‌ ஆரோனுடன்‌ சேர்ந்து மோசேக்கு : 


விரோதமாகப்‌ பேசியபொழுது குஷ்டரோகியானாள்‌.. 
அப்பொழுது மோசே, மிரியாமுக்காக பரிந்துபேசி தேவ 
சமூகத்தில்‌, “என்‌ தேவனே அவளைக்‌ குணமாக்கும்‌” என்று 
கெஞ்சினான்‌ என்று எண்‌ 12:13ம்‌ வசனம்‌ கூறுகிறது. 

அந்தப்படியே தேவன்‌ மிரியாமைக்‌ குணமாக்கினார்‌. நமது 
குடும்பங்களிலும்‌ இன்னும்‌ நமக்கு விரோதமாகப்‌ பேசும்‌ 
மக்களுக்காக, அவர்களை வெறுக்காமல்‌ இன்னும்‌ 
அவர்களுக்காக அதிகமாக மன்றாடுவோம்‌. 


நமக்குத்‌ தீங்கிழைக்கும்‌ மக்களுக்காக, ஏன்‌ நமக்குக்‌ 
கிடைக்காத ஆசீர்வாதங்கள்‌ மற்றவர்களுக்குக்‌ கிடைக்கவும்‌, நாம்‌ 
மன்றாட அழைக்கப்பட்டிருக்கிறோம்‌. ஆபிரகாம்‌ தன்‌ 
மனைவியாகிய சாராளை அழைத்துச்‌ சென்ற அபிமெலெக்கின்‌ 
மீது கோபம்‌ கொள்ளாமல்‌ அவனுக்காக வேண்டுதல்‌ செய்தான்‌. 

அதனிமித்தம்‌ தேவன்‌ அபிமெலெக்கையையும்‌ அவன்‌ 
மனைவியையும்‌ அவன்‌ வேலைக்காரிகளையும்‌ குணமாக்கிப்‌ 
பிள்ளைபெறும்படி அனுக்கிரகம்‌ பண்ணினார்‌ sg ஆதி 
20:18ஆம்‌ வசனம்‌ கூறுகிறது. 


நமது பகைவர்களுக்காக மன்றாடி ஜெபிப்போமா? 
இப்படித்தான்‌ இயேசு சிலுவையில்‌ தன்னைச்‌ 
சிலுவையிலறைந்தவர்களுக்காக, “பிதாவே, இவர்களை 
மன்னியும்‌”” என்று மன்றாடினார்‌. நாமும்‌ கிறிஸ்துவைப்‌ போன்று 
மன்றாட்டு ஜெபத்தை இன்று முதல்‌ ஏறெடுப்போம்‌. 
“உங்களை நிந்திக்கிறவர்களுக்காகவும்‌ ஜெபம்‌ மழவன்‌ 
(மத்‌ 5:44) 


11. விண்ணப்பம்‌ பண்ணி... (எபி. ௧:7) 


அவர்‌ மாம்சத்திலிருந்த நாட்களில்‌, தம்மை மரணத்தினின்று 
இரட்சிக்க வல்லமையுள்ளவரை நோக்கி, பலத்த சத்தத்தோடும்‌ 
கண்ணீரோடும்‌ விண்ணப்பம்‌ பண்ணி, வேண்டுதல்‌ 
செய்து.... (எபி. 5:7) 


தேவனிடத்தில்‌ நமது வேண்டுதல்களை ஏறெடுக்க 
இதைவிடச்‌ சிறந்த உதாரணம்‌ வேறெங்கும்‌ நமக்குக்‌ 
காணக்கிடைக்காது. இயேசு கிறிஸ்து இந்த உலகில்‌ வாழ்ந்த 
பொழுது எப்படி ஜெபித்தார்‌? என்பதை இந்த வசனம்‌ மிகத்‌ 
தெளிவாகக்‌ கூறுகிறது. எப்படி ஜெபித்தார்‌ நமது ஆண்டவர்‌? 
பலத்த சத்தத்தோடும்‌, கண்ணீரோடும்‌ தனது விண்ணப்பத்தை 
ஏறெடுத்தார்‌. 


எங்களது சாராள்‌ தக்கர்‌ கல்லூரிச்‌ சிற்றாலயத்தில்‌ 
எப்பொழுதும்‌ யாராவது ஜெபித்துக்‌ கொண்டே இருப்பார்கள்‌. 
நானும்‌ ஜெபிக்கச்‌ செல்லும்‌ பொழுது சில மாணவிகளின்‌ 
அழகுரல்‌, கண்ணீரின்‌ விண்ணப்பங்கள்‌, விம்மல்‌, கதறும்தொனி 
எனது காதில்‌ விழும்‌. இந்த வயதில்‌ இவர்களுக்கு என்ன 
பிரச்சனையோ? என்று எண்ணி ஆண்டவரே! அவர்களின்‌ 
ஜெபத்தைக்‌ கேளும்‌ என்று நானும்‌ அவர்களுக்காக ஜெபிப்பேன்‌. 

நான்‌ பொதுவாகச்‌ சத்தமில்லாமல்‌ ஜெபிப்பதுண்டு. ஏன்‌ 
இப்படி மகா சத்தமாக ஜெபிக்கின்றனர்‌? என்ற கேள்விக்குறி 
எனது உள்ளத்தில்‌ தோன்றும்‌. ஆனால்‌, அதேவிதமாக மகா 
சத்தத்துடன்‌ அழுது கண்ணீருடனும்‌ ஜெபிக்கும்‌ அனுபவம்‌ 
எனக்கும்‌ ஏற்பட்டது. “சத்தமிட்டு ஜெபித்து மற்றவர்களைத்‌ 
தொந்தரவு பண்ணாதீர்கள்‌” என்ற வாசகத்தை அந்த சி.எம்‌.சி 
மருத்துவமனையின்‌ ஆலயத்தில்‌ நான்‌ கவனித்தாலும்‌ எனது 
சத்தம்‌, எனது துக்கம்‌ என்னையறியாமல்‌ வெளியே தொனித்தது. 
என்‌ கணவரின்‌ சுகத்திற்காக நான்‌ மன்றாடியபொழுது அது 
கண்ணீருடன்‌ வெளிப்பட்டது. எப்பொழுது மகா சத்தமாக 
ஜெபிக்கிறோம்‌? துக்கம்‌ தாங்க முடியாத சூழ்நிலையில்‌ ஜெபங்கள்‌ 
சத்தமாக வெளிவருகின்றன. 


எனினும்‌ சத்தமாய்‌ மிகுந்த கண்ணீருடன்‌ நாம்‌ ஏறெடுக்கும்‌ 
ஜெபங்கள்‌ சில சமயங்களில்‌ கேட்கப்படுவதில்லை. இதற்கு என்ன 
காரணம்‌? அத்தகைய ஒரு அனுபவத்தை உங்களுடன்‌ பகிர்ந்து 
கொள்ளுகிறேன்‌. ஒரு நாள்‌ எங்களது கல்லூரி ஜெபக்‌ கூட்டத்தில்‌ 
கலந்துக்‌ கொண்டு மிகுந்த களைப்புடன்‌ படுத்துக்‌ 
கொண்டிருந்தேன்‌. அப்பொழுது, சிறிது நேரம்‌ சென்றிருக்கக்‌ 
கூடும்‌. யாரோ ஒருவர்‌ வெண்ணங்கி தரித்தவராய்‌ என்‌ அருகில்‌ 
வந்து, எனது காதில்‌ ஏதோ இரகசியம்‌ பேசுவது போன்று 
இருந்தது. 

அப்பொழுது என்னுடன்‌ பணிபுரியும்‌ ஒரு பேராசிரியையும்‌, 
அவர்களுடைய மகனையும்‌ எனக்கு வெளிப்படுத்தி நீ 
அவர்களுக்காக விசேஷமாக அந்த ஆசிரியையின்‌ மகனின்‌ 
சுகத்திற்காக ஜெபி என்றார்‌. கர்த்தாவே நானே இப்பொழுது 
மிகுந்த பலவீனத்திலிருக்கிறேன்‌. என்னால்‌ எப்படி ஜெபிக்க 
முடியும்‌? என்றேன்‌. பரிசுத்த ஆவியானவர்‌ நீ படுத்துக்‌ 
கொண்டே, உன்‌ மனதில்‌ ஜெபி என்றார்‌. கர்த்தாவே எனக்கு அந்த 
சகோதரியை நன்றாகத்‌ தெரியும்‌. நேற்றுக்‌ கூட அவர்களைச்‌ 
சந்தித்தேன்‌. பேசினேன்‌. எனினும்‌ அவர்கள்‌ என்னிடத்தில்‌ 
ஒன்றும்‌ கூறவில்லை. நான்‌ இப்பொழுது உடனே சென்று 
ஜெபிக்கவா என்றேன்‌. 

அதற்கு ஆவியானவர்‌ . நீ அங்குச்‌. சென்று ஜெபிக்க 
வேண்டாம்‌. இங்கே இருந்து கொண்டு ஜெபி என்றார்‌. ஏன்‌ கர்த்தர்‌ 
அந்தச்‌ சகோதரியின்‌ வீட்டுக்குச்‌ சென்று ஜெபிக்க ஏவவில்லை. 
என்று நான்‌ எனக்குள்‌ சிந்தித்தேன்‌. எனினும்‌ ஆவியானவரின்‌. 
வழி நடத்துதலின்படி நான்‌ சில நாட்கள்‌ அந்தச்‌ சகோதரியின்‌ 
மகனுக்காகச்‌ ஜெபித்து வந்தேன்‌. சில நாட்கள்‌ சென்றிருக்கும்‌, 
ஒருநாள்‌ அந்தச்‌ சகோதரி என்னுடன்‌ தொலைபேசியில்‌ தொடர்பு. 
கொண்டு மேடம்‌, நீங்கள்‌ என்‌ மகனுக்காக ஜெபிக்க வேண்டும்‌. 
அவன்‌ தீராத காய்ச்சலினால்‌ மிகுந்த அவதிப்படுகிறான்‌. 
எல்லாமருத்துவர்களிடமும்‌ சென்று காண்பித்துவிட்டோம்‌. 
காய்ச்சலும்‌,  -வாந்தியும்‌ குறையவில்லை. எல்லாப்‌ 
பரிசோதனைகளும்‌ செய்தாயிற்று ஒன்றும்‌ ல்‌ பிடிக்க: 
முடியவில்லை. 

என்‌ மகன்‌ படும்‌ வேதனைக்கு அளவே இல்லை. எங்களால்‌. 
முடிந்த அளவு கண்ணீரோடு ஜெபித்து விட்டோம்‌. ஒருவித 
மாற்றமும்‌ இல்லை. உங்களால்‌ தயவு செய்து வரமுடியுமா? என்று 
மிகுந்த மன வேதனையுடன்‌ என்னிடம்‌ கேட்ட பொழுது எனது 
உள்ளம்‌ உருகியது. நான்‌ கர்த்தரிடத்தில்‌ “நான்‌ அங்குச்‌ சென்று 
ஜெபிக்கவா?”” என்று கேட்க, அதற்குக்‌ கர்த்தர்‌, “உடனே செல்‌” 
என்றார்‌. விடுமுறையில்‌ தற்செயலாக வந்திருந்த என்‌ மகளும்‌ 
நானும்‌ ஸ்கூட்டரில்‌ அவர்கள்‌ வீட்டிற்குச்‌ சென்றோம்‌. படுத்துக்‌ 
கொண்டிருந்த சிறு பையனைச்‌ சுற்றி அந்தக்‌ குடும்பத்தினர்‌ மிகுந்த 
கண்ணீருடன்‌ உட்கார்ந்திருந்தனர்‌. 

நான்‌ அந்தத்‌ தம்பியின்‌ அம்மாவிடம்‌, நான்‌ இந்த தம்பிக்காக 
ஒரு வாரமாக ஜெபித்துக்‌ கொண்டிருந்தேன்‌. மற்றவர்கள்‌ மூலம்‌ 
உங்கள்‌ மகன்‌ சுகவீனமாக இருந்ததை அறிந்து கொண்டேன்‌. 
நீங்கள்‌: ஏன்‌ என்னிடம்‌ கூறவில்லை? என்று எனக்குத்‌ 
தெரியவில்லை. உங்களுக்காக நான்‌ ஜெபிக்க ஏவப்பட்டாலும்‌ 
உங்கள்‌ வீட்டுக்கு நான்‌ வருவதற்கு ஏனோ ஏவப்படவில்லை 
என்று நான்‌ கூற அவர்கள்‌ என்னையே ஆச்சரியத்துடன்‌ பார்த்துக்‌ 
கொண்ருந்தார்கள்‌. பின்னர்‌ ஜெபிக்க ஆரம்பித்தோம்‌. 


முதலில்‌ என்‌ மகள்‌ ஜெபித்தாள்‌. அப்பொழுது அந்தத்‌ தம்பி 
விடுமுறைக்காகச்‌ சென்ற இடத்தை, வீட்டைக்‌ காண்பித்தார்‌. 

பொறாமை கொண்டவர்கள்‌ செய்த பில்லி சூனியங்களைக்‌ கர்த்தர்‌ . 
அவளுக்கு வெளிப்படுத்தினார்‌. பின்னர்‌ நான்‌ ஜெபித்தேன்‌. 
ஜெபிக்க ஆரம்பித்த உடன்‌ கர்த்தரின்‌ பிரசன்னம்‌ அந்த அறையில்‌ 
நிரம்பி வழிந்தது. கிறிஸ்து அந்த வீட்டுக்குள்‌ பிரவேசித்தார்‌. 
அவனது கரங்களைப்‌ பற்றி எழுப்பினார்‌. அந்த அறை 
முழுவதையும்‌ தேவன்‌ ஒரு மெல்லிய வஸ்திரத்தினால்‌ மூடி அதன்‌ 
மீது வானவில்லை வைத்து மூடினார்‌. 


எல்லாரும்‌ தெய்வீக பிரசன்னத்தை உணர்ந்து அதிகமாகக்‌ 
கதறி, கண்ணீருடன்‌ எங்களால்‌ எவ்வளவு முடியுமோ அவ்வளவு. 
நேரம்‌ மன்றாடி ஜெபித்தோம்‌. கர்த்தர்‌ கிருபையாக அவன்‌ மீது: 
இரங்கினார்‌. அவனைத்‌ தொட்டுக்‌ குணமாக்கினார்‌. காய்ச்சல்‌ : 
வாந்தி எல்லாம்‌ மறைந்தன. எல்லாவற்றையும்‌ சாப்பிட 
ஆரம்பித்தான்‌. புது பெலனையும்‌ புது ஆரோக்கியத்தையும்‌, 
பெற்றான்‌. அவன்‌ அடைந்த சுகத்தைக்‌ கண்டு அனைவரும்‌ 
பரவசமடைந்தோம்‌. 9 

குணமடைந்த பின்னர்‌ அந்தத்‌ தம்பியின்‌ அம்மா என்னிடம்‌ 
பின்வருமாறு கூறினார்கள்‌. மேடம்‌, என்‌ மகன்‌ அதிக 
சுகவீனமடைந்தான்‌. மருத்துவர்களுக்கும்‌ அவனது வியாதி 
புரியாதப்‌ புதிராகவே இருந்தது. எந்த மருந்தும்‌ அவனைக்‌ 
குணமாக்கவில்லை. என்ன செய்வதென்று தெரியவில்லை. 
அநேகர்‌ உங்களிடம்‌ சென்று ஜெபிக்கக்‌ கூறினார்கள்‌. ஆனால்‌ 
எனக்கு மனமில்லை. நாம்‌ ஏன்‌ மற்றவர்களை நமக்காக ஜெபிக்கச்‌ 
சொல்ல வேண்டும்‌? நான்‌ ஜெபித்தால்‌ கர்த்தர்‌ எனது ஜெபத்தைக்‌ 
கேட்க மாட்டாரா? என்று எனக்குள்‌ நினைத்தேன்‌. 


மற்றவர்களை ஜெபிக்க சொல்ல வேண்டிய அவசியம்‌ 
இல்லை. அது தேவையற்றது. நமக்கு நாமே ஜெபித்தால்‌ போதும்‌ 
என்று உங்களின்‌ ஜெப உதவியை நான்‌ நாடவில்லை. எனினும்‌ 
பிள்ளையின்‌ வியாதி அதிகமாக, நான்‌ பயந்து போனேன்‌. 
மற்றவர்கள்‌ கூறுவது போன்று உங்களிடம்‌ ஜெபிக்க 
வேண்டினேன்‌. உடனே எனது வீட்டிற்கு வந்தீர்கள்‌. உங்கள்‌ 
ஜெபத்திற்கு மிக்க நன்றி. மற்றவர்களின்‌ ஜெப உதவியை நாட 
வேண்டியதில்லை என்ற எனது தவறானச்‌ சிந்தைதான்‌ எனது 


ல்‌ 


்‌ 

ஜெபத்திற்குத்‌ தடையாக இருந்திருக்கிறது என்று கண்டு 
கொண்டேன்‌. இந்தப்‌ பாடுகள்‌ மூலம்‌ தாழ்மையைக்‌ கற்றுக்‌ 
கொண்டேன்‌ என்றார்கள்‌. ஆம்‌ தங்களைத்‌ தாழ்த்த 
மறுக்கிறவர்களின்‌ ஜெபம்‌ கேட்கப்படுவதில்லை என்று 2 நாளா 
7:14 கூறகிறது. சிறிய தவறுகளும்‌ கூட ஜெபத்திற்குத்‌ தடையாக 
உள்ளது. அது ஈமெய்லில்‌ செய்தி அனுப்பும்‌ பொழுது ஏற்படும்‌. 
தவறு போன்றது. யூ 
இந்த நவீன, தொழில்‌ நுட்பக்‌ காலத்தில்‌ தொண்ந்தெல் ரது 
எவ்வளவு ஆச்சரியமாக உள்ளது. உலகத்தின்‌ மறுகோடியில்‌ 
இருப்பவர்களுக்கு நாம்‌ அனுப்பும்‌ ஈமெயிலைப்‌ பார்த்து நான்‌ 
ஆச்சரியப்பட்டுப்‌ போவேன்‌. எனினும்‌ நாம்‌ அனுப்பும்‌ 
விலாசங்களில்‌ ஒரு எழுத்து ஏன்‌ மிகச்‌ சிறிய ஒரு புள்ளி, முன்‌ பின்‌ 
மாறும்‌ பொழுது, மற்றதெல்லாம்‌ சரியாக இருந்தாலும்‌, அவை 
சென்ற வேகத்திலே நம்மையே நோக்கித்‌ திரும்பி வந்து விடுகிறது. . 
என்ன காரணம்‌? ஒரே ஒரு புள்ளிதான்‌. அதற்கு அத்தனை | 
வல்லமை! தவறான புள்ளி, ஒன்றேஒன்று இருக்குமாயின்‌ அந்த . 
மெயில்‌ தனது இலக்கை நோக்கிச்‌ செல்ல முடியாது திரும்புவது 
போன்றுதான்‌ நமது மனதில்‌ காணப்படும்‌ மிகச்சிறிய தவறான 
எண்ணம்‌, சிந்தனை, மற்றும்‌ பாவம்‌, நமது ஜெபத்திற்குத்‌ 
தடையாக மாறி, எவ்வளவு ஜெபித்தாலும்‌, ஏன்‌ இயேசு 
ஜெபித்தது போன்று பலத்த சத்தத்துடனும்‌ கண்ணீரோடும்‌ 
விண்ணப்பம்‌ பண்ணினாலும்‌ அவை. கேட்கப்படாத 
ஜெபங்களாக, செல்லாத காசோலைகளாக நம்மையே 
வந்தடைகின்றன. இன்னும்‌ ஜெபங்கள்‌ கேட்கப்படாததற்கான பல 
காரணங்களைத்‌ தெரிந்து கொள்ளுவோம்‌. 


எவருடைய ஜெபங்கள்‌ கேட்கப்படுவதில்லை? 
மனுஷருடைய தப்பிதங்களை மன்னியாதிருப்பவர்களின்‌ . 
ஜெபம்‌ (மத்‌ 6:14-15); தங்களை நீதிமான்க௧ளென்று நம்பி, 
மற்றவர்களை அற்பமாயெண்ணி ஜெபிக்கிறவர்களின்‌ ஜெபம்‌ 
(லூக்‌ 18:9-13); மனுஷர்‌ காணும்படியாக வீதிகளின்‌ சந்திகளில்‌ 
பண்ணுகிறவர்களின்‌ ஜெபம்‌ (மத்‌ 6:5); வீண்‌ வார்த்தைகளினால்‌ 

அலப்புகிறவர்களின்‌ ஜெபம்‌ (மத்‌ 6:7); வேதத்தைக்‌ கேளாதபடி 
தன்‌ செவியை விலக்குகிறவனுடைய ஜெபம்‌ (நீதி 28;9);. 
தங்களைத்‌ தாழ்த்த மறுக்கிறவர்களின்‌ ஜெபம்‌ (2 நாளா 7:14); 
தேவனைத்‌ தேடாதவர்களின்‌ ஜெபம்‌. (2 நாளா 15:2); தேவனைக்‌ 
கோபப்படுத்துபவனின்‌ ஜெபம்‌. (உபா 3:26); தங்களின்‌ 
இருதயத்தை வைரமாக்கியவர்களின்‌ ஜெபம்‌ (சகரி 7:12-13); 
ஏழையின்‌ கூக்குரலுக்குத்‌ தன்‌ செவியை அடைக்கிறவனின்‌ 
ஜெபம்‌ (நீதி, 21:13); இருதயத்தில்‌ அக்கிரமசிந்தைக்‌ 
கொண்டிருக்கிறவர்களின்‌ ஜெபம்‌ (சங்‌, 6:18); 


ஸர்‌ 


மற்றும்‌ தகாதவிதமாக விண்ணப்பம்‌ பண்ணுதல்‌ (யாக்‌. 


4:3); விவேகத்துடன்‌ மனைவியை நடத்தாதிருத்தல்‌ (1 பேதுரு. 
3:7); அவிசுவாசம்‌ (மத்‌. 17:20,21:22); அக்கிரமங்கள்‌ (ஏசா. 
59:2); சோர்ந்து போய்விடுதல்‌ (லூக்‌. 18:1-8); கவலைப்படுதல்‌ 
(பிலி. 4:6); இருமனமுடையவனாய்‌ இருத்தல்‌ (யாக்‌. 1:8) 
போன்றவைகளும்‌ ஜெபத்திற்கானத்‌ தடைகளாகக்‌ 
கருதப்படுகின்றன. 


ஜெபத்திற்கான பதிலைப்‌ பின்வருமாறு பல்வேறு 
வகைகளில்‌, விதங்களில்‌, நிலைகளில்‌, முறைகளில்‌ நாம்‌ பெற்றுக்‌ 
கொள்ளலாம்‌. சோர்ந்து போகாமல்‌ எப்பொழுதும்‌ ஜெபம்‌ பண்ண 
வேண்டும்‌ (லூக்‌. 18:1). ஜெபத்திற்கான பதில்கள்‌ கிடைக்கும்‌ 
பொழுது அதிகமாக உற்சாகமாக ஜெபிக்க முற்படுகிறோம்‌. பதில்‌ 
கிடைக்காத சூழ்ந்லையில்‌ நாம்‌ ஜெபிக்க முயல்வதில்லை. 
சோர்வடைந்து ஜெபிப்பதை நிறுத்துகிறோம்‌. எனினும்‌ 
பதில்கிட்டாத, அது எட்டாத நிலைகளில்‌ பலவிதமான தடைகளின்‌ 
மத்தியில்‌ நாம்‌ சோர்ந்து போகாமல்‌ எப்படி ஜெபித்து 
வெற்றிபெறலாம்‌ என்று காண்போமா? 


முன்பின்‌ தெரியாத அந்த வீட்டுக்கு ஜெபிக்கச்‌ சென்றேன்‌. 
அன்பான கணவர்‌, நல்ல பிள்ளைகள்‌, நல்ல வீடு என எல்லாமே 
அழகாக அங்கிருந்ததைக்‌ காண முடிந்தது. மைக்கேல்‌ 
ஏஞ்சலோவின்‌ படைப்புகளைத்‌ தத்தரூபமாகக்‌ காண முடிந்தது. 
இந்த ஓவியங்களை எங்கு வாங்கினீர்கள்‌? யார்‌ இவற்றை 
வரைந்தது? என்று நான்‌ அந்த வீட்டிலிருந்த சகோதரியைக்‌ கேட்ட 

பொழுது, அந்த சகோதரி தன்‌ மகன்‌ பள்ளியில்‌ படிக்கும்‌ பொழுது 
அவைகளை வரைந்தான்‌ என்று கூறி, பொறியியல்‌ கல்லூரியில்‌ 
படிக்கும்‌ பொழுது ஜனாதிபதி அப்துல்‌ கலாம்‌ அவர்களை 
வரைந்து, அதற்கான பரிசினை ஜனாதிபதியிடமிருந்து பெற்ற 
அந்தப்‌ புகைப்படத்தையும்‌ காண்பித்தார்கள்‌. டு 
அதைப்‌ பார்த்து ஆச்சரியப்பட்டுப்‌ போனேன்‌. ஆரம்ப 
முதல்‌ இன்று வரையில்‌ வகுப்பில்‌ முதல்‌ மாணவனாகத்‌ 
தேறியதற்கான பரிசுகளையும்‌ கண்டு மனம்‌ மகிழ்ந்தேன்‌. உங்கள்‌ 
மகன்‌ எவ்வளவு திறமை வாய்ந்தவன்‌ என்று நான்‌ கூறிய 
பொழுது, அந்தச்‌ சகோதரி எல்லாம்‌ இருந்தும்‌ என்ன பயன்‌? 
அவனால்‌ அவனுடைய பொறியியற்‌ கல்லூரியில்‌ படிப்பைத்‌ 
தொடர முடியவில்லையே என்று கண்ணீருடன்‌ கூறினார்கள்‌. 


அவனால்‌ மற்ற மாணவர்களுடன்‌ சேர்ந்து பயில 
முடியவில்லை. மாணவர்களின்‌ கேலிப்‌ பேச்சு, கிண்டல்‌, மற்றும்‌ 
உலகப்‌ பிரகாரமான நடத்தைகளின்‌ மத்தியில்‌ இவனால்‌ படிக்க 
முடியவில்லை. கல்லூரியின்‌ கெடுபிடியும்‌ இவனுக்கு 
ஒத்துவரவில்லை. விடுதியில்‌ உணவும்‌ தண்ணீரும்‌ இவனுக்கு 
ஒத்துக்‌ கொள்ளவில்லை. சுகவீனமடைந்துவிடுகிறான்‌. படித்துக்‌ 
கொண்டிருந்த இவன்‌ பாதியில்‌ படிப்பை நிறுத்தி விட்டான்‌ என்று 
வேதனையுடன்‌ கூறினார்கள்‌. வெளிநாட்டில்‌ இவனைப்‌ படிக்க 
வைக்க நாங்கள்‌ முயற்சி செய்தோம்‌. அதுவும்‌ முடியவில்லை. 


எல்லா வழிகளும்‌ இவனுக்குத்‌ தடைப்பட்டுவிட்டன. என்‌ 
மகன்‌ மனம்‌ கலங்கித்‌ தவிக்கிறான்‌. இங்கிலாந்துக்கு அனுப்ப 
முயன்றோம்‌. எனினும்‌, அந்தத்‌ தூதரகத்தில்‌ இவன்‌ கண்டிப்பாக 
அங்குச்‌ செல்ல முடியாது என்று திட்டவட்டமாகக்‌ கூறிவிட்டனர்‌. 
இவனுக்கு இங்கும்‌ படிக்க முடியவில்லை, எங்கும்‌ படிக்க 
முடியவில்லை என்று வேதனைப்பட்டார்‌, இங்கு இத்தகைய 
பிரச்சனையா? என்று அதிர்ந்து போனேன்‌. “அன்றியும்‌ 
அவருடைய தீர்மானத்தின்படி அழைக்கப்பட்டவர்களாய்த்‌ 
தேவனிடத்தில்‌ அன்பு கூறுகிறவர்களுக்குச்‌ சகலமும்‌ நன்மைக்கு 
ஏதுவாக நடக்கிறதென்று அறிந்திருக்கிறோம்‌” (ரோம 8:28) 
என்ற வாசகத்தைக்‌ கூறி, ஆறுதல்படுத்தி நாம்‌ சோர்ந்து போகாமல்‌ 
தொடர்ந்து ஜெபிப்போம்‌ என்று கூறி ஜெபித்தேன்‌. 


42 ஆ நஷனிர்‌ 
என்னைச்‌ சுற்றி அந்த விசுவாச குடும்பத்தினர்‌ 
முழங்காற்படியிட்டு ஜெபித்தனர்‌, இத்தகைய குழ்நிலையில்‌. 
ஜெபிக்க எனது சண்களைத்தான்‌ முடியிருப்பேன்‌. பரிசுத்த 
ஆவியானவர்‌ எனக்கு எல்லாவற்றையும்‌ வெளிப்படுத்தினார்‌. 
ஜெபிக்க ஆரம்பிக்கும்‌ முன்னரே பிரச்சனைகளுக்கான காரணம்‌, 
அதன்‌ முடிவு, விளைவு எல்லாவற்றையும்‌ எனக்குக்‌ சர்த்தர்‌ 
வசனங்கள்‌ மூலமாகவும்‌ தரிசனங்கள்‌ மூலமாகவும்‌ ப ஆப 
காண்பித்தார்‌, த்‌ 


எனது கண்களுக்கு முன்பாகப்‌ பச்சைபசேலென்ற, பனி 
படர்ந்த, குளுமையான புல்வெளியில்‌ கொழுத்தக்‌ கன்றுகள்‌ 
செழுமையாகத்‌ தெரிந்தன. ஏன்‌ பனிபடர்ந்த குளுமையான புல்‌ 
தரையில்‌ கன்றுகள்‌ மேய்கின்றன என்று நான்‌ நினைத்த பொழுது 
அது ஒரு வெளிநாட்டில்‌ உள்ள புல்வெளி என்று 
உணர்த்தப்பட்டேன்‌. கூடவே, மல்கியா 4:2 ஆம்‌ வசனத்தை 
கர்த்தர்‌ தந்தார்‌. “ஆனாலும்‌ என்‌ நாமத்துக்குப்‌ பயந்திருக்கிற 
உங்கள்‌ மேல்‌ நீதியின்‌ சூரியன்‌ உதிக்கும்‌, அதின்‌ செட்டைகளின்‌. 
கீழ்‌ ஆரோக்கியம்‌ இருக்கும்‌. நீங்கள வெளியே புறப்பட்டுப்‌ போய்‌ 
கொழுத்த கன்றுகளைப்‌ போல்‌ வளருவீர்கள்‌” என்று கூறினார்‌. 

மேலும்‌ ஆவியானவர்‌ யோசேப்பு கனிதரும்‌ செடி (ஆதி 
49:22) என்ற வசனத்தையும்‌ தந்தார்‌. அடுத்தது “அவன்‌ கால்களை 
விலங்கு போட்டு ஒடுக்கினார்கள்‌. அவன்‌ பிராணன்‌ 
அடைப்பட்டிருந்தது. கர்த்தர்‌ சொன்ன வார்த்தை 
நிறைவேறுமளவும்‌ அவருடைய வசனம்‌ அவனைப்புடமிட்டது. 
ராஜா ஆள்‌ அனுப்பி அவனைக்‌ கட்டவிழ்க்கச்‌ சொன்னான்‌. (சங்‌ 
105:18-20) என்ற தேவனின்‌ வார்த்தையைத்‌ தந்து இறுதியில்‌ 
நான்‌ ஜெபித்தபொழுதுதான்‌ ஆவியானவர்‌ அந்தத்‌ தம்பி 
வெளிநாட்டுக்குச்‌ சென்று கொழுத்தக்‌ கன்று போன்று வளருவான்‌ 
என்று கூறினார்‌. இந்த வாக்குத்தத்தங்களைப்‌ பற்றிக்‌ கொண்டு 
அந்த விசுவாசக்‌ குடும்பம்‌ இடைவிடாமல்‌ சோர்ந்து போகாமல்‌ 
ஜெபித்து வந்தது. 

அப்பொழுது தேவன்‌ புதியக்‌ காரியங்களைச்‌ செய்தார்‌... 
மீண்டும்‌. இங்கிலாந்து சென்று பயிலும்‌ வாய்ப்பை அந்தத்‌ 

தம்பிக்குக்‌ கர்த்தர்‌ ஏற்படுத்திக்‌ கொடுத்தார்‌, அங்கிருந்த 
விசுவாசிகளின்‌ ஐக்கியம்‌ அவனுக்கு மன ஆறுதலைத்‌ தந்தது. 
அவனது திறமையைக்‌ கண்டு அங்கிருந்த ஆசிரியர்கள்‌ அவனை 
அதிகமாக ஊக்குவித்தனர்‌. வகுப்பில்‌ முதன்மையாகத்‌ தேறினான்‌. 
ஆம்‌, சஞ்சலம்‌, தவிப்பு எல்லாம்‌ அந்தக்‌ குடும்பத்தை விட்டு 
அகன்றன. அவர்கள்‌ இடைவிடாமல்‌, சோர்ந்து போகாமல்‌ 
ஜெபித்து வெற்றியைக்‌ கண்டடைந்தனர்‌. “முந்தினவைகளை 
நினைக்க வேண்டாம்‌. பூர்வமானவைகளைச்‌ சிந்திக்க வேண்டாம்‌. 
இதோ, நான்‌ புதிய காரியத்தைச்‌ செய்கிறேன்‌ இப்பொழுது அது 
தோன்றும்‌” என்ற ஏசாயா 43:18-19 என்ற வசனங்கள்‌ அவர்களது 
வாழ்க்கையில்‌ உண்மையாயின. 
என்‌ நினைவுகளைத்‌ தூரத்திலிருநது அறிதறீர்‌ (சங்‌. 139:2) 
கர்த்தர்‌ சோர்ந்து போகாமல்‌ ஜெபிக்கிற ஜெபத்தை 
மாத்திரம்தான்‌ கேட்டுப்‌ பதில்‌ அளிக்கிறவராக இருக்கிறாரா 
என்றால்‌ இல்லை. நமது நாவில்‌ சொல்‌ பிறவாததற்கு முன்னே 
அவற்றை அறிகிறார்‌. நாம்‌ நினைப்பதைவிட அவர்‌ நமது 
எண்ணங்களையும்‌ நினைவுகளையும்‌ தூரத்திலிருந்து அறிந்து 
பதில்‌ அளிக்கிறவராகவே இருக்கிறார்‌. 


புதிய யுகம்‌ எங்களுக்குச்‌ சந்தோஷமாகவே பிறந்தது. 
எனினும்‌ புத்தாண்டின்‌ இரண்டாவது மாதத்திலே என்‌ கணவர்‌ 
அதிக சுகவீனமடைந்தார்‌. அநேக உறவினர்‌, நண்பர்‌ எனப்‌ பல்‌ 
மக்கள்‌ எங்களுக்கு உதவினர்‌. இரவிலும்‌ கூட வந்து எங்களுக்கு 
அநேகர்‌ உதவினர்‌. எனினும்‌ வந்த காய்ச்சல்‌ குறைந்த பாடில்லை. 
மனம்‌ கலங்கித்‌ தவித்தேன்‌ எத்தனையோ உறவினர்களும்‌ 
நண்பர்களும்‌ தானாக வந்து மனமுவந்து உதவி செய்து 
கொண்டிருந்த பொழுது, ஒரு நாள்‌ அதிகமாக எனது தம்பி 
வேதசிங்கை நினைத்தேன்‌. என்‌ தம்பி இந்த நேரத்தில்‌ 
இங்கிருந்தால்‌ எனக்கு எத்தனை உதவியாக இருக்கும்‌ என்று நான்‌ 
நினைத்தேன்‌. எனதருமைத்‌ தம்பி அப்பொழுது பஹ்ரைனில்‌ 
வேலை செய்து வந்தான்‌. அப்பொழுதுதான்‌ கிறிஸ்துமஸ்‌ 
விடுமுறையில்‌ வந்து சென்றான்‌. எனவே அவன்‌ உடனடியாக 
இங்கு வருவதற்கான வாய்ப்பில்லை. 


எனினும்‌ என்‌ தேவன்‌ எனக்கு உதவி செய்தார்‌. நான்‌ என்‌ 

தம்பியை அதிகமாக நினைத்த பொழுது அவன்‌ மனதில்‌ 
உடனடியாகப்‌ பாளையங்கோட்டைக்குச்‌ செல்ல வேண்டும்‌ என்ற 
எண்ணம்‌ அதிகமாகத்‌ தோன்ற நான்‌ அவனை நினைத்த மறு 
நாளிலே சற்றும்‌ எதிர்பாராதவண்ணம்‌ எங்களை 
மருத்துவமனையில்‌ சந்திக்க வந்துவிட்டான்‌. ஒரு நிமிடம்‌ எனக்கு 
அதை நம்பமுடியவில்லை. எப்படி எதிர்பாராத விதமாக வந்தான்‌ 
என்று ஆச்சரியப்பட்டுப்‌ போனேன்‌. என்‌ தம்பி வந்தது எனக்கு 
மிகுந்த ஆறுதலாகவும்‌, அதிக உதவியாகவும்‌ இருந்தது. எனது 
சுமையினை அவன்‌ சுமந்து எல்லாவற்றிலும்‌ அந்த நெருக்கடியான” 
சூழ்நிலையில்‌ உதவினான்‌. அந்த இக்கட்டான சூழ்நிலையில்‌ 
அவன்‌ எனக்கு ஒரு தேவ தூதனாக உதவினான்‌. கர்த்தரே எனது 
நினைவுகளை அறிந்து அவனை வரச்‌ செய்தார்‌. ஆம்‌, கர்த்தரைத்‌ . 
தங்கள்‌ சொந்த தெய்வமாகக்‌ கொண்ட ஜனமும்‌ கர்த்தர்‌ தெரிந்து 
கொண்ட ஜனமும்‌ பாக்கியமுள்ளது. மருத்துவமனையில்‌ எனது 
அங்கலாய்ப்பை, எனது மனதின்‌ வேதனைகளை அறிந்தவராய்‌ 
கர்த்தரே எனது தம்பியை அனுப்பினார்‌, என்று உறுதியாக 
நம்பினேன்‌. கர்த்தரையே துதித்தேன்‌. 

“தம்மை நோக்கிக்‌ கூப்பிடுகிற யாவருக்கும்‌, உண்மையாய்த்‌ தம்மை 
நோக்கிக்‌ கூப்பிடுகிற யாவருக்கும்‌, கர்த்தர்‌ சமீபமாயிருக்கிறார்‌.” 
(சங்‌. 145:18). 


கடுகளவு விசுவாசம்‌ உங்களுக்கு இருந்தால்‌ (மத்‌. 17:20) 
மலைகள்‌ போன்ற பிரச்சனைகளைத்‌ தகர்க்க 

தேவையானதெல்லாம்‌ கடுகளவு விசுவாசம்தான்‌. அந்த கடுகளவு 

விசுவாசம்‌ நடப்பிக்கும்‌ பெரிய அதிசயங்களைக்‌ காணலாம்‌. 


இலட்சத்தில்‌ ஒருவருக்கு வரக்கூடிய ஒருவிதமான நரம்புத்‌ 
தளர்ச்சி நோய்‌ அவருக்கு வந்திருந்தது. அதற்காக மருந்து 
எடுத்துக்‌ கொண்டு வந்த அந்த சகோதரன்‌ அரசு ஊழியர்‌ 
போராட்டத்தின்‌ போது தன்னைச்‌ சரிவரக்‌ கவனிக்கத்‌ தவறினார்‌. 
அதனால்‌ நோயின்‌ தாக்கம்‌ அதிகமாயிற்று. அறுவைச்‌ சிகிச்சைக்கு 
வேண்டிய எல்லா ஏற்பாடுகளும்‌ செய்து அறுவைச்‌ சிகிச்சைக்காக 
அவர்‌ கிளம்பிக்‌ கொண்டிருந்தார்‌. அதிலும்‌ அறுவைச்‌ சிகிச்சை 
ஐம்பது சதவீதமே சுகத்தைத்‌ தரும்‌ என்ற நிலை, அந்தச்‌ 
சகோதரனை வருத்தியது. எத்தனையோ அரசுப்‌ . 


்‌ 

போராட்டங்களை நடத்தியவர்‌ நோயின்‌ போராட்டத்தில்‌ 
களைப்படைந்திருந்தார்‌. அவரைப்‌ பார்க்க நானும்‌ என்‌ கணவரும்‌ 
சென்றிருந்தோம்‌. அப்பொழுது எங்கள்‌ உள்ளம்‌ உருகியது. 
அந்தச்‌ சூழ்நிலையிலும்‌ அவரது அன்பும்‌ உபசரிப்பும்‌ 
குறையவில்லை. 

நாங்கள்‌ ஜெபிக்க ஆரம்பித்தோம்‌. அறுவைச்‌ சிகிச்சை 
சரியான முறையில்‌ நடக்க வேண்டும்‌. மருந்து ஒத்துக்‌ 
கொள்ளவேண்டும்‌. நுரையீரலுக்குப்‌ பின்னால்‌ உள்ள அந்த 
கட்டியை நீக்கும்‌ பொழுது கர்த்தர்‌ மருத்துவருக்கு விசேஷமான 
ஞானத்தைக்‌ கொடுக்க வேண்டும்‌ என்று சொல்லி அறுவைச்‌ 
சிகிச்சைக்கான ஏற்பாடுகளுக்காக நான்‌ ஜெபித்துக்‌ 
கொண்டிருந்தேன்‌. எனினும்‌ எனது ஜெபத்தில்‌ ஏதோ ஒரு தவறு 
இருப்பதை உணர்ந்தேன்‌. மேலும்‌, நான்‌ அறுவைச்‌ 
சிகிச்சைக்காகவே ஜெபித்த பொழுது எனது மனதில்‌ ஒரு 
போராட்டம்‌, சலனம்‌, சஞ்சலம்‌ அமைதியின்மையினை 
உணர்ந்தேன்‌. ஏதோ சரியான முறையில்‌ நான்‌ ஜெபிக்கவில்லை 
என்று எனது ஆவியில்‌ உணர்த்தப்பட்டேன்‌. 

நான்‌ சுயமாக ஜெபிப்பதை நிறுத்திவிட்டுப்‌ பரிசுத்த 
ஆவியின்‌ வழிநடத்துதலின்படி ஜெபிக்க முடிவு செய்தேன்‌. நான்‌ 
ஜெபிக்க ஆரம்பித்த உடன்‌ ஏற்கனவே நான்‌ கண்ட தரிசனத்தை. 
ஆவியானவர்‌ எனக்கு நினைவுபடுத்தினார்‌. அதில்‌ அந்தச்‌ 
சகோதரன்‌ சந்தோஷமாகத்‌ தனது வீட்டுக்‌ கதவைத்‌ திறந்து 
கொண்டு தனது வாகனத்தில்‌ செல்லும்‌ காட்சியை 
நினைவுபடுத்தினார்‌. நான்‌ அதை அந்தச்‌ சகோதரன்‌ அறுவைச்‌ 
சிகிச்சைக்குப்‌ பின்னர்‌ சுகமாகச்‌ செல்லுகிறார்‌ என்றே 
நினைத்தேன்‌. 


ஆவியானவர்‌ எனது தவறை மெல்லிய சத்தத்தில்‌ சுட்டிக்‌ 
காண்பித்தார்‌. ஏன்‌ கண்டிப்பாக அறுவைச்‌ சிகிச்சைதான்‌ என்று 
ஜெபிக்க வேண்டும்‌? என்று ஒரு மெல்லிய விசுவாச சத்தத்தைக்‌ 
கேட்டேன்‌. நீ இப்பொழுது அவர்‌ மீது கையை வைத்து அறுவைச்‌ 
சிகிச்சை தேவையில்லை என்று முழு விசுவாசத்துடன்‌ ஜெபி 
என்றார்‌. அப்பொழுதுதான்‌ எனது தவறு எனக்குப்‌ புரிந்தது 
சூழ்நிலைக்கேற்றவாறுதான்‌ நான்‌ ஜெபித்தேன்‌ என்று 

நினைத்தேன்‌. ஒரு கடுகளவு விசுவாசம்‌ மனதில்‌ தோன்ற. 
கர்த்தாவே உமக்குச்‌ சித்தமானால்‌ அறுவைச்‌ சிகிச்சையின்றி நீர்‌ 
சுகத்தைத்‌ தாரும்‌ என்று ஜெபித்தேன்‌. > ்‌ 
அப்பொழுது ஒரு மெல்லியவஸ்திரம்‌ அவர்மேல்‌ 
விழுந்ததைத்‌ தரிசனத்தில்‌ கண்டேன்‌. ஆம்‌, விசுவாசமுள்ள 
ஜெபம்‌ பிணியாளிகளை இரட்சிக்கும்‌ என்பதற்கிணங்க அங்கு ஓர்‌ 
அற்புதம்‌ நடந்தது. அந்தச்‌ சகோதரன்‌ சென்னைக்குச்‌ சென்ற 
பொழுது மீண்டும்‌ பரிசோதனை செய்துப்‌ பார்த்து அறுவைச்‌ 
சிகிச்சை தேவையில்லை; மருந்துகள்‌ மூலம்‌ குணமாக்கிவிடலாம்‌ 
என்று கூறி, அறுவை செய்யாமல்‌, மருத்துவர்கள்‌ மருந்துகளை 
மாத்திரம்‌ தந்து . அனுப்பினார்கள்‌. உறவினரும்‌ அவரது 


குடும்பமும்‌ அடைந்த சந்தோஷத்திற்கு அளவேயில்லை. . - 


அருமையானவர்களே, நமது கன்மலையினை அசைக்க 
தேவையானது கடுகளவு விசுவாசம்தான்‌. கடுகைப்‌ பக்கத்தில்‌ 
வைத்துக்‌ கொண்டு மெதுவாக ஊதிப்பாருங்கள்‌, எப்படி ஓடுகிறது 
என்று பார்த்தீர்களா? அவை எங்கே போகின்றன?. 
கன்மலையினை அசைக்க அல்லவா ஓடுகின்றன. அவைகளின்‌ 
பின்னே ஓடுவோமா? ஆம்‌ விசுவாசத்துடன்‌ நாம்‌ ஜெபிக்கின்ற 
பொழுது அங்கு அதிசயங்களும்‌ அற்புதங்களும்‌ இன்றும்‌ 
நடைபெறுகின்றன. “அம்பொழுது விசவாசமுள்ள பிணியாளியை 
இரட்சிக்கும்‌ கர்த்தர்‌ அவனை எழுப்புவார்‌ அவன்‌ பாவஞ்‌ செய்தவனானால்‌ அது 
அவனுக்கு மன்னிக்கப்படும்‌” யாக்‌ 5:14 என்ற வசனம்‌ எத்தனை 
உண்மையானது. 


உபவாசத்தால்‌ என்‌ ஆத்துமாவை உபத்திரவப்படுத்தினேன்‌ 
(சங்‌. 35:13) 


நானும்‌, என்‌ மகளும்‌ எங்களது உறவினர்‌ வீட்டுக்குச்‌ சென்று 
கொண்டிருந்தோம்‌. சிறுமியான அவள்‌, உறவினர்‌ வீடு வந்ததும்‌ 
சட்டென்று எனது கரங்களைப்‌ பற்றிக்‌ கொண்டு அம்மா, இந்த. 
வீட்டிலும்‌, கொஞ்சம்‌ சாப்பிட ஏதாவது கொடுங்கள்‌ என்று கேட்டு 
மானத்தை வாங்காதீர்கள்‌ என்று கூறினாள்‌. கவலைப்படாதே, 
நிச்சயமாக அம்மா இன்று அவ்வாறு கேட்க மாட்டேன்‌. நான்‌ 
வரும்‌ பொழுதே சாப்பிட்டு வந்து விட்டேன்‌. இனி இரண்டு மணி 


நேரம்‌ கவலை இல்லை என்றேன்‌. என்‌ மகளின்‌ மனநிலை 
எனக்குப்‌ புரிந்தது. முந்திய நாள்‌, என்‌ உறவினர்‌ வீட்டுக்குச்‌ 

சென்ற பொழுது, அல்சரினால்‌ வயிற்று. வலி அதிகமாயிற்று.. 
காந்தல்‌ ஏற்பட, அதை அடுத்து ஏதோ ஒரு பந்து வயிற்றுக்குள்‌ 
சுருளுவது போன்று உணர்வு. அப்படிப்பட்ட வேளையில்‌ 
உடனடியாக நான்‌ சாப்பிட வேண்டும்‌. இல்லையெனில்‌ வயிற்றில்‌ 
காந்தல்‌ அதிகமாகும்‌. ha 


இவ்வாறு பல ஆண்டுகளாக .அல்சரினால்‌ மிகுந்த 
பாடுபட்டேன்‌. ஒருநாள்‌ என்னைக்‌ கவனித்து வந்த மருத்துவர்‌ 
ஒரு மருந்தைக்‌ கொடுத்து விட்டு இதுதான்‌ என்னால்‌ கொடுக்க 
முடிந்த கடைசி மருந்து இதில்‌ உங்களுக்குக்‌ 
குணமாகாவிட்டால்‌,அடுத்தது அறுவைச்சிகிச்சைதான்‌ என்று 
கூறினார்‌. அவ்வப்பொழுது, . ஏதாவது சாப்பிட்டுக்‌ : 
கொண்டிருங்கள்‌ வயிற்றைக்‌ காலியாகப்‌ போடக்‌ கூடாது என்று 
எச்சரித்து அனுப்பினார்‌. அதற்காக நான்‌ ஜெபித்தும்‌ மருந்தும்‌ 
எடுத்தும்‌ வந்தேன்‌, எனினும்‌.குணமாகவில்லை. 


ஒரு நாள்‌ வேதத்தை வாசித்துக்‌ கொண்டிருந்தேன்‌. 
அப்பொழுது “இவ்வகைப்‌ பிசாசு ஜெபத்தினாலும்‌ 
உபவாசத்தினாலுமேயன்றி மற்றெவ்விதத்தினாலும்‌ புறப்பட்டுப்‌ 
போகாது” என்ற வசனத்தினால்‌ (மாற்‌ 9:29) தொடப்பட்டேன்‌. 
இந்த அல்சர்‌ பிசாசு என்னை விட்டு நீங்க வேண்டுமானால்‌ 
அதற்கு ஒரே வழி உபவாச ஜெபம்தான்‌ என்று உணர்ந்தேன்‌. 
நாற்பது நாள்‌ காலையில்‌ மாத்திரம்‌ உபவாசித்து ஜெபித்து 
வந்தேன்‌. என்ன ஆச்சரியம்‌! காலையில்‌ எழுந்த உடன்‌ வரும்‌ 
வயிற்று வலி மறைந்தது. ஆச்சரியமாக அல்சரிலிருந்து விடுதலை 
அடைந்தேன்‌. 

அந்த நிகழ்ச்சிக்குப்‌ பின்னர்‌ நான்‌ எனக்கும்‌, 
மற்றவர்களுக்கும்‌ கர்த்தரின்‌ ஏவுதலின்படி உபவாசித்து ஜெபித்து 
அதன்‌ மூலம்‌ கிடைக்கப்‌ பெற்ற ஆசீர்வாதங்களைக்‌ கண்டு 
மகிழ்ந்து போனேன்‌. உபவாசித்து ஜெபித்துப்‌ போராடிய 
வீரர்களின்‌ பட்டியலை வேதத்தில்‌ பல இடங்களில்‌ காணலாம்‌. 
அவர்களது உபவாச ஜெபங்கள்‌ பரலோகத்தை அசைத்தன. 
அரசர்களின்‌ ஆட்சியினை மாற்றின, அடிமைகள்‌ அதே 
உபவாசத்தினால்‌ விடுதலை அடைந்தனர்‌, சோதனைகளை 
வென்று சாதனைகளைப்‌ படைத்தனர்‌. இப்படியாக எண்ணில்லா 
மகிமையினைக்‌ கூறலாம்‌. 

கர்த்தருக்கு காத்திரு (சங்‌ 27:14) மாரி 


காத்திருப்பது என்பது சற்றுக்‌ கடினமான செயலாகும்‌. 
யாருக்கும்‌ காத்திருக்க விருப்பமில்லை. உடனடியாக நமது 
தேவைகள்‌ சந்திக்கப்பட நாம்‌ ஏதாவது ஒரு செயலில்‌ 
ஈடுபடுகிறோம்‌ அதன்‌ மூலம்‌ நாம்‌ நமது தேவைகளைச்‌ சந்திக்க 
முயலுகிறோம்‌. எனினும்‌ எப்பொழுதும்‌ நாம்‌ நினைப்பது 
போன்று உடனடியாகக்‌ காரியங்கள்‌ நடைபெறுவதில்லை. தேவன்‌ 
நமக்கு ஜெபத்திற்கான பதிலை அளித்தாலும்‌ அவைகள்‌ 


நமது வாழ்க்கையில்‌ நடைபெற அவருடைய 
குறிப்பிட்ட வேளைக்காக நாம்‌ காத்திருக்க வேண்டும்‌. 
“நெடுங்காலமாய்‌ காத்திருத்தல்‌, இருதயத்தை 


இளைக்கப்பண்ணும்‌. விரும்பியது வரும்‌ போதோ ஜீவவிருட்சம்‌ 
போல்‌ இருக்கும்‌” என்ற (நீதி 13:12) வசனம்‌: 
உண்மையானதாகும்‌. தேவன்‌ எல்லாவற்றையும்‌ நேர்த்தியாய்‌ 
அதனதன்‌ காலங்களில்‌, அழகாகச்‌ செய்து முடிக்கிறார்‌. 
அவருக்குச்‌ சித்தமான வழியில்‌ ஏற்ற நேரத்தில்‌ சரம்‌ 
ஆச்சரியப்படத்தக்க முறையில்‌ செயல்படுகிறார்‌. 


ஒரு விடுமுறை நாள்‌. வீட்டில்‌ வேலையாய்‌ இருந்தேன்‌... 
தொலைபேசியின்‌ சத்தத்தைக்‌ கேட்டு வந்து எடுத்தேன்‌. அடுத்த 
பக்கத்திலிருந்து ஒரு சகோதரி என்னிடம்‌. தனது மனதின்‌ 
பாரத்தைக்‌ கொட்டினார்‌. மேடம்‌, எனக்கு எப்பொழுது ஒரு விடிவு 
காலம்‌ வரும்‌? என்‌ மகன்‌ தரும்‌ தொல்லைகளுக்கு அளவே 
இல்லை. அவனுக்கும்‌ அவன்‌ அப்பாவுக்கும்‌ எப்பொழுதும்‌ 
பிரச்சனைதான்‌. ஜெபிக்க மாட்டான்‌ உபவாசிக்க மாட்டான்‌. 
எங்களுடன்‌ ஞாயிற்றுக்‌ கிழமை ஆலயத்திற்கும்‌ வரமாட்டான்‌. 
நானும்‌ என்‌ கணவரும்‌ எவ்வளவோ ஜெபித்துவிட்டோம்‌. 
அவனிடத்தில்‌ ஒரு மாற்றமும்‌ இல்லை. 

நண்பர்களுடன்‌ கெட்ட குமாரனைப்‌ போன்று ஊர்‌ 
சுற்றுகிறான்‌. அவன்‌ திருந்தவே வாய்ப்பில்லை. கர்த்தர்‌ 
அவனுக்கு, ஏதாவது ஒரு தண்டனை தர வேண்டும்‌, அவன்‌ 
தண்டிக்கப்பட வேண்டும்‌. ஒரு வேளை அப்படியாவது 
திருந்துவான்‌ என்று தம்பு என்று மிகுந்த மன 
வேதனையுடன்‌ கூறினார்கள்‌. “ “எனக்கு மாறுதல்‌ எப்பொழுது 
வருமென்று நாளெல்லாம்‌ நான்‌ காத்திருக்கிறேன்‌” என்ற 

யோபுவின்‌ கூற்று அவர்களது வாழ்க்கையில்‌ உண்மையாயிற்று 
(யோபு 14:14). 


மகன்‌ எவ்வளவு தொந்தரவு கொடுத்திருந்தால்‌ ஒரு தாய்‌ தன்‌ 
மகன்‌ தண்டிக்கப்பட வேண்டும்‌ என்று விரும்புவார்கள்‌ என்று 
எண்ணி வருந்தினேன்‌. எனினும்‌ நான்‌ அவர்களிடம்‌ நீங்கள்‌ 
அவனது தாய்‌, அப்படி ஜெபிக்கக்‌ கூடாது. கர்த்தரின்‌ 
கரத்திலிருந்து நீங்கள்‌ உங்கள்‌ மகனின்‌ வாழ்க்கையில்‌ 
ஆசீர்வாதத்தைக்‌ காண ஜெபியுங்கள்‌. இயேசு உங்கள்‌ 
மகனுக்காகவும்‌ சிலுவையில்‌ மரித்தார்‌ என்று நம்புங்கள்‌. 
அவனுடைய இரட்சிப்புக்காக ஜெபியுங்கள்‌ என்று ஆறுதல்‌ கூறி 
ஜெபித்தேன்‌. அப்பொழுது கர்த்தர்‌ அந்த தம்பி பாலிடெக்னிக்‌ .' 
படிப்பைப்‌ முடித்து, பி.இ. பட்டப்படிப்பைத்‌ தொடர்வான்‌ என்று 
கூறினார்‌. அது அந்த. தாய்க்கு ஆச்சரியமாகவும்‌ 
நம்பக்கூடாததுமாய்‌ இருந்தது. எனினும்‌ மிகுந்த ஆச்சரியமான 
முறையில்‌ அவன்‌ அப்படியே பி.இ. சேர்ந்து அந்தப்‌ 
பட்டத்தையும்‌ வாங்கினான்‌. எனினும்‌ அதே பிரச்சனைகள்‌, அதே 
தகராறு பிள்ளையின்‌ நடவடிக்கைகளினால்‌, குடும்பத்தில்‌ 
சமாதானம்‌ இல்லை. பெற்றோர்‌ மிகுந்த : 
துன்பத்திற்குள்ளானார்கள்‌. தினமும்‌ போராட்டம்‌, வாக்குவாதம்‌, 
சண்டை என்பன அன்றாட வாழ்க்கையின்‌ அம்சமாயிற்று. 


அந்த சகோதரி மீண்டும்‌ என்னுடன்‌ தொடர்பு 
கொண்டார்கள்‌. அம்மா, என்‌ மகன்‌ வாழ்க்கை அப்படியே 
இருக்கிறது. எங்களால்‌ எங்கள்‌ மகனின்‌ தொந்தரவுகளைத்‌ தாங்க 
முடியவில்லை. அவன்‌ இன்னும்‌ இரட்சிக்கப்படவில்லை.. 
எவ்வளவோ முயன்றும்‌ வேலை கிடைக்கவில்லை. எங்களால்‌ 
ஒன்றும்‌ செய்ய முடியவில்லை நீங்கள்‌ கண்டிப்பாக அவனுடைய 
வேலைக்காக ஜெபிக்க வேண்டும்‌ என்றார்கள்‌. அவன்‌ அப்பா 
தனது கல்லூரிப்‌ பணியின்‌ மத்தியில்‌ ஊழியம்‌ செய்பவர்‌. ஆனால்‌. 
அவனிடத்தில்‌ எந்த மாற்றத்தையும்‌ காணவில்லை என்றார்கள்‌. : 
நானும்‌ அந்த சகோதரியும்‌ ஒருமனப்பட்டு ஜெபித்தோம்‌... 
அப்பொழுது கர்த்தர்‌ உன்னை அதிசயங்களைக்‌ காணப்‌ 
பண்ணுவேன்‌ (மீகா 7:15) என்றார்‌. எனினும்‌ பல மாதங்கள்‌ 
வேலை கிடைக்க வில்லை. 


00 ] 


bak 


பல இடங்களில்‌ வேலைக்காக அவன்‌ அலைந்தான்‌ 
கிடைப்பது போலிருக்கும்‌, தேர்வில்‌ வெற்றி பெறுவான்‌ எனினும்‌ 
கடைசியில்‌ வேலை கிடைக்காது, இந்த வேலையில்லாத 
திண்டாட்டத்தில்‌ கர்த்தர்‌ அவனுடன்‌ இடைப்பட்டார்‌, கர்த்தரின்‌ 
ஆலயத்திற்குச்‌ செல்ல வாஞ்சை கொண்டான்‌, கர்த்தரைத்‌ தேட. 
ஆரம்பித்தான்‌ சில மாதங்கள்‌ சென்றன. அந்த சகோதரி 
என்னிடத்தில்‌ இன்னும்‌ வேலை கிடைக்க வில்லை என்று மிகுந்த 
வேதனைப்பட்டான்‌. 

சுற்றுப்புறத்தையும்‌ சூழ்நிலையினையும்‌ நோக்க வேண்டாம்‌, 
அதிசயங்களைக்‌ காணப்‌ பண்ணுவேன்‌ என்று கர்த்தர்‌ கூறினார்‌. 
அதையே நினைத்து விசுவாசித்து ஸ்தோத்தரித்து ஜெபியுங்கள்‌ 
என்றேன்‌. அதிசயங்கள்‌ நடந்தன போன்று எண்ணி உங்கள்‌ 
மகனை நடத்துங்கள்‌ என்றேன்‌. என்ன ஆச்சரியம்‌! அந்தத்‌ 
தம்பிக்குத்‌ துபாயில்‌ வேலை கிடைத்தது. கர்த்தருக்குக்‌ காணிக்கை 
செலுத்தினான்‌. ஆம்‌, கர்த்தர்‌ அதிசயங்களை உண்மையிலே 
காணப்பண்ணினார்‌. கர்த்தர்‌ ஏற்ற வேளையில்‌ அந்த தம்பியைத்‌ 
தெரிந்து கொண்டார்‌. அவனை ஆசீர்வதித்தார்‌. 


அவனுடைய தாய்‌ விரும்பிய வழியில்‌ அவனுக்கு 
தண்டனை கொடுத்து அவனைத்‌ திருத்த முற்படவில்லை. 
அவருடைய வழிநடத்துதல்‌ வேறு விதமாக இருந்தது. கர்த்தர்‌ , , 
நம்மை உயர்த்துமளவும்‌ அவருடைய பாதத்தில்‌ காத்திருப்போம்‌. 
திடமனதாயிருந்து கர்த்தருக்கே காத்திருப்போம்‌. குடும்பத்தில்‌ - 
தொந்தரவுக்குக்‌ காரணமான பிள்ளைகள்‌ மற்றும்‌ நபர்களை 
அவர்களின்‌ பிரச்சனையுடன்‌ சேர்த்துப்‌ பார்த்தால்‌ விபரீத 
விளைவுகள்தான்‌ தோன்றும்‌. 


எல்லாம்‌ அவரிடத்தில்‌ உள்ளன. “மாட்சிமையும்‌, 
வல்லமையும்‌, மகிமையும்‌, ஜெயமும்‌, மகத்துவமும்‌, 
உம்முடையவைகள்‌... ஐசுவரியமும்‌ கனமும்‌ உம்மாலே 


வருகிறது. எவரையும்‌ மேன்மைப்படுத்தவும்‌, பலப்படுத்தவும்‌. 
உம்முடைய கரத்தினாலே ஆகும்‌” என்ற (1 நாளா 29:11.12) 
வசனங்கள்‌ அந்த ஏழைத்‌ தாயின்‌ வாழ்க்கையில்‌ நிறைவேறியது, 
எத்தனை மகத்துவமானது. 

பிரச்சனைகளையும்‌, அவை கொண்டு வரும்‌ 
விளைவுகளையும்‌ மாத்திரம்‌ ஒரு சராசரி மனிதன்‌ பார்க்கிறான்‌. 
எனினும்‌ ஒரு விசுவாசி அவற்றைக்‌ கண்ணோக்கிப்‌ பார்க்காமல்‌, 
அப்படிப்பட்ட மக்களுக்காக மனதுருகி ஜெபிக்கிறான்‌. தேவன்‌ 
அதைத்தான்‌ நம்மிடம்‌ எதிர்பார்க்கிறார்‌. நம்மால்‌ ஒன்றும்‌ செய்ய 
முடியாத சூழ்நிலைகளும்‌ நமக்கு ஏற்படுவது உண்டு. அத்தகைய 
சூழ்நிலைகளில்‌ கர்த்தரின்‌ பாதத்தில்‌ அமைதியாக அமர்ந்து. 
இருப்போம்‌. அதுவும்‌ ஒரு ஜெபமாகும்‌. தப இட்‌ 


அமரிக்கையும்‌, நம்பிக்கையுமே உங்கள்‌ பெலனாயிருக்கும்‌. 


(ஏசா. 30:15) "| 


எங்கள்‌ ஒரே மகளின்‌ வாழ்க்கையில்‌ நாங்கள்‌ 
பொறுப்பான பெற்றோராகவே இருந்தோம்‌. அதிலும்‌ என்னை 
விட என்‌ கணவர்‌ மிகுந்த அக்கறை கொண்டு விளங்கினார்‌ என்று. 
கூறினால்‌, அது மிகையாகாது. அவள்‌ படிக்கும்‌ பொழுதெல்லாம்‌ 
அவளுடன்‌ விழித்திருந்து, அவளுக்கு டீ போட்டுக்‌ கொடுத்து 
அவளைக்‌ கவனித்துக்‌ கொள்வார்‌. அவள்‌ வயலின்‌ படிக்க 
வேண்டும்‌, ஸ்கூட்டர்‌, கார்‌ ஓட்டக்‌ கற்றுக்‌ கொள்ள வேண்டும்‌ 
என்று அவளது நலனில்‌ மிகுந்த அக்கறை கொண்டு விளங்கினார்‌. 
அவரால்‌ எவ்வளவு கவனிக்க முடியுமோ அவ்வளவு கவனித்து 
வந்தார்‌. 4 

எனினும்‌ எங்களால்‌ அவளைக்‌ கவனிக்க முடியாத சூழ்நிலை 
புதுயுகம்‌ ஆரம்பித்த பொழுது உருவானது. என்‌ கணவர்‌ அதிக 
சுகவீனமடைந்து வேலூர்‌ சி.எம்‌.சி மருத்துவமனையில்‌ சிகிச்சை 
பெற்று வந்தார்‌. அந்த இக்கட்டான சூழ்நிலையில்‌ எங்கள்‌ பலன்‌ 
குன்றியது. எங்களால்‌ எங்கள்‌ மகளை முன்பு போல கவனிக்க, 
அக்கறை காட்ட முடியவில்லை. அந்தச்‌ சூழ்நிலையில்‌, நாங்கள்‌ 
கர்த்தரையே எல்லாவற்றிற்கும்‌ சார்ந்து, அவரையே நம்பி 
இருந்தோம்‌. அவளின்‌ படிப்பு, வேலை வாய்ப்பு, திருமணம்‌ 
எல்லாவற்றையும்‌ கர்த்தரின்‌ பாதத்தில்‌ கொடுத்து விட்டு 
அமர்ந்திருந்தோம்‌. அந்த நாட்களில்‌ கர்த்தர்‌ எங்களுக்குத்‌ தந்த 
வாக்குத்தத்தங்களையும்‌, தரிசனங்களையும்‌ நம்பி கர்த்தர்‌ 
செயலாற்றுவார்‌ என்று அவர்‌ மீது நம்பிக்கையாக இருந்தோம்‌. 
அதுவே எங்களுடைய பெலனாக இருந்தது. 

நான்‌ என்‌ மகளுக்கு ஜெபித்த பொழுதெல்லாம்‌ ஒரு பனி 
படர்ந்த மலைப்‌ பிரதேசத்தையும்‌ அந்த மனையின்‌ மேல்‌. 
மலர்களினால்‌ அலங்கரிக்கப்பட்ட ஒரு தேவாலயத்தையும்‌ அங்கு. 
தேவ நாம மகிமைக்காக எழும்பிய ஆர்களின்‌ 
நாதத்தையும்‌ கேட்டேன்‌, நான்‌ முற்றிலும்‌ அறிந்திராத, 
தெரிந்திராத அந்த ஆலயத்தின்‌ சபையாருடன்‌ நான்‌ 
சந்தோஷமாகப்‌ பேசிக்‌ கொண்டிருக்கும்‌ காட்சியினை எனது ஜெப 
வேளையில்‌ நான்‌ அடிக்கடி கண்டேன்‌. அந்தத்‌ தரிசனம்‌ என்ன 
என்று தெரியவில்லை. ஆனால்‌, அது என்‌ மகளின்‌ திருமணம்‌ 

சம்பந்தப்பட்ட ஆலயமாக என்‌ ஆவியில்‌ உணர்ந்தேன்‌. டன. - 


அங்கு என்‌ மகளின்‌ திருமணம்‌ நடைபெறவில்லை எ 

என்னால்‌ உணர முடிந்தது. இந்தத்‌ தரிசனம்‌ எனக்கு அநேக முறை 
தெரிந்தது. இந்தத்‌ தரிசனத்தின்‌ பொருள்‌ மட்டும்‌. எனக்குத்‌ 
தெரியாவிட்டாலும்‌, அது எனக்காக வைக்கப்பட்ட தரிசனம்‌ எனறு. 
அறிந்தேன்‌. அதே சமயத்தில்‌ நான்‌ மிகுந்த மனவேதனைப்பட்ட 


பொழுது கர்த்தர்‌ எரே. . 32:27 33:11 வசனங்களை 


வாக்குத்தத்தமாக த்‌ தந்தார்‌. அவற்றையே, நாங்கள்‌ பற்றிக்‌. . 


கொண்டு, அவ்வசனங்களை எங்கள்‌ குடும்ப தியானத்தில்‌, 
அடிக்கடி வாசித்து ஜெபித்து வந்தோம்‌. அது “இதோ. நான்‌ 
மாம்சமான யாவருக்கும்‌ தேவனாகிய கர்த்தர்‌. என்னாலே 
செய்யக்கூடாத அதிசயமான காரியம்‌ ஒன்றுண்டோ?”.. 
“இன்னும்‌ களிப்பின்‌ சத்தமும்‌, மகிழ்ச்சியின்‌ சத்தமும்‌. 
மணவாளனின்‌ சத்தமும்‌, மணவாட்டியின்‌ சத்தமும்‌, சேனைகளின்‌ 
கர்த்தரைத்‌ துதியுங்கள்‌, கர்த்தர்‌ நல்லவர்‌... அவர்‌ கிருபை 
என்றுமுள்ளதென்று சொல்லுகிறவர்களின்‌ சத்தமும்‌, கர்த்தருடைய 
ஆலயத்துக்கு ஸ்தோத்திர பலிகளைக்‌ கொண்டு வருகிறவர்களின்‌ 
சத்தமும்‌ கேட்கப்படும்‌ என்று கர்த்தர்‌ சொல்லுகிறார்‌ அவர்கள்‌ 
முன்னிருந்தது போலிருக்கும்படி தேசத்தின்‌ சிறையிருப்பபைத்‌ 
திருப்புவேன்‌” என்று கர்த்தர்‌ சொல்லுகிறார்‌ என்பதே. 


சுகவீனமான சூழ்நிலையை நோக்கிப்‌ பார்க்காது, 


சுகவீனமான காலத்திலும்‌ கர்த்தர்‌ மறுபடியும்‌ எங்கள்‌. 


குடும்பத்தைக்‌ கட்டி எழுப்புவார்‌, முன்பு இருந்தது போன்று. 
எங்கள்‌ வாழ்க்கையை அமைத்துக்‌ கொடுப்பார்‌, எங்கள்‌ மகளின்‌ 
திருமணத்தையும்‌ சந்தோஷத்துடன்‌ காணச்‌ செய்வார்‌ என்று 

விசுவாசித்து நம்பிக்கையுடன்‌ ஸ்தோத்திரங்களைச்‌ செலுத்தி 
ஜெபித்து வந்தோம்‌. எங்களால்‌ ஒன்றும்‌ செய்ய முடியாத அந்த 
சூழ்நிலையில்‌ இந்த வசனங்களைப்‌ பற்றிக்‌ கொண்டு அவற்றையே 
நம்பி இருந்தோம்‌. 
மற்றும்‌ ஒரு நாள்‌ நான்‌ ஜெபித்த பொழுது கர்த்தர்‌ ஓர்‌ 
அடையாளத்தைக்‌ காண்பித்தார்‌. எங்கள்‌ வருங்கால 
சம்பந்தக்காரரைப்‌ பற்றி எனக்கு அறிவித்தார்‌. அவர்‌ ஒரு 
யூனிபார்ம்‌ ஆடை... அணிந்திருப்பார்‌, ... அவரிடத்தில்‌ 
பணிபுரிபவர்களும்‌ யூனிபார்ம்‌ அணிந்திருப்பார்கள்‌ என்று 
எனக்கு வெளிப்படுத்தி, என்‌ மகளின்‌ வருங்கால மாமியாரையும்‌, 
அவர்கள்‌ புடவையை அணிந்திருக்கும்‌ விதத்தையும்‌ கர்த்தர்‌ 
எனக்கு வெளிப்படுத்தினார்‌. அவர்கள்‌ புடவைத்‌ தலைப்பினால்‌ 
தன்னைப்‌ போர்த்திக்‌ கொண்டிருப்பதையும்‌ காண்பித்தார்‌. 
அதுபோல, நான்‌ முதன்முதலில்‌ திருமதி லில்லியன்‌ ஜெயபிரகாஷ்‌ 
அவர்களைப்‌ பார்த்த பொழுது," அவர்கள்‌ தனது புடவையின்‌ 
முகப்பினால்‌ போர்த்திக்‌ கொண்டிருந்தார்‌. ஆச்சரியப்பட்டுப்‌ 
போனேன்‌. 


நான்‌ கண்ட தரிசனத்தின்படி, கர்த்தர்‌ தமது அநாதித்‌ 
தீர்மானத்தின்படி குன்னூரில்‌ உள்ள டாக்டர்‌ ஜெய பிரகாஷ்‌ 
தம்பதியினரின்‌ அருமை மகனான ஆனந்த்பால்‌ அவர்களை என்‌ 
மகளுக்கு மணமகனாகத்‌ தந்தார்‌. 27.12.2003 அன்று எங்களின்‌ 
ஒரே மகளின்‌ திருமணத்தைக்‌ கர்த்தர்‌ மிகுந்த ஆசீர்வாதத்துடன்‌ 
நடத்தித்‌ தந்தார்‌. 

ஆமாம்‌, மகிழ்ச்சியின்‌ சத்தமும்‌, மணவாளனின்‌ சத்தமும்‌, 
மணவாட்டியின்‌ சத்தமும்‌, சேனைகளின்‌ கர்த்தரைத்‌ துதியுங்கள்‌. 
கர்த்தர்‌ நல்லவர்‌, அவர்‌ கிருபை என்றும்‌ உள்ளதென்றும்‌ 
சொல்லுகிறவர்களின்‌ சத்தமும்‌, எங்கள்‌ வாழ்க்கையில்‌ 
நிறைவேறியது. கர்த்தருக்கே ஸ்தோத்திரம்‌ உண்டாவதாக. 
கர்த்தரே அக்காரியத்தை வாய்க்கச்‌ செய்தார்‌. அந்தக்‌ குடும்பம்‌ 
கர்த்தர்‌ எங்களுக்குத்‌ தந்த மாபெரும்‌ ஈவு. இப்படிப்பட்ட ஒரு 
குடும்பத்தைக்‌ காண்பதரிது. அவர்களிடம்‌ கிறிஸ்துவின்‌ 
அன்பையும்‌, தயவையும்‌ நாங்கள்‌ கண்டோம்‌. 


திருமணம்‌ முடிந்து, நான்‌ டாக்டர்‌ ஜெய பிரகாஷ்‌ 
தம்பதியினருடனும்‌, மணமக்களுடனும்‌ குன்னுரில்‌ உள்ள ஒரு 

ஆலயத்திற்குச்‌ சென்றேன்‌. தூரத்திலே, அந்த ஆலயத்தைக்‌ கண்டு 
ஆச்சரியப்பட்டுப்‌ போனேன்‌. திருமணம்‌ முடிந்து, ஸ்தோத்திர 
ஆராதனைக்காக அங்குச்‌ சென்றோம்‌. நான்‌ தரிசனத்தில்‌ கண்ட 
அதே ஆலயம்‌. மிக அழகாகவே அந்த ஆலயம்‌ இருந்தது. 
ஆங்காங்கு மலர்‌ கொத்துக்களினால்‌ அது 
அலங்கரிக்கப்பட்டிருந்தது. அது குன்னூரின்‌ ஆல்‌ செயின்ட்ஸ்‌ 
ஆலயம்‌, அதே பனி படர்ந்த பிரதேசம்‌. திருமதி லில்லியின்‌ ஜெய 
பிரகாஷ்‌ அந்த ஆலயத்தை மலர்‌ கொத்துக்களினால்‌ 
அலங்கரித்திருந்தார்‌. டாக்டர்‌ ஜெய பிரகாஷ்‌ ஆர்கன்‌ வாசித்தார்‌. 
நான்‌ தரிசனத்தில்‌ கேட்ட அதே இனிய நாதம்‌, நான்‌ பார்த்திராத 
சபையினர்‌. எனினும்‌, மிகுந்த மகிழ்ச்சியுடன்‌, அதே ஆலயத்தில்‌ 
நான்‌ அறியாத சபையினருடன்‌ சந்தோஷமாகப்‌ பேசிக்‌ 
கொண்டிருந்தேன்‌. எல்லாவற்றையும்‌ பார்த்து ஆச்சரியப்பட்டுப்‌ . 
போனேன்‌. தேவன்‌ முன்‌ குறித்த எல்லாம்‌ நிறைவேறக்‌ கண்டு என்‌ 
தேவனைத்‌ துதித்தேன்‌. 

அருமையானவர்களே, நமது வாழ்க்கையில்‌ தாங்க முடியாத 
பிரச்சினை, வேதனை, வியாதி, கடன்‌ தொல்லை என்று வரும்‌: 
பொழுது நாம்‌ சோர்ந்து போய்விடுகிறோம்‌. ஜெபிக்க 
முடியவில்லையே என்று அங்கலாய்க்கிறோம்‌. எனினும்‌, 
பிரச்சனைகளை விட நாம்‌ ஜெபிக்காமல்‌ இருப்பதுதான்‌ 
ஆபத்தானது. 

இக்கட்டான, ஆபத்தான, நெருக்கடியான சூழ்நிலையில்‌ 
கர்த்தாவே, என்‌ பெலன்‌ குன்றிவிட்டது. என்னால்‌ ஒன்றும்‌ செய்ய 
முடியவில்லை என்று அவரை நோக்கிப்‌ பார்ப்போம்‌. எந்த 
சூழ்நிலையிலும்‌, நமது தேவனால்‌ செயலாற்ற முடியும்‌ என்று 
விசுவாசித்து அமர்ந்திருந்து ஆயிரம்‌ ஆசீர்வாதங்களைப்‌ பெற்றுக்‌ 
கொள்வோம்‌. நமது பெலன்‌ குன்றலாம்‌, ஆனால்‌ கர்த்தரின்‌ 
பெலன்‌ ஒருநாளும்‌ குன்றிப்‌ போகாது. கர்த்தரின்‌ பாதத்தில்‌ 
அமர்ந்திருந்து காத்திருந்து அவர்‌ செயலாற்ற அமரிக்கையாக 
இருப்பதும்‌, ஒரு மாபெரும்‌ ஜெபமாகும்‌. ்‌ 


.. ஆகையால்‌ சும்மாயிருப்பதே அவர்களுக்கு பெலன்‌... ஏசா. 30: 7 
ஓஒ 

மறவாதே (சங்‌ 103:2) 


எங்கள்‌ கல்லூரியில்‌ , ஒவ்வொரு கல்வியாண்டின்‌ 
இறுதியிலும்‌ ஆசிரியர்கள்‌ மற்றும்‌ மாணவிகள்‌ அனைவரும்‌ 
ஒன்று சேர்ந்து ஸ்தோத்திர ஆராதனையில்‌ உற்சாகமாகக்‌ கலந்து 
கொண்டு பங்கு ஏற்போம்‌. அந்த ஆராதனையின்‌ ஒழுங்குகள்‌, 
அதை .ஏறெடுக்கும்‌ முறை, மனதிற்கு ஆறுதலையும்‌ 
அமைதியையும்‌ தரும்‌. தேவன்‌ இந்தக்‌ கல்லூரியை 
ஸ்தாபித்ததற்கு, அதைத்‌ தோற்றுவித்தவர்களுக்கு, 
பணிபுரிந்தவர்களுக்கு, பணிபுரிபவர்களக்கு, கல்வி கற்றுச்‌ சென்ற 
மாணவிகளுக்கு மற்றும்‌ இப்பொழுது பயிலும்‌ மாணவிகளுக்கு 
என்று பல காரியங்களுக்காகத்‌ தேவனைத்‌ துதித்து 
ஆராதிப்பதுண்டு. : 

அதே சமயத்தில்‌ எத்தனையோ காரியங்களுக்காக, 
விண்ணப்பங்களை ஏறெடுப்பதும்‌ உண்டு. அதில்‌ ஒரு குறிப்பிட்ட 
ஜெப விண்ணப்பத்துக்காக நான்‌ மிகவும்‌ ஆவலுடன்‌ காத்துக்‌ 
கொண்டிருப்பேன்‌. அது தேவனே எனக்கு இன்னும்‌ ஒன்றைத்‌ தர 
வேண்டும்‌. அது நன்றியுள்ள இருதயம்‌ என்ற விண்ணப்பமாகும்‌. 


ஆம்‌, நமக்கு மிக மிகத்‌ தேவையானது. ஒரு நன்றியுள்ள 
இருதயம்‌. நன்றியுள்ள இருதயம்‌, அது என்ன செய்யும்‌? 
மற்றவர்கள்‌ நமக்குச்‌ செய்த நன்மையை நினைத்து உணர்ந்து 
அதற்காக உதவி செய்தவரை மறக்காது சென்று தனது நன்றியைத்‌ 
தெரிவிக்கும்‌. இப்படியாக நன்றி தெரிவித்த ஒரு குஷ்டரோகியின்‌ 
கதையை நாம்‌ வேதத்தில்‌ லூக்‌. 17:12-17ஆம்‌ பகுதியில்‌ 
காண்கிறோம்‌. 


அப்பொழுது இயேசு அவனிடம்‌ குணமானவர்கள்‌ 
பத்துப்பேர்‌ அல்லவா? மீதி ஒன்பது பேர்‌ எங்கே? என்று 
கேட்டார்‌. நாம்‌ ஏன்‌ நன்றி சொல்ல வேண்டும்‌? நாம்‌ நன்றி 
சொல்லும்‌ பொழுது என்ன நடக்கிறது? எவ்வாறு நன்றி 
செலுத்தலாம்‌ என்று காண்போமா? 


நாம்‌ நன்றி சொல்லும்‌ பொழுது தேவனின்‌ நாமம்‌ 
மகிமைப்படுகிறது. ஒரு சமயம்‌ ஒரு பெற்றோர்‌ என்னைக்‌ காண 

வேண்டும்‌ என்ற வந்திருந்தார்கள்‌. நான்‌ அவர்களை இதற்கு முன்‌ 
கண்டதில்லை, அவர்களுக்காக எதையும்‌ நான்‌ செய்ததில்லை, 
எனிலும்‌ என்னை நேரில்‌ கண்டு என்னிடம்‌ பேச வேண்டும்‌ என்ற. 
ஆவலில்‌ இருந்தனர்‌. அவர்களை நான்‌ பார்த்த பொழுது எனக்கு 
ஒன்றும்‌ புரியவில்லை. எதற்காக இவர்கள்‌ என்னைக்‌ காண 
வேண்டும்‌ என்று விரும்புகிறார்கள்‌ என்று பலவாறு எண்ணிக்‌ 
குழம்பிக்‌ கொண்டிருந்தேன்‌. வந்த பெண்மணி அழகாகப்‌ பொட்டு 
வைத்துக்‌ கொண்டு, தனது கையில்‌ வைத்திருந்த பையிலிருந்து 
ஒரு திருமண அழைப்பிதழைக்‌ கொடுத்து, “உங்களிடம்‌ ஜெபிக்கச்‌ 
சொல்லி என்‌ மகள்‌ அனுப்பினாள்‌. நீங்கள்‌ கண்டிப்பாகத்‌ 
திருமணத்திற்கு வந்து என்‌ மகளை ஆசீர்வதிக்க வேண்டும்‌” 
என்றார்‌. எனக்கு ஒன்றும்‌ புரியவில்லை நான்‌ எப்பொழுது 
இவர்களின்‌ மகளுக்குத்‌ தனியாக ஜெபித்தேன்‌ என்று 
குழம்பினேன்‌. 

அந்தத்‌ தாய்‌ தொடர்ந்தார்கள்‌. மேடம்‌, என்‌ மகள்‌ நீங்கள்‌ 
கல்லூரியில்‌ கொடுக்கும்‌ தேவ செய்தியை என்னிடம்‌ பகிர்ந்து 
கொள்ளுவாள்‌. நீங்கள்‌ உங்கள்‌ கல்லூரியில்‌ நடத்தும்‌ ஜெபக்‌ 
குழுவில்‌ தன்‌ சிநேகிதிகளுடன்‌ கலந்து கொள்ளுவாள்‌. ஒரு நாள்‌ 
நீங்கள்‌ ஜெபிக்கும்‌ பொழுது, இதோ பரலோகத்திலிருந்து பொன்‌ 
நிறமான ஒரு கழுகு ஒரு திருமண அழைப்பிதழை எனக்கு முன்பு, 
பின்னால்‌ அமர்ந்திருக்கும்‌ ஒரு மாணவியின்‌ கரங்களில்‌ தருகிறது. 
இன்னும்‌ பத்து நாட்களில்‌ தேவன்‌ இந்தத்‌ திருமணத்தை 
ஆயத்தப்படுத்துகிறார்‌ என்று கூறினீர்களே. அதே போன்று 
எங்கள்‌ மகளின்‌ வாழ்க்கையில்‌ இது நடந்தது. 


மிகவும்‌ ஆச்சரியமான முறையில்‌ அதே போன்று பத்தாவது 
நாளில்‌ இந்தக்‌ காரியத்தைத்‌ தேவன்‌ கூடிவரப்‌ பண்ணினார்‌ என்று 
கண்ணீர்‌ மல்கக்‌ கூறினார்கள்‌. நாங்கள்‌ அனைவரும்‌ தேவனைத்‌ 
துதித்தோம்‌. இந்த திருமணக்‌ காரியத்தில்‌ நாங்கள்‌ அநேக 
ஆசீர்வாதங்களைக்‌ கண்கூடாகக்‌ காணுகிறோம்‌ என்றார்கள்‌... 

கல்லூரியில்‌ நான்‌ கொடுக்கும்‌ செய்தி அந்த 
மாணவிகளுக்குத்தான்‌ என்று நினைப்பதுண்டு. அது 
மாணவிகளின்‌ பெற்றோரையும்‌ சென்று அடைவதைக்‌ குறித்து 
மன மகிழ்ச்சியடைந்தேன்‌. கிறிஸ்தவரல்லாத குடும்பங்களிலும்‌ 
தேவனின்‌ நாமம்‌ மகிமைப்படுவதும்‌ அவர்கள்‌ கிறிஸ்துவைக்‌ 

கண்டு கொள்வதும்‌ எத்தனை சிலாக்கியம்‌. இயேசுவே இந்தக்‌ 
கல்லூரியில்‌ பணிபுரியும்‌ பெரிய சிலாக்கியத்திற்காக உம்மை 
ஸ்தோத்தரிக்கிறேன்‌ என்று ஜெபித்தேன்‌ ஆம்‌, 
புறஜாதியாரிடத்திலும்‌ தேவனின்‌ நாமம்‌ மகிமைப்பட்டது.. 
பொதுவாக மனித மனம்‌ வாழ்க்கையில்‌ ஏதாவது ஒன்றை 
எதிர்பார்த்துக்‌ கொண்டே இருக்கிறது. கிடைக்காத வேளையில்‌ 
கவலையில்‌ ஆழ்ந்து விடுகிறது. ்‌ 

நேற்றைய பாரம்‌ இன்றைய போராட்டம்‌, வருங்காலத்தின்‌ 
பிரச்சனைகள்‌, என்று அவைகளை நோக்கிக்‌ கொண்டு சோர்ந்து 
விடுகிறது. எனினும்‌ நாம்‌ அப்படி இருக்காமல்‌ கடந்த காலத்தில்‌ 
தேவன்‌ நம்மை வழி நடத்தி வந்த ஆச்சரியமான காரியங்களை 
நாம்‌ நினைவு கூர்ந்து அவற்றிற்காகக்‌ கர்த்தருக்கு நன்றி கூற 
வேண்டும்‌. தேவன்‌ நமது வாழ்க்கையில்‌ செய்த நன்மைகளை 
எண்ணி அவரைத்‌ துதிக்கும்‌ பொழுது, நாம்‌ இன்னும்‌ அவரை 
அதிகமாகத்‌ தொழுது கொள்ளுகிறோம்‌. அவருடன்‌ 
எப்பொழுதுமே நீங்காத உறவினை ஏற்படுத்திக்‌ 
கொள்ளுகிறோம்‌. 


நான்‌ தனியாக இருக்கும்‌ பொழுது எனது தனிப்பட்ட 
வாழ்க்கையில்‌ தேவன்‌ பாராட்டிய சொல்லி முடியாத ஈவுகளை 
நினைத்து அவரைத்‌ துதிப்பதுண்டு. எந்தச்‌ சூழ்நிலையிலும்‌ 
தேவன்‌ நம்முடன்‌ இருக்கிறார்‌ என்று எண்ணுவோம்‌. அது 
உண்மை. கடந்து வந்த பாதையை நோக்கிப்‌ பார்ப்போம்‌. பூர்வீக 
நாட்களை நினைத்துப்‌ பார்ப்போம்‌. இவ்வளவு தூரம்‌ வர 
அடியேன்‌ எம்மாத்திரம்‌ என்றுதான்‌ நினைக்கத்‌ 
தோன்றுகிறதல்லவா? ஒவ்வொன்றுக்கும்‌ தேவனைத்‌ துதியுங்கள்‌. 
எனினும்‌ இந்தப்‌ பழக்கம்‌ எனக்கு ஆரம்பத்திலே இருந்தது என்று 
கூறமாட்டேன்‌. எனது பிரச்சனைகள்‌ என்னை வாட்டிய பொழுது 
தேவன்‌ எனக்கு அதை ஒரு நாள்‌ கற்றுக்‌ கொடுத்த அனுபவத்தைப்‌ 
பகிர்ந்து கொள்ளுகிறேன்‌. 


எனது வாழ்க்கையில்‌ நான்‌ அநேக முறை மரண இருளின்‌ 
பள்ளத்தாக்குகளைக்‌ கண்டதுண்டு. பல வியாதிகளுடன்‌ 
போராடிய அனுபவமுண்டு. ஒரு சமயம்‌ எனது நோயின்‌ 
பாரங்கள்‌ என்னை அழுத்தின. கர்த்தாவே, நான்‌ உயிர்‌ பிழைக்கக்‌ 

கூடுமோ? எனக்குச்‌ சரியான முறையில்‌ சிகிச்சைகள்‌ 
கிடைக்குமா? என்று குழம்பிப்‌ போன சமயத்தில்‌ கர்த்தர்‌. 
என்னுடன்‌ மெல்லிய சத்தத்தில்‌ பேசினார்‌. என்‌ மகளே 
குழந்தையாக இருந்தபொழுது உன்‌ நிலைமை எப்படி இருந்தது? 
இந்த உலகம்‌ நீ ஓராண்டைக்‌ காண்பாயா? என்றல்லவா பார்த்தது, 
அப்பொழுது எந்த மருத்துவர்‌ உனக்குச்‌ சிகிச்சையளித்தார்‌? 


நானல்லவா உன்‌ பரிகாரியாகிய கர்த்தர்‌. it 


மேலும்‌ நீ அந்த அரிக்கேன்‌ விளக்கொளியில்‌ நான்காம்‌ 
வகுப்பு படித்துக்‌ கொணடிருந்த பொழுது உன்‌ வலது பக்கத்திலும்‌ 
இடது பக்கத்திலும்‌ இருந்த இரண்டு பாம்புகள்‌ மத்தியில்‌ யார்‌ 
உன்னைக்‌ காப்பாற்றியது? அவைகள்‌ உன்‌ அருகிலே எப்படி 
அசையாமல்‌ இருந்தன? ஏன்‌,"நீ இப்பொழுது இருக்கும்‌ வீட்டில்‌ 
“உன்‌ டி.வி அறையில்‌ ஒரு பாம்பு இருக்கிறது. நீ இப்பொழுது 
சென்று பார்‌” என்று யார்‌ உனக்குக்‌ கூறியது? ஒரு நாள்‌ நீ வீட்டை 
விட்டு வெளியே செல்லும்‌ பொழுது உன்‌ கதவிற்கு அருகில்‌ 
அங்கேயும்‌ ஒரு பாம்பு காத்துக்‌ கொண்டிருக்கிறது என்று கூறி, 
அப்பொழுது யார்‌ உன்னைக்‌ காப்பாற்றியது? என்று என்‌ தேவன்‌ 
என்னை நோக்கிக்‌ கேட்டார்‌. 


ஆம்‌, எனது வாழ்க்கையில்‌ அநேக முறைகள்‌ நான்‌ 
பாம்பைக்‌ கண்டதுண்டு. அவை என்னைத்‌ தொட என்‌ தேவன்‌ 
அனுமதிக்கவில்லை. என்‌ தேவனே என்னைக்‌ காத்துக்‌ 
கொணடார்‌ என்று உறுதியாக நம்பினேன்‌. அன்று காத்துக்‌ 
கொண்ட கர்த்தர்‌ இன்றும்‌ காப்பார்‌ என்று விசுவாசித்தேன்‌. 
மூக்கணாங்கயிற்றைப்‌ பிடித்துக்கொண்டு ஒரு மாட்டை ஒருவர்‌ 
தனது விருப்பப்படி நடத்திக்‌ கொண்டு செல்லுவது போன்று 
பிசாசும்‌ ஏதாவது ஒரு துன்பத்தை, பிரச்சினையை, வியாதியைக்‌ 
காண்பித்து அதையே நாம்‌ நோக்கிக்‌ கொண்டிருக்கும்படி 
செய்கிறான்‌. நாம்‌ பிரச்சினைகளின்‌ மத்தியில்‌ அதையே நோக்கிக்‌ 
கொண்டிருக்காதபடிக்கு அவற்றிலிருந்து விடுதலை 
கொடுக்கக்கூடிய தேவனை நோக்கிப்‌ பார்ப்போம்‌. நன்றியுடன்‌ 
அவரைத்‌ துதிக்கும்‌ பொழுது நடந்த அதிசயத்தைக்‌ காண்போமா? 


சர்வ வல்லமையுள்ள தேவன்‌ (ஆதி 28:1) 


யார்‌ இந்தத்‌ தேவன்‌? அவர்‌ சர்வத்தையும்‌ படைத்தவர்‌, 





கேளுங்கள்‌ 99. 
சகலத்தையும்‌ ஆளுகை செய்கிறவர்‌, வானம்‌ அவர்‌ சிங்காசனம்‌. 
பூமி அவரது பாதபடி. நமது தேவன்‌ சர்வ வல்லமையுள்ளவர்‌. தம்‌. 
மகத்துவத்தை அவர்‌ எவ்வாறு வெளிப்படுத்துகிறார்‌?, ஒரு 
சமயம்‌ இரண்டு லட்சம்‌ ரூபாய்க்கான காசோலையைத்‌ தொலைத்த 
ஒரு சகோதரன்‌ தனது மனதின்‌ பாரத்தை என்னுடன்‌ பகிர்ந்துக்‌ 
கொண்டார்‌. நான்‌ அந்த சகோதரனைப்‌ பார்த்து, நீங்கள்‌ 
ஒன்றுக்கும்‌ கவலைப்படாமல்‌ தேவன்‌ இது வரைக்கும்‌ உங்களை 
ஆச்சரியமாக வழி நடத்திய ஒவ்வொரு காரியத்தையும்‌ எண்ணிக்‌ 
கர்த்தரைத்‌ துதித்து நன்றி கூறுங்கள்‌ என்றேன்‌. துன! 
அவரும்‌ நன்றி கூறி ஜெபித்து வந்தார்‌. த்‌ 

நானும்‌ அதற்காகப்‌ பின்வருமாறு ஜெபித்தேன்‌. “கர்த்தாவே 
வானம்‌ உமது சிங்காசனம்‌, பூமி உமது பாதபடி, இந்தக்‌ காசோலை 
உமது காலடியில்‌ தானே இருக்க வேண்டும்‌. உமது கால்களுக்கு 
அது தென்படட்டும்‌” என்று ஜெபித்தேன்‌. மேலும்‌ கர்த்தாவே 
அந்த காசோலை நல்லவர்களின்‌ கால்களில்‌ படட்டும்‌. அதை 
எடுத்து அதை யாருக்கு அனுப்ப வேண்டுமோ அவருக்கு அந்த 
எடுத்த நபரே அனுப்ப அவர்களின்‌ உள்ளத்தை ஏவிவிடும்‌ என்று 
ஜெபித்தேன்‌. 


அதே போன்று ஒரு நல்ல சகோதரனின்‌ கால்களில்‌ அந்தக்‌ 
கவர்‌ மிதிபட, அதை எடுத்து, அந்த தொகையினைப்‌ பார்த்துத்‌. 
திகைத்துப்‌ போய்‌ அவர்‌ அந்த காசோலைக்கவரின்‌ மேலே இருந்த 
விலாசத்திற்கே அந்த கவரை அனுப்பி வைத்தார்‌. அதில்‌ தனது 
முகவரியையும்‌ தனக்கு இது எப்படி திருநெல்வேலி ஜங்ஷனில்‌ 
கிடைத்தது என்றும்‌ எழுதி அனுப்பினார்‌. காசோலையைய்‌ 
பெற்றுக்‌ கொண்ட சகோதரன்‌ காசோலையைத்‌ தொலைத்தச்‌ 
சகோதரனிடம்‌ தனக்கு வர வேண்டிய காசோலை வந்தது என்று 
கூறி, அது வந்த விபரத்தையும்‌ கூறினார்‌. காசோலையைத்‌ 
தொலைத்த நண்பர்‌ அடைந்த சந்தோஷத்திற்கு அளவேயில்லை. 


ஆம்‌ நமது தேவன்‌ பூமியின்‌ உருண்டையின்‌ மீது 
அமர்ந்திருக்கிறார்‌. அவர்‌ சர்வ வல்லமையுள்ளவர்‌. 
அருமையானவர்களே, கர்த்தர்‌ நமக்குத்‌ தந்த ஒவ்வொன்றையும்‌ 
நன்றியுடன்‌ நினைத்துத்‌ தேவனுக்கு ஸ்தோத்திரம்‌ செலுத்துவோம்‌. 
தேவனே, நான்‌ உமது கரத்தினால்‌ உருவாக்கப்பட்டதிற்காக 

உம்மை நன்றியுடன்‌ துதிக்கிறேன்‌ என்று கூறுவோமா? உமது 
குமாரனை எனக்காக இந்த உலகத்திற்கு அனுப்பி எனக்கு 
அருளிய பாவ மன்னிப்பின்‌ நிச்சயத்திற்காக, நித்தியத்திற்காக 
அவரை நன்றியுடன்‌ துதிப்போமா? இன்றும்‌ நமது உள்ளத்தில்‌ 
காணப்படும்‌ ஜெப வாஞ்சை ஆவியானவரின்‌ வழி 


நடத்துதலுக்காக உள்ளத்தின்‌ ஆழத்திலிருந்து நன்றி 
செலுத்துவோமா? 


உம்மைத்‌ தேடும்‌ எண்ணத்திற்கு, உம்முடைய மெல்லிய 
சத்தத்திற்கு, எனது வாழ்க்கையில்‌ நீர்‌ வைத்திருக்கிற அநாதித்‌ 
திட்டங்களுக்கு, ஒப்பற்ற வழி நடத்துதலுக்கு, என்னை 
உம்முடைய ஊழியத்திற்கு அழைத்ததற்கு, தெரிந்து 
கொண்டதற்கு, உம்முடைய பாதுகாப்புக்கு,என்னைக்‌ காக்க நீர்‌ 
அனுப்பும்‌ தேவ தூதனுக்கு, பரிசுத்த ஆவியின்‌ வழி நடத்துதலுக்கு 
மற்றும்‌ ஆவியின்‌ வரங்களுக்கு தெய்வீக அன்புக்கு, உம்முடைய 
கிருபைகளுக்கு, சகல ஆறுதலுக்கு, ஆச்சரியமான வழி 
நடத்துதலுக்கு என்று எல்லாவற்றையும்‌ ஒவ்வொன்றாக 
நினைத்துத்‌ தேவனுக்கு நன்றி கூறுவோம்‌. இவ்விதமாக நன்றி கூற 
விரும்பும்‌ கர்த்தருடைய பிள்ளைகளின்‌ சாட்சியினை பின்னாலே 
காணலாம்‌. 

எல்லாவற்றையும்‌ விட, “நீங்கள்‌ இன்றுக்கும்‌ கவலைப்படாமல்‌ 
எல்லாவற்றையும்‌ குறித்து விண்ணப்பங்களை ஸ்தோத்திரத்தோடே கூடிய 
ஜெபத்தினாலும்‌ வேண்டுதலினாலும்‌. தேவனுக்குத்‌ தெரியப்படுத்துங்கள்‌” 
என்ற பிலி 4:6ம்‌ வசனத்தின்படி ஜெபித்து எண்ணிலடங்காத 
ஆசீர்வாதத்தைப்‌ பெற்றுக்‌ கொள்ளுங்கள்‌. ஆம்‌, ஜெபமே ஜீவன்‌, 
ஜெபமே ஜெயம்‌, ஜீவியத்திற்கு அதுவே சட்டம்‌. 

கர்த்தர்‌ உங்களை ஆசீர்வதிப்பாராக 

எங்களுக்காக வேண்டிக்‌ கொள்ளுங்கள்‌, 

கிறிஸ்துவின்‌ பணியில்‌ உங்கள்‌ சகோதரி 
திருமதி. சந்திராதேவி பாஸ்கரன்‌ 


கர்த்தருக்கு நன்றி செலுத்துபவர்கள்‌ 
கர்த்தருக்கு ஸ்தோத்திரம்‌ ்‌ 


கர்த்தர்‌ எனது வாழ்வில்‌ அநேக அற்புதங்களையும்‌ : 
அதிசயங்களையும்‌ செய்து வருகிறார்‌. நான்‌ கிறிஸ்தவ கும்பத்தில்‌ 
பிறந்தவள்‌ என்றாலும்‌, எனது மனம்‌ போன போக்கில்‌ நடந்து 
வந்தேன்‌. தேவனை விட்டுத்‌ தூரம்‌ போயிருந்தேன்‌. கடந்த சில 
மாதங்களுக்கு முன்பு, எனது வகுப்பில்‌ நடந்த சில. 
பிரச்சனைகளினால்‌ மிகவும்‌ துயருக்குள்ளானேன்‌. எனது 
வேதனை மிகவும்‌ கொடியது. ஒரு ஞாயிற்றுக்கிழமை, எனது 
கைக்கு “தாகம்‌” என்கிற புத்தகம்‌ கிடைத்தது. மனமின்றி வாசிக்க 
ஆரம்பித்த என்னையும்‌ என்‌ தேவன்‌ தொட்டார்‌. அதை வாசிக்க, 
வாசிக்க, எனக்குள்‌ ஒரு தாகம்‌ ஏற்பட்டது. அந்த நூலின்‌ 
ஆசிரியையைச்‌ சந்திக்க விரும்பினேன்‌. என்‌ தேவன்‌ எனக்கும்‌ 
பெரிய அற்புதத்தைச்‌ செய்தார்‌. அவர்கள்‌ என்‌ கல்லூரியிலே 
பணிபுரிவது தெரிந்து மிகவும்‌ மகிழ்ச்சியடைந்தேன்‌. மறுநாளே, 
என்‌ தேவன்‌ அவர்களைச்‌ சந்திக்க என்னை அழைத்துச்‌ சென்றார்‌... . 
அவர்கள்‌ ஆவிக்குள்ளாகி எனக்காக ஜெபித்து, அநேக 
வசனங்களை எனக்குத்‌ தீர்க்க தரிசனமாகச்‌ சொன்னார்கள்‌. 
அன்றிலிருந்து எனது வாழ்க்கை முற்றிலும்‌ மாறியது. இப்போது 
எனது மனம்‌ சிறிது தடுமாறினாலும்‌ என்‌ தேவன்‌ என்னைப்‌ 
பலமாக இழுத்துக்‌ கொள்கிறார்‌. என்‌ தேவனுக்கு ஸ்தோத்திரம்‌. 

கர்த்தருக்கு ஸ்தோத்திரம்‌ க ஆக்ரிக 

கடந்த 2003-ம்‌ ஆண்டு மே மாதம்‌ எனக்குச்‌ சிறுநீரகத்தில்‌ 
கல்‌ இருந்த காரணத்தினால்‌ மிகவும்‌ கஷ்டப்பட்டேன்‌. வயிற்று 
வலியும்‌, வாந்தியுமாக மூன்று நாட்கள்‌ வேதனைக்குள்ளானேன்‌. 
பிறகு வயிற்றுவலியும்‌ வாந்தியும்‌ சரியாகி விட்டது. ஆனால்‌ கல்‌. 
அப்படியேதான்‌ இருந்தது. திடீரென்று ஒரு நாள்‌ என்னுடைய 
தோழி மூலமாக மேடம்‌ நடத்துகிற ஜெபக்‌ குழுவிற்குப்‌ போனேன்‌. 
கடைசியில்‌ எனக்காக ஜெபிக்கும்‌ போது நான்‌ எனது 
சிறுநீரகத்தின்‌ கல்‌ பிரச்சனையைச்‌ சந்திரா பாஸ்கர்‌ அவரிடம்‌ 
கூறவே இல்லை. ஆனால்‌ கர்த்தர்‌ என்னோடே கூட இருந்தார்‌. 
மேடம்‌ தீர்க்கத்தரிசனம்‌ சொன்னார்கள்‌. இதோ உன்‌ கல்லை 
நகர்த்தி அப்புறப்படுத்திவிட்டேன்‌. “என்‌ கிருபை உனக்குப்‌ 
போதும்‌”. மேலும்‌ அநேக வார்த்தைகளினால்‌ ஆண்டவர்‌ 
என்னோடு முதன்‌ முதலில்‌ பேசினார்‌. உண்மையிலேயே எனக்கு 
இருந்த சந்தோஷத்திற்கு அளவே இல்லை. உடனே அறைக்கு. 
வந்து மாத்திரைகளைத்‌ தூக்கி எறிந்தேன்‌. கர்த்தர்‌ எனக்குச்‌ சுகம்‌ 
தந்தார்‌. 

மேலும்‌ என்னைப்‌ போன்ற அநேகம்‌ பிள்ளைகளுக்கு 
மேடம்‌ மூலமாக ஆண்டவர்‌ சந்தோஷத்தையும்‌, மகிழ்ச்சியையும்‌. 
கொடுத்து வருகிறார்‌. 


“கர்த்தருக்கே துதி ஸ்தோத்திரங்கள்‌” 


by 

A. Godwin Shiny, 

I M.A. Tamil Lit. 
Sarah Tucker College 
Tirunelveli 


ஒட 


கேளுங்கள்‌ (3 
இயெசப்பாவுக்கு ஸ்தோத்‌இரம்‌ 

இந்த ஜெபக்‌ குழுவில்‌ கலந்து கொள்ள வாய்ப்பளித்த என்‌ 
ஆண்டவருக்கு நன்றி செலுத்துகிறேன்‌. 


நான்‌ எனது அக்காவுக்காக ஜெபித்துக்‌ கொண்டிருந்தேன்‌. 
அக்காவுக்குக்‌ கர்ப்பப்பையில்‌ நீர்க்கட்டிகள்‌ இருப்பதாகவும்‌, 
பலவீனமாக இருப்பதால்‌, குழந்தை பெறுவது சிறிது கடினம்‌ 
என்றும்‌ மருத்துவர்‌ சொன்னதால்‌ மிகவும்‌ வருத்தத்துடன்‌ மேடம்‌ 
நடத்தும்‌ ஜெபக்‌ குழுவிற்குச்‌ சென்று ஜெபித்தேன்‌. அப்போது 
கடந்த நவம்பர்‌ மாதத்தில்‌ வருகின்ற கிறிஸ்துமஸ்‌ காலங்களில்‌ ஒரு 
நற்செய்தி கேட்பீர்கள்‌. நீங்கள்‌ உங்கள்‌ அக்காவுக்குக்‌ குழந்தை 
வேண்டும்‌ என்று ஜெபிக்கிறீர்கள்‌. தேவன்‌ நிச்சயமாக அற்புதம்‌ 
செய்வார்‌ என்று மேடம்‌ தீர்க்கதரிசனமாக ஜெபத்தில்‌ கூறினார்கள்‌. 


நானும்‌ விசுவாசத்துடன்‌ ஜெபித்தேன்‌. டிசம்பர்‌ 23ம்‌ தேதி 
அக்கா கருவுற்றிருப்பதாக செய்தி வந்தது. தேவன்‌ அற்புதமாக, 
அந்த நற்செய்தி கேட்டு சந்தோஷப்பட உதவி செய்தார்‌. 
இயேசப்பாவுக்குக்‌ கோடி ஸ்தோத்திரங்கள்‌. 


என்னுடைய கல்வியிலும்‌ இரண்டாவது செமஸ்டரில்‌ ஒரு 

பாடத்தில்‌ நான்‌ தேறவில்லை. மிகுந்த மன பாரத்துடன்‌ சந்திரா 
பாஸ்கர்‌ மேடம்‌ நடத்தும்‌ ஜெபக்‌ குழுவிற்கு வந்து ஜெபித்தேன. 
தேர்வு பெறாத பாடங்களில்‌ நல்ல மதிப்பெண்கள்‌ கிடைக்கும்‌' 
என்று அவர்கள்‌ தீர்க்க தரிசனமாகக்‌ கூறினார்கள்‌. அப்படியே 
மறுபடியும்‌ நான்‌ மறுமதிப்பீட்டிற்காக விண்ணப்பிக்கும்‌ போது 
கர்த்தர்‌ நல்ல மதிப்பெண்களைப்‌ பெற உதவி செய்தார்‌. மேலும்‌ 
எனது கல்வியிலும்‌ என்னை உயர்த்தினார்‌. தேவாதி தேவனுக்குக்‌ 
கோடனுகோடி ஸ்தோத்திரம்‌ செலுத்துகிறேன்‌. 

by 

X. Ebenezer Pon Selvi 

Il MCA 

Sarah Tucker College 

Tirunelveli 

T. Aaron Jeya Si 
D.84, 11 Main Rnd 
Maharaja Nagar, Tirunelveli 
Ph: 2577706 
அன்புள்ள சகோதரிக்கு, ப்‌ 

எங்கள்‌ மகன்‌ பொறியியல்‌ கல்லூரியில்‌ முதலாம்‌ ஆண்டு 
படிக்கும்பொழுது தேர்வுக்கான பணம்‌ கட்ட ப விட்டோம்‌. 
தர்‌ லட கல்லூரிக்குச்‌ சென்று கேட்டபொழுது காலம்‌ 
கடந்துவிட்டதால்‌ இனி ஒன்றும்‌ செய்ய முடியாது. தேர்வு 
எழுதமுடியாது. அடுத்த முறை குறித்த நேரத்தில்‌ தேர்வுக்கானப்‌ 
பணத்தைக்‌ கட்டி மீண்டும்‌ தேர்வு எழுதுங்கள்‌ என்று 
கூறிவிட்டனர்‌. இதனால்‌ நாங்கள்‌ மிகுந்த மனவேதனை 
அடைந்தோம்‌. என்ன செய்வது என்று திகைத்துக்‌ 
கொண்டிருந்தோம்‌. அதிக மனபாரத்துடன்‌ இருந்தோம்‌. 
அப்பொழுது உங்களைச்‌ சந்தித்து எங்களது பிரச்சனைகளைக்‌ 
கூறி ஜெபிக்க வேண்டினோம்‌. நீங்கள்‌ அதிக மனபாரத்துடன்‌ 
எங்களுக்காக ஜெபித்து ஆறுதல்‌ கூறி மீண்டும்‌ ஒரு முறை 
கல்லூரிக்குச்‌ சென்று தேர்வு எழுதக்‌ கேட்டுப்பாருங்கள்‌ என்று 
கூறினீர்கள்‌. அதன்படியே நாங்கள்‌ மீண்டும்‌ சென்று கல்லூரியில்‌ 
கேட்டோம்‌. தேர்வு எழுத முடியாது என்று கல்லூரியின்‌ 
அலுவலகத்தினர்‌ கூறிவிட்டனர்‌. ஆனால்‌ அங்கு இருந்த தேர்வு 
எழுதுவதற்கான விண்ணப்ப அட்டையினைப்‌ பார்த்துக்‌ 
கொண்டிருந்த பொழுது ஆச்சரியப்படும்‌ விதமாக எங்களது 
மகனின்‌ பெயரில்‌ அவன்‌ தேர்வு எழுதுவதற்கான தேர்வு அட்டை 
அவன்‌ பெயரிலே வந்திருந்தது. நாங்கள்‌ தேர்வுக்கான பணம்‌ 
கட்டாத பொழுதும்‌, விண்ணப்பிக்காத பொழுதும்‌ அவனுடைய 
பெயரில்‌ தேர்வு எழுதும்‌ விண்ணப்ப அட்டை வந்திருப்பதைக்‌ 
கண்டு ஆச்சரியம்‌ அடைந்தோம்‌. பின்னர்‌ தேவையான 
பணத்தைச்‌ செலுத்தி விண்ணப்ப அட்டையினையும்‌ பெற்றுக்‌ 
கொண்டு அந்த வருடமே தேர்வு எழுத கர்த்தர்‌ கிருபையாக உதவி 
செய்தார்‌. இல்லாதவைகளை இருக்கிறவைகளாக காண்கிற 
தேவன்‌ எங்களுக்கும்‌ அவ்வாறே செய்தார்‌. ஒன்றும்‌ இல்லாத 
அந்தச்‌ சூழ்நிலையில்‌ கர்த்தர்‌ மிகப்‌ பெரிய காரியங்களைச்‌ 
செய்தார்‌. கர்த்தருக்கே துதிகனம்‌ மகிமை எல்லாவற்றையும்‌ 
செலுத்துகிறோம்‌. உங்களுடைய ஜெபம்‌ எங்களது வாழ்வில்‌ 

பெரிய காரியங்களைச்‌ செய்தது. ஜெபித்த உங்களுக்கு நன்றி. 
இப்படிக்கு 
கிறிஸ்துவுக்குள்‌ 
T. Aaron Jeyasingh 
Maharaja Nagar. 

ஜி. வசந்தா மேரி 
135, மெயின்ரோடு, 
வி.கே. புரம்‌ 

627 426 


அன்புள்ள சகோதரிக்கு 


என்னுடைய வாழ்வில்‌ இயேசு கிறிஸ்து செய்த மகத்தான 
அற்புதத்தைச்‌ சாட்சியாக எழுதுகிறேன்‌. நான்‌ B.Sc., B.Ed. 
படித்து ஏழு ஆண்டுகள்‌ நிரந்தரமாக வேலை இல்லாமல்‌ 
இருந்தேன்‌. இது எனக்கு மிகுந்த சோர்வைத்‌ தந்தது. என்‌ 
குடும்பத்தில்‌ பொருளாதாரச்‌ சிக்கலும்‌ இருந்தது. இந்த நிலையில்‌ 
அரசாங்கம்‌ ஆசிரியர்‌ பணி நியமனத்திற்காக TRB தேர்வு 
நடத்தியது. அதில்‌ நான்‌ வெற்றிபெறுமாறு உங்களுக்குக்‌ கடிதம்‌ 
எழுதி பின்னர்‌ ஜனவரி 11ஆம்தேதி உங்களுடன்‌ 
தொலைபேசியில்‌ தொடர்பு கொண்டு ஜெபிக்கும்படி 


களிர்விடும்‌ என்று கூறி ஜெபித்தீர்கள்‌. உங்களிடம்‌ ஜெபித்த 
- ன்னர்‌ என்னால்‌ படிக்க முடிந்தது. அப்பொழுது எதையெல்லாம்‌ 
படி தேனோ அவை எல்லாம்‌ ம்‌ தேர்வுக்கு வந்தன. சுமார்‌ இரண்டு 





கில ககும்வது தன்‌ செய்தார்‌.எனது ரண்‌ கர்த்தர்‌ 
ய அதிசயத்தைச்‌ செய்ததை நீங்கள்‌ உங்களது புத்தகத்தில்‌ 
வெளிபிட்டுக்‌ கர்த்தரை உங்களோடு சேர்ந்து நானும்‌ துதிக்க 
ள்‌. ஜெபித்த உங்களுக்கும்‌ மிகுந்த நன்றி. என்‌ 
கம்‌ கோடான கோடி ஸ்தோத்திரங்கள்‌. 

இப்படிக்கு 

உங்கள்‌ அன்பு சகோதரி 
ஜி. வசந்தா மேரி 
வி.கே. புரம்‌ 

Principal, 
Rose Mary Mat. Hr, 860, School 


Ram Nagar, 
Tirunelveli. 


EI 
\ 

ஷ்துவக்கு அருமையானவர்களே! 


2002 ஆம்‌ ஆண்டு மார்ச்‌ மாதம்‌ வெத்துக்‌ காலங்களில்‌ 
திருமதி சந்திரா தேவி பாஸ்கரன்‌ எங்கள்‌ பள்ளிக்குச்‌ செய்திக்‌ 
கொடுக்க வந்தார்கள்‌. அந்தச்‌ சமயத்தில்‌ பள்ளியின்‌ 
ஆசிரியைகள்‌. மாணவிகள்‌ நல்ல மதிப்பெண்களைப்‌ பெற்று 


குறிப்பாக மாநிலத்திலே எங்களது பள்ளி முதன்மையாக வர 
ஓத்துக்‌ கொண்டிருந்தோம்‌. 


த்டூ 


செய்தி கொடுத்த பின்னர்‌ நீங்கள்‌ ஜெபித்த பொழுது எங்கள்‌ 
பள்ளியின்‌ மைதானத்தில்‌ ஒரு பெரிய கிரீடம்‌ வந்து இறங்குவது 
போன்றும்‌ பின்னர்‌ ஒரு பெரிய வானவில்லையும்‌ கர்த்தர்‌ எங்கள்‌ 
பள்ளியின்‌ ரல வைப்பது போன்றும்‌ தரிசனத்தை நீங்கள்‌ 
கூறினீர்கள்‌. நாங்கள்‌ அதைக்‌ கேட்டு மிகுந்த சந்தோஷம்‌ 
தரைத்‌ துதித்தோம்‌. தேர்வு முடிவுகள்‌ வந்த 
நல்வேலி மாவட்டத்தினோயு கு ட்‌ 


இப்படிக்கு 

கிறிஸ்துவுக்குள்‌ உங்கள்‌ சகோதரி 
Mrs. Shireen Sundersingh, 
Ram Nagar. 


4௦ ர்‌, 

இறிஸ்துவுக்குள்‌ மிகவும்‌ பிரியமுள்ள மேடம்‌ அன்‌ 2 
4 A 
நான்‌ 1983 ஆம்‌ ஆண்டு சாராள்‌ டக்கர்‌ ர்‌ கல்லூரியில்‌ M.Sc, 
படித்த பொழுது உங்கள்‌ ஜெபக்‌ கூட்டங்களில்‌ கலந்து கொண்டு 
அனேக ஆசீர்வாதங்களைப்‌ பெற்றேன்‌. ஒரு சமயம்‌ 1992ஆம்‌ 
ஒண்டு அக்டோபர்‌ 2 ஆம்‌ தேதி உங்களைத்‌ தற்செயலாகச்‌ 
சந்தித்த பொழுது அன்று காலையில்‌ நான்‌ எனது தனி ஜெபத்தில்‌. 
தியானித்த எபிரேயர்‌ 6: 10ஆம்‌ வசனத்தை அப்படியே கூறி 
ஜெபித்தீர்கள்‌. மேலும்‌ நீங்கள்‌ ஜெபித்த பொழுது எனது தலையில்‌ 
கையை வைத்து தேவன்‌ உனக்கு ஒரு இரட்சிக்கப்பட்ட மகனைக்‌ 
கணவராகக்‌ கொடுப்பார்‌. மேலும்‌ நிரந்தரமான வேலையையும்‌ 
கொடுப்பார்‌ என்று கூறினீர்கள்‌. அப்படியே 1995ஆம்‌ ஆண்டு 
இரட்சிக்கப்பட்ட ஒரு கணவரைத்‌ தேவன்‌ எனக்குத்‌ தந்து எனது 
திருமணத்தை நடத்திக்‌ கொடுத்தார்‌. பின்னர்‌ 1997ஆம்‌ ஆண்டு ' 
நல்ல வேலையை கொடுத்தார்‌. உங்கள்‌ ஜெபம்‌ எனது 
வாழ்க்கையில்‌ மிகுந்த ஆசீர்வாதத்தைத்‌ தந்தது. தொடர்ந்து 
கர்த்தர்‌ உங்களை ஊழியத்தில்‌ பயன்படுத்த ஜெபிக்கிறோம்‌. இந்த 
சாட்சியை உங்கள்‌ மூலம்‌ எல்லாரும்‌ அறிந்து தேவனைத்‌ துதிக்க 
விரும்புகிறேன்‌. 


கிறிஸ்துவுக்குள்‌ 

உங்களுடைய பழைய மாணவி 
Mrs. J.A.C. Smith 

Madurai 

வைஷ்ணவி நகர்‌ 111! நிறு 

நசிகா, ரம்‌ 

ஷிவ 

அல்புல்ல மேடத்திற்கு, பட்டம்‌, 


கரலி கல்லுரியில்‌ வரலாற்றுத்‌ துறையில்‌ படித்தயொ 
ருத்‌ லது அப்பாவை நிலைத்து துக்கத்தில்‌ எப்பொழுது 
வக்ஷரிவுடல்‌. இருந்தேன்‌. ஒரு நாள்‌ நீங்கள்‌ என்‌ை 
ஒலியாக அழைத்து கரிசனையுடன்‌ நீ ஏன்‌ வகுப்பில்‌ சந்தோசம்‌. 
இலிலாலல்‌ இருக்கிறாய்‌ என்று கேட்டீர்கள்‌, அதற்கு நான்‌ மறைந்து. 
வன எது தந்தையை என்னால்‌ மறக்க முடியவில்லை அந்தத்‌ 
இருகும்‌ எப்பொழுதும்‌ எனக்குள்‌ இருக்கிறது என்றேன்‌, அதற்கு 
நீக்கல்‌ உலக பிரகாரமான தந்தை இல்லாவிட்டால்‌ என்ன 
இலேக்வை உன்‌ அப்பாவாக - இரட்சகராக ஏற்றுக்‌ கொள்‌ என்று 
கூறி ஆறுகுல்படுத்தி எனக்காகப்‌ பாரப்பட்டு ஜெபித்தீர்கள்‌. 
அப்பொழுது நீங்கள்‌ தீர்க்கதரிசனமாக, நீ படித்து முடிப்பதற்குள்‌ 
உனக்குக்‌ கர்த்தர்‌ வேலையைத்‌ தருகிறார்‌ என்றீர்கள்‌. வரலாறு 
படிக்கும்‌ எனக்கு அப்படி என்ன வேலை கிடைக்கும்‌ என்று 
நினைத்தேன்‌. போலீஸ்‌ துறையில்‌ பெண்‌ காவலராகப்‌ பதவி : 
கிடைத்தது. பின்னர்‌ கமேண்டோவிலும்‌ தேர்வு செய்யப்பட்டேன்‌. 
உங்கள்‌ ஜெபத்தை என்னால்‌ மறக்க முடியவில்லை. மாணவிகள்‌ ' 
மத்தியில்‌ நீங்கள்‌ செய்யும்‌ ஊழியம்‌ மென்மேலும்‌ ஆசீர்வாதமாக : 
இருக்க ஜெபிக்கிறேன்‌. ஜெபித்த உங்களுக்கு நன்றி. 


உங்கள்‌ அன்பு மாணவி . 
ஜுலியட்‌ பாத்திமா 


$+ 


நூலாசிரியரைய்‌ பற்றி... 


நூலாசிரியர்‌ திருமதி.சந்திரா தேவி பாஸ்கரன்‌ கர்த்தர்‌ 
தெரிந்துக்‌ கொண்ட ஒரு ஜெபிக்கும்‌ பாத்திரம்‌. 
கடந்த 24 ஆண்டுகளாகக்‌ கர்த்தரின்‌ ஊழியத்தைச்‌ 
செய்துவருகிறார்‌. கர்த்தர்‌ தமது நாம மகிமைக்காக 
பல்வேறு வரங்களினால்‌ நிறைத்து, குறிப்பாகத்‌ 
தீர்க்கதரிசனம்‌, குணமாக்குதல்‌,பிசாசுகளைத்‌ 
துரத்துதல்‌ போன்ற வரங்களினால்‌ நிறைத்து. அற்புத 
அடையாளங்களுடன்‌ அவர்களைப்‌ பயன்படுத்தி வருகிறார்‌. 


பாளையங்கோட்டையில்‌ உள்ள சாராள்‌ _தக்கர்‌ கல்லூரியின்‌ 
வரலாற்றுத்‌ துறைத்‌ தலைவராகப்‌ பணிபுரியும்‌ சகோதரி 
தனது கல்லூரிப்‌ பணியுடன்‌ அநேக மாணவிகளை 
கிறிஸ்துவிடம்‌ வழி நடத்தி வருகிறார்‌. கல்லூரியில்‌ 
மாணவிகள்‌, சரீர சுகத்தையும்‌,ஆன்மீக விடுதலையும்‌ 
பெற்று கர்த்தரை துதிக்கின்றனர்‌. திருச்சபையில்‌ பெண்கள்‌ 
மற்றும்‌ வாலிபர்‌ நடுவில்‌ கிறிஸ்துவின்‌ அன்பைப்‌ பகிர்ந்துக்‌ 
கொண்டு ஆவிக்குரிய கூட்டங்களிலும்‌ வல்லமையான 
செய்தி கொடுத்து மக்களை ஆண்டவரிடம்‌ வழி நடத்துகிறார்‌. 


ஆசிரியர்‌ எழுதிய ''தாகம்‌'' என்றப்‌ புத்தகம்‌ 
ஆயிரக்கணக்கான மக்களின்‌ ஆன்மீக தாகத்தைத்‌ 
தீர்த்தது போன்று "கேளுங்கள்‌! என்ற இந்த படைப்பும்‌ 
அநேகமக்களின்‌ உள்ளத்தில்‌ ஜெப வாஞ்சையைத்‌ 
தோற்றுவிக்கும்‌ என்று நம்புகிறோம்‌. தேவன்‌ தாமே 
சகோதிரியை மென்மேலும்‌ அவர்‌ நாம மகிமைக்காக 
பயன்படுத்த ஜெபிக்கிறோம்‌. 


லக 





